

STEVEN SPIELBERG DIGITAL YIDDISH LIBRARY

NO. 07627

www.libtool.com.cn

EPIZODN FUN MAYN LEBN

F. L. Zelmanowich

•



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
www.libtool.com.cn
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

www.libtool.com.cn

עפיוזאדן

פון מייז

לעבן

www.libtool.com.cn

www.libtool.com.cn

אפרים ל. זעלמאנאוויטש

עפיוזאדן פון
מײן לעבן

ארויסגעגעבן פון



מעקסיקע, 1956

F. L. ZELMANOWICH

www.libtool.com.cn

EPIODIOS DE MI VIDA



**EDICION DEL FONDO MENDELSON DE
LA SOCIEDAD PRO CULTURA Y AYUDA
MEXICO, D. F. 1956**

www.libtool.com.cn



www.libtool.com.cn

מיין היים.

איך בין געבוירן געוואָרן אין לוייוויטש, אַ שטעטל אין פוילן, ביי חסיד-
שע עלטערן. מיין פאָטער האָט מען געהאַלטן אין שטאָט פאַר אַ גרויסן עירלוי.
ער פלעגט פאָרן צום גראָדזשיסקער רבין. זיין באַשעפטיקונג איז באַשטאַנען
אין דעם, וואָס ער פלעגט לערנען תורה מיט די נגידישע קעסט-איידעמלעך.
פאַרשטייט זיך, אַז דאָס האָט אים ניט געגעבן גענוג פּרנסה אויף צו שפּייזן
אַ ווייב מיט זעקס קינדער, און די מאַמע מיינע האָט געמוזט ווערן די הויפּט-
שפּייזערין. זי איז געשטאַנען מיט אַ בויד שניט-סחורה אויפן מאַרס. אָבער
אויך דאָס איז ניט געווען גענוג אויף דער גאַנצער חיונה — האָבן מענטשן
אַנגעהויבן צורעדן דעם טאַטן, ער זאָל זיך מיט ווייב און קינדער אַריבער-
קלייבן קיין לאָדזש.

נוטע פּריינד האָבן אים געוואָלט איבערצייגן און אין אים אַריינגע-
טענהט:

— דו האָסט עטלעכע קינדער, וואָס וואַסן אונטער, — דאָ איז קיין
תכלית ניט פאַר זיי. דאָרטן, אין לאָדזש, איז דאָ אַ ים מיט אַרבעט, דיין גאַנץ
הויזגעזינד וועט זיך נעמען צו דער אַרבעט און איר וועט אלע האָבן פּרנסה
בשפע.

מיין פאָטער אָבער האָט ניט געוואָלט הערן דערפון. ער האָט מורא גע-
האַט פאַר דער גרויסער שטאָט. ער פלעגט זאָגן, אַז די סיטראָ-אחראָ האָט
מער שליטה אויפן מענטשן אינעם גרויסן כרך ווי אין אַ קליין אָרט.
אָבער דער מאַמען האָבן דעם טאַטנס אַרגומענטן ניט איבערצייגט. זי
איז געווען מער פּראַקטיש און מיט אַ מער ניכטערן קוק אויפן לעבן. די מאַ-
מע האָט אין דעם פּלאַן פון אַריבערקלייבן זיך קיין לאָדזש געזען די איינציג-
קע מעגלעכקייט צו שטעלן זיך אויף די פּיס און פטור ווערן פון די ביטער-
רע דאגות פּרנסה.

גענדלעך האָט די מאַמע אויסגעפירט. —

ווען מיר זענען געקומען קיין לאָדזש, בין איך אַלט געווען פינף יאָר.

מײן עלצסטע שוועסטער האָט שוין דעמאָלט געהאַט פאַרענדיקט אירע אכצן יאָר. אַ ים מיט פּראָבלמען האָבן זיך געשטעלט פאַר מײן טאַטע-מאַמען און די הויפּט-פּראָגע איז געווען: וואָס זאָל מען אָנהייבן טאָן, וואָס פאַר אַן אַרבעט זאָל מען געבן די קינדער? אַרויסלאָזן זיי פון שטוב און שיקן אין אַ פאַבריק צי אין אַ וואַרשטאַט — האָט דער טאַטע ניט געוואָלט, ווידער צו ליב דער זעלבער סיבה: ער האָט מורא געהאַט פאַר דער סיטראָ-אַחראָ. דאָן איז באַשלאָסן געוואָרן זיך איינשאַפן אַן אַרבעט, וואָס זאָל קענען געטאָן ווערן ביי זיך אין דער היים. אַזוי ווי די לאַדזשער טעקסטיל-פאַבריקן האָבן אויסגעאַרבעט טיכער ניט נאָר פאַר פוילן, נאָר פאַרן גאַנצן גרויסן רוסישן מאַרק, און אַזוי ווי די שווערע ווינטער-טיכער, וואָס די פרויען פלעגן טראָגן אויף זיך (די מערהייט פרויען אינעם דעמאָלטריקן רוסלאַנד פלעגן טראָגן אויף זיך אַנשטאָט מאַנטלען — דיקע טיכער), — האָבן געהאַט „פּראַנדזן“, וועלכע מען האָט געמוזט פלעכטן — פלעגן טאַקע טויזנטער יידישע פאַמיליעס געפינען ביי דעם זייער פּרנסה. מען פלעגט נעמען אַהיים די טיכער און דאָס גאַנצע הויזגעזינד האָט געאַרבעט ביים דרייען די „פּראַנדזן“.

אַזוי זענען מיר געוואָרן איינע פון יענע אַרבעטזאַמע יידישע משפּחות. קיין גרויסע פאַרדינסטן איז פון דער אַרבעט ניט געווען, ניט קוקנדיק אויף דעם, וואָס געאַרבעט האָט מען לאַנגע שעהן און זייער שווער. די מאַמע פלעגט ברענגען און אָפּטראָגן די אַרבעט און צוויי שוועסטער פלעגן זיצן און דרייען די פּראַנדזן. מײן עלטערן ברודער האָט מען אַוועקגעגעבן אין ישיבה און מיך האָט מען אָפּגעשיקט אין חדר. דער טאַטע מיינער איז ווידער געווען פאַרנומען מיט לערנען תורה מיט די נגידישע קעסט-איידעם-לעך.

אין דער נייער היים-שטאַט, לאַדזש, מיט דער נייער פּרנסה, איז אָבער דער דלות ניט קלענער געוואָרן. — אונזער משפּחה פון אַכט מענטשן האָט געוויינט אין אַ קליין שטיבל, וווּ עס איז זייער שווער געווען זיך צו באַזעצן. חוץ דעם מעבל זענען אַלע ווינקעלעך געווען פאַרליינט מיט די דיקע ווינטער-טיכער. פלייש האָבן מיר געגעסן בלוז אין מאָל אין וואָך, — שבת.

דער פאָרנאָם פון 1892 אין לאַדזש.

מיין חדר, וווּ איך האָב געלערנט איז געווען אויף דער יידישער גאָס, ניט ווייט פון אונדזער שטוב, וואָס האָט זיך געפונען אויף מרדכי-גבאים גאָס (אַלעקסאַנדריסקע). שפעט אין אָוונט, נאָך אַ גאַנצן טאָג לערנען אין חדר, פלעג איך צוריק אַהיים גיין צוזאַמען מיט אַ גאַנצער חברה חדר-יינגל לעך. אויפן וועג פלעגן מיר אַ שטיף טאָן, שפילן זיך אין יאָגעניש, באַהעלן טעניש, און פיל מאָל, קומענדיק אַהיים שפעט ביינאַכט, פלעגט מיר ערשט אויסקומען צו הערן „האַרבע רייד“ פון טאַטע-מאַמען, למאַי „איך ווער קיין מענטש ניט“.

איין מאָל, אין אַ געוויינטלעכן דאָנערשטיק פאַרנאַכט, ווען קיר זען נען געזעסן אין חדר אויף דער באַנק און זיך צוגעהערט צום רבינ'ס לעך-נען, האָט זיך פלוצלונג באַוווּן מיין טאַטע. ער איז צוגעגאַנגען צום רבין און אים עפעס אַריינגעשעפטשעט אין אויער, נאָך דעם איז ער צוגעקומען צו מיר, שנעל מיך אָנגענומען פאַר דער האַנט, און האַסטיק אַ זאָג געטאָן: — קום אַהיים, מיין קינד!

ווען מיר זענען אַרויסגעקומען אויף דער גאָס האָט דער טאַטע, אינ-גאַנצן אומדערוואָרט פאַר מיר, גענומען מיך צו זיך אויף די הענט. אינם ערשטן מאָמענט האָב איך זיך קעגן דעם געווערט: „וואָס הייסט? לאָזן זיך פון טאַטן טראָגן אויף די הענט? איך בין דאָך שוין אַ בחור, וואָס לערנט אין חדר.“ באַלד אָבער האָב איך זיך אונטערגעגעבן דעם טאַטנס ווילן און זיך נאָך אַפילו שטאַרק צוגעטוילעט צו אים. אויפן גאָס זיך געפילט אומרו און פורכט. מענטשן זענען געלאָפן מיט צעשראַקענע בליקן. — די געוועלבער האָט מען שנעל פאַרמאַכט מיט ריגלען און שלעסער. פון צייט צו צייט האָבן מענטשן איינער דעם אַנדערן אָפגעשטעלט, זיך אַריינגעד-שושקעט אין די אויערן, פאַרבראַכן מיט די הענט, אַרויסגעלאָזט אַ קרעכין און ווייטער געלאָפן. — דער טאַטע מיינער האָט מיך פעסט צוגעדריקט צו זיך און מיט זיין כרייטער, שיינער, שוואַרצער באָרד מיך אינגאַנצן פאַר-

ווען מיר זענען אָנגעקומען אַהיים, האָבן מיר שוין געפונען די טירן פעסט פאַרמאַכט. ניט מיר, ניט קיינער פון די שכנים איז יענע נאַכט גע- שלאָפן. אַלע האָבן מיט אָנגעשפּיצטע אויערן זיך צוגעהערט צו יעדן ריר, צו יעדער שאַרף, וואָס האָט זיך דערטראָגן פון גאַס.

צו מאָרגנס גאַנץ פרי — האָבן זיך באַנדעס פּאָגראַממטשיקעס, מיט מעסערס און העק, באַוויון פון דער פּראַנציסקאַנער גאַס. מיט בלוטדורשטי- קע צורות און ווילדע געשרייען האָבן זיי זיך ווי אַ שטורעם־וויונט אַ לאָז געטאָן צו אונדז אין מרדכי־גבא'ס גאַס. איך געדענק עפעס שרעקלעכס פון יענעם פרימאָרגן: איך בין צוגעלאָפן צו אַ ניט קיין פאַרלאָדנט פּענע- טער אין שטוב און, אַ צוגעשמידטער צום אָרט מיט פחד און נייגיר, האָב איך אַרויסגעקוקט אויף דער גאַס. איך האָב געזען, ווי לאָדנס זענען אויפֿ- געריסן געוואָרן, שויבן אויסגעהאַקט, מעבל איז געפלוין פון די שטובן און יידן זענען אַרויסגעטריבן געוואָרן פון די הייזער. אָבער אין דעם זעלבן אוינגבליק איז עפעס אויסערגעוויינטלעכס געשען: — פון אַ ווינקל האָבן זיך באַוויון יונגע יידן מיט דרענגער און העק און האָבן זיך ווי אַ הוראָנאַן אַ וואָרף געטאָן אויף די פּאָגראַממטשיקעס. מיין האַרץ האָט אַזוי געקלאַפּט... אין אַ וויילע שפעטער האָבן זיך פון אַלע זייטן באַוויון נייע גרופעס צע- יושעטע כוליגאַנעס און האָבן פאַריאַגט די יידן.

און דעמאָלט האָבן די כוליגאַנעס אינגאַנצן באַהערשט די גאַס. מיט אַ ווילד געשריי: „טויט די יידן“ — האָבן זיי זיך אַריינגעריסן אין די שטי- בער, צעבראַכן דאָס מעבל, צעריסן דאָס בעטגעוואַנט און אַרויסגעלאָזט די פּעדערן פון די קישנס, אַרויסגעיאָגט די יידן אויף דער גאַס און געשלאָגן מכות־רצח. אַ קליין יידיש יינגל האָבן די צעיושעטע באַנדיטן מיט דרענ- גער דערשלאָגן צום טויט און אים אַזו געלאָזט ליגן אין אַ קאַלזשע בלוט אויפן גאַס.

דאָס דאָזיקע בילד פונם פּאָגראַם אין 1892 האָט זיך מיר טיף איינ- געקריצט אין מיין יונגן מוח און אַן צווייפל איבערגעלאָזט שפורן, וועלכע האָבן באַווירקט מיין גאַנצע שפעטערדיקע פּאָליטישע און גאַציאָנאַלע באַ- ווסטזיניקייט.

שפעטער, ווען איך בין געוואָרן עלטער, האָב איך זיך דערוווסט, אַז דער פּאָגראַם איז אַראַנזירט געוואָרן דורך דער צאַרישער פּאָליציי אַלס ענטפּער אויף דעם רוף פון דער שוין דאָן עקזיסטירנדיקער פּוילישער סאָ- ציאַליסטישער פּאַרטיי (פּ.א.ס.) צו פייערן דעם 1־טן מאי.

צו ניין יאר העלף איך שוין צו אין דער פרנסה.

די ארבעט פון מיינע צוויי שוועסטער און דער פארדינסט פון מיין טאטן האָבן ניט געסטייעט אפילו אויף די אָרעמע באַדערפענישן, און ווען ווער פון דער משפּחה האָט געדאַרפט אַ מלבוש, איז דאָס אָנגעקומען מיט גרינע ווערעם, ניט געקוקט אויף דעם וואָס צו שיין און צו קאָסטבאַר האָבן מיר זיך ניט געקליידט. דאָן האָבן דער טאַטע מיט דער מאַמען באַשלאָסן, מען זאָל מיך אַרויסנעמען פון חדר און אַז איך זאָל אָנהייבן צוהעלפּן מיר נע שוועסטער אין דער אַרבעט. דער טאַטע האָט פון אָנפאַנג זיך קעגנגע-שטעלט דעם פּלאַן. אָבער די מאַמע, וועלכע האָט מער געוואוסט ווי דער טאַטע, וואָס עס פּאָדערט זיך אין הויז און אַז סינדער — דערצו נאָך דערוואַקסן סענע מיידלעך — דאַרפן האָבן אַ מלבוש, מען זאָל זיך קענען ווייזן פאַר מענטשן, האָט שטאַרק געדריקט אויפן טאַטן און פּלעגט אים אַזוי זאָגן: „איך וויל, פּונקט אַזו ווי דו, אַז אפּריס-אַליעזר זאָל וואַקסן אַ בן-תּורה, אָבער וויפּל תּורה ער קרינט אין חדר אין אַ גאַנצן טאַג, וועסטו אַליין אים קענען געבן אין צוויי שעה.“ און דער טאַטע האָט ענדלעך מסכים געווען. איך אַליין האָב גאַרנישט געהאַט קעגן דעם, ווייל קיין צו גרויסער ליבהאַר-בער פון ניין אין חדר בין איך ניט געווען. איך האָב אָנגעהויבן דרייען די פּראַנדרן פון די דיסקע וואָלענע טיכער. איך האָב פאַרקאַשערט די אַרבל און געוויזן, וואָס איך קען. געאַרבעט האָב איך שנעלער פון מיינע שוועסטער. אָבער די יונגע און איידעלע הויט פון מיין לינקער האַנט האָט גענומען אויפ-פּלאַצן פון אומאויפהערלעכן דרייען די פּראַנדרן אויף איר. דאָס בלוט האָט געשפּראַצט. איך פּלעג לאַנגע שעהן וויינען און האָב אָנגעהויבן בענקען נאָכן חדר. די שוועסטער האָבן מיר געגלעט און געטרייסט, אַז אויך זיי האָבן געהאַט די זעלבע יסורים אין אָנהייב און שפּעטער איז עס פאַרביי. אַזוי איז טאַקע געווען. מיין הויט האָט זיך אויך צוגעוויינט, זי איז מיט דער צייט געוואָרן ווי אַ פאַרמעט און די פּראַנדרן האָבן זיך געדרייט אויף דער האַנט, אַזוי ווי ס'וואָלט גאָר קיין הויט ניט געווען. אַזוי האָב איך צוגעהאַלפּן אין

דער פרנסה. די מאמע האָט געוואָנט, אז איך ברענג אַריין אַ פּינעם צו שטייער צו דער הינה, אָבער דער טאָטע איז דאָך געבליבן אומצופרידן, און ער האָט געהאַט סיבות דערצו. ווען דער טאָטע האָט מיך גערופן לערנען, האָב איך ליבער געוואָלט שפּילן מיט די חברים פון הויף. צוגוטע חברים זענען זיי אין מיין טאָטנס אויגן ניט געווען. זיי זענען געווען קינדער פון אַ בעקער, אַ קצב, אַ פּורמאַן און אַנדערע האָרעפּאַשנע מענטשן, אָבער מיר זענען זיי געפּעלן געוואָרן.

איך אליין האָבן קיין לאַבוסעוואַטע שטיק קיינמאָל ניט געקענט, אָבער איך האָב ליב געהאַט צו זען, ווי זיי מאַכן דאָס. און דעם טאָטן איז טאָטע זייער שווער אָנגעקומען מיך אוועקצוזעצן לערנען מיט אים. אזוי האָט דאָס אָנגעהאַלטן גאַנצע פּיר יאָר. איך בין שוין דאָן געווען אַ בחור פון דרייצן יאָר. איך וואָלט געווייטער געהאַלפּן ביי דער אַרבעט, אָבער מינע שוועסטער האָבן געוואָלט ווערן שטאַפּערניס. זיי האָבן געוואָלט גיין אַרבעטן אין פּאַבריק און אין שטוב ביי אונדז איז געוואָרן אַן אמתער תּשעה־באָב. דער טאָטע האָט געוויינט: — „מינע טעכטער זאָלן גיין אויפן פּאַבריק!“ אָבער דאָס לעבן איז געווען שטאַרקער פּונעם טאָטנס ווילן. די שוועסטער זענען אוועק אין אַ פּאַבריק און מיין עלטערער ברודער, זע-ענדיק ווי שווער דאָס לעבן איז, האָט איבערגעריסן מיט דער ישיבּה און איז אויך געוואָרן אַ בעל־מלאַכה. דער ברודער האָט ניט געוואָלט גיין אין פּאַבריק און האָט זיך אויסגעלערנט מאַכן זאָקן. דער טאָטע האָט געקויפט אַ זאָקן־מאַשין און דער ברודער האָט געאַרבעט אין שטוב. מיר האָבן זיך אַריבערגעצויגן אין אַ גרעסערער דירה, וווּ מיר האָבן שוין געהאַט אַ שטוב מיט אַ קיך. דאָס איז ניט געווען דערפאַר, וואָס ס'איז אונדז געוואָרן מאַר טעריעל לייכטער. גיין. די סיבה איז געווען, וואָס די טעכטער זענען גע-וואָרן דערוואַקסן און געשטאַנען אין שידוכים, און — ניט ווילנדיק מוז מען זיך קנייפן די באַקן, די פּאַרב זאָל שטיין.

אז דער טאָטע האָט געזען, ווי מיין עלטערער ברודער איז געוואָרן אַ זאָקן־מאַכער, — און ביז דעם איז ער דאָך געווען זיכער, אז זיין עלטער-רעד זון, דער עילוי, וועט אויסוואַקסן אַ רב און ער וועט טאָן מיט אים אַ גוטן שידוך. — האָט איצט גענומען אויך מיר צורעדן צו ווערן אַ זאָקן־מאַכער. אָבער איך האָב ניט געוואָלט. ערשטנס, האָב איך דאָס דאָזיקע פּאָך ניט ליב געהאַט און צווייטנס — האָב איך, אומבאַווסטזיניק פאַר זיך אליין, געוואָלט זיך באַפּרייען פּונעם טאָטנס שטענדיקער אויפזיכט. פּרעגט מיר דער טאָטע: — נו, זאָג מיר, מיין זון, וואָס ווילסטו ווערן? —

און ער ניט באלד צו, אז פאר קיין שוסטער אָדער שטיידער וועט ער מיך
 ניט מאַכן. פאר קיין בעקער אויך ניט. איך האָב פארשטאַנען, אז דאָס איינ-
 ציקע, וואָס איך קען נאָך פּוּעלן ביים טאַטן, איז — ער זאָל מיך אַוועק-
 געבן פאַר אַ וועכער. דער טאַטע איז אויף דעם איינגעגאַנגען און ער האָט
 זיך גענומען נאָכפּרעגן ביי זיינע חסידים וועגן אַ לוינ-וועבער, וואָס וואָלט
 גענומען זיינעם אַ זון אויף צו לערנען ס'פּאַך. זיי האָבן טאַקע לייכט גע-
 פונען אַ חסידישן יידן, וואָס האָט געהאַט עטלעכע וועב-שטולן, און מיין
 פאָטער האָט מיך אָפּגעגעבן צו אים אויף דריי יאָר אין דער לער. איך האָב
 געזאָלט ביי דעם מייסטער קריגן יעדן זמן עטלעכע קערבלעך אויף צו קאָ-
 גען זיך מאַכן אַ מלבוש. און אזוי בין איך אַוועק ווערן אַ וועבער. צו דער
 אַרבעט האָב איך געזאָלט קומען זיבן אַ זייגער אין דער פרי און אַוועקגיין
 ניט פריער ווי עלף ביינאַכט.

גלייך דעם ערשטן טאָג איז מיר ביים וועבער געוואָרן קאַלט אין יעוין
 אבר, ניט היליף צוליב דער שווערער אַרבעט, וואָס מען האָט מיר געגעבן
 צו טאָן — די מייסטראָווע איז אַוועק אין גאַס איינקויפן, האָט מען מיר
 איבערגעגעבן דאָס קינד צו ניאַנטשען. ווען זי איז צוריקגעקומען פון מאַרש
 האָט די מייסטראָווע מיך מכבד געווען מיט אַרויסטראָגן דעם פאָמעשאַף
 און אַריינברענגען וואַסער. אַ זייגער ניין האָט זי מיר דערלאָנגט פּרישטיס,
 פון וועלכן ס'איז מיר פינעטער געוואָרן אין די אויגן. דער פּרישטיס איז
 באַשטאַנען פון צוויי גרויסע לחמהס ברויט, דיק אָנגעשמירט מיט פּוטער,
 און אַ טאַפּ שוואַרצע קאווע. איך האָב קיינמאַל אַזוינע לחמהס ברויט ניט
 געזען. געהערט האָב איך ביז דעם, אז אַ גוי פּרעסט אַזעלכע שטיקער ברויט
 און זויפט קאווע פון אַזעלכע טעפּ. אָבער אז אַ ייד גייט עסן, לייגט מען
 אַוועק אַ טישטעך, מען וואַשט זיך צום עסן, מען שניידט אָפּ אַ מענטש-
 לעך שטיקל ברויט און קאווע טרינקט מען פון אַ גלאָז אָדער, אין ערנסטן
 פאַל, פון אַ פאַרצעלייען טעפּל. איך האָב געצופּט פונעם שטיק ברויט אין
 געגעבן עטלעכע שלוקן פון דער קאווע. ס'איז מיך אַלץ געבליבן שטעקן
 אין האַלדז און איך האָב ניט געקענט עסן. אָבער איך וואָלט זיך צו דעם
 געמוזט צוגעוויינען. נאָר אויפן דריטן טאָג זאָגט צו מיר דער מייסטער,
 אז איך מוז נעכטיקן ביי אים. ווען איך האָב דאָס דערהערט, האָב איך
 אויסגעבראַכן אין אַ שטאַרק געוויין. און וויינענדיק האָב איך צו אים גע-
 זאָגט:

— וואָס דאַרפט איר מיך דאָ ביינאַכט? איר ווילט, איך זאָל קומען
 פריער, גוט, קען איך קומען זעקס אָדער אַפילו פינף פאַרטאָגן. — האָט

מיר דער מייסטער געענטפערט: — ניין איך האב נישט אַזאַלסט אַרבעטן לענגער. דו זעסט דאָך, איך האָב צוויי געזעלן, וועלכע שלאָפן ביי מיר און מען מוז פאַר זיי אויסבעטן די געלעגערס. מיין ווייב קען זיך ניט ברעכן ביי די וועב־שטולן, מאַכן זיי די געלעגערס און אין דער פרי דאָס צונעמען. ביינאַכט מוז מען אָפלאָזן דעם הונט פון דער קייט, און ווען דער הונט הייבט אָן שטאַרק בילן מוז מען אַרויסקוקן, צי ננבים גראָבלען זיך ניט ביים טויער. אזוי מוז מיין ווייב אַרויסגיין און איצט וועסטו דאָס אַלץ טאָן.

פון יענעם אָונט אָן בין איך געבליבן שלאָפן ביים וועבער. אַ געלעך גער האָט מען מיר געמאַכט אויף דער פּאַרלאָגע. מען האָט מיר אונטער־געלייגט טיכער, אַ קישן צוקאָפּנס און מיט אַ טוך זיך צוגעדעקט. שבת בין איך געקומען אַהיים. אין שטוב האָבן אַלע געוואַרט, איך זאָל עפעס דער־ציילן, אָבער אַנשטאַט דעם בין איך געלעגן אויפן בעט און מיט קיינעם ניט אויסגערעדט קיין וואָרט. איך האָב איינגעגראָבן דאָס פנים אין בעטנער וואַנט און שטיל געוויינט. ענדלעך האָב איך זיך אָנגענומען מיט מוט און זיי לאַנגזאַם דערציילט פון אַלץ. מיין טאַטע, כאַטש ער האָט מיך מיט מיט־לייד פּאַטערלעך געגלעט, האָט אָבער אינערלעך געהאַט הנאָה פון דעם, ווייל ער האָט אַלץ געוואָלט מיך האָבן אונטער זיין אויפזיכט.

שבת אָונט האָט זיך דער טאַטע מיט מיר אוועקגעזעצט ביים טיש און מיר געגעבן צו פאַרשטיין, וואָס פאַר אַ שווערן נלות איך האָב דורכ־צומאַכן אין פאַרלויה פון גאַנצע דריי יאָר. ער האָט מיר געוויזן, ווי אזוי לייבש, מיין עלטערער ברודער, זיצט און אַרבעט רואיק, שטיל, אין דער היים און ווי די מאַמע היט אים אָפּ נאָר אזוי, ווי „איער מאַמע קען אָפּ־היטן די קינדער“. דעריבער — האָט צו מיר געזאָגט דער טאַטע — פּאַלג מיך, מיין קינד, און לערן זיך אויס מאַכן זאָקן. מיר וועלן קויפן אַ מאַשין און דו וועסט אַרבעטן אין דער היים צוזאַמען מיט לייבישן. איך האָב זיך שוין ניט קעגנשטעלט און בין געוואָרן אַ זאָקן־מאַכער.

איך באקען זיך מיט דער „אחרות“.

דער טאטע האָט געהאַלטן זיין אויג איבער מיר. ער האָט ווייטער מיט מיר געלערנט. שבת און יום־טוב בין איך מיט אים געגאַנגען אין שטיבל דאוונען. ווען דער קאָזשעניצער רבי איז געקומען קיין לאָדזש, איז ער איינגעשטאַנען ביים גרעסטן גביר פון די קאָזשעניצער חסידים, ביי בונעם בערגער. (ווען דער גראָדזשיסקער רבי איז נפטר געוואָרן האָבן זיך די חסידים צעטיילט. איין זון האָט ווייטער געפראַוועט טיש אין גראָדזשיסק, אַ צווייטער זון איז געוואָרן רבי אין קאָזשעניץ, און מיין טאטע האָט אָנגעהויבן פאַרן קיין קאָזשעניץ). דער טאטע האָט מיך גענומען מיט זיך צום רבין. דער רבי האָט אויף מיר געמאַכט אַ שטאַרקן איינדרוק: זיין שיינקייט און הדרת־פנים און באַזונדערס זיין פירל־שפילן שבת צו נאַכט נאָך הברלה. ווען מען האָט געזען דאָס בילד, ווי די חסידים, אַרומגענור מען אין אַ ראָד, און דער רבי אין מיטן, שפילנדיק אויפן פירל, גייען אלע צוזאַמען אַ טענצל, — האָט מען געפילט, ווי די טענער פון דעם פירעלע הייבן זיך העכער און העכער, דערגרייכן צום כסא־הכבוד און צוזאַמען מיט די טענער הייבן זיך דער רבי מיט די חסידים צו די הימלישע הייכן. און ביי מיר, אַ יונגל נאָך, האָט אָנגעהויבן וואַקסן אַ באַגער צו דערגרייכן צו אַזאַ מדרגה און אויך קענען מיטשוועבן.

יעדן וואַכנדיקן טאָג פלעג איך צוויי מאָל גיין אין בית־המדרש — אין דער פרי דאוונען שחרית און פאַרנאַכט צו מנחה און מעריב. דאָרטן אין בית־המדרש, האָט זיך אין מיר דערוועקט אַ נייגעריקייט צו די יונגע בחורים, וואָס פלעגן זיך זאַמלען אויפן פלאַץ פאַרן בית־המדרש. זיי פלעגן שטיין אין קליינע גרופּעלעך און אזוי שטיל שמועסן צווישן זיך. איך האָב באַמערקט, ווי זיי גיבן זיך איבער איינער דעם אַנדערן עפעס אַזוינע דיניני פּע ביכעלעך, און ווען זיי גיבן דאָס, קוקן זיי זיך פריער אַרום אין אלע זייטן און היטן זיך, אַז קיין פּרעמד אויג זאָל דאָס ניט באַמערקן. איך האָב אויך באַמערקט, ווי צווישן די יונגעלייט שוועבט אַרום אַ יונגער, שלאַנקער,

הויכער בחור. ער באווייזט זיך דאָ ביז אונדז, דאָ ביי אונדז אַנדער גרופע יונגעלייט, ער גיט עפעס אַ שעפטשע און ווערט פאַרשוונדן. ער האָט אויף מיר געמאַכט אַן איינדרוק פון אַ „רואה ואינו נראה“. מיין נייגעריקייט איז געוואקסן. איך האָב זייער געוואָלט דערגיין, ווער עס זענען דאָס די דאָזיקע יונגעלייט. עפעס זענען זיי אזוי ערנסט אין זייערע שמועסן. זייערע פיר רונגען און באַוועגונגען זענען עפעס אַנדערש פון די אַלע מענטשן, מיט וועלכע איך האָב זיך טעגלעך באַגעגנט.

דער פאַרלאַנג זיך צו דערוויסן, וואָס די בחורים שטעלן מיט זיך פאַר, איז אין מיר געוואקסן פון טאָג צו טאָג. מיין ערשטער און גרעסטער פאַרלאַנג איז געוואָרן זיך צו דערוויסן, ווער עס איז דער הויכער, שלאַנקער בחור, וואָס שוועבט פון איין גרופע צו דער צווייטער און פאַרשווינדט גע- היימינספּול דער ערשטער פונעם בית-המדרש-פּלאַץ.

ענדלעך האָב איך זיך דערוויסט, אַז ער הייסט פּנחס, אַז ער איז אַ שוסטער און זיין פאָטער איז אויך אַ שוסטער. ער אַרבעט ביי זיין טאַטן. דאָ האָט מיין פאַנטאַזיע זיך גאָר צעשפּילט. איך האָב שוין דעמאָלט גע- וויסט פון דער לעגענדע, וואָס מען דערציילט ביי יידן, אַז די וועלט האָלט זיך אויף 999 צדקים און אַז די דאָזיקע 999 צדקים באַשטייען פון האַלצ- העקערס, וואַסער-טרעגערס, שוסטערס. איז מיר איינגעפאַלן, אַז אויך דער שוסטער, איז איינער פון די 999 צדקים. איך בין דערגאַנגען, וווּ זיין פאָ- טער וווינט, און האָב אַוועקגעטראָגן מייע שטיוועלעך צו אים צו פאַרריכטן. פּנחס און זיין פאָטער האָבן געווינט אין אַ דאָר-שטיבל אויף זגערוזשער גאַס. איך האָב טאַקע געטראָפּן דעם פאָטער און דעם זון ביי דער אַרבעט. ווייזנדיק דעם פאָטער, וואָס ער האָט צו מאַכן, האָב איך פאַרן אַוועקגיין גע- בעטן פּנחסן, ער זאָל מיר שענקען עטלעכע מינוט אויף אַ פאַר ווערטער. פּנחס האָט אויפגעהויבן זיינע אויגן, איז אָפּגעטראָגן פון זיין אָרט און האָט מיך אָפּגעפירט אין אַ ווינקל. איך האָב אים דערציילט, ווי איך קוק זיך צו יעדן פאַרנאַכט צו די יונגעלייט אויף דעם בית-המדרש-פּלאַץ, און געזאָגט, אַז איך וויל זיך מיט זיי באַקענען און אויך קריגן די קלייניקע, דינע ביי- כעלעך. ער האָט מיך באַשטעלט אויף פאַרנאַכט צום בית-המדרש-פּלאַץ און צוגעזאָגט מיט אימעצן פון די יונגעלייט צו באַקענען. דערביי האָט מיר פּנחס געפרעגט, צי איך לערן אָדער אַרבעט שוין. איך האָב אים דערציילט, אַז איך בין אַ זאָקן-מאַכער און אַרבעט אין שטוב.

דעם גאַנצן טאָג האָב איך אומגעדולדיק געוואַרט אויף דער מינוט. ווען פּנחס שוסטער וועט מיך באַקענען מיט איינעם פון די יונגעלייט. ענד-

לעך איז געקומען דער פארנאכט און איך האב געדאוונט מנחה, מיט מער
 כוונה ווי געדן טאג. ווען איך בין נאָכן דאוונען אַרויסגעקומען פֿון בית-
 מדרש, איז שוין פֿנחס געווען אויפֿן פֿלאַץ. איך בין צו אים צוגעגאַנגען.
 פֿנחס האָט מיך צוגעפֿירט צו איינעם פֿון די יונגעלייט און צו מיר גער-
 זאָגט: — באַקאַנט זיך מיט דעם חבר, ער הייסט אברהם אַמשינאווער. יעד-
 נער האָט ביי מיר געפרעגט, ווי איך הייס און וואָס איך טו, און איך האָב
 אים אויך דערציילט, אַז מען רופֿט מיך אפֿריס־אַליעזר און אַז איך בין אַ
 זאָקס־מאַכער. ער האָט זיך אָפֿגערעדט מיט מיר זיך צו טרעפֿן מאָרגן אויפֿן
 זעלבן אָרט און אין דער זעלבער צייט. די גאַנצע באַגעגעניש האָט אויף
 מיר געמאַכט אַ שטאַרקן איינדרוק. דאַכט זיך, אַז אברהם אַמשינאווער האָט
 מיט מיר כמעט גאַרנישט גערעדט, און דאָך האָבן צוויי ווערטער מיר ניט
 געלאָזט רוען. ערשטנס — די פֿראַגע: ווי הייסט איר? איך בין געווינט
 געווען, אין שטיבל זאָל אַ יונגע־מאַנטשיק זאָגן צו אַן אַלטן יידן — „דו“,
 און דאָ, איך, אַ יונגל פֿון דרייצן יאָר, זאָגט ער צו מיר — „איר“. צווייטנס
 — דאָס וואָס ער האָט צו מיר געזאָגט: „חבר אפֿריס־אַליעזר“. דאָס וואָרט
 — „חבר“ איז מיר געווען נאָענט, ווייל אַ חבר האָט מען גערופֿן דעם, מיט
 וועמען מען האָט זיך געחברט. אָבער אַ מענטש זעט מיך צום ערשטן מאַל
 און איך בין שוין זיין חבר.

איך האָב זיך מיט אים צומאַרגנס געטראָפֿן און ער האָט מיר אָנגע-
 הויבן צו דערציילן, וואָס זיי ווילן. אָבער „כדי אייך זאָל קלאָר ווערן פֿאַר-
 שידענע פֿראַגן — האָט ער מיר געזאָגט, — וועל איך אייך געבן בראַך-
 שורן צו ליינען“. איך האָב אים דאָן געפרעגט, וואָס עס באַדייט דאָס
 וואָרט „בראָשור“, און ער האָט מיר געגעבן צו פֿאַרשטיין אַז בראָשורן זע-
 נען קליינע ביכלעך, געבונדן אין דינע טאַוולען און געשריבן אויף זייער
 דין פֿאַפֿיר, אַזוי אַז מען זאָל עס קענען פֿאַרשטעקן ביי זיך. דאָס זענען ניט
 קיין דערלויבטע ביכלעך. אויב פֿאַליציי געפינט ביי וועמען אַזאַ ביכל, ווערט
 ער אַריינגעזעצט אין טורמע אָדער פֿאַרשיקט אין סיביר. „דעריבער האָט ער
 מיר געוואָרנט — ווער עס נעמט אַזאַ ביכל, מוז זיין ביי זיך שטאַרק. ער
 מוז זיין גרייט אויף אַלין: אויף קלעפֿ, טורמע און אויף סיביר. און ער טאָר
 קיינמאַל ניט זאָגן, ביי וועמען ער האָט עס באַקומען. אויב דו פֿילסט, אַז דו
 ביסט גענוג שטאַרק ביי זיך, דאָן קענסטו באַקומען אַזאַ ביכל“. איך האָב
 אין דער מינוט ניט געטראַכט, צי איך וועל זיין שטאַרק גענוג, ווען פֿאַלי-
 ציי וועט מיך כאַפֿן, אָבער מיין נייגער צו זען, וואָס דאָרט איז געשריבן, איז
 געווען זייער גרויס, און מיין ענטפֿער איז געווען, אַז איך וועל זיך האַלטן

www.libtool.com.cn

פעסט און שטארט.

דאָס ביכל, וואָס ער האָט מיר געגעבן, איז געווען אַ מעשה פון פיר
ברידער. ווען איך בין דערמיט אַהיים געגאַנגען, האָב איך געפילט, אַז איך
ברען פון היץ. איך בין געווען זיכער, אַז ווען אַ פאַליציאַנט זאָל מיך דאַן
געווען אַנקומן, וואָלט ער גלייך דערקענט, אַז איך טראָג אין מיר, אַדער מיט
זיך, אַ גרויסן, געהיימניספולן פאַרברעכן.
די צווייטע באַגעגעניש איז באַשטימט געוואָרן אויף שבת נאָך מיטאַג.

א, טיפע דערשימערונג

שוין אָפגעגעסן דעם שבתדיקן מאָלצייט צוזאַמען מיט דער גאַנצער משפּחה. איך גיי שבתדיק אָנגעטאָן און פיל זיך היינט מער שבתדיק ווי יעדן אנדערן שבת. היינט גיי איך זיך טרעפן מיט אברהמל אַמשינאָווער. מיר האָט זיך געדאַכט, אז איך האָב געטראָגן אַ נייעם רבין. איך האָב עפעס געד פילט אַ יראת־הקבוד צו אים. באַשטעלט האָט ער מיך צו קומען אין אַ קאַז וויאַרנע אויף שרעדנע גאַס נומער 6. דער אייגנטימער פון דער קאַוויאַר־נע איז געווען אַ חסידישער ייד, זיין נאָמען געדענק איך ניט. די פראַנט־טיר איז געווען פאַרמאַכט און אַריינקומען שבת האָט מען געקענט נאָר דורך דער הינטער־טיר. איך קום אַריין. עס איז פול מיט יונגע בחורים. מען זיצט ביי טישלעך און מען פירט שמועסן, אָבער די שטוב איז פול מיט רויך פון די פאַפיראַסן, וואָס די יונגעלייט רויכערן. איך זע, ווי ביי איינעם פון די טישלעך זיצט אברהמל אַמשינאָווער. איך וויל צו אים צוגיין, אָבער איך פיל, אז ביים ערשטן וואָרט, וואָס איך וועל צו אים אַרויסרעדן, ברעך איך אויס אין אַ געוויין. עס ווערט אזוי ענג. איך האָב מיר ניט פאַרגע־שטעלט, אז יידישע יונגעלייט זאָלן רויכערן אום שבת. אברהמל אַמשינאָ־ווער שטעלט זיך אויף, קומט צו און פרעגט מיך: „חבר אַפריים־אליעזר, וואָס איך מיט אייך? אייער פנים ברענט עפעס אזוי שטאַרק“. אָבער אַנ־שטאַט צו ענטפערן ברעך איך אויס אין אַ ספּאַזמאַטישן געוויין. אלע אין דער קאַוויאַרנע קוקן זיך אַרום. אייניקע רוקן זיך צו געענטער צו אונז. אז איך באַרואיק זיך אַביסל, זאָג איך צו אברהמל אַמשינאָווער: — „איך וועל זיך מיט אייך מער ניט טרעפן. איך האָב קיין מאָל ניט באַגעגנט קיין יידן, וואָס רויכערן אום שבת. איך שטאַם פון אַ חסידיש הויז, צו וואָס האָט איר מיך אַרויסגערופן דווקא אויף שבת, איך זאָל דאָס אַלץ זען און האָבן דערפון צער? מער האָב איך קיין וואָרט ניט געקענט אַרויסברענגען פון מויל און בין אַרויסגעלאָפן, פונקט ווי איינער לופט פון אַ ברענענדיק הויז. לויפנדיק האָב איך געהאַט באַשלאָסן ביי זיך מער מיט די דאָזיקע

עס זענען אָבער אוועק עטלעכע וואָכן און עס האָט מיך ווידער אָנגעהויבן ציען צום בית־המדרש־פּלאַץ. נאָך מנחה גיי איך ווייטער אַרויס און הער זיך צו צו זייערע געשפרעכן, כאַפּ אויף אַ סך ווערטער, וואָס הייבן מיר אָן ווערן פאַרשטענדלעך. ווערטער וועגן באַפּרייאונג, אויסלייִר זונג, ניט בלויו פאַר יידן, נאָר פאַר דער גאַנצער וועלט. די ווערטער באַפּליגלען מיך און עס הייבט זיך אין מיר אָן אַן אינערלעכער געראַנגל: ווי דער זיך טרעפן מיט אברהמל אַמשינאָווער אָדער ניט? אַז איך פּלעג אים זען נאָך דער נעשיכטע אין קאָוויאַרנע פּלעג איך זיך אַוועקדרייען, ער זאָל מיך ניט זען. אָבער נאָך עטלעכע מאָנאַטן אינערלעכן קאַמפּ האָט געזינגט די „אַהרות“. איך האָב זיך צוריק אָנגעהויבן טרעפן מיט אברהמל אַמשיִר נאָווער, אָבער מיר האָבן ביידע אויסגעמיטן צו רעדן וועגן יענעם פאַר־דראַסיקן שבת. ער האָט מיר ווייטער געגעבן צו ליענען בראַשורן: „פאַר זון־אויפגאַנג“, „וואָס יעדער אַרבעטער דאַרף וויסן און געדענקען“, „הגדה של פּסח עַל פי נוסח חדש“ א״אַנד. עך האָט מיר אויך געגעבן אַנטירער־ליניעזע ביכלעך, ווי „מעשה־בראשית“ פון ב. פיינגבוים א״אַנד. ביסלעכ־ווייז האָט זיך מיין פרומקייט אָנגעפאַנגען צו וואַקלען. יעדעס מאָל, ווען איך האָב אים צוריקגעבראַכט די בראַשורן, פּלעגט מיך אברהמל אויס־פּרעגן, וואָס איך האָב אַרויסגענומען פון דעם געלייענטן. ווען ער האָט באַמערקט, אַז איך ווייס ניט געוויסע זאַכן, פּלעגט ער מיר עס פאַרטייטשן און אויסטייטשן. ער האָט אָנגעהויבן צו קריגן אַלץ אַ גרעסערע ווירקונג אויף מיר. ער האָט אויך געזען מיך צו פאַראינטערעסירן מיט פּראַגן פון טעג־לעכן לעבן. ער פּלעגט מיר צושטעלן אומלעגאַלע צייטשריפטן, אויך דעם „ידישן אַרבעטער“ — צענטראַל־אַרגאַן פון „בונד“. אין די צייטשריפטן האָב איך ווייניקער פאַרשטאַנען ווי אין די בראַשורן. די שפּראַך איז מיר געווען פּרעמד, די טערמינען נאָך פּרעמדער, אָבער אברהמל האָט זיך באַ־מיט אַלץ אויסצוטייטשן.

נאָך אַ ליינגערער צייט פון טרעפן זיך צוויי מאָל אַ וואָך זאָגט צו מיר איין מאָל אברהמל:

„— ווייסט נאָר וואָס, חבר אפרים־אליעזר? — איך וואָלט וועלן, דו זאָלסט קומען אַמאָל אויף אַ פאַרזאַמלונג. דו וועסט זיך באַקענען מיט חברים. דאָרט וועט רעדן אַ חבר וועגן די אויפגאַבן פון אַ סאָציאַליסט. אַזעלכע פאַרזאַמלונגען ווערן איינגעאָרדנט צו פאַרטיפּן דעם באַווסטזיין פון די חברים. דו מוזט אליין ווערן אַן אַניטאַטאָר.“ — איך האָב איינ־

געשטימט. „ אָבער דו זאָלסט וויסן זיין — זאָגט ער ווייטער — אז אַזעלכע כע פאַרזאַמלונגען זענען אומלעגאַל. טאָמער פאַלט אזא פאַרזאַמלונג דורך קריגט מען טורמע און שפּעטער קען מען פאַרשיקט ווערן קיין סיביר. דער ריבער טאָרן מיר פריער ניט זאָגן, וווּ די פאַרזאַמלונג קומט פאַר. וועסט פרייטאָג צורנאַכט קומען אויף ראָג סרעדנע און ווסכאָדנע, — דאָרט איז פאַראַן אַן אָפּטייט און איך וועל דאָרטן שטיין... זאָלסט צו מיר ניט צור גיין, נאָר פאַמעלעך דורכגיין נעבן מיר און איך וועל דיר זאָגן, ווהיין זאָלסט גיין.“

פרייטאָג, נאָכן שבתדיקן עסן, בין איך געגאַנגען אויפן אָפּגערעדטן אָרט, פאַרבייגעשפּאַצירט פאַרביי אברהמלען, און ער האָט מיר געהייסן גיין אין דער און דער הייזע. דאָרט אויפן ערשטן שטאַק וועט שטיין אַ חבר. „דו זאָג אים 'אברהם', וועט ער דיר באַווייזן די טיר. וועסטו נעבן דאָן צוויי קלעפּ מיט אַ פינגער און די טיר וועט זיך עפענען, מען וועט דיך אַריינלאָזן אינעווייניק.“ אזוי איז טאַקע געווען.

אָבער, אז איך בין אַהין אַריין, איז מיר ווידער ענג געוואָרן די וועלט. אַ פּולע שטוב יונגלעך און מיידלעך. מען רויכערט פאַפּיראַסן. בין איצט האָב איך זיך נאָר געהאַט באַגעגנט מיט בחורים און דאָ גאָר מיידלעך. דאָס, וואָס מען רויכערט אום שבת, בין איך שוין געווען גרייט איבערצוטראָגן. נאָר פּלוצלונג האָט מיך גענומען מאַטערן אַן אַנדער זאָך. אז אַ פאַרוואַט לונג קען דורכפאַלן, האָט מיר אברהמל שוין טאַקע געזאָגט, אָבער פריער האָב איך עס עפעס ניט באַנומען. איצט האָב איך אָנגעהויבן טראַכטן וועגן דעם. איך האָב אין דער פאַרשטעלונג שוין געזען, ווי פּאַליציי באַד פאַלט די פאַרזאַמלונג, ווי מען פירט אונז איבער די לאָדזשער גאַסן אַז"וו. פאַר זיך האָב איך אויך מוראַ געהאַט, אָבער די גרעסטע שרעק מיינע איז געווען: וואָס וועט זיין מיט די עלטערן מיינע? זיי וועלן דערהערן, אז זיי ער אפּרייט־אליעזרן האָט מען אַוועקגעפירט אין טורמע צוזאַמען מיט יונגען און מיידן; זיי האָבן געוואָלט מאַכן אַ בונט קעגן קייסער. מיין טאַטע וועט דאָס ניט אויסהאַלטן. איך קען ניט פאַרשאַפּן מיין טאַטן אזאַ בזיון. ווי אזוי רייסט מען זיך פון דאַנען אַרויס? דער קאַפּ דרייט זיך ביי מיר. איך לויף צו דער טיר. דאָרט שטייט אַ בחור, וואָס זאָגט מיר, אז אַהער קען מען בלויז אַריינגיין, אָבער אַרויסגיין קען מען נאָר דאָן, ווען די פאַרזאַמלונג וועט זיין פאַרענדיקט. איך בעט זיך ביי אים, איך זאָג אים, אז איך פיל זיך ניט גוט, אז איך קען דאָ ניט פאַרבלייבן, אָבער דער בחור איז האַרט ווי שטיין.

א פ ר י ס ל . ז ע ל ת א נ א ו י ט ש

אין דער מינוט קומט אדיין אברהם: איך פאל צו אים צו און בעט
בעטנדיק זאג איך אים דעם גאנצן אמת. אברהם הייסט דעם בחור מיך
ארויסלאזן. ווען איך בין אראפ אין גאס, האב איך אָנגעהויבן לויפן צוהיים.
איך האָב געפילט, ווי איך האָב געראַטעוועט מײן טאַטן פֿון אַ גרויסן בויען.

איך פארשפרייט די ערשטע פראקלאמאציע און ווער א מיטגליד פון „בונד“.

די בירושעם פון „בונד“ זענען געווען איינגעטיילט לויט די פאכן: די זאקן-מאכער האָבן געהאט זייער בירושע יעדן פרייטאָג פאר קבלת-שבת אויפן הויף פון א ליטווישער שול אויף ווידזעווער 27. דאָרט פלעגן מיר שמועסן וועגן די געשעענישן פון דער וואָך, פארטיילן ליטעראַטור, אָפגעבן באַריכטן וועגן דער אָפגעטאָנענער אַרבעט פאר דער וואָך און באַהאַנדלען, דאָס וואָס מען דאַרף טאָן די קינפטיקע וואָך. אין איינעם פון אזא פריי-טיק אָוונט, דאָס איז געווען אין חודש יוני פון יאָר 1902, כאַפ איך זיך אַרויס פון שטיבל נאָך מנחה, קום צו דער בירושע — דערציילט מען אונז אויפטרײסלענדיקע געשיכטעס וועגן דער בונדישער מאַידעמאָנסטראַציע אין ווילנע. מען דערציילט אונז, אַז די פּאָליציי איז באַפאַלן די דעמאָנסטראַנטן, זיי געשלאָגן מכות-רצח און אַ סך חברים און חברטעס אַרעסטירט; אַז דער גענעראַל-נובערנאַטאַר פּאָן וואַל האָט אַרויסגעגעבן אַ באַפעל, מען זאָל די אַרעסטירטע דעמאָנסטראַנטן שמייסן אויפן הויילן לייב, און אַז דער דאָזיקער באַפעל איז דורכגעפירט געוואָרן; אַז דער צענטראַל-קאָמוטעט פון „בונד“ האָט אַרויסגעלאָזט אַ שאַרפן פּראָטעסט-אויפּרוף קעגן דעם בריי-טאָלן, צינישן רעזשים, וואָס האַנדלט מיט ווילדן ווילקיר קעגן מענטשן, וועלכע קעמפן פאַר אַ נייער וועלט-אַרדענונג; דעם אויפּרוף דאַרף מען, נאָ-טירלעך, ברייט פאַרשפּרייטן. אין דעם זעלביקן פרייטאָג אָוונט האָט מען אונז אויך דערציילט, אַז אין ווילנע האָט אַ שוסטער-אַרבעטער מיט דעם נאָמען הירש לעקערט באַשלאָסן ביי זיך, קיינעם ניט פּרעגנדיק, נאָמה צו נעמען אַן דעם מערדערישן גענעראַל-נובערנאַטאַר פּאָן וואַל, וואָס האָט אַרויסגעגעבן דעם באַפעל צו שמייסן די אַרעסטירטע. הירש לעקערט האָט געשאָסן אויף פּאָן וואַל, ווען ער איז אַרויסגעגאַנגען פון טעאַטער, ער האָט אים אָבער ניט דערשאָסן. הירש לעקערט איז אַרעסטירט געוואָרן און דורך אַ מיליטערישן פּעלד-געריכט פאַרמשפּט געוואָרן צו דער תּליה. דער

אורטייל איז באַלד אויסגעפירט געוואָרן. ווי די אַלע באַריכטן האָבן דעמאָלט געווירקט אויף מיין געמיט, איז מיר שווער צו באַשרייבן. איך האָב גענומען די אויפרופן פון צ"ק און אָפּ- גערעדט מיט אַ צווייטן חבר צו טרעפן זיך מאָרגן, שבת, און צוזאמען גיין פאַרשפּרייטן דעם אויפרוף. פון דאָרט בין איך צוריק אַוועק אין שטיבל צו קבלת-שבת, און דאָ בין איך באַגאַנגען די ערשטע נאַרישקייט אין פאַרבינד דונג מיט מיין אַרבעט אין „בונד“. זייענדיק אונטערן איינדרוק פֿון דער ווילנער געשיכטע, האָב איך ביי זיך, נאָר- ניט טראַכטנדיק, באַשלאָסן אונטערצוואַרפן עטלעכע פּראָקלאַמאַציעס אין חסידים-שטיבל. ווען די יידן זענען געשטאַנען שמונה-עשרה מיט פאַרמאַכטע אויגן, האָב איך אַרויסגע- וואָרפן אויפן דיל עטלעכע אויפרופן. צוויי חסידים האָבן זיך באַלד איינגע- געבויגן און אויפגעהויבן די פּראָקלאַמאַציעס. עס האָבן זיך געבילדעט רעדן לעך מענטשן און מען האָט געפרוּווט טרעפן, ווער עס האָט זיך עס דערווענט אונטערצוואַרפן די בלעטלעך אין שטיבל. איך האָב זיך באַלד אָפּגעטראַגן אין דרויסן און דאָרט געוואַרט אויפן טאַטן מיט די ברידער.

נאָכן עסן האָט מיך אַרויסגערוּפן דער עלטערער ברודער מייענער און געזאָגט צו מיר: „— אפרים-אליעזר! דו האָסט געזען, וואָס אין שטיבל האָט זיך היינט אָפּגעטאַן. זיי זענען זיכער, אַז דאָס האָסטו די בלעטלעך אונטערגעוואָרפן, און זיי גרייטן זיך צו מאָרגן, ווען אַלע חסידים וועלן שוין זיין צום דאַוונען, דיך אַרויסצוואַרפן פון שטיבל מיט גרויס פאַראַד. איך וויל, אַז דו זאָלסט פאַרהיטן דעם טאַטן פון אַ גרויסן בזיון, ווייל דאָס וועט אים קאָסטן אַ סך געזונט“. איך האָב דאָן דעם ברודער צוריק געפּרעגט: „אָבער גלאַט אַזוי זאָגן דעם טאַטן, אַז איך וויל ניט גיין אין שטיבל, וועט דאָך פאַר אים אויך זיין אַ שרעקלעכע זאַך?!“ דערויף האָט דער ברודער מיר געענטפּערט, אַז יעדנפאַלס וועט דער טאַטע דאָס קענען לייכטער אַרײַ- בער טראַגן, ווי די גרויסע בושה פון אַרויסוואַרפן זיין זון בפּני כל עס ועדה פון שטיבל.

אויף מאָרגן אין דער פּרי, דער טאַטע און די ברידער זענען שוין גרייט צו גיין אין שטיבל און איך שטיי אַ פאַרלאָרענער. דער טאַטע זאָגט צו מיר: „וואָס שטיסטו? מיר וואַרטן דאָך אויף דיר“. איך ענטפּער מיט אַ ציטערדיקער שטימע: „מער וועל איך אין שטיבל ניט גיין“.

מיין ענטפּער האָט אַרויסגערוּפן אַ מהומה אין שטוב. דער טאַטע האָט געשריגן, די מאַמע האָט געוויינט, די שוועסטער האָבן זיך געבעטן ביי מיר. בלויז מיין עלטערער ברודער האָט געזאָגט צום טאַטן: „ער וויל ניט גיין

מיט אונז, זאָל ער ניט גיין, זאָל ער דיר בלוין זאָגן, וווּ ער וועט דאוונען".
 איך האָב צוגעזאָגט דעם טאָטן, אז איך וועל דאוונען אין קאָצקער
 שטיבל, וואָס האָט זיך געפונען ניט ווייט פון קאָזשעניצער שטיבל.
 ווען דער טאָטע איז דאָס מאָל געקומען פון דאוונען, איז זיין פנים
 — אַנשטאָט צו זיין אַ שיינענדיקס פון דער שכונה פון שבת — געווען
 פאַרפינצטערט און איינגעהילט אין אַ מרה־שחורה.
 פאַרנאָכט איז דער חבר געקומען, און מיר ביידע זענען געגאַנגען אויף
 סאַלנע גאַס פאַרשפּרייטן דעם אויפּרוף. עס איז געווען איינגעשטעלט אַ
 סיסטעם פאַר אַלעמען: אַרויפגיין אויפן העכסטן שטאַק פון הויז, אַוועקלייגן
 אַ פּראָקלאַמאַציע אונטער יעדער טיר פון אויבן ביז אַרונטער צום נידע־
 ריקסטן שטאַק און פון דאָרטן פאַרשווונדן ווערן.
 די ערשטע געפערלעכע בונדישע אַרבעט איז אונז דורכגעגאַנגען בשלום.
 איך וויל דאָ אויך אין קורצן דערציילן, ווי אַזוי דער „בונד“ האָט אין
 לאַדזש געפּויערט דעם ערשטן מאַי אין יענעם יאָר 1902.
 מען האָט גענומען דעם זיכערסטן טייל פון לאַדזשער בונדיסטן, זיי
 אויסגעטיילט אין גרופּעס פון 10 און 15 חברים, געווענדט אָן דעם, אין
 וועלכן ראיאָן זיי האָבן זיך געפונען. איך בין געווען אין אַ דירה פון אַ
 לויזוועבער אין באַלוט. מיר זענען געווען אַ גרופּע פון 15 חברים און
 חברטעס. עס איז געווען געגרייט אַ טיש מיט ברויט, הערינג, ווורשט און
 ביר. אַ חבר מיט אַ חברטע זענען פון פּריער צוגעגרייט געוואָרן, אז טאָמער
 באַפּאַלט די פּאָליציי, זאָל דאָס הייסן, אז זיי זענען חת־כלה גען עס קומט
 איצט פּאָר די תנאים. די רעדע וועגן ערשטן מאַי האָט געהאַלטן ביילע
 גורפינקעל. ווען זי האָט אָנגעהויבן צו רעדן, איז אַרויפגעקראַכן אויפן
 בוים פון וועב־שטול דער יינגסטער פון דער גרופּע, אַלטערל שניידער, און
 אַרויפגעצויגן אַ קליין רויט פענדל מיט דער אויפּשריפט „בונד“. ווען חברטע
 ביילע האָט פאַרענדיקט איר רעדע, האָט מען צוזאַמען געזונגען די „שבועה“
 פון „בונד“. אַלטערל האָט צוריק פאַרשטעקט דאָס פענדל. מען האָט געגעסן
 און געטרונקען, געזונגען און פאַרבראַכט אין אַ געהויבענער שטימונג.
 פון יענעם ערשטן מאַי אָן האָב איך זיך באַטראַכט פאַר אַ מיטגליד
 „פונם אַלגעמיינעם יידישן אַרבעטער־בונד פון פּוילן, ליטע און רוסלאַנד“.
 צו פאַרענדיקן דאָס דאָזיקע קאַפיטל וויל איך דערציילן, אז אין מאַי
 1906 האָט מען אין איין און דער זעלבער צייט אַרעסטירט ביילע גורפינ־
 קעל און אַלטערל שניידער, ביידע מיט אומלעגאַלער ליטעראַטור. ביידע זע־
 נען פאַרשיקט געוואָרן קיין סיביר. אַלטערל איז דאָרט געשטאַרבן און ביי־
 לע האָט חתונה געהאַט און געבליבן דאָרטן וווינען.

איך ווער אריינגענומען אין אקטיוו פון דער בונדישער ארגאניזאציע.

איך האָב געפילט, אז איך בין גאָך ניט ראוי באַטראַכט צו ווערן פאַר אַן אַקטיוון מיטגליד פון „בונד“, אָבער איך האָב זיך ניט אַנטקעגנגע- שטעלט. געוויסט האָב איך, אז דער „בונד“ האָט איינגעשטעלט זיין אַרבעט אויפן באַרן פון פּאַכן. יעדער פאַך האָט געהאַט זיין „סכאַדקע“, וועלכע איז באַשטאַנען פון דריי ביז זיבן חברים. דאָס איז געווען געווענדט פון דער גרויס פון דעם פאַך. אונדזער „סכאַדקע“ איז באַשטאַנען פון פינף חברים. די אויפגאַבע פון דער „סכאַדקע“ איז געווען צו אָרגאַניזירן די אַר- בעטער פון געגעבענעם פאַך. מיר האָבן געדאַרפט פירן אונדזער אַניטאַציע אויפן באַרן פון עקאָנאָמישן קאַמף, ד.ה. אין דער אַניטאַציע פאַר בעסערע לעבנס-באַדינגונגען פון היינט, האָבן מיר געדאַרפט אַריינפֿלעכטן אויך עלע- מענטן פון פּאָליטיק. כדי דער אַרבעטער-קלאַס זאָל קענען קעמפן פאַר אַ העכערן לוי, אַ קלענערן אַרבעטס-טאַג א.א.וו. מוז ער האָבן פרייהייט פון וואַרט, פּרעסע, פּאַרזאַמלונגען.

שפּעטער האָט מען מיט די אַרבעטער גערעדט וועגן דער וויזיע פון אַ באַפרייטער מענטשהייט, וווּ אַלע וועלן זיין גלייך, וווּ אַלע וועלן גלייך גע- ניסן פון דעם, וואָס איז געשאַפן געוואָרן, און וווּ יעדער מענטש וועט אויך האָבן אַ גלייכן צוטריט צו בילדונג. דאָס אַלץ איז באַצייכנט געוואָרן מיטן קורצן נאָמען — סאַציאַליזם.

אז איך בין אריינגענומען געוואָרן אין דער „סכאַדקע“, האָב איך דער- פילט אויף זיך אַ משאַכבדה. איך האָב געוויסט, אז איך דאַרף ווערן דער אַניטאַטאָר, דער פּראָפּאַגאַנדיסט און אויפּקלערער. צו יעדער „סכאַדקע“ האָט דער קאָמיטעט פון „בונד“ אַריינגעשיקט זיינעם אַ פאַרשטייער. ביי אונדז איז געווען דער פאַרשטייער איינער מיטן נאָמען: — „דער הויכער בערל“. איך האָב זיך פאַר אים מתוודה געווען, אז אַזאַ אויפגאַבע ווי ווערן אַן אַניטאַטאָר — איז פאַר מיר צו שווער. עס קען זיין, אז איך פאַרשטיי

www.libtool.com.cn

שוין טאקע א סך זאכן, וואָס אַ פשוטער אַרבעטער פאַרשטייט עס נאָך
 ניט, אָבער איך פיל, אז איך וועל עס נאָך ניט קענען אַרויסברענגען, ווי
 עס באַדאַרף צו זיין. אויף דעם האָט מיר דער פאַרשטייער פון קאַמיטעט
 געענטפערט: — „דו מוזט טאָן צוויי זאכן גלייכצייטיק — זיך אליין לער-
 נען און אין דער זעלבער צייט אַנדערע לערנען. מיר וועלן דיר אַריינשיי-
 אין אַ קרייז צווישן אַזעלכע חברים, וועלכע שטייען אין באַוווּסס, גלייך
 מיט דיר, און זע פירער בני חבירה וועלסט אַיך לערנען די געשיכטע
 פון דער אַרבעטער־באַוועגונג אין פאַרשיידענע לענדער און אויך פראַקטישע
 אויפגאַבן פון אַ סאַציאַליסט. וועסט דאַרפן באַזוכן אָפטער פאַרזאַמלונגען.
 און גלייך האָט ער מיך באַשטימט אין אַ קרייז, וועלכער וועט פאַר-
 קומען אין אַ וואַלד. ער האָט מיך באַקאַנט געמאַכט מיט אַ חבר, וואָס האָט
 שוין באַזוכט דעם קרייז, אויך אַ זאַקן־מאַכער — זיין נאָמען איז געווען
 נחמיה. אויף דעם ערשטן קרייז איז מיט מיר פאַרגעקומען אַ קוריאַז, פון
 וועלכן איך האָב זיך זייער פאַרשעמט: שבת פרי האָב איך אָנגעטאָן די
 יִשְׁבֵּה־דִיקָע קאַפּאַטע, מיט דעם גאַרטעלע אַרומגעגאַרטלט, פון אויבן אַ פאַלטן
 (אויבער מאַנטל). אין שטוב האָט דאָס געהייסן, אז איך גיין אין קאַצקער
 שטיבל דאַוונען. איך בין געקומען אין וואַלד. דער קרייז איז באַשטאַנען
 פון צוועלף חברים. דער קרייז־פירער איז געווען, אזוי האָט מען געזאָגט —
 בינייט מיכאַלעוויטש. דעמאָלט האָב איך נאָך ניט געוואוסט, ווי ער הייסט,
 אָבער שמעטער האָב איך זיך דערוואוסט, ווער דאָס איז געווען.
 האָט די זון גענומען שטאַרקער און שטאַרקער וואַרעמען. האָב איך
 דעם פאַלטן אַראָפּגעוואָרפן פון זיך און בין געבליבן זיצן אין דער זיידע-
 נער שבת־דיקער קאַפּאַטע מיטן גאַרטל. עס איז געוואָרן אַ געלעכטער. איך
 האָב זיך שטאַרק פאַרשעמט און צוריק אָנגעטאָן דעם פאַלטן. אָבער דעם
 קרייז האָב איך שוין באַזוכט רעגלמעסיק.

אין קאנסטאנטינאָווער וואַלד אויף אַ מאַסן-פאַרזאַמלונג.

די פאַרזאַמלונג איז באַשטימט געווען אויף שבת צען אַזיגער אין דער פּרי. זי איז זייער פּאַרזיכטיק צוגעגרייט געוואָרן. די גאַנצע קאָנסטאַנטינאָווער גאַס ביז צום אָרט פון דער פאַרזאַמלונג איז געווען אויסגעשטעלט מיט אַ בונדישער וואַך. איינער פון אַנדערן איז געווען אָפּגערוקט ביי אַ 20 מעטער. די שטאַרקע וואַך איז געווען צוליב צוויי אורזאַכן: ערשטנס, האָט איטלעכער פון די חברים, וואָס זענען געגאַנגען צו דער פאַרזאַמלונג, געמוזט וויסן דעם פאַרזאַם — אַ ספּעציעל וואָרט, וואָס האָט באַוווּן, אַז דער פּרעגער גייט צו דער פאַרזאַמלונג. לויטן פאַרזאַם האָט מען אים דאַן געוווּן דעם וועג וווּהין צו גיין. די צווייטע אויפגאַבע פון דער וואַך איז באַשטאַנען אין דעם, וואָס אויב ס'וועט אָנקומען פּאַליציי, זאָל מען באַדוווּן דורך דער וואַך צו וויסן געבן, אַז פּאַליציי גרייט זיך צו באַפּאַלן די פאַרזאַמלונג. איך בין געגאַנגען זייער פּריילעך, אַזוי ווי אַ פּרומער ייד גייט מיט חדווה צו עבודת הבורא.

אַז איך בין אָנגעקומען אויפן אָרט פון דער פאַרזאַמלונג, האָב איך געטראָפּן עטלעכע הונדערט יינגלעך און מיידלעך אַרום אַ קרייז אויף דעם גראַז אונטערן שאָטן פון די בוימער פון וואַלד. די פּנימער האָבן אויסגע- דריקט מוט און פּריילעכקייט און גלייכצייטיק אַ טיפן ערנסט. באַלד האָט זיך אויפגעשטעלט אַ בחור און אָנגעהויבן רעדן. נאָר ס'האָט ניט לאַנג גע- דויערט. דער בחור האָט נאָך ניט באַוווּן אויסצורעדן קיין צען ווערטער איז געקומען צולויפן אַ חבר פון דער בונדישער וואַך און דערקלערט, אַז פּאַליציי און קאָזאַקן באַפּאַלן דעם וואַלד. דער רעדנער האָט באַלד געגעבן אַ באַפּעל, מען זאָל זיך פּונאַנדערגיין אין פאַרשידענע זייטן. איך האָב זיך געלאָזט לויפן. ביים ברעג פון וואַלד האָבן מיך פנים אל פנים באַ- געגנט עטלעכע קאָזאַקן אויף פּערד און איינער פון זיי האָט מיר געגעבן אַ שמיר איבער דער באַק מיט זיין באַטעק. די קאָזאַקן האָבן געהאַט אַזעל- כע באַטעקעס, וואָס דער עק זייערער איז געווען אָנגעפילט מיט אַ שטיק בליי. די באַק איז מיר פונם קלאַפּ צעשפּאַלטן געוואָרן און בלוט האָט זיך

א גאס געמאן מיט א שמראם. איינער פון די קאזאקן איז אראפ פון פערד, מיך באזוכט און געהייסן מיר פונאנדערשפיליען דעם פאלטן. דאָ האָט ער דערזען, ווי איך טראָג אַ זיידענע קאָפּאַטע, מיט אַ גארטל אַרום. אין קע- שענע האָט ער געפונען אַ סידורל. ער האָט מיר מיטן באַטעק געגעבן נאָך עטלעכע קלעפּ איבער דער פּלייצע און מיר געהייסן גיין. אין בין אַרײַן אין ערשטן הויף, אָפּגעוואַשן זיך דאָס פנים פונם בלוט, פאַרבונדן זיך די באַז מיט אַ טאַשן-טיכל און אַוועק אַהיים.

ווען איך בין אַרײַנגעקומען אין שטוב, איז שוין די גאַנצע משפּחה געזעסן ביים טיש און געפראַוועט די שבתדיקע סעודה. דער טאַטע האָט צו מיר אַ זאָג געמאָגן: „אפּריים-אַליעזר, דו האָסט היינט געדאַונט מיטן שפּעטסטן מנין?" אין דער פּראַגע איז געלעגן איראַניע און צווייפּל, גי איך גי איבערהויפּט צום דאַוונען. איך האָב גאַרניט געענטפּערט, זיך גע- וואַשן צום עסן און זיך אַוועקגעזעצט אויף מיין אָרט צום טיש. מיין אָרט ביים טיש איז אַלע מאָל געווען ביי מיין טאַטנס רעכטער זייט. די מאַמע ווידער האָט גלייך אַ פּרעג געמאָגן: „וואָס גייסטו עפעס פאַרבונדן די באַס?" איך האָב איר געענטפּערט, אַז די ציין טוען מיר וויי. מיין מאַמע איז גע- ווען זייער אַ רירעוודיקע. זי האָט באַלד אַרונטערגענומען פון מיר דאָס טי- כעלע און דערזען די אויפגעשפּאַלטענע באַס. און צו מיר האָט זי געזאָגט: „דו ליידיסט אַזעלכע שרעקלעכע ציינווייטאַג, אַז די באַס איז אַזש אויפגע- פּלאַצט?" אַלע ביים טיש האָבן אַראָפּגעלאָזט די אויגן און געשוויגן. אויך איך האָב געשוויגן.

איך געפין חן ביי דעם „הויכן בערל“.

וואָס הייסט: איך געפין חן? מיט וואָס? קיין שיינעם שטעל האָב איך נישט געהאַט — אַ קליין, דאַר, פאַרקנייטשט בחורל. קיין גרויסער למדן בין איך נישט געווען, נישט אין יידישע, נישט אין וועלטלעכע סאָציאַלע פּראָגן. אָבער עס ווייזט אויס, אז אויף דער זאָקנמאַכער-„סכאָדקע“ האָט דער „הויכער בערל“ באַקומען אַן איינדרוק, אז איך שנייד זיך פאַר אַ טוער אין „בונד“. איז אויסער דעם, וואָס איך בין געגאַנגען אין קרייז, האָט ער אויף מיר ספּעציעל אָפּגעגעבן אַ סך צייט. שפּעטער האָט ער מיר געראַטן, איך זאָל זיך לערנען רוסיש. „בונד“ איז דאָך אַ יידישע סאָציאַליסטישע פּאַרטיי, וואָס ווירקט אין פּוילן, ליטע און רוסלאַנד. אַ רעוואָלוציאָנער אין רוסלאַנד קען זיך נישט האַלטן אויף איין אָרט. דעריבער מוזטו קענען רוסיש“. איך האָב עס פאַרשטאַנען, און ער האָט מיך באַקאַנט געמאַכט מיטן חבר אייכנער, וועלכער האָט דעמאָלט געלערנט אין דער זגערושער האַנדלס-שול. אייכנער האָט עס מיר געדאַרפט שאַפן אַ לערער אויף רוסיש. אינגיכן האָט מיך אייביג נער באַקאַנט מיט אַ שילער פון דער שול; זיין נאָמען איז געווען גוראַלסקי. דער לעצטער האָט מיר געהייסן קומען צו אים צוויי מאַל אין וואָך אין אָוונט. אז איך בין אַריינגעקומען צו גוראַלסקין אין הויז, בין איך אוש דער-שראַקן געוואָרן. עס האָט געבלענדט מיט רייכקייט. גוראַלסקי איז געווען דער ווין פונם גרעסטן פלוש-פאַבריקאַנט אין שטאָט. אָנשטאָט אָבער מיך צו לערנען רוסיש, האָבן מיר גאָר געפירט געשפּרעכן איבער פאַרשידענע סאַציאַלע פּראָגן. איך האָב אים פאַר קיין בונדיסט נישט געמאַכט, אָבער פאַר אַ סימפּאַטיקער האָב איך אים געוואונען. ער איז אַרײַן אין דער קאָמיסיע פון רוטן קרייז ביים „בונד“. דאָס איז געווען אַן אינסטיטוציע, וואָס פלעגט שאַפן געלט פאַר פּאָליטישע אַרעסטירטע און פאַרשיקטע.

איין מאַל איז דער הויכער בערל צו מיר צוגעשטאַנען: אזוי ווי די „סכאָדקע“ האָט באַשטימט אַ פאַרזאַמלונג פון די זאָקנמאַכער, זאָל איך און ער זיין די רעדנער. איך האָב זיך ביי אים געכעטן: „ליכער חבר, ווי אזוי

קען איך רעדן אויף א פארוואַמלונג? איך וועל דאָך נישט קענען צונויפבינדן א וואָרט מיט א וואָרט". אָבער בערל איז געבליבן ביי דעם זייניקן און מיט אים האָבן געשטימט אלע מיטגלידער פון דער "סכאָדקע". באַשטימט איז פאַרפאַלן.

די פאַרוואַמלונג איז פאַרגעקומען אויף וואַלבאַרסקע 12, אין אַ קעלער איך האָב זיך אוועקגעשטעלט און אָנגעהויבן צו רעדן. דאָס גאַנצע לייב האָט מיר געברענגט. איך בין געווען זיכער, אז איך האָב באַקומען היץ. אין קאָפּ האָט מיר געשווינדלעך. די אויגן האָבן איך אַראָפּגעלאָזט און זיך געשעמט זי אויפצוהייבן, איך זאָל זיך נישט צונויפטרעפן מיט די אויגן פון די צוהערער. אָבער דער הויכער בערל האָט מיר שפעטער געקלאַפט אין פלייצע און געזאָגט: "איר האָט זייער גוט גערעדט". איך בין געווען זיכער, אז אינעווייניק איז זיך האָט ער געמוזט שמייכלען.

צום ערשטן מאל אין א גאסן-דעמאנסטראציע פון „בונד“.

די לאדזשער בונדישע ארגאניזאציע איז געוואקסן אין דער טיף און אין דער ברויט. ווי עס איז באקאנט, איז לאדזש געווען איינער פון די גרעסטע פאבריק-צענטערס אין רוסלאנד און דארט איז שנעל געוואקסן א יידישער שער ארבעטער-קלאס. אין יענע יארן איז דער „בונד“ געווען די איינציקע יידישע סאציאליסטישע באוועגונג אין פוילן, ליטע און רוסלאנד. דעם „בונדס“ אגיטאציע האט געווירקט. דאס זענען דאך געווען ווערטער פון באפרייאונג, פון אויסלייזונג, און דער יידישער ארבעטס-מענטש איז דאך געווען דער שפלטער פון דער אונטערדריקטער מענטשהייט, האבן זיי, די יידישע ארבעטער-מאסן, זיך געצויגן צום „בונד“. וואס גרעסער די השפעה פון „בונד“ איז געוואקסן, אלץ ווילדער איז געווארן די באציאונג פון דער פאליציי צו די יידישע ארבעטער. מען האט די ארבעטער געכאפט אין די גאסן און זיי געשלעפט אין די „אומשאסטקום“ (פאליציי-באצירקן), ווו מען האט זיי געשלעגן מכות-דצה. פיל זענען ארויס פיזישע קאליקעס און עס זענען אויך געווען פאלן, ווען מען איז פון די קלעפ געשטארבן.

די בונדישע ארגאניזאציע אין לאדזש האט געזען, אז לענגער שווייגן קען מען נישט, אז מען מוז אויפרודערן די געזעלשאפטלעכע מיינונג. די מיטלען דערצו זענען געווען צווייערליי: די סאציאליסטישע אומלעגאלע פרעסע, וואס דער „בונד“ האט אויסגענוצט אין דער פולער מאס, און דאס צווייטע מיטל — עפנטלעכע גאסן-דעמאנסטראציעס. דער לאדזשער קאמיטעט פון „בונד“ האט באשלאסן דורכצופירן אין לאדזש א גרויסע גאסן-דעמאנסטראציע אלס פראטעסט קעגן די רציחות, וואס די פאליציי איז באגאנגען קעגן די ארבעטער. דאס איז באשלאסן געווארן אויף יוני 1903. איך האב זיך געגרייט צו דער דעמאנסטראציע מיט צוויי נעפילן: א געפיל פון א קעמפער קעגן ברוטאליטעט און געוואלד, אבער אויך מיט א געפיל פון שרעק — ווער ווייסט, וואס די פאליצייאישע בעסטיעס וועלן אפטאן מיט אונז? די דעמאנסטראציע האט געזאלט דורכגעפירט ווערן איבער דער שענס-

www.libtool.com.cn

טער און רייכסטער גאס פון שטאָט — אויף פיעטריקאָוסקי גאס. אָבער די פּאָליציי האָט, ווייזט אויס, באַצייטנס זיך דערוואַס, וואָס דער „בונד“ גרייט צו, און די גאַנצע גאס איז געוואָרן באַלאַגערט מיט פּאָליציי. ווי נאָך די אָנפירער פון דער דעמאָנסטראַציע האָבן דאָס דערזען, האָבן זיי אַריבער-געפירט די מאַסן אויף וואַסאַדניאַ גאס. דאָ איז דער פּאַנען-טרעגער אַראָפּ אין מיטן גאס און מיט אַ הילכיקן „הוראַ“ אַרויפגעצויגן די בונדישע רויטע פּאַן. נאָך אים איז די גאַנצע מאַסע אַראָפּ אין מיטן גאס און הויך אַרויס-געשריען איר צאָרן קעגן די פּייניקער און דעספּאָטן. אַזוי האָבן מיר, מאַר-שירט ביי אַ 20 מינוט, באַלד האָבן זיך באַוויזן פּאָליציי און קאָזאַקן און מיט בלאַנקע שווערדן און קאָזאַקישע פּיקעס איז מען באַפּאַלן די דעמאָנס-טראַנטן. די סטרוזשעס האָבן פאַרהאַקט די טויערן, מען זאָל זיך ניט קע-נען באַהאַלטן. דאָס האָט געגעבן דער פּאָליציי אַ מעגלעכקייט צו פאַר-וואַנדלען די דעמאָנסטראַציע אין אַ בלוט-באַד. געציילטע האָבן זיך אַרויס-גערויסן פון דער פּאָליצייאישער פּאַסטקע. צווישן די געציילטע האָב איך זיך אויך געפונען.

איך האָב זיך פאַרקירעוועט אויף דער ווידעווער גאס נומ. 21, וווּ ס'איז געווען אַ גערער שטיבל. איך בין אַהין אַריין, גענומען אַ ספר און זיך אַוועקגעזעצט אַריינצוקוקן. אַריין בין איך גראָד אַהין, ווייל אַלע גאַסן אַהום זענען דורך דער פּאָליציי געווען באַלאַגערט. ווער עס איז איר ניט געפעלען געוואָרן, איז באַלד אַרעסטירט געוואָרן. אַזוי וואַרטנדיק אין גערער שטיבל און קוקנדיק אין ספר, האָבן מיינע אויגן לגמרי ניט געזען, וואָס דאָרט איז געשריבן. איך האָב אָבער אין דער פאַרשטעלונג געזען די הריגה, וואָס איז פאַרנעקומען אויף דער וואַסאַדניאַ גאס, ווי אַזוי פון די חברים האָט זיך געגאַסן בלוט און ווי מען האָט זיי מערדערלעך געשלאָגן, שלעפּט-דיק זיי צום אַרעסט-הויז. שפעטער, אַז אין גאס איז שטילער געוואָרן, האָב איך זיך געלאָזט אַהיים. קומענדיק אַהיים, האָב איך אין שטוב אַלעמען גע-טראָפּן מיט פאַרבלאַסטע פּנימער און שרעק אין די אויגן. דער טאַטע איז אין שטוב ניט געווען. מײן עלטערער ברודער, וואָס איז צו יענער צייט שוין געווען פאַרהייראַט, האָט מיך אָפּגערופּן אָן אַ זייט און מיר געזאָגט: „אפּריס-אַליעזר, קום צו מיר שלאָפּן, ווייל ווען דער טאַטע וועט אַהיים קו-מען, וועט ער שרייען אויף דיר. דאַרפסט ניט פאַרנעסן, אַז די יידן זענען זייער פאַרביטערט קעגן דעם אַרויסטריט פון דער „אַחדות“ (אַזוי האָט מען אין יענער צייט גערופּן די בונדיסטן אין לאַדזש). איך האָב געפּאַלגט מײן ברודער און האָב אַזוי אַרום פאַרמיטן אַ מחלוקה מיטן טאַטן.

מיין ערשטער ארעסט

דאָס האָט פּאַסירט אין אַן אָוונט אין מערץ פון 1904. איך בין געקור
מען פון אַ זיצונג שפּעטלעך. אלע אין דער היים זענען שוין געשלאָפּן, מער
ניט דער טאַטע איז נאָך געווען אין שטיבל אויף אַ סיום. איך האָב זיך
געלייגט און בין באַלד אַנטשלאָפּן געוואָרן. אין מיטן דער נאַכט האָט מען
מיך אויפגעוועקט פון שלאָף. איך האָב געעפנט די אויגן און דערזען די
מאַמע שטיין ביי מיין געלעגער. זי האָט צו מיר שטילערהייט גערעדט:
„אפּריס-אליעזר, די פּאָליציי קלאַפט אין טיר... מען קומט געוויס נאָך דיר...
האַסט עפעס טריפהנע זאַכן ביי זיך?“

אין ערשטן אויגנבליק האָב איך קלאָר ניט פּאַרשטאַנען, וואָס די מאַ-
מע רעדט צו מיר, אָבער ווען זי איז שוין געגאַנגען עפענען די טיר, האָב
איך אַ זאָג געטאָן צו איר: „מאַמע, ביי מיר אין מאַנטל האָב איך דריי ניט
דערלויבטע בראַשורן, נעם זיי גלייך אַרויס!“ די מאַמע האָט די ביכלעך
גלייך אַרויסגענומען. „אָבער וווּ זאָל איך זיי אַהינטאַן?“ — האָט זי גע-
פּרעגט אַ פּאַרצווייפּלטע. נאָר באַלד האָט זי זיך געכאַפט און אַריינגעוואָרפּן
די ביכלעך אין פּאַמעשאַף אַרײַן. קיין טואַלעט-צימער איז ביי אונז אין
ווינגנ ניט געווען. וואָס ווייטער, האָט די פּאָליציי גענומען קלאַפּן אין טיר
אַלץ שטורמישער. די מאַמע האָט דאַן געעפנט די טיר און עס האָבן זיך,
ווי אַ וויכער, אַריינגעלאָזט זשאַנדאַרמען, פּאָליציי און אַ שפיצל — צוזאַ-
מען אַכט מאַן. איינער פון די זשאַנדאַרמען האָט גלייך אַ פּרעג געטאָן: „ווער
הייסט דאָ ביי אייך אפּריס-אליעזר?“ די מאַמע האָט אָנגעוויזן אויף מיר.
דער זשאַנדאַרם האָט דאַן מיר באַפוילן זיך אָנצוטאָן. איך האָב געענטפּערט
מיט אַ ציטערדיקער שטימע, אַז איך פיל זיך קראַנק. אויף דעם האָב איך
באַקומען אַן ענטפּער, אַז אין טורמע געפינט זיך אַ האָספיטאַל. פּאַרשטייט
זיך, אַז איך האָב דעם באַפעל אויסגעפירט. גלייכצייטיק האָט די פּאָליציי
דורכגעפירט אַ הויזזוכונג, ווי עס באַדאַרף צו זיין. אלע האָבן געמוזט
אויפשטיין. מען האָט גענישטערט און געזוכט אין די געלעגערס, אין די
שאַנקען און שופּלאָדן, אין די קעשענעס פון אלעמענס מלבושים. די מאַמע

מינע האָט זיך אַן אומרואיקע אַרומגעדרײט אין שטוב. ווען זי האָט דערזען, אז מען זוכט אזוי שטאַרק, האָט זי זיך געשראָקן, טאָמער זוכן זיי אין פּאָך מעששאַף אויך, און זי איז געפאַלן אויף פּאָלגנדיקער המצאה: זי האָט זיך גע- ווענדעט צום וואָך־פּאָליציאַנט, אז מען זאָל איר דערלויבן אַרויסגיין דאָס אימריינע וואַסער. דער פּאָליציאַנט האָט לכתחילה אָפּגעזאָגט, די מאַמע אָבער האָט נישט אויפֿגעהערט אים צו בעטן, דערביי האָט זי אָגעוווּזן, אז פֿון פּאַמעשאַף הערט זיך אַ נישט אָנגענעמער ריח. ענדלעך האָט דער פּאָליציאַנט איינגעשטימט און אַ זאָג געטאָן קום. די מאַמע האָט אַ כאַפּ געטאָן דעם פּאָך מעששאַף און דער פּאָליציאַנט נאָך איר. זי האָט אויסגענאָסן אין אַ גרוב אויפֿן הויף דאָס אומריינע וואַסער צוזאַמען מיט די געפערלעכע פּלעטלעך און דער- נאָך האָט זי אויסגעוואַשן דעם קיבעל ביים ברונעם. ווען זי איז אַריינגעקור- מען צוריק אין שטוב, האָט אַ מאַמישער שמייכל געשיינט אויף איר פנים און זי האָט אַ מורמל געטאָן צו אונזער עלטערער שוועסטער: „איער מאַמע האָט שכל“. ווען זיי האָבן געענדיקט די הויז־זוכונג, האָבן זיי צונויפֿגעשטעלט אַ פּראָטאַקאָל און איד האָב זיך אונטערגעשריבן. נאָך אַלעמען האָט דער עלטערער זשאַנדאַרם צו מיר אַ זאָג געטאָן: „קום מיט אונז!“

שווער צו באַשרייבן, ווי איך האָב זיך דאָן געפּילט. אין דער שטילקייט פֿון אַ פינסטערער נאַכט, איינער אליין, אַרומגערינגלט פֿון אזוי פּיל פּאָליציי, ווער ווייסט, וואָס זיי קענען מיר דאָ טאָן? האָב איך אַ זאָג געטאָן צו דער מאַמע: „מאָמע, קום מיט מיר מיט“. איינער פֿון די פּאָליציי־לויט האָט וואַרשיינלעך פאַרשטאַנען ייִדיש און ער האָט מיר שאַרף באַמערקט: „מיר זענען געקומען נאָך דיר אליין און דו וועסט מיט אונז גיין. מער קיינער נישט“. איך האָב געזאָגט, „אַ גוטע נאַכט“ און בין מיט זיי אַרויס פֿון שטוב.

מען האָט מיך געפּירט גלייך אין דער טורמע, וואָס האָט זיך געפֿונען אויף דלוגע גאַס. דער טויער האָט זיך ברייט געעפנט און דאָרט איז מיר גע- וואָרן אַביסל פּריילעכער. אין טויער האָב איך שוין געטראָפֿן עטלעכע צענדליק אַקטיווע טוער פֿון „בונד“. זיי האָבן אַלע אויסגעדריקט פאַרווונד- דערונג, וואָס מען האָט מיך אַרעסטירט. איטלעכער פֿון זיי האָט שוין הינטער זיך געהאַט אַ גרויסן סטאַזש אין דער באַוועגונג און זייער אַרעסט

איז געווען פארשטענדלעך, אבער איך?

מען האט יעדן איינציקן פארשריבן אין אריינגעשיקט אין א צעל. ס'דער
 הכל זענען געווען ארעסטירטע 127 פערזאן, פון זיי 67 מיטגלידער פון
 „בונד" און 60 קריסטן — מיטגלידער פון פ.פ.ס. און פון ס.ד.ק.פ.ג.
 באַלד אויף דער צווייטער נאכט, טאקע אויך אין מיטן דער נאכט, האָט
 מען אלעמען געהייסן זיך אַנטאָן און נעמען מיט זיך די זאַכן. מען האָט
 יעדן איינציקן ווידער פארשריבן. דער טויער האָט זיך ווידער ברייט גע-
 עפנט. די גאס איז געווען פול מיט פּאָליציי, פּוסטייער און קאָזאַקן אויף
 פּערד. מען האָט אונז אויסגעשטעלט צו פיר אין אַ ריי אַרום און אַרום
 האָט אונז געהייט פּאָליציי. דער נאַטשאַלניק פון טורמע איז אַרויסגעקומען,
 אַנגעצויילט וויפּל מיר זענען און דאָן געגעבן אַ באַפּעל אַפּצומאַרשירן. קיינער
 פון אונז האָט נישט געוויסט, וווּ מען פירט אונז, אָבער אין וועג האָבן מיר
 דערזען, אַז מען פירט אונז צום קאַלישער וואָקזאַל. אַז מיר זענען אַנגעקומען
 און דער סטאַנציע, האָבן מיר נאָך לאַנג געוואַרט אויפן צוג. מיר זענען
 אַלץ געשטאַנען אַרוםגעדינגלט פון פּאָליציי, וועלכע האָבן אונז שטאַרק גע-
 היט. ווען דער צוג איז ענדלעך אַנגעקומען, זענען מיר אַריין אין באַזונדערע
 וואַגאַנען, נישט צוזאַמען מיט די ציווילע פּאַסאַזשירן. אין די וואַגאַנען האָבן
 מיר שוין געקענט דערן צווישן זיך. מיר האָבן געפרווט טרעפן, ווהיין מען
 בירט אונז; קיין שעראַדזש אָדער קאַליש. און ווען דער צוג איז פאַרביי
 געגאַנגען שעראַדזש, איז שוין פאַר אונז קלאַר געווען, אַז מיר פאַרן קיין
 קאַליש.

ווען מיר זענען אַנגעקומען קיין קאַליש, האָט זיך ווידער איבערגעחזרט
 די ועלכע פּראָצעדור. מען האָט אינז אויסגעשטעלט אין רייען און געצויילט.
 דאָן האָבן מיר מאַרשירט צו דער טרעמע. ווען מיר האָבן דערזען די געביידע
 פון דער קאַלישער טורמע, איז אונז געווען נישט שטאַרק פּריילעך אויפן
 האַרצן. דער סילוועט פון הויכן מויער האָט אויסגעזען ווי אַ דיקע מיטל-
 אַלטערלעכע פעסטונג. פענסטערלעך — קליינע אין שמיאַלע, וואָס האָבן גע-
 מאַכט אַן איינדרוק ווי שפּאַלטן אינם דיקן מויער. ווען מען האָט אונז אַרייַן
 געפירט אין טורמע, האָבן מיר זיך געפונען אין אַן אומגעהויער גרויסן,
 טונקעלן קאַרידאָר. אין מיטן קאַרידאָר איז אויף אַ פּערדעסטאַל געשטאַנען די
 רעטאָטע פון יעזוס קריסט'ס, אויסגעגאַסן פון בראַנז. די טורמע איז באַד-
 שטאַנען פון דריי שטאַק. אויף איטלעכן שטאַק האָבן זיך געפונען פּערציק
 יעלן און דער קאַרידאָר אונטן האָט אויך געהאַט פּערציק צעלן. די פּאַרלאַנג
 איז געווען אַ שטיינערנע. די באַלקאַנען אין די טרעפּ — אייזערנע. אַלץ איז

געווען געפארבט אין שווארץ, אָבער עס האָט געלאָנצט.
יעדער איז אַרײַן אין קאַנצלעאַרײַע פֿון טורמע, וווּ מען האָט אַראָפּגענוד
מען און פֿאַרשריבן אַלע זײַנע פֿערסאָנאַלײַען, בײַ אײַטלעכן פֿאַרצײכנט, אין
וועלכער קאַמער (צעל) ער וועט זיצן אַזױ״וו. אײַך בײַן אַרײַן אין אַ צעל מיט
נאָך צװײ פֿאַליאַסן.

דער אויסזען פֿון דער צעל, וווּהײן מען האָט מיך אַרײַנגעשפּאַרט, איז
געווען זײַער דערדריקנדיק, קלײַן און ענג. די צעלן זענען געווען געבױט פֿאַר
אײַנציקע אַרעסטאַנטן („אָדינאַטשניע“). אָבער זײַער הױך זענען געווען די
צעלן. דאָס פֿענצטערל איז געווען נעבן באַלסן. כּדי צוצוקומען צום פֿענצ-
טער האָבן זײַך צװײ הױכע מענטשן באַדאַרפט שטעלן אײַנער אויפֿן צװײטן.
אין יעדער צעל איז געווען אײַנגעמויערט אין וואַנט אַ קלײַן טישלעך נאָר פֿאַר
אײַן מענטשן צו עסן דערויף. אין וואַנט איז געווען אײַנגעמויערט אַ קלײַן
בענקעלע פֿאַר אײַן פֿערזאָן און אין דער פֿאַדלֶאָגע איז געווען אײַנגעמויערט
אַ קובעל מיט אַן אײַזערנער דעק פֿאַרן אַרעסטאַנטס מענטשלעכן געברױך.
אין וואַנט זענען אויך געווען אײַנגעמויערט צװײ לֶאָנגע, רונדיקע, אײַזערנע
שטאַנגען, אויף וועלכע ס'איז געווען אַרױפֿגעצױגן אַ זאַס. דאָס איז געווען
דאָס בעט צום שלאָפֿן. די פֿאַדלֶאָגעס אין די צעלן זענען געווען שטײַנערנע,
קאַלטע. בלױז אײַנעם פֿון אונז דרײַ איז אויסגעקומען צו שלאָפֿן אויף דעם
אַזױ גערופֿענעם בעט און די אײַבעריקע צװײ האָבן געמוזט שלאָפֿן אויף דער
ערד. צוליב דעם צוועק האָבן די צװײ באַקומען שטרױזעק — „סעניקעס“.
עסן פֿלעגט מען אונז געבן דרײַ מאָל אַ טאָג. אין דער פֿרי האָבן מיר געקראָגן
קאַווע אָדער זײַערן באַרשטש מיט אַ פּײַקע ברויט, וואָס האָט געווױגן אָנ-
דערטהאַלבן פֿונט. צוועלף אַזײַגער האָט מען געגעבן מיטיק. אין אָוונט אויך
אַ געקאַכטע זופּ. שפּאַצירן האָט מען אונז געפֿירט אײַבערן הױף יעדן טאָג
אַ האַלבע שעה. אויפֿן שאַציר האָבן אונז געהיט זעלנער, די אַזױ גערופֿע-
נע „וואַלינצעס“. דאָס איז געווען זײַער אַ ביטערע חברה. טאָמער האָבן זײַ
באַמערקט, אַז אײַנער פֿרוווט רעדן צום צװײטן, האָבן זײַ אים באַלד דער-
לאַנגט מיט פֿריקלאַד פֿון ביקס, אַז דער אַרעסטאַנט האָט שױן נישט געזען
די וועלט פֿאַר זײַך. קײן לײַכט אין קאַמער האָבן מיר נישט געהאַט. קײן בײַ-
כער צום לײַענען האָבן מיר נישט באַקומען. קײן שרײַב־מאַטעריאַלן אויך
נישט. ס'איז אונז געווען זײַער בײַטער. און אַזױ האָבן זײַך געשלעפּט און
געצױגן די גרױע טעג און די פֿינצטערע נעכט. אײַטלעכער האָט בײַ זײַך גע-
טראַכט, אַז מען מוז עפֿעס טאָן קעגן אַזאַ ברױטאַלער באַהאַנדלונג, אָבער מיר
האָבן געוואַרט, ביז מיר וועלן האָבן דעם ערשטן פֿאַרהער. אַט אַזױ זענען

פארביי גאנצע פיר וואָכן, ביז דער נאטשאַלניק פון דער זשאַנדאַרמערע איז געקומען.

דערווייל האָט מען מיך איין טאָג אַראָפּגערוּפּן אין קאַנצעלאַריע פון טורמע און מיר איבערגעגעבן אַ פעקל, וואָס מיינע עלטערן האָבן מיר צוגע-שיקט. איך האָב עס אַרויפגענומען צו זיך אין קאַמער און אויפגעפאַסט. דאָרט איז געווען וועש, שפייז און דער טאַטע האָט אויך ניט פאַרגעסן אַרייַנ-צולייגן מיינע תפילין; ער האָט נישט געקענט דערלאָזן דעם געדאַנק, אז זיין אפריס-אליעזר זאָל האָבן אויפגעהערט דאַווענען. די תפילין האָבן מיר דע-מאָלט פאַרשאַפט אַביסל יידישן ווייטיק. די צוויי קריסטן, וואָס זענען מיט מיר געזעסן אין קאַמער, האָבן זיך אָנגעמאַסטן די תפילין. זענען זיי דאָך אָבער געווען גוים, האָבן זיי אָנגעטאָן דעם שלייך אויפן קאַפּ און דעם של-ראש אויף דער האַנט. איך האָב געהאַט דאָס געפיל, אז זיי שפאַטן אָפּ, אָבער איך בין דאָך געווען אַ סאָציאַליסט און פאַרשטייט זיך, אַ פריידענ-קער — האָב איך זיך געשעמט זיי עפעס צו זאָגן און אין דער שטיל איבער-געלעבט אַ גרויסן ווייטיק. איך האָב געהאַט דעם איינדרוק, אז מיינע צוויי שכנים פון צעל האָבן דאָן באַמערקט, אז איך לעב עפעס איבער. האָבן זיי אויסגעטאָן די תפילין און מיר גלייך צוריקגעגעבן. איך האָב די תפילין גע-היט די גאַנצע צייט.

פונקט צום חודש איז געקומען דער זשאַנדאַרמסקי נאטשאַלניק און די אויספאַרשונגען האָבן זיך אָנגעהויבן. אין איינעם אַ מיטן-דער-נאַכט, ווען מיר אלע זענען שוין לאַנג אין טורמע געשלאָפּן, האָבן מיר פּלוצים דערהערט די שווערע פּאָליצייאישע שטיוול קלאַפּן איבערן אייזערנעם קאַרידאָר. אונ-זער טיר האָט זיך אויפגעשלאָסן מיט אַ גרויסן געפילדער און דער „קלומש-ניק“ (וואָס האַלט די שליסלען) האָט אַ געשרי געטאָן: „אפריס-אליעזר זעל-מאַנאָוויטש איז דאָ!“ — איך האָב געענטפערט: „יאָ!“ „קום מיט מיר!“ — האָט ער דאָן באַפוילן. מען האָט מיך אַריינגעפירט אין קאַנצעלאַריע. איך בין אַריינגעקומען אין אַ צימער, וואָס איז געווען טונקל באַלויכטן. ביים שרייב-טיש זענען געזעסן פון איין זייט דער זשאַנדאַרמסקי נאטשאַלניק און פון דער צווייטער — דער פּראָקוראָר. דער זשאַנדאַרמסקי נאטשאַלניק האָט אָנגעפאַנגען די אויספאַרשונג. צום אָנהייב זענען געגאַנגען די פּאַרמאַל-טעטן: ווען און וווּ געבוירן, מיין באַשעפטיקונג אאז״וו. דאָן איז געקומען די ערשטע פּראַגע: צי איך געהער צום „בונד“? איך האָב געענטפערט אויף יידיש: ניין! דער נאטשאַלניק איז געוואָרן אָנגעצונדן. דעם רעוואָלוצער, וואָס איז געלעגן אויפן טיש, האָט ער גענומען אין האַנט און אויסגעשריען: „סיין

רוסיש האַסטו קיין צייט נישט געהאט צו לערנען, אָבער רעוואָלוציאָנערע אַרבעט, — צו דעם האַסטו יאָ צייט געהאט". איך בין געוואָרן אַ צעטומל-טער. ס'האָט מיר אָנגעהויבן קלאַפֿן אַ צאַן אָן אַ צאַן. איך האָב אָבער נאָר נישט געענטפערט. האָט אָנגעפאָנגען צו רעדן דער פּראָקוראָר. ער האָט גע-רעדט צו מיר אויף דייטש. ער האָט מיך באַרוואַקט און דאָן איבערגענומען דאָס אויספּרעגן. פון די פּראָגן, וואָס ער האָט אויסגעלייענט פון אַ פּאַפּיר האָט זיך אַרויסגעוויזן, אַז זיי האָבן געוואוסט וועגן אַלץ. זיי האָבן געוואוסט, וועלכע בראַשורן איך האָב געלייענט, וועלכע נומערן פון דער אַמעריקאַנער „צוקונפֿט" איך האָב געהאט; זיי האָבן געוואוסט אויף וועלכע פּאַרזאַמלונגען איך האָב זיך באַטייליקט און אויף וועלכע פּאַרזאַמלונגען איך בין אַרויס-געטראָטן מיט רעדעס. איך האָב אויף אַלץ געהאט דעם איין איינציקן ענט-פער: — ניין!. די אויספּאַרשונג האָט געדויערט העכער ווי צוויי שעה. דאָן האָט מען מיך צוריקגעשיקט אין צעל.

דערווייל האָט זיך אָנגערוקט דער פּסח און מען האָט געשמעסט אין טורמע, אַז פּסח וועט זיין אַ באַזונדערע יידישע יום־טובֿדיקע קיך, וווּ די יידישע אַרעסטאַנטן וועלן אַליין קאָכן. דערהערנדיק די נייעס, האָבן מיר צווישן זיך אָפּגערעדט, אַז דאָס וועט זיין די פּאַסיקע געלעגנהייט זיך צו-נויפּרעדן, צו אָרגאַניזירן אַ הונגער־שטרייק. אַרויסצושטעלן פּאָדערונגען דעם נאַטשאַליק און דער טורמע־אַדמיניסטראַציע.

פּסח איז טאַקע אַזאַ קיך געשאַפֿן געוואָרן און מיר, די פּאָליטישע אַרעס-טאַנטן, האָבן זיך באַטייליקט אין דער קיך־אַרבעט און ביי דער געלעגנהייט אָפּגעהאַלטן געהיימע באַראַטונגען צווישן זיך. מיר האָבן דאָן באַשלאָסן, אַז דעם זיבעטן טאָג פּסח זאָלן מיר אָנהויבן אַ הונגער־שטרייק. פּאַרשטייט זיך, אַז דער באַשלוס פּאַר אַ הונגער־שטרייק האָבן מיר אָנגענומען מיט דער פּו-לער הסכמה פון די פּוילישע פּאָליטישע אַרעסטירטע. עס איז באַשטימט געוואָרן אַ קאָמיסיע פון דריי (קאַלעצקי, קאַקאַטשינסקי פון די בונדיסטן, איינער פון די ס.ד.פ., וועמענס נאָמען איך גערענק נישט) אויף אויסצואַרבעטן די פּאָדערונגען. די פּאָדערונגען זענען געווען די פּאָלנדיקע:

- 1) מען זאָל אונז נעמען אויף שפּאַציר צוויי מאָל אין טאָג און יעדעס מאָל זאָל דער שפּאַציר געדויערן נישט ווייניקער ווי אַ שעה; (2) אויפֿן שפּאַ-ציר איבערן טורמע־הויף זאָל אונז היטן נישט קיין זעלנער, נאָר טורמע־פּאַ-ליציאַנטן; (3) מען זאָל אונז געבן באַלייכטונג אין די צעלן ביז צען אַזיינער ביינאַכט; (4) שאַפֿן פּאַר אונז אַ ביבליאָטעק; (5) מיר זאָלן אין צעל באַסו-מען פּאַפּיר, טינט און פּעדער; (6) מען זאָל איינאָרדענען פּאַר אונז אַן אייגע-

נע קיד, ווו מיר זאלן זיך אליין באדינען; (7) מען זאל אונז געבן א טעניק (שטריוואק) אויף דער נארע; (8) מיר זאלן נישט דארפן טאן די מענטשלעכע געברויכן אין דער צעל.

די אויסגעקליבענע דריי חברים האָבן די פאָדערונגען דערלאנגט דעם נאָטשאַלניק פון טורמע. דער נאָטשאַלניק האָט זיך פון דעם אויסגעלאַכט. דעם זיבעטן טאָג פסח, ווען דער שליסער האָט געעפנט די טיר און אַרייַנגעטראָגן אונזער פּרישטיק, האָבן מיר אַרויסגעוואָרפן דאָס גאַנצע עסנוואַרג, וואָס מיר האָבן געהאַט. מען דאַרף נישט פאַרנעסן, אַז יעדערער פון די פּאַרליטישע אַרעסטאַנטן האָט געהאַט קרובים אויף דער פּריי, וועלכע האָבן זיי געשיקט קליידער און פון צייט צו צייט שפּייז־פּעקלעך.

די אַדמיניסטראַציע פון טורמע האָט געפרוווט איינשטעלן אַרדענונג. קיין שום צוואַנג אָדער טעראָר־מיטלען האָט מען נישט גענוצט. דריי מאָל אין טאָג פלעגט מען ברענגען דאָס עסן, און ווען מיר האָבן זיך יעדער מאָל אָפּגעזאָגט צו נעמען, זענען די וועכטער אוועק. אויך פון דעם שפּאַציר האָבן מיר זיך אָפּגעזאָגט. עס זענען געווען חברים, וואָס האָבן דורכגעטראָגן דעם הונגער נישט באַזונדערס שווער, אַנדערע — זייער שווער. איך אליין, צום ביישפּיל, האָבן אויפן דריטן טאָג פון דעם הונגער־שטרייך שוין נישט געקענט שטיין אויף די פּיס. יעדע צוויי שעה איז צו מיר געקומען דער דאָקטאָר זען, וואָס איך מאַך. ער האָט זיך ביי מיר געבעטן נעמען כאָטש אַ האַלבע גלאָז מילך. „ביסט דאָך יונג — האָט ער צו מיר געטענהט — דאַרפסט נאָך לעבן“. אָבער איך האָב קאַטעגאָריש אָפּגעוואָרפן זיין פּאַר־שלאַג. און אזוי האָבן זיך פאַרהאַלטן אַלע פּאַליטישע אַרעסטאַנטן.

אויפן פּערטן טאָג פון שטרייך האָט דער נאָטשאַלניק פון טורמע גערופן אונזערע אויסגעוויילטע דעלעגאַטן. ווען זיי זענען געקומען אין קאַנצלעאַר־רע פון דער טורמע, האָבן זיי דאָרטן אויך געטראָפן דעם קאַלישער גובערנאַטאָר, און מען האָט אָנגעהויבן די אונטערהאַנדלונגען מיט זיי.

די מאַכט האָט געוואָלט אַן אויפקלערונג וועגן אונזערע פּאָדערונגען צו זיי און אונזערע דעלעגאַטן האָבן פונקט נאָך פונקט דערקלערט. פונקט איינס — צוויי שעה אין טאָג שפּאַצירן. איר ווייסט — האָבן די דעלעגאַטן דער־קלערט — וואָס פאַר אַ טורמע עס איז די קאַלישער, די דיסקע ווענט, קליינע פענצטערלעך, שטיינערנער די. מיר ווילן נישט אַרויסגיין קיין קראַנקע אינ־וואַלדין. פונקט צוויי: אויפן שפּאַציר (איבערן הויף פון טורמע) זאלן אונז היטן נישט קיין זעלנער, נאָר די געוויינטלעכע טורמע־פּאַליציי. די זעלנער ווערן געבראַכט פון ווייטע מקומות און די „וואַלינצעס“ זענען דער ערגסט־

טער, ברוטאלסטער עלעמענט פון דעם רוסישן מיליטער. די טורמע-פאלי-
ציאנטן וווינען אין די זעלביקע געגנטן, ווו די עלטערן פון די ארעסטירטע
וווינען, זיי טרעפן זיך און קומען אין פארקער מיט דער ארטיקער באפעל-
קערונג, אזוי אז נישט ווילנדיק מוזן זיי זארגן, מען זאל אויף זיי קוקן נישט
ווי אויף קיין הענקער. דער פונקט וועגן א ביבליאטעק: מיר זענען פאליטי-
שע ארעסטירטע, מיר האָבן אלעמאל געפירט א גייסטיק לעבן, דאָס פעלט
אונז פונקט ווי ברויט, מיר מוזן האָבן א בוך צום לייענען. אזוי האָבן אונ-
זערע דעלעגאטן אויפגעקלערט פונקט נאָך פונקט.

דער נאטשאַלניק פון טורמע און דער גובערנאַטאָר האָבן פון אָנפאַנג
גערעדט מיט כעס און געמיט זיך צו מאַכן דעם איינדרוק, אז זיי קענען
זייער גרינג אונטערדריקן דעם הונגער-שטריק, מער נישט זיי ווילן נישט
אָנווענדן קיין גוואַלד-מיטלען. ביסלעכווייז אָבער זענען זיי אַריבערגעגאַנגען
אויף אַ ווייכערן טאָן: „מיר קענען אויך נישט צוקוקן, ווי מענטשן נייען
אויס פאַמעלעך“. אאז"וו.

סוף כל סוף, נאָך אלע רייד — ביזע און האַרטע און נאָכגיביקע —
האָט די אַדמיניסטראַציע נאָכגעגעבן אלע פּאָדערונגען פון די אַרעסטירטע,
אויסער דעם איינציקן פונקט וועגן שרייב-מאַטעריאַלן אין די צעלן.

כאַלד האָט מען אלע פּאָליטישע אַרעסטירטע צו וויסן געגעבן, אז דער
שטריק איז געווען. די דעלעגאַטן האָבן באַפוילן, שרעקנדיק זיך, אז די
חברים זאָלן נישט קראַנק ווערן נאָך אזאַ לאַנגן הונגער, אז קיינער זאָל דער-
ווייל נישט עסן. עס איז געווען אין אָונט און זיי, די דעלעגאַטן אונזערע,
וועלן געפירט ווערן פון דער טורמע-פּאָליציי אין שטאַט אַרין, ווו זיי וועלן
קויפן זעמל מיט מילך; דאָס וועט פאַרן ערשטן אָונט, נאָך די שרעקלעכע
פיר טעג, זיין גענוג. די פרייד מיטן אָפּגעהאַלטענעם נצחון איז געווען אומ-
געהייער גרויס. דער ווערט פון דעם זיג האָט זיך אַרויסגעוויזן ערשט אין
די שפּעטערדיקע וואָכן.

מיר זענען פריי אין טורמע.

די אדמיניסטראציע פון טורמע האָט זיך אינגאנצן פארלאָרן נאָך אונז זער אָפגעהאַלמענעם זיג. דער נאַטשאַלניק האָט צונויפגערוּפן אַלע פּאָליטישע אַרעסטירטע און פּאַרלאַנגט, אַז מיר זאָלן אויסקלייבן אונזערע אַ קאַמיטיע, וואָס זאָל אָנפירן מיט אונזער קיך. די אדמיניסטראציע האָט אונז געגעבן אַזוי פיל געלט, וויפיל עס האָבן אויסגעמאַכט די אויסגאַבן פונם עסן פאַר יעדן אַרעסטאַנט אויף יעדן טאַג.

די קאַמיסיע האָט זיך גענומען ענערגיש צו דער אַרבעט. עס איז באַשלאָסן געוואָרן, אַז אַיטלעכער פּאָליטישער אַרעסטירטער זאָל פון זיין זייט צוליב אַ באַשטימטע סומע, כּדי דאָס עסן זאָל זיין בעסער און מען זאָל יעדן טאַג קריגן פלייש. די יעניקע פון די פּאָליטישע אַרעסטירטע, וועלכע האָבן קיין געלט צו דערצאָלן נישט געהאַט, האָט די קאַמיסיע באַפרייט פונם צוליב און האָט פאַר זיי גענומען אַ גרעסערן אָפּצאָל פון די מער פאַרמעגלעכע אַרעסטירטע. די קיך איז געפירט געוואָרן דורך אונז אַזוי, אַז דאָס עסן איז געווען ווירקלעך היגייעניש און געשמאַק. די קאַמיסיע האָט אַריינגעצויגן אין דער אַרבעט אַלע פּאָליטישע אַרעסטירטע, זעקס אין דער פרי פלעגט מען עפנען אונזערע צעלן און מיר זענען געווען אַ גאַנצן טאַג באַשעפטיקט. דער שפּאַציר האָט געדאַרפט פאַרנעמען צוויי שעה יעדן טאַג, אָבער מיר האָבן דאָס נישט נויטיק געהאַט, ווייל מיר זענען געווען אַ גאַנצן טאַג פריי. געוויינטלעך פלעגט זעקס אַזייגער אין אַוונט פאַרקומען די ציילונג אין טורמע און דאָן פלעגט מען אונז פאַרשליסן יעדן אין זיין צעל. אָבער נאָכן הונדערטשטרייך האָבן די שליסערס אונז דערלויבט צו גיין פון איין צעל אין דער צווייטער ביז צען אַזייגער אין אַוונט, דאָס הייסט אַזוי שפעט ווי עס מעג נאָך זיין ליכטיק אין די קאַמערן. מיר האָבן דאָס אויסגענוצט אויף צוזאַמענצוקומען זיך צו פיר אָדער זעקס חברים אין אַ צעל, צוזאַמען לייענען, דיס-קוטירן פאַרשידענע פּראָגן, שפּילן דאַמקע און שאַך, געמאַכטע פון ברויט, געזונגען לידער מיט שטילע טענער אַזו"וו. ערשט צען אַזייגער אין אַוונט

פלעגט זיך איטלעכער ניין אין זיין צעל. מוט איין ווארט מיט האָבן נישט געפילט, אז מיר האָבן איבער זיך אַ טורמע־רעזשים.

אזוי איז דאָס לעבן געלאָפן אין קאָלישער טורמע — איין וואָך נאָך דער אנדערער. צו די דריי מאָנאַטן איז ווידער געקומען דער זשאַנדראַמסקי נאָ-טשאַלניק און ווידער בין איך גערופן געוואָרן אויף אַ פאַרהער. ווייטער האָט מען מיר איבערגעלייענט פון אַ פאַפיר די אַלע חטאים, וואָס מען האָט מיר געהאַט אויסגערעכנט ביים פריערדיקן פאַרהער. צום סוף האָט מיך דער זשאַנדראַמסקי נאָטשאַלניק געפרעגט: „וואָס האָסטו צו זאָגן וועגן דעם?“ אויף דעם איז געקומען מיין קאָטענאַרישער ענטפער, אז איך וועל גאַרנישט זאָגן, ווייל שוין ביים ערשטן פאַרהער האָב איך געענטפערט מיט איין וואָרט: ניין.

דער זשאַנדראַמסקי נאָטשאַלניק איז געוואָרן זייער אויפגערעגט, אָבער ער האָט אויף מיר מער נישט געשריען. אָנשטאַט דעם האָט ער זייער האַס-טיק געדריקט דאָס עלעקטרישע גלעסל און עס האָט זיך באַוווּזן דער שליי-סער. דער זשאַנדראַמסקי נאָטשאַלניק האָט אים באַפוילן: פון היינט אָן דאַרף אפריס־אליעזר זעלמאַנאוויטש זיצן אין אַן איינצל־קאַמער (אָדינאַטשאַקאַ), און פיר אים גלייך אוועק אַהין.

די נייע פאַרדרענונג האָט אויף מיר נישט זייער שלעכט געווירקט, ווייל גאַנצע טעג זענען די קאַמערן געווען אָפן. מיר איז אויסגעקומען בלוין צו געכטיקן אַליין. נאָכן פאַרהער איז די ווייט גרעסטע צאָל פּאָליטישע אַרעס-טירטע (הונדערט) באַפרייט געוואָרן. סך־הכל זענען געבליבן אין טורמע בלוין 27 פּאָליטישע. די באַפרייאונג פון דער גרעסטער צאָל חברים איז פאַר אונז געווען אַ גרויסע פרייד, אָבער גלייכצייטיק אויך אַ גרויסער ווייטיק (ווייל מיר זענען נאָך אַלץ געבליבן הינטער די אייזערנע גראַטעס). דאָס לעבן איז ווייטער געגאַנגען אינם איינגעשטעלטן סדר און אזוי האָט זיך דאָס געצויגן זעקס מאָנאַטן. קיין פאַרהער האָבן מיר מער נישט געהאַט.

אומדער ווארט ברעכט ווידער אויס א הונגער-שמרייק.

אין איינעם אן אָוונט, ווען אַלע אַרעסטאַנטן האָבן זיך שוין געפונען אין די צעלן, האָבן מיר פּלוצלונג דערהערט אַ געשריי: „מען האָט מיך אַריינגעזעצט אין קאַרצער, שווייגט נישט!“ מיר האָבן גאַרנישט געקלערט און גלייך האָבן זיך גענומען טראָגן פון די צעלן געשרייען: „באַפרייט פון קאַרצער!“ אזוי ווי די אַדמיניסטראַציע האָט זיך געמאַכט נישט הערנדיק, האָבן מיר אָנגעהויבן צו קלאַפּן אין די טירן. דער נאַטשאַלניק מיט דער גאַנצער טורמע־פּאַליציי זענען געקומען צו לויפן און געשרייען, מיר זאָלן זיך באַרוואַקסן. מיר האָבן זיי אָבער נישט געהאַרט. דער נאַטשאַלניק האָט דאָן אונז געדראָט מיט שיסן. דעמאָלט האָבן אַלע אַרעסטאַנטן, פּאַליטישע ווי קרימינעלע, אַראָפּגעריסן די אייזערנע דעקלעך פון די קובעלס און אָנגעהויבן זעצן אין די טירן. פון די מוראדיקע קלעפּ האָט זיך געדוכט, אַז די גאַנצע טורמע־געבוודע האַלט ביים איינפאַלן. אַ וואַלקן פון שטויב, פייערדיקע פּונדקען, אַ פּאַלן פון שטיקער מויער, אויסגעמישט מיט שרעקלעכע געשרייען: „באַפרייט פון קאַרצער!“ די גאַנצע טורמע־פּאַליציי איז געשטאַנען מיט די בוקסן געריכט צו די צעלן און געוואַרט אויפן באַפעל צו שיסן.

מיט אַמאָל לאָזן זיך אַריין אינם לאַנגן טורמע־קאַרידאָר אַ 300 סאַל־דאַטן, שטאַרק באַוואָפּנט. זיי האָבן אויך געבראַכט מיט זיך שטריק. מיט די סאַלדאַטן איז אָנגעקומען דער נובערנאַטאָר און ער האָט גענעבן אַ באַ־פעל: שלאַנג, אַז אַ העלפט זאָל מען מאַרגן אַוועקפירן אויפן בית־הקברות. און זיי האָבן זיך טאַקע באַלד גענומען צו דער אַרבעט. אין דער ערשטער קאַמער, ווהיין זיי זענען אַריין, זענען געזעסן צוויי דייטשע אַרבעטער־מיט־גלידער פון דער ס.ד.פ.פ. מען האָט זיי געבונדן די הענט אויף הינטן און זיי אַוועקגעפירט אין קאַרצער. אין דער צווייטער קאַמער זענען געזעסן די חברים קאָקאָטשינסקי און קאַלעצקי, ביידע אינטעליגענטן, מיטגלידער פון „בונד“ (קאָקאָטשינסקי איז אין 1917 אַנטדעקט געוואָרן אַלס פּראָוואַקאַט־טאָר. וועגן די אַלע נעמען, וואָס מיר קומט אויס צו דערמאָנען, וועל איך שרייבן אין אַ באַזונדער קאַפיטל). באַלד איז עס געקומען צו אונזער קאַ־

מער. איך האָב זיך אין יענער צייט געפונען אין צעל פון שוואַרצן הערש־
 לייב, אַ מיטגליד פון „בונד“. מיר האָבן צוזאַמען געלייענט אַ פּרישן, אַקאַרשט
 אַרײַנגעדױנגענעם אין טורמע, נומער פון דער נױיאָרקער „צוקונפֿט“. אונז
 בײַדן האָט מען אַרױפֿגעפירט פון אונזער צעל אױפֿן ערשטן שטאַק אין אַ
 צעל, וואָס איז געשטאַנען לײדיק. די סאַלדאַטן האָבן פאַרשלאָסן הײַנטער אונז
 די טיר. מיר האָבן גאַרנישט געזען, אָבער געהערט האָבן מיר דאָס קלאַפֿן
 פֿון זעלנערישע שטױוול אױף די אױזערנע טרעפֿ. עס האָבן זיך אױך געהערט
 פֿון דער ווײַטנס געשטױטע קולות. מיר האָבן שפּאַצירט אײַבער אונזער צעל,
 וואַרטנדיק, אַז אָטאַט קומען אַרײַן די סאַלדאַטן און ס'װעט זיך אָנהױבן
 די עקזעקוציע. איך האָב נישט געוואַסט, וואָס עס לעבט אײַבער אין יענעם
 מאַמענט חבר הערש־לייב, נאָר איך אַלײן האָב אײַנגאַנצן געפֿיבערט. עס
 האָט מיך געוואַרפֿן אין הײַז און קעלט. איך האָב זיך נישט געקענט פֿאַר־
 שטעלן, ווי מען וועט פֿײַניקן אפּרײס־אַלײערן און ער זאָל שטײלערהײַט דאָס
 אײַבערטראַגן.

אין דעם מאַמענט האָט זיך דער חבר הערש־לייב אָפּגעשטעלט און גע־
 זאָגט: „חבר אפּרײס־אַלײער, איך האָב באַשלאָסן, אַז אין דעם אױנגבליק, ווי
 די זעלנער וועלן עפענען אונזער טיר, זאָל איך זיך געבן אַ וואָרף אַראָפּ
 אױף אַזאַ שטײגער, אַז דער קאַפּ זאָל פאַלן אױף דער שטײנערנער פּאַדלאָגע
 און זאָל צעשמעטערט ווערן“. אױף דעם האָב איך באַמערקט: „איך גלױב
 נישט, אַז איך וועל באַזיצן אַזאַ כּוח“.

די נאַכט האָט זיך געצױגן אױסערגעוויינלעך לאַנג און די געשרײען פֿון
 די שלאָגער און געשלאָגענע האָבן אַלץ נישט אױפֿגעהערט. איך בין געוואָרן
 מיד, האָב זיך אַנדערגעלײגט אױף דער שטײנערנער פּאַדלאָגע און בין אײַנ־
 געשלאָפֿן. אױפֿגעכאַפֿט האָב איך זיך אין דער פּרי, ווען מען האָט אױפֿ־
 געשלאָסן די צעל.

בײַ יעדער צעל איז געשטאַנען אַ זעלנער מיט אַ ביקס אין האַנט. צו
 קאָכן האָט מען אונז שוין נישט גערופֿן. ווען מען האָט אונז אַרײַנגעטראַגן
 דעם פּרישטיק, האָבן מיר נישט געוואָלט נעמען דאָס עסן. אַט אַזוי האָבן
 מיר, די 27 פּאַליטישע אַרעסטירטע, ווידער אָנגעהױבן אַ הונגע־שטרייק. די
 אַדמיניסטראַציע האָט אָפּגענומען בײַ אונז די אַלע רעכט, וואָס מיר האָבן
 זיך געהאַט אױסגעקעמפט ביים ערשטן הונגע־שטרייק. אױך האָט זי ביים
 אײַצטיקן שטרייק אָנגענומען אַ נײַע מעטאָדע קעגן אונז. ביים ערשטן
 שטרייק, ווען מ'האַט געבראַכט דאָס עסן און מיר האָבן געזאָגט, אַז מיר
 שטרייקן, זענען די וועכטער אַװעק מיטן עסן צוריק. אײַצט, אַז מען האָט גע־

בראכט דאָס עסן און מיר האָבן דערקלערט, אז מיר שטריווקן, האָבן זיי דאָס עסן איבערגעלאָזט אין דער צעל, און אזוי געטוישט דאָס עסן דריי מאָל אַ טאָג. אויפן פערטן טאָג פון שטרייק האָט מען צו אונז אַריינגעשטעלט דעם מיטיק, וועלכער איז דעמאָלט באַשטאַנען פון אַן אַרבעס־זופ, פעט, מיט אַ סך גריוון, וואָס זענען אַרומגעשווומען פון אויבן. עס האָט געשלאָגן פונם עסן אַ זעלטן געשמאַקער ריח. דער חבר ברוך־לייב פּאָדגער־אָוויטש (ווי מען האָט אים גערופן ברוך־לייב פּאָניע, איז פון דעם געוואָרן אזוי שטאַרק דע־נערווירט, אז ער האָט אַ כאַפּ געטאָן דאָס שישעלע קאַכיקן זופ, נעגעבן דאָס אַ רוק אַרויס דורכן פּענצטערל פון דער צעל און דערמיט אָפּגעברייט דעם שליסער.

עס איז געוואָרן אַ גרויסע כּהלה. באַלד האָבן זיך אַריינגערופן אין צעל צום חבר ברוך־לייב דריי פּאָליציאַנטן און מען האָט אים מערדערלעך גע־שלאָגן. נישט ווייט פון זיין קאַמער איז געזעסן אַ קרימינעלער אַרעסטאַנט, וועלכער איז געווען באַשולדיקט אין עטלעכע מאָרדן און באַרויבן די דער־מאָרדעטע. אַט דער קרימינעלער אַרעסטאַנט האָט נישט געקענט הערן, ווי מען פייניקט ברוך־לייבן, און האָט אָנגעהויבן זידלען די פּאָליציי. האָט מען אויך אים מערדערלעך צעשלאָגן און ביידן אַוועקגעפירט אין קאַרצער. אויפן זעקסטן טאָג פון שטרייק איז אברהם פיעטריקאָווער געשוואָלן געוואָרן פון הונגער און אָנגעהויבן שפּייען מיט בלוט. מען האָט אים אַוועקגעפירט אין האַספיטאַל. אויפן אַכטן טאָג פונם שטרייק האָט מען געקראָגן אַן אַלאַרם־בריוו פון דער פּרויען־אָפּטיילונג פון טורמע, אז די חברטע האָדעס בריוו האַלט ביים שטאַרבן און זיי בעטן, מען זאָל אויפּגעבן דעם שטרייק.

מיר האָבן זיך באַראַטן און דעם שטרייק אויפּגעגעבן.

צום סוף פון זיבעטן חודש פון אונזער אַרעסט איז ווידער געקומען דער זשאַנדאַרמסקי נאַטשאַלניק און דורכגעפירט אַ פּאַרהער. אויך דאָס מאָל האָט מען מיך גערופן אין מיטן דער נאַכט. ער האָט מיר דעמאָלט גע־שטעלט בלוז אַיין פּראַגע: צי איך האָב עפעס צו זאָגן? מיין ענטפער איז אויך דאָס מאָל געווען קורץ: ניין! דאָן האָט ער מיר דערקלערט, אז ער וועט מיך באַפרייען און אז איך וועל זיין אונטער פּאָליציי־אישער אויפּזוכט. אין מאָל אין וואָך וועל איך זיך מוזן מעלדן צו דער פּאָליציי, און „אויב דו וועסט זיך נישט מעלדן, וועלן מיר זיין געצוונגען דיך ווידער צו אַרעסטירן.“ פונקט צו די זיבן מאָנאַטן נאָך אונזער אַרעסט זענען מיר אַלע באַ־פרייט געוואָרן.

ערשט קומענדיק צוריק קיין לאַדזש האָב איך פון די חברים באַקומען

ע פ י ז א ד ו פ ו ו ח י י ו ל ע ב ו

די אויפרופן, וואָס דער „בונד“ און די פ.פ.ס. האָבן אַרויסגעלאָזן וועגן
אונזער שטרייק. אויך די קאַלישער אַרגאַניזאַציע האָט אַרויסגעלאָזן אַזאַ
אויפרוף און וועגן דעם איז אויך געשריבן געווען אויספירלעך אין דער נאַכ-
צער אומלעגאַלער סאַציאַליסטישער פּרעסע פון יענער צייט.

מײן משפחה האָט מיט מיר אַן ערנסטן געשפרעך.

עס איז געווען אַ שבת אָונט. ס'האָבן זיך אוועקגעזעצט מיט מיר ביים טיש: דער טאַטע, די מאַמע, די צוויי עלטערע שוועסטער און דער עלטערער ברודער. די צוויי יינגערע ברודער זענען ביים געשפרעך נישט געווען. אזוי האָט מײן טאַטע געוואָלט. אָנגעהויבן דעם געשפרעך האָט דער טאַטע מיט די פּאָלגנדיקע ווערטער:

— ליבער זון מײנער! דו גיסט זיך אָפּ פאַר אַ קרבן, אָבער איך באַנעם נישט — פאַרוואָס. די וועלט קען קײנער נישט איבערמאַכן. מיט דער וועלט פירט גאָט. אָבער איך וויל מיט דיר נישט אַרײַנגיין אין קיין טיפע וויכוחים. דו וועסט מיך נישט פאַרשטיין און איך וועל דיך נישט פאַרשטיין. אָבער עלטערן, עלטערע שוועסטער און אַן עלטערער ברודער האָבן אַ רעכט צו זאָרגן פאַר אַ קינד, אַז ער זאָל נישט גיין אין קיין שלעכטע דרכים, פון וועל־כע ער קען לײדן. נאָך מער האָבן מיר אַ רעכט צו פאַרלאַנגען, אַז מיט דיין דרך זאָלסטו נישט אָנטאָן קיין צרות דיין משפחה. דו ווייסט נישט, וואָס פאַר אַ בזיונות דו האָסט אונז פאַרשאַפט. אין שטיבל האָט מען שטײַלערהייט געמורמלט: „מאָטעלעס זון זיצט אין קרימינאַל. ער וועט שוין פון דאָרטן נישט אַרויסקומען.“ די מאַמע, אַז זי גייט דורך דעם הויף אין מאַרק אָדער אין קראָם, טײטלט מען אויף איר מיט די פינגער. און דו אַלײן, מײן זון, ביסט ווידער אײַנגעשטעלט. יעדער וואָך גײסטו אין פּאָליצײ זיך מעלדן. ביז דו קומסט צוריק אַהײם, גייט אונז אויס די נשמה. דעריבער בעטן מיר דיך — זאָג זיך אָפּ פון דער „אחרות“. זיי וועלן זיך אַן עצה געבן אָן דיר. אזוי האָבן אויך גערעדט: מײן מאַמע, מײנע שוועסטער, דער ברודער. יעדערער פון זיי האָט גערעדט מיט אַנדערע ווערטער, אָבער דער אינהאַלט איז געווען דער זעלבער. נאָר איך אײנער האָב געשוויגן. איך האָב נישט געוואָלט אָנטאָן מײן משפחה קיין עגמת־נפש. איך בין בײ זיך אין האַרצן געווען זיכער, אַז איך וועל ווייטער אויך זיין אַקטיוו אין „בונד“. פון טור־מע בין איך אַרויסגעקומען פיל רײפער, פיל באַוווסטױניקער און געפילט

האָב איך זיך שטאַרק אין דער האָפענונג אויסצוקעמפן אַ שענערע, בעסער־
רע וועלט.

ווען מיין משפּחה איז געוואָרן שטאַרק צורדינגלעך צו מיר: „אפרים־
אליעזר, פאַרוואָס שווייגסטו?“ האָב איך צו זיי געזאָגט:

— איך וויל, איר זאָלט מיך באַטראַכטן ווי אַ דערוואַקסענעם מענטשן.
אויב איר האָט געליטן בזיונות, האָב איך דאָך נאָך מער געליטן מאַראַליש
און פיזיש דורך די זיבן מאָנאַטן. אויסער וואָס איך בין געווען פאַרשפּאַרט
אין טורמע, האָב איך דאָך געהונגערט צוועלף טעג. און אויב איך וועל אייך
נישט פּאָלגן, זאָלט איר דעמאָלט טראַכטן, אז איך גלויב אין עפּעס.

און צום טאַטן האָב איך געזאָגט:

— דו ווייסט, טאַטע, ווי איך האָב דיך ליב, איינע פון די סיבות, פאַר־
וואָס איך האָב דיך אומבאַגרענעצט ליב, קען זיין איז דאָס, וואָס איך ווייס,
אז דו קענסט זיך מקריב זיין. פאַר דיין גלויבן. טאָ ווייס, אז איך בין דיין
זון און אז אויך איך קען זיך מקריב זיין פאַר דעם, אין וואָס איך גלויב.
מיט דעם האָט זיך אונזער געשפּרעך פאַרענדיקט. איך האָב געזען, ווי
די משפּחה האָט דאָס שווער איבערגעלעבט, אָבער אויך איך האָב דאָס נישט
לייכטער דורכגעלעבט.

איך בין באלד צוגעצויגן געוואָרן צו דער זאָקנמאַכער־סכאָרקע און מיטן
גאַנצן ברען זיך אריינגעוואָרפן אין דער אַרבעט.

איך ווער אן אויפזעער אין א פאבריק.

אין אקטאבער אדער נאוועמבער 1904 האָבן די אָנפירער פון די זאָקנר מאַכער אין לאַדזש געקראָגן אזא ווענדונג פון א פאבריקאַנט: אזוי ווי ער האָט באַקומען א פאָדריאָד אויף צוצושטעלן זאָקן פאר דער אַרמיי און אזוי ווי ער וויל, אז די אַרבעט זאָל געמאַכט ווערן ביי אים, איז ער גרייט אוועק צושטעלן 300 זאָקן-מאַשינען. ער וויל אָבער קיין מאַשינען נישט קויפן, נאָר מען זאָל אים שאַפן 300 זאָקן-אַרבעטער מיט מאַשינען. מיר האָבן אים צוגעזאָגט דאָס צו שאַפן, אויב מיר וועלן פריער פאַרטיק ווערן מיטן פרייז. דער פאבריקאַנט האָט אָפגעדונגען דריי לאַקאַלן, אין יעדן לאַקאַל זאָלן קען זיין באַשעפטיקט צו 100 אַרבעטער, און מיר האָבן די אונטערהאַנדלונג גען דערפירט צו א דערפאָלגרייכן סוף. אָבער איידער מיר האָבן אָנגעהויבן צו אַרבעטן, האָט דער פאבריקאַנט פאַרלאָנגט, אז מיר זאָלן אים געבן דריי אויפזעער און אזוינע מענטשן, וואָס ער זאָל קענען צו זיי האָבן פולן צור טרוי. דערביי האָט ער צוגעגעבן, אז איינער פון די דריי זאָל זיין אפרייב אליעזר. מיר האָבן דאָס באַטראַכט אויף דער „סכאַדקע“ און באַשלאָסן אים צו געבן דריי אזוינע חברים — אהרן שואל אייזענבערג, הענאך קאך און מיך. אָבער איך אליין האָב נאָך געלאָזט די פראַגע וועגן זיך אָפן. איך האָב געזאָגט צום פאָרשטייער פונם בונדישן קאָמיטעט, אז איך האָב מורא, טאָמער וועל איך געשטרויכלט ווערן אין דער באַציאָנונג צו די אַרבעטער, וויל איך דעריבער, אז דער קאָמיטעט זאָל זאָגן זיין וואָרט. דער קאָמיטעט האָט געזאָגט „יא“ און דערצו נאָך צוגעגעבן, אז ער האָט דעם פולסטן צוטרוי צום חבר אפרייב-אליעזר, וואָס וועט דורכפירן זיינע פליכטן ערנסט און וועט נישט געשטרויכלט ווערן. ס'האָט נישט לאַנג געדויערט און די אַרבעט איז אוועק אין פולן ברען.

דאָס איז געווען אין דער צייט פון דער מלחמה צווישן רוסלאַנד און יאַפּאַן. אזוי ווי די סאָציאַליסטישע באַוועגונג אין גאַנץ רוסלאַנד איז דער מאַלט געווען קעגן דער מלחמה, האָבן מיר, די זאָקנמאַכער-סכאַדקע, אויך באַשלאָסן צו מאַכן אין איין צייט דריי מיטינגען קעגן דער מלחמה. צו א

באשטימטער שעה האָבן מיר געבראכט רעדנער און אויך צוויי באוואָפנטע חברים פאַר יעדן לאַקאַל. מיר האָבן די צוויי **הסברים** **אויפגעשטעלט** ביז דער טיר פון דער פאַבריק מיט רעוואָלווערן אין די הענט. זייער אויפנאַבע איז געווען — אַרײַנלאָזן, אָבער קיינעם נישט אַרויסלאָזן. אינם פאַבריק־זאַל, וווּ איך האָב געהאַט די אויפזיכט, איז דער רעדנער געווען נחמיה פליישער. ער איז געווען אַ גאָט־געבענטשטער רעדנער. ער האָט בילדעריש געשילדערט דעם גרויַל פון דער מלחמה, האָט אין אַלעמען אָנגעצונדן אַ ברענענדיקע שנאה צו מלחמה בכלל און זיין רוף „קאַמף קעגן מלחמה!“ האָט אַרויסגערופן לאַנגדויערנדיקע אַפלאַדיסמענטן.

דערמאָנענדיק נחמיה פליישער, וויל איך באַשרייבן נאָך אַן עפיוזאָד, אין וועלכן ער איז געווען באַטייליקט אַלס רעדנער. אין יענער צײַט אין לאָדזש איז געווען אַ זאַקס־פאַבריקאַנט מיטן נאָמען יאַקאָבסאָן. ער איז גע־ווען אַ ביטערער מענטש. שוין נישט רעדנדיק וועגן זײַנע עקספּלאָאַטאַטאָרי־שע אײַגנשאַפטן, וואָס זענען אַלעמען באַקאַנט געווען, האָט ער אַפילו נישט געקענט רעדן צו אַן אַרבעטער מיט אַ מענטשלעכער שפּראַך. ער האָט כסדר געזידלט, געשאַלטן און באַטראַכט די אַרבעטער ווי נידעריקע, מינדרווער־טיקע ברואים. די אַרבעטער האָבן שוין דאָס מער נישט געקענט אויסהאַלטן און זיי האָבן דערקלערט אַ שטרײַק בײַ אַט דעם יאַקאָבסאָנען אויף דער פאַבריק. אײַנע פון די הױפּט־פּאַדערונגען איז געווען — מענטשלעכע באַ־האַנדלונג. די אָנפירונג פונם שטרײַק האָט אַוועקגעשטעלט אַ וואַך פאַרן טויער פון דער פאַבריק און געזען עס זאָל נישט זיין קיין שטרײַק־ברעכער. דער שטרײַק האָט יאַקאָבסאָנען געברענט ווי אַ פּײַער. ער איז אַרויסגעקור מען צו דער וואַך („פּײַקע־לײַן“) און געדראָט, אַז ער וועט רופן פּאַליצײ. דער ענטפּער פון די שטרײַקער איז געווען: פּרוּווט! און יאַקאָבסאָן האָט טאַקע זיין דראָאונג דערפּילט. אײן טאַג זענען פון טאַרגאָווער און ווידוע־ווער גאַסן אָנגערײסן פּאַליצײ און קאָזאַקן אויף פּערד. די פאַבריק האָט זיך געפונען אויף פּאַלודניאַווע 42. די פּאַליצײ האָט אַרומגערינגלט די וואַך און אַלעמען אַרעסטירט. מען האָט זיי אויך מערדערלעך געשלאָגן. די קאָזאַקן האָבן צוגעבונדן די אַרבעטער צו די פּערד און אַזוי זיי געשלעפט צום צווייטן אומשאַסטאַק (פּאַליצײ־באַצירק). דאָס האָט אַרויסגערופן אַ גוואַלדיקן צאָרן אין שטאָט. דער קאָמיטעט פון „בונד“ האָט באַלד אַרויסגעלאָזט אַן אויפ־רוף צו די לאָדזשער אַרבעטער און אויפגעפּאַדערט, זיי זאָלן פּראָטעסטירן קעגן דער אומגעהערטער שאַנד־טאַט, וואָס דער אויסוואַרף יאַקאָבסאָן איז באַנאַנגען קעגן זײַנע אַרבעטער. אין אַ נאַכפּאַלנגנדיקן שבת איז גערופן גע־

וואָרן אַ פּראָטעסט־מיטינג לעבן דער פּאַבריק, עס האָבן זיך פּאַרזאַמלט הער
 כּער טויזנט אַרבעטער און נחמיה פּליישער איז אויפּגעהויבן געוואָרן דורך
 עטלעכע אַרבעטער אין דער הויך. פּליישער האָט געדונערט קעגן דעם מנובל־
 דיקן פּאַבריקאַנט און קעגן דער ברוטאַלער האַנדלונג פון דער פּאַליציי. ווי
 דער רעדנער אזוי אויך זיינע אויספירן זענען אויפּגענומען געוואָרן מיט
 גרויס ענטוויאַזם. דער פּאַבריקאַנט יאַקאָבסאָן איז אויסבאַהאַלטן געווען
 לאַנגע חדשים. ערשט שפּעטער האָט ער זיך ווידער באַוויזן און געשיקט
 שליחים אויף אונטערהאַנדלונגען. ווי אזוי דער סכּסוך איז דערליידיקט גע-
 וואָרן געדענק איך נישט.

דערווייל זענען געלאָפּן וואָכן און מאָנאַטן, איך בין געווען איבערגע-
 לאָרן מיט אַרבעט. אז עס האָט זיך אָנגערוקט דער ערשטער מאַי, האָט מען
 אין דער אָרגאַניזאַציע גענומען רעדן, אז מען דאַרף זיך היטן. אַלנפּאַלס —
 האָט מען געזאָגט — דאַרפן זיך אויסהיטן די אַקטיווע טוער. צו מיר האָט
 דער פּאַרשטייער פון קאָמיטעט געזאָגט: „אפּריס־אַליעזער, דו מוזט זיך גע-
 וויסן אויסהיטן, ווייל דו געפינסט זיך אונטער פּאַליציי־אישער אויפּזיכט. דאָס
 בעסטע — האָט ער צוגעגעבן — וואָלט געווען, ווען דו פּאַרסט אַרויס פון
 לאַדזש“. און ער האָט מיר געראָטן צו פּאַרן קיין וואַרשע. דער פּלאַן איז
 מיר געפעלן געוואָרן; דאָס גיין יעדע וואָך זיך מעלדן צו דעם רעוויראָווע
 פון מיין ראַיאָן איז נישט געווען קיין געשמאַקער ביסן. אָבער וואָס טוט
 מען? אין מיין פּאַס איז פּאַרצייכנט, אז איך בין אונטער פּאַליציי־אויפּזיכט,
 קען איך דאָך מיט אזא פּאַס נישט פּאַרן. אַן אויסוועג האָט זיך געפונען:
 איך האָב געהאַט אַ חבר מיט דעם נאָמען הענעך סאַכאַטשעווסקי. זיין פּאַר-
 טער האָט געהאַט אַ הויז אויף וואַלבאַרסקי, קעגנאַיבער אונזער וווינונג. ער
 האָט געלערנט אין גערער שטיבל. דערצויל איך אים מיין פּאַרלענגהייט.
 שלאָגט מיר הענעך פּאַר, אז ער וועט מיר נעבן זיין פּאַס, אָבער איך זאָל
 אים נאָר באַנוצן אויף איינצומעלדן זיך. טאַמער פּאַל איך דורך, זאָל איך
 דאָן אָנגעבן מיין אמתן נאָמען און זאָגן, אז דעם פּאַס האָב איך געפונען.
 מיר איז געוואָרן לייכטער אויפן האַרצן. איך האָב גענומען הענעכס פּאַס, גע-
 זענט זיך מיט מיין משפּחה און בין אָפּגעפּאַרן קיין וואַרשע.

מיין ערשטער ארעסט אין ווארשע.

דער לאָדזשער קאָמיטעט פֿון „בונד“ האָט מיר געגעבן אַ בריוועלע צו דער חברטע אַננא ליפשיץ. ווען אַננאָס שוועסטער, עדא ליפשיץ, איז אַרעסטירט געוואָרן אין לאָדזש אין מערץ 1903, איז אַננאָ אַוועק קיין וואַרשע. קיין אַרעסט צו איר האָט מען מיר נישט געגעבן. איך האָב זי געדארפט טרעפֿן אין אַ טשיינע (טייהוויז), וואָס האָט זיך געפֿונען אויף גענשע גאַס, קעגן איבער דער טורמע. איך בין אַהין אַריין און געפרעגט ביים בעל־חבית פֿון דער טשיינע אויף דער חברטע אַננאָ. איך האָב באַקומען אַן ענטפֿער, אַז זי איז געווען און אַוועק, אָבער זי וועט נאָך היינט ווידער קומען. דאָס האָבן אונטערגעהערט צוויי בחורים. האָבן זיי זיך צוגערוקט צו מיר און דערציילט, אַז זיי וואַרטן אויך אויף דער חברטע אַננאָ. דערווייל האָבן זיי מיך געפרעגט פֿון וואַנען איך קום, און אזוי האָבן זיי זיך לאַנגזאַם צוגעבונדן צו מיר. דאָ איז אַנגעקומען אַננא ליפשיץ, איך האָב איר איבערגעגעבן דאָס בריוול און זי האָט מיך געשיקט אויף אַן אַרט שלאָפֿן. אויף מאַרגן האָבן מיר זיך געזאָלט טרעפֿן אין דער זעלבער טשיינע. איצט אָבער האָט זי געבעטן די צוויי חברים, זיי זאָלן מיך צופֿירן אויף מיין סטאַנציע, וואָס האָט זיך געפֿונען אויף דער אייזן־גאַס. ווען איך בין אַריין אין שטוב אין מיר פינסטער געוואָרן אין די אויגן. ביי מיר אין דער היים אין לאָדזש איז אויך נישט געווען קיין רייכטום, אָבער אזא אַרעמען אויסזען פֿון אַ ווייניג האָב איך באַגעגנט דאָס ערשטע מאָל אין לעבן. עס איז געווען אַ קליינע שטוב אונטער די טרעפֿ. אַן שום מעבל. די בעלי־בתים, אַ מאַן מיט אַ ווייב, יונגע מענטשן, זענען געשלאָפֿן אויף דער פֿאַרלאַגע אויף אַ סעניק. זיי האָבן מיר אויך געגעבן אַ סעניק, אַ קישן מיט אַ קאָלדרע אויף דער אַנהערער זייט צימער. דאָס פֿאַרפֿאַלק האָט געהאַנדלט מיט הערינג ביים אויף זערנעם טויער. ער איז געווען אַ באַווסטזיניקער מענטש און האָט געהערט צו דער פֿ.פֿ.ס. איך בין דאָרט געשלאָפֿן עטלעכע נעכט און די צוויי בחורים האָבן מיך שוין נישט אַראָפֿגעלאָזט פֿון אויגן. זיי האָבן מיך אַרויפגענומען צו

זיי אין ווארשטאט (זיי זענען געווען שטריקער) און האבן געווירקט אויף זייער בעל-הבית, ער זאל מיר געבן א מאשין און זיי וועלן מיך אויסלערן נען ארבעטן. אין יענער צייט האבן פרויען געטרעגן אויבערזאקסן — גע- שטריקטע, וואלענע — אָנגעטאָן איבער די שיך. מענער האָבן אויך גע- טראָגן אזוינע זאָקס, אָבער פון סחורה געמאכט. דאָס איז געווען אַ לייכטע אַרבעט און אין פאַרלויה פון צוויי וואָכן האָב איך שוין פאַרדינט געלט אויף צו קענען לעבן.

אויך דאָ האָט מען מיך באַלד אַריינגעפירט אין דער סכאַדקע פון די שטריקער. עס איז געווען אַ גרויסע פאך און איך האָב געהאַט וווּ מיין ענערניע אויסצונוצן.

נאָך 4 וואָכן אָפוין אין וואַרשע האָבן מיר געהאַט אַ באַראַטונג ביי חבֿרטע אסתר אין שטוב. פֿלוצלונג לויפט אַריין אַ חבֿר און זאָגט — פּאָליר- ציי איז דאָ אין הויז. אַלע לויפן אַראָפּ. איך בלייב. פּאָליציי קומט אַריין און פרעגט: וווּ איז דאָ די פּאַרזאַמלונג? די חבֿרטע אסתר ענטפערט, אַז דאָ איז נישטאָ קיין שום פּאַרזאַמלונג. „און דער ווער איז?" — פרעגט אַ פּאָליר- לויציאַנט, טייטלענדיק אויף מיר. אסתר ענטפערט: דאָס איז אַ פּריינד, וואָס איז אַקאַרשט געקומען צופּאָרן. זיי פרעגן ביי מיר אויף אַ פּאַס. ענטפער איך, אַז איך האָב דעם פּאַס פּאַרלאָרן. מער פרעגן זיי מיך גאַרנישט, נאָר זיי נעמען מיך מיט זיך און מען ברענגט מיך אין קאָמיסאַריאַט. דאָרט פרעגט מען מיר, ווי איך הייס, און איך גיב זיי אָן מיין נאָמען. מען פרעגט מיך אויך, וווּ איך בין געבוירן געוואָרן.

אויף מאָרגן פּרי האָט מען מיך אָפּגעפירט אין ראַטוש. מען האָט מיך אַריינגעפירט אין אַ גוואַלדיק גרויסער צעל. איך געדענק נישט וויפֿל ס'זענען דאָרט געזעסן, אָבער געוויס זענען געווען צענדליקער אַרעסטירטע פון פּאַר- שידענע מינים. מען האָט מיך גאַרנישט געפרעגט. עס איז אַוועק אַ טאָג, נאָך אַ טאָג. עס איז געווען ענג בייטאָג און שטיסנדיק הייס ביינאַכט. די לופט איז געווען אַ שרעקלעכע, ווייל די מענטשלעכע באַדערפענישן האָט מען ביינאַכט געמאַכט אין דער צעל. אַלע טאָג האָט מען אונז געפירט אויפֿן שפּאַציר, נישט אין דרויסן ווי אין אַנדערע טורמעס, נאָר מען האָט בלוז געעפנט די טירן פון די צעלן אויף אַ האַלבער שעה. די קאָרידאָרן זענען דאָרט געווען לאַנגע, האָבן זיך דאָרט באַגעגנט פּריינד, באַקאַנטע, חבֿרים, און וועגן וואָס צו רעדן איז געווען גענוג.

פֿלוצלונג האָב איך דאָרט דערזען דעם חבֿר חיים-לייב פּאַנאַנסקי. מיר האָבן זיך ביידע שטאַרק דערפרייט, און ווען דער שפּאַציר האָט זיך געענ-

דיקט, בין איך מיט אים אוועק צו זיין קאמער; מיר האבן נאך געוואלט פארענדיקן דעם געשפרעך. דער שליסער האט אָבער אים אַרײַנגעשטופט אין דער צעל און מיך האָט ער אָפּגעשטופט אָן אַ זײַט. איך האָב אים אַ שטופ געטאָן צוריק. ער איז געוואָרן אַ צעקאָכטער. אין צוויי שעה אַרום האָט מען מיך אַרויסגערוּפּן צום נאַטשאַלניק פּון דער טורמע. ער האָט זיך אויף מיר צעשריען, נאָר אין זײַן שרײַען האָט זיך געפּילט ווי אַ ביטע צו מיר, איך זאָל איבערבּעטן דעם שליסער. אָבער איך האָב געשוויגן. דאָן האָט ער מיך געשיקט אין קאַרצער — אַ פינסטער, לײַדיק קעמערל. צו עסן האָט מען אין קאַרצער געגעבן נאָר ברויט מיט וואַסער. אין קאַמער, וווּ איך בין געזעסן, האָט מען געפרעגט, וווּ איך בין אַהינגעקומען, האָט מען זיי געענטפּערט, אַז מען האָט מיך איבערגעשיקט אין אַ צווייטער טורמע. אָבער דער באַדינער, וואָס האָט געטראָגן עסן אין די צעלן, אויך אַן אַרעסטאַנט, האָט זיי דער צײַלט, אַז איך זײַן אין קאַרצער.

צומאָרגנס ווען מען האָט געעפּנט די טירן פּון די צעלן פאַר דעם אַזוי גערופּענעם שפּאַציר, האָבן די שפּאַצירנדיקע אַרעסטאַנטן אַרויפּגעצויגן אַ רויט פענדל און געפּאָדערט, אַז מען זאָל מיך באַפּרייען פּון קאַרצער. מען האָט מיך דעם זעלבן טאָג צוריקגעבראַכט אין מײַן צעל, אָבער נאָך אַכט טעג זיצן בין איך באַפּרייט געוואָרן. מען האָט מיך אַפּילו נישט צוריקגעשיקט מיטן עטאַפּ.

פאַרוואָס איך האָב דעמאָלט געהאַט אַזאַ מול, האָב איך זיך אַלײן נישט געקענט דערקלערן.

אין ווארשעווער ציטאדעל.

אָנפאַנג יוני, 1905, האָבן זיך אין לאָדזש אָנגעהויבן גרויסע רעוואָלוציען ציאָנערע אַרויסטריטן פונם אַרבעטער־קלאַס. עס זענען פאַרנעקומען שטרייכן און גאַסן־דעמאָנסטראַציעס, אָרגאַניזירט דורך דער סאַציאַל־דעמאָקראַטישער פאַרטיי פון קרוין־פּוילן און ליטע, וועלכע האָט זיך גערופן פאַרקורצט ס.ד.ק.פ.ל., פון די פ.פ.ס. און „בונד“. פון טאָג צו טאָג האָט די רעוואָלוציע ציאָנערע כּוואַליע אַרומגעכאַפט אַלץ גרעסערע און גרעסערע מאַסן. די פּאַליציי האָט די דעמאָנסטראַציעס באַגעגנט מיט שווערן און קוילן. עס זענען געפאַלן הונדערטער טויטע און טויזנטער פאַרווונדעטע. מען האָט אָרגאַניזירט גרויסע עפנטלעכע לוויאות, אין וועלכע ס'האָבן זיך באַטייליקט צענדליגער טויזנטער אַרבעטער פון אַלע נאַציאָנאַליטעטן מיט הונדערטער רויטע און שוואַרצע פּאַנען אין די הענט. פון טאָג צו טאָג איז די רעוואָלוציע ציאָנערע שטימונג געוואַקסן. לאָדזש האָט זיך געפונען אונטערן צייכן פון אַן אמתער רעוואָלוציע. מען האָט געבויט באַריקאַדן אין פאַרשידענע גאַסן פון שטאָט, מען האָט געברענגט די בראַנפן־געוועלבער, צעבראַכן די לאַמטערנס אין די גאַסן, דעמאָלירט די שאַנד־הייזער.

די רעוואָלוציע ציאָנערע אַרויסטריטן אין לאָדזש, וואָס האָבן אָנגעהאַלטן וואָכן, האָבן געקאָסט דעם אַרבעטער־קלאַס ביי צוויי טויזנט טויטע און אַ סך טויזנטער פאַרווונדעטע. גאָר אַ גרויסן פּראָצענט פון די קרבנות האָבן געגעבן די יידישע אַרבעטער. דאָס דערקלערט זיך דערמיט, וואָס דער גרעסטער טייל באַריקאַדן זענען געבויט געוואָרן אין די יידישע גאַסן, און די פּאַליציי און מיליטער איז איינגעשטעלט און אויסגעדערעסירט געוואָרן דורך דער צאָר־רישער רעגירונג אַזוי, אַז די הויפט־אַטאַקעס זאָלן געפירט ווערן קעגן די יידישע רעוואָלוציע ציאָנערן. זיי זענען טאַקע ווירקלעך געווען די אַקטיווסטע עלעמענטן.

די לאָדזשער געשעענישן האָבן געקראָנן אַ ברייטן אָפּקלאַנג איבער דער גאַנצער לענג און ברייט פון דער צאָרישער אימפעריע. די ערשטע, וואָס האָט

זיך אָפּגערוּפּן אויף די דאָזיקע געשעענישן איז געווען וואַרשע. עס איז גע-
שאַפּן געוואָרן אַ פאַרייניקטער קאָמיטעט פּון ס.ד.פ.ל. און „בונד“. שפּע-
טער זענען אויך צוגעשטאַנען די פ.פ.ס. דער דאָזיקער קאָמיטעט האָט באַ-
שלאָסן צו רופּן אַן אַלגעמיינעם שטרייך אויפן 26סטן יוני. דער „בונד“
האָט אויך אַרויסגעלאָזן אַן אייגענע פּראָקלאַמאַציע, אין וועלכער מען האָט
גערופּן די יידישע אַרבעטער צוצושטיין צום שטרייך.

עטלעכע טעג פאַרן שטרייך האָב איך מיט נאָך אַ חבר, הערש-מרדכי
פּון שטריקער-פּאָך, גענומען די אויפרופּן צו פאַרשפּרייטן אין די שטריקער-
וואַרשטאַטן. מיין חבר הערש-מרדכי האָט מיר דאַן פאַרגעלייגט: „קום צו
מיר שלאָפּן און אין דער פּרי וועלן מיר פאַרשפּרייטן די אויפרופּן“. מיין
חברס עלטערן האָבן געוויינט אויף די נאַלעווקעס, אַ גרויס הויז מיט אַ סך
איינוווינער. אינם זעלבן קאָרידאָר האָבן געוויינט פיל פּרייילידיקע מענטשן.
מיין חברס טאַטע איז געווען אַ פרומער ייד, וועלכער פלעגט אויפשטיין פאַר-
טאָג, זיך אָפּוואַשן, אַרויסשטעלן דעם עמער מיט די אומרייניקייטן אין קאָר-
רידאָר און זיך זעצן זאָגן תהילים. אזוי ווי יענעם טאָג איז געווען זייער הייס,
האָט ער געלאָזט אָפּן די טיר. פּלוצלונג האָט זיך אַ שאַט געטאַן אין קאָרי-
דאָר אַ כאַפּטע פּאַליציי. זיי זענען געקומען מאַכן רעוויזיעס ביי פאַרשידע-
נע מענטשן, וואָס האָבן דאָרט געוויינט. אזוי ווי די טיר פּון מיין חברס דירה
איז געווען אָפּן, האָט אַ פּריסטאָו מיט אַ פּאַליציאַנט אַריינגעשטעקט די
קעפּ אינעווייניק און דערזען, ווי עס שלאָפּן צוויי יונגע בחורים. זיי זענען
דאַן גלייך אַריינגעקומען אין דער וווינונג אַריין און גענומען פרעגן, ווער
עס זענען די, וואָס שלאָפּן דאָ. מיין חברס מאַמע האָט זיך אויפגעזעצט אין
בעט אַ דערשראָקענע און געענטפּערט: „איינער איז מיין זון און דער צוויי-
טער איז געוויס מיין זונס אַ פּריינד“. דאַן האָט דער פּריסטאָו ביי מיר
געפרעגט, ווי מען רופּט מיך. איך האָב געענטפּערט: „הענעך סאַכאַטשעווסקי“.
„ווייז מיר דיין פּאַס“ — האָט געפּאָדערט דער פּריסטאָו. איך האָב אים באַ-
וויזן דעם פּאַס. „פאַרוואָס איז דער פּאַס נישט געמאַלדן?“ — האָט ער מיך
אַ פּרעג געטאַן. איך האָב געענטפּערט, אַז איך בין ערשט געכטן געקומען
צו פאַרן. דער פּאַליציאַנט האָט זיך נישט געפּוילט און איז אַריינגעקראָכן
מיט זיינע הענט אין מיינע קעשענעס און אַרויסגענומען פּון דאָרט דאָס
פּעקל מיט די אויפרופּן. דאַן האָט דער פּריסטאָו מיר געהייסן זיך אָנטאָן,
אויך דעם חבר מיינעם האָט ער געהייסן אויפשטיין. ער האָט אויך ביי אים
געזוכט אין די קעשענעס און פּון דאָרטן אויך אַרויסגעצויגן אַ פּעקל אויפ-
רופּן. פאַרשטייט זיך, אַז מען האָט אונז שוין נישט אָפּגעלאָזט. מען האָט

אונז בידן מיטגענומען און אוועקגעפירט אין א צעל, ווו ס'האָבן זיך געפונען עט-
לעכע צענדליק אַרעסטירטע. צען אַזיינער אין דער פרי האָט מען אָנגעהויבן
אַרויסרופן אין קאַנצלעאַרע. מיט אַמאָל רופט מען אויס: הענעך סאַכאַ-
טשעווסקי! איך האָב זיך נישט אָפגערופן. איך האָב דאָך געהאַט צוגעזאָגט
מיין חבר הענעך סאַכאַטשעווסקי, אז איך וועל זיך באַנוצן מיט זיין פּאַס
נאָר פאַר דעם צוועק פון איינמעלרן זיך און וווינען אויף אים, אָבער אויב
מען וועט מיך אַרעסטירן, זאָל איך אויפגעבן מיין ריכטיקן נאָמען און זאָגן,
אז דער פּאַס אויפן נאָמען פון הענעך סאַכאַטשעווסקי האָב איך געפונען.
אז מען האָט שוין אַלעמען געהאַט אויסגערופן און איך בין געבליבן דער
לעצטער, האָט מען מיך געפרעגט, ווי איך הייס. איך האָב דאָן געענטפערט,
אז מיין נאָמען איז אפרים־אַליעזר זעלמאַנאָוויטש. דער פּאָליציאַנט האָט
אָבער זאָג נאָמען נישט געהאַט אויף דעם צעטל, דאַקענן האָט אים געפעלט
איינער הענעך סאַכאַטשעווסקי. מען האָט מיך אַרויפגעפירט אין קאַנצלעאַר-
רע. דאָרט האָט מען נישט געפירט קיין אויספאַרשונגען. מען האָט נאָר
רעניסטירט און פאַרשריבן די פּערסאָנאַליען: ווי מען הייסט, ווי אַלט מען
איז, ווו געבוירן, ווי מען רופט דעם טאַטן מיט דער מאַמען. דאָן האָט דער
פּריסטאַוו מיך געפרעגט, צי דאָס איז מיין פּעסל, און ער האָט מיר געוויזן
די אויפּרופן מיט דעם פּאַס. איך האָב געענטפערט — „יאָ“. און וועמענס איז
דער פּאַס? האָט ער אויפגעהויבן אַ געשריי. איך האָב דערויף געזאָגט, אז
ווער עס איז דער באַזיצער פונם פּאַס ווייס איך נישט, איך ווייס נאָר, אז
איך האָב אים געפונען. דער פּריסטאַוו איז פון מיינע ווערטער געוואָרן אַן
אָנגעצונדענער. ער האָט געשריען און געהאַקט אין טיש, אַט־אַט — האָב
איך געטראַכט — וועלן זיינע צונויפגעבילטע פּויסטן פּאַלן אויף מיין קאָפּ.
אָבער דאָס איז נישט געשען און מען האָט מיך צוריק אַראָפגעפירט אין
דער צעל.

דורכן טאָג האָבן זיך אין דעם מוראַנאָווער צירקל אָנגעזאַמלט ביי אַ
צוויי הונדערט אַרעסטירטע. שפּעט אין דער נאַכט האָט מען אונז אַרויס-
געפירט אויף דער גאַס און צעשטעלט צו אַכט אין אַ ריי, אינגאַנצן אַרומ-
גערינגלט מיט אַ געדיכטער וואַך פון פּאָליציי און סאַלדאַטן. געפירט האָט
מען אונז צום באַווסטן וואַרשעווער ציטאַדעל.

ווען די פּאַרטיע איז געקומען הינטערן שטאַט, האָט זיך אָנגעהויבן
אויף אונז אַ געשריי, אז מיר האַלטן זיך נישט אין די רייען, און גלייכציי-
טיק האָט עס גענומען האַנגלען מיט קלעפּ אויף אונז. די וואַך האָט געאַרבעט

מיט די פריקלארן פון די ביקסן. זיי האָבן נישט געקוקט, וווּ די קלעפּ פאלן. מען האָט געשלאָגן איבער די פיס, איבער די פלייצעס און איבער די קעפּ. די גוואַלדן פון די געשלאָגענע זענען געגאנגען ביזן הימל, אָבער קיינער האָט אונז נישט געהערט.

מיר זענען צוגעקומען צו די פּאַרטן פון ציטאדעל. מען האָט אונז אַרײַג-געפירט אין די צעלן, וואָס האָבן אויסגעזען ווי גרויסע קאזארמע-צימערן. די פּאַדלאַגע איז געווען אויסגעלייגט מיט שטרוי. דערויף איז מען געשלאָפּן. ווען מען איז געווען וואָך, איז מען געזעסן אויפן שטרוי. עסן האָט מען אין ציטאדעל געקראָגן בעסער ווי אין אַ טורמע. דאָס עסן האָט מען דאָ געגעבן פון דער זעלנערשער קיך. אַרויסלאָזן אויף שפּאַציר, ווי עס פירט זיך אין די טורמעס, האָט מען דאָ נישט געלאָזט. מען האָט אונז בלויז אַרויסגעלאָזט צו טאָן דעם מענטשלעכן געברויך. דערביי האָבן נישט געפּעלט קיין אינ-צידענטן, וועלכע האָבן צייטנווייז געקאָסט סרבנות. אַזוי, צום ביישפּיל, האָבן זיך אין מיין צעל אין מאָל די אַרעסטאַנטן געשטופּט צו דער טיר אַרויס-צוגיין צום געברויך. אַזוי זיך שטופּנדיק האָט מען אויסגעבראַכן אַ שויב. דער זעלנער, וואָס איז געשטאַנען אויף דער וואַך, האָט נישט לאַנג געקלערט און האָט אָפּגעפּייערט צוויי שאַסן אין אונזער צעל אַרײַן. די קוילן זענען געפּלויגן איבער אונזערע קעפּ. צום גליק האָט עס קיינעם נישט געטראָפּן.

אַזוי בין איך אָפּגעזעסן אין ציטאדעל צוויי מאָנאַטן אָן שום אויספּאַר-שונג. ענדלעך האָט מען מיך באַפּרייט און אָפּגעשיקט מיטן עטאַפּ אין מיין געבורטס-שטעטל לאָוויטש. ווען איך בין אַהין אָנגעקומען, האָט מען מיך באַלד אַרײַנגעפירט אין „קאָזע“ — אַזאַ קליין פּאַליציי-קעמערל, וווּ ס'איז געשטאַנען אַ בעט מיט אַ סעניק. דאָס האָט אָבער לאַנג נישט געדויערט און מען האָט מיך אַרויפגעפירט אין קאַנצעלאַריע, וווּ דער סטאַראַסטע פון שטעטל האָט מיך אויסגעפּרעגט מינע פּערסאָנאַליען. ער האָט דאָן גוט זיך אײַנגעקוקט אין מיר און מיר געהויסן גיין.

דער פלויט פון בית-עולם און די „קאזע“ אין אלעקסאנדער

אזוי ווי לווויטש ליגט אין מיטן וועג צווישן לאָדזש און וואַרשע, האָב איך באַשלאָסן אויף איבער שבת צו פאָרן אַהיים קיין לאָדזש צו זען די עלטערן, ברידער, שוועסטער און חברים און אַביסל געוואָר ווערן, ווי עס זעט אויס די לאָדזשער אַרגאַניזאַציע. אין דער היים איז די פרייד מיט מיר געווען גרויס, זי איז אָבער גלייכצייטיק געווען געמישט מיט גרויסע ווייטאַגן. די מאַמע האָט מיך באַטראַכט. אויסגעזען האָב איך ווייט נישט אַם-בעסטן: צוויי חדשים געזעסן אין ציטאַדעל, גענאַנגען מיטן עטאַפּ, דער מאַנטל צע-קנייטשט, דאָס יידישע היטעלע אויך נישט אין בעסטן צושטאַנד, די באַקן אָפגעצערט, די אויגן טיף אין קאַפּ, די שוואַרצע באַרד אַביסל גרעסער ווי געוויינטלעך. באַטראַכטנדיק מיך אזוי, זענען דער מאַמעס אויגן געוואָרן פייכט, אָבער געוויינט האָט זי נישט. פרייטאַג אָונט בין איך געזעסן ביים טיש אויף מיין שטענדיק אָרט, אין דער רעכטער זייט פון מיין טאַטן. מער ווי איין מאָל האָט מיין טאַטע אויפגעהויבן זיינע ליכטיקע, גוטע, טאַטישע אויגן און באַלד זיי צוריק אַראָפגעלאָזט. איך האָב געפילט דעם גרויסן צער, וואָס מיין טאַטע האָט איבערגעלעבט, אָבער איך האָב נישט געקענט העלפן. דאָס איז געווען אין יענער צייט אין פוילן דער טראַגישער גורל פון צוויי דורות.

באַלד נאָך שבת האָב איך געוואָלט צוריקפאָרן קיין וואַרשע, אָבער דער לאָדזשער קאָמיטעט פון „בונד“ האָט מיך געבעטן: אזוי ווי איך בין שוין דאָ, זאָל איך צופאָרן שבת נאָך מיטאַג קיין אלעקסאנדער, אַ שטעטל לעבן לאָדזש. (אגב האָט דאָס שטעטל געשמט מיט דעם חסידישן רבין, צו ווע-מען עס זענען געפאָרן טויזנטער חסידים). די אלעקסאנדערער אַרגאַניזאַ-ציע האָט צוגעגרייט אַ גרויסע פאַרזאַמלונג. און איך האָב באַשלאָסן אַהין צו פאָרן. קיין פאַס האָב איך דאָך נישט געהאַט, נאָר אזוי ווי מיין יינגערער ברודער איז שוין אויך געווען אַ מיטגליד פון „בונד“, האָב איך ביי אים גע-בעטן זיין פאַס. פאַרשטייט זיך, אַז ער האָט מיר אָן וואַקלונגען דעם פאַס געגעבן.

אין אלעקסאנדער האָבן מיך די חברים אויפגענומען זייער האַרציק. דאָס שטעמל אלעקסאנדער האָט געצויגן די הויפט־היונה פון זאָקנמאַכעריי. אזוי ווי דאָס איז געווען מיין פּאָך, בין איך פאַר זיי געווען נישט נאָר אַ חבר פון „בונד“, נאָר אויך אַ ברודער פון זעלבן פּאָך. די עמלעכע אָנפירן־דיקע חברים האָבן מיך באַקאַנט געמאַכט מיט דער לאַגע אין פּאָך און אויך מיטן צושטאַנד פון דער אָרגאַניזאַציע. שבת נאָך מיטאָג האָבן מיר געהאַט די פאַרזאַמלונג. עס זענען געקומען ביי אַ 150 אַרבעטער. דער פאַרזייער האָט זיי דערציילט, אַז „דער לאָדזשער קאָמיטעט האָט געשיקט דעם חבר אפּריס־אליעזר, און דאָס איז דאָס בעסטע, וואָס מען האָט געקענט צו אונז שיקן, ווייל ווער פאַרשטייט נאָך אזוי נוט אונזער לאַגע ווי דער חבר אפּריס־אליעזר?“ דאָן האָבן איך געהאַלטן פאַר זיי אַ רעדע. איך האָבן זיי דערציילט וועגן דער עקאָנאָמישער לאַגע פונם אַרבעטער־קלאַס, אויך אָפּגעשאצט די פּאָליטישע סיטואַציע פונם מאָמענט און אָנגעוויזן, ווי וויכטיק עס איז פאַרן אַרבעטער־קלאַס צו עמפּן פאַר פּרייהייט פון וואַרט, פּרעסע, אָרנאַט־ניזאַציע אאַז״וו. די פאַרזאַמלונג איז פאַרגעקומען הינטערן שטאָט בייס פּלוט פון בית־עולם. האָט זיך נראָד אזוי געמאַכט, אַז אין מיין רעדע האָבן איך באַנוצט די פּראָזע, אַז „די צאַרישע רעגירונג — דאָס איז אַ פּלוט, אַ צוים, וואָס מאַכט שווער אונזער קאַמף. דעריבער איז דער ערשטער און הויפּט־באַדינג דעם פּלוט צו צעברעכן, צו מאַכן אַ וועג פאַר פּרייע באַדינג־גונגען פון אונזער קאַמף פאַרן סאָציאַליזם“. צו מאָרגנס האָט זיך איבערן שטאָט צעטראַגן אַ קלאַנג, אַז דאָ איז געווען אַן „אַתּרוֹת־יונג, וואָס האָט געהייסן צעברעכן דעם פּלוט פון בית־עלמן.

גלייך אין דער פּרי בילן איך אוועק נעמען אַ פּור צו פאַרן אַהיים. איך האָבן געוואָלט, אַז קיינער זאָל מיך נישט באַגלייטן, עס זאָל נישט אַרויס־רופן קיין פאַרדאַכט. ווען איך בין שוין געווען נאַנץ נאַענט צו די בעל־עגלשע פּורן, איז מיר אַנטקעגן געקומען דער פּריסטאַוו און מיך געפּרעגט ווי איך הייס. איך האָבן אים געענטפּערט, ווי איך הייס: יעקב משה זעלמאַ־נאָוויטש. האָט ער מיר געהייסן באַווייזן דעם פּאַס. ווען איך האָבן אים גע־וויזן מיין פּאַס, האָט ער צוגענומען ביי מיר דעם פּאַס און געהייסן מיטגיין מיט אים. מען האָט מיך פאַרשפּאַרט אין אלעקסאַנדערער „קאַזע“.

דערווייץ האָט דער קאָמיטעט פון „בונד“ אין לאָדזש זיך דערוואַסט, אַז איך בין אַרעסטירט, און האָט אַוועקגעשיקט קיין אלעקסאַנדער אַ נרופע פון אונזער „באָיעוואָי אַטריאַד“ (קאַמפּס־דרווישניע) מיך צו באַפּרייען פון „קאַזע“. איינער פון דער דרווישניע האָט אונטערגעקויפט דעם וועכטער, ער

זאל אים לאָזן מיט מיר רעדן. ווען איך האָב זיך פון דעם חבר דערוויסט וועגן דער גרופע, וואָס איז געשיקט געוואָרן מיך צו באַפרייען, האָב איך זיך דערפון קאָטעגאָריש אָפגעזאָגט, ווייל איך בין דאָ שוין געווען פאַררע- גיסטרירט אויף מין ברודערס נאָמען. „איר וועט טאָקע מיך באַפרייען — האָב איך געזאָגט — אָבער אַנשטאָט מיך וועלן זיי אַרעסטירן מין ברודער, און דאָס וויל איך נישט“.

שפעט אין אָונט האָט מען מיך אַריינגעפירט אין קאַנצעלאַריע. דאָרט האָט מען ביי מיר ווידער געפרעגט, ווי איך הייס. פאַרשלאָפן בין איך גע- ווען און גענוג דערשעפט, האָב איך אַ זאָג געטאָן: אפרים אליעזר זעלמאַנאָ- וויטש. אָבער אין דעם אויגנבליק ווי איך האָב אַרויסגעזאָגט מין אמתן נאָמען, האָב איך זיך דערמאָנט, אז איך פיגוריר דאָ ווי יעקב־משה. איך האָב זיך גענומען דרייען, אז איך הייס יעקב־משה, נאָר איך האָב אַ ברודער אפרים־אליעזר, נאָר איך בין פאַרשלאָפן און האָב געהלומט וועגן אים. נאָטירלעך האָבן זיי מין תירוץ נישט געגלויבט און האָבן באַשלאָסן מיך צו שיקן מיטן עטאַפּ. אָבער פון אַלעקסאַנדער האָט מען געמוזט שיקן די טראַנספּאָרטן פריער קיין לאָדזש אין דער „פּערעסילנער“ טורמע, און דערצו האָט מען באַדאַרפט האָבן וועכטער. קיין איבעריקע פּאָליציאַנטן האָט דאָס שמעטל נישט געהאַט און די ציווילע קרויסטן, וועלכע פלעגן זיי אַרויסהעלפן, האָבן מורא געהאַט צופירן סאַציאַליסטן; מורא געהאַט, מען זאל זיי נישט באַפאלן אין וועג. נאָך אַ לאַנגער זוכעניש האָבן זיך אָפגעפונען צוויי וועכ- טער. זיי האָבן אָבער געשטעלט אַ באַדינג, מען זאל זיי באַוואַפּענען מיט רעוואָלוערן. מען האָט געדונגען אַ וועגעלע און מיר האָבן זיך אַלע דריי אַרויפגעזעצט. פאַרשטייט זיך, אז מיר האָט מען אָנגעמאָן קייטלעך אויף די הענט. פּאָרנדיק האָב איך געטראַכט, אז ווען איך וועל זיך איצט ווייזן אין לאָוויטש צום צווייטן מאָל אין פאַרלויה פון צוויי וואַכן, וועט מען מיך דאָרט דערקענען, און דאָס קען זיין זייער שלעכט. איז מיר איינגעפאלן אַ פלאַן: אזוי ווי איך טראָג אַ באָרד און אַ קאַפּ לאַנגע האָר, ווי עס איז גע- ווען די מאָדע אין יענער צייט, האָב איך פּאָרגעשלאָגן די וועכטער מיינע, פאַרשטייט זיך פאַר געלט, זיי זאלן זיך מיט מיר אָפשמעלן ביי אַ פּרוזירער און איך וועל זיך אָפשמעלן. מיינע וועכטער האָבן מסכים געווען. איך האָב אַרונטערגענומען די באָרד, זיך געלאָזט אָפשמעלן דעם קאַפּ האָר און מיר זע- נען געפאָרן ווייטער. אין לאָדזש האָב איך זיך דערוויסט, אז אין צוויי טעג אַרום גייט פון דאַנען אַוועק אַ טראַנספּאָרט (עטאַפּ) מיט וועלכן איך וועל מיטגיין. נאָר איז דאָרט באַפרייט געוואָרן אַן אַרעסטאַנט אַ יוד, און איך

האָב אים מיטגעגעבן אַ בריוול צו מיין טאטן. אינם בריוול האָב איך גע-
שריבן אזוי: „ איך גיי ווייטער מיטן טראַנספּאָרט אויף יעקב־משהס נאָמען.
אזוי ווי איך האָב מורא, אז מען וועט מיך דערקענען, זאָלסטו, ליבער טאטע,
זאָגן, אז איך בין יעקב־משה“.

ווען איך בין אין לאָוויטש אַרונטער פון צוג אין דער באַגלייטונג פון
אַ פּאָליציאַנט, איז דער טאטע צו מיר צוגעגאַנגען און מיר געזאָגט, אז זיי
פעטערס ראָטן אים נישט צו זאָגן, וואָס איך בעט, ווייל „טאָמער דערקענט
מען דיך, וועט מען מיך אַרעסטירן“. דאָן האָב איך געזאָגט מיין טאטן, ער
זאָל גיין אַהיים צום פעטער. „טאָמער, ליבער טאטע, וואָלט מען דיך אַרייַן
געזעצט אויף איין טאָג, בין איך גרייט צו זיצן אַ יאָר“. דער טאטע איז
אָוועק, און דער סטאַראַקסטע, וואָס האָט מיך יענעם מאָל אויסגעפּרעגט, האָט
אויך איצט מיך אויסגעפּרעגט. מיט זיינע שפּיציע אויגן האָט ער מיך דורכ־
גענומען, גענוי אויסגעפּרעגט, ווי איך הייס, און דערציילט, „אז ערשט מיט
צוויי וואָכן צוריק איז דיינער אַ ברודער געווען דאָ מיטן טראַנספּאָרט. ער
איז ענלעך צו דיר“. ער האָט אויך געפּרעגט, וואָס אַפּריס־אליעזר טוט און
ווי ער געפינט זיך. איך האָב געענטפּערט, אז מיר ווייסן נישט, ווי ער גע-
פינט זיך — עס איז שוין באַלח צוויי יאָר, ווי ער איז אָוועק פון דער היים.
דער סטאַראַקסטע האָט אליי נישט אַראָפּגעלאָזט די אויגן פון מיר. ענדלעך
האָט ער מיר אָפּגעגעבן מיין פּאַס און מיר געהייסן גיין.

איך בין גלייך געגאַנגען צום טאטן און מיט דעם ערשטן צוג זענען
מיר געפּאָרן אַהיים. גייענדיק צום צוג, זאָגט צו מיר מיין טאטע: „זעסט,
מיין באָרד איז שוין גרוי, די האָר פון קאָפּ אויך. דאָס איז אליי צוליב דיר.
אויך בין נאָך נישט אַלט. אפשר וואָלט געווען גענוג? איך האָב דיך אין זיך
נען און טראַכט שטאַרק וועגן דיר. איך ווייל, אז אויך דו זאָלסט טראַכטן
וועגן מיר“. איך האָב דעם טאטן גאַרנישט געענטפּערט, אָבער טרערן האָבן
מיך געשטיקט אין האַלדז. און איך האָב ביי זיך געטראַכט: אויב ס'איז
פּאַראַן אַ מענטש אויף דער וועלט, וואָס איך האָב ליב, און שטאַרק ליב, איז
דאָס מיין טאטע. אָבער אַפילו צוליב אים קען איך זיך נישט אָפּזאָגן צו זיין
טעטיק אין „בונד“, וועלכער האָט געטראָגן אין זיך די באַפּרייאונגס־אידעע
אַלן און שטרעבונגען נישט בלויז פון די יידישע אַרבעטער־מאַסן און
נישט בלויז פּאַרן יידישן פּאָלק, נאָר פאַר דער גאַנצער וועלט. איך בין גע-
ווען אין לאָדזש נאָך צוויי טעג, געקראָגן אַ פּרישן פּאַס און בין אָוועק צו
ריק קיין וואַרשע.

אויף א בלוטיקער דעמאנסטראציע אין ווארשע אין 1905.

איך בין צוריק אין ווארשע און ארבעט ווייטער אין זעלבן ווארשטאט. איך פארנעם ווידער מיין אָרט אין דער סכאָדקע פון די שמריקער און איך האָב ווידער דעם זעלבן ליבן קרייז נאָענטע, אינטימע חברים און פריינד, מיט וועלכע מיר פירן דעם לעבנסקאמף צוזאמען.

דאָס יאָר 1905 ווערט שטורמישער פון טאָג צו טאָג. די רעוואָלוציאָנע־רע באַוועגונג כאַפט אַרום דאָס נאַנצע לאַנד. אין אַלע גרעסערע אַרבעטס־צענטערס הערן נישט אויף די רעוואָלוציאָנערע אויפברויזן: אַלגעמיינע שטרייקן, מאַסן־דעמאָנסטראַציעס, פון איין זייט, און פון דער צווייטער זייט — אָנפאַלן פון דער פּאָליציי און מיליטער, געשאַסענע און פאַרווונדעטע. ס'ווערן דורכגעפירט אָרגאַניזירטע גרויסע לוויות פון די געפּאַלענע חברים. די לוויות און דעמאָנסטראַציעס רופן אַרויס ווייטערדיקע אָנפאַלן פון דער פּאָליציי. עס דערשיינט דער באַוויסטער מאַניפעסט פונם 17טן אָקטאָבער, וואָס ווייזט, אַז די צאַרישע מאַכט האָט זיך אַ וואַקל געטאָן. דער אַרבע־טער־קלאַס, צוזאַמען מיט די ברייטע פּאַלקס־מאַסן, לאָזן זיך אַרויס איבער די גאַסן פון די שטעט און שטעטלעך ווי זיגער איבערן צאַריזם. אָבער דער מאַניפעסט ווערט אויך באַגלייט מיט הונדערטער פּאָגראַמען אין די שטעט און שטעטלעך פון דער צאַרישער אימפעריע, וווּ עס האָבן געווינט יידן אין קאַמפּאַקטע מאַסן. דער „בונד“ ווייזט זיך אַרויס פאַרן אַקטיווסטן, אָרגאַניזירטסטן און דיסציפּלינירטסטן טייל אין די רעוואָלוציאָנערע געשעענישן. דער „בונד“ אָרגאַניזירט אויך זעלבסט־שויד־גרופּעס, וואָס שטעלן זיך קעגן די באַוואַפנטע פּאָגראַמשטיקעס, אָנגעפירט דורך דער צאַרישער פּאָליציי און געהיים־אַגענטן.

וואַרשע פיבערט. אויף דער יידישער גאַס קומען פּאָר הונדערטער פּאַר־זאַמלונגען, אָנגעפירט פון „בונד“. די אַרבעטער־בירוזשעס זענען געפּאַקט. דאָ אויף איין בירוזשע, דאָ אויף אַ צווייטער ווערט אויפּגעהויבן אַ פּאַרשטייער פון „בונד“ אויף די אַקסלען פון די חברים און אַזוי ווערן געהאַלטן פייער־

דיקע רעדעס וועגן פרייהייט, גלייכהייט און סאָציאַליזם.
 אין איינעם אזא קאָביקן טאָג אין אָקטאָבער, שוין נאָכן מאַניפעסט,
 האָט דער „בונד“ אָרגאַניזירט אַ מאַסן־מיטינג אין זאַל פון דער ייִדישער
 גמינע אויף גרוזיבאָווסקי 26. איך בין צום ערשטן מאל באַשטימט געוואָרן
 פונם וואַרשעווער קאָמיטעט פון „בונד“ אַרויסצוטראַטן אויף אַ גרויסן מיר
 טינג. מיין טעמע איז דעמאָלט געווען „די ראַלע פון דער צאַרישער רעגירונג
 אין די פּאָנאָמען“. די טעמע איז מיר געווען שטאַרק צום האַרצן: האָב איך
 דאָך איבערגעלעבט אַ פּאָנאָם, ווען איך בין נאָך געווען כמעט אַ קינד, דעם
 פּאָנאָם אין לאָדזש אין 1892, וועלכער האָט אין מיר געלאָזן אַזוינע טיפע
 שפּורן אויפן גאַנצן לעבן. צי איך האָב גוט גערעדט אויפן מיטינג צי נישט
 — ווייס איך נישט, אָבער ווי נאָר איך בין אַראָפּ פון דער טריבונע, איז צו
 מיר צוגעגאַנגען דער הויכער בערל, וועלכער האָט אין 1903, ווי אַ פּאָר־
 שטייער פון לאָדזשער קאָמיטעט אין דער סכאַדקע פון די זאָקנמאַכער, מיך
 געצווונגען צו רעדן אויף אַ פּאַרזאַמלונג פון די זאָקנמאַכער, און צו מיר
 געזאָגט: „חבר אפרים־אליעזר, דו האָסט זייער גוט גערעדט, אָבער זאָלסט
 וויסן זיין, אַז דאָס איז דערפאַר, וואָס דו האָסט מיך יענעם מאל געפּאָלגט“
 (אין 1903).

ווען דער מיטינג אין גמינע־זאַל האָט זיך פּאַרענדיקט, האָבן מיר זיך
 אויסגעשטעלט אין רייען מיט רויטע פענער און זיך אַרויסגעלאָזט אין אַ דע־
 מאַנסטראַציע. אויב דער זכרון פּאַרפירט מיך נישט, איז דעמאָלט געווען
 אַפּגערעדט מיט די ס.ד.פ.ל., אַז אויף אַ באַשטימטן אָרט זאָלן מיר זיך צו
 זאַמענטרעפן און מאַרשירן אלע צוזאַמען צום טעאַטער־פּלאַץ. אָבער ווי נאָר
 מיר זענען צוגעקומען צו דער זשאַביע־גאַס, איז פּלוצלונג פון באַנק־פּלאַץ אָנ־
 געלאָפּן אַ כאַפּטע קאָזאַקן אויף פּערד און אָן שום וואַרונג אָנגעהויבן שיסן
 אויף די דעמאָנסטריירנדיקע. עס איז געוואָרן אַ גרויסע מהומה. אַ גרויסער
 טייל פון די דעמאָנסטראַנטן איז אַריין אין הויז פון זשאַביע איינס, אָבער
 אין גרויסן געדראַנג און טומל זענען די מענטשן געפּאַלן איינער אויפן צווייטן
 און די קאָזאַקן האָבן אַריינגעשאַסן אין די געדיכטע קנוילן פון דער לינגיר־
 קער מאַסע. חוץ די דערשאַסענע איז אין דער שרעקלעכער פּאַניק צעדריקט
 געוואָרן אויף טויט אַ צענדליק חברים. ענדלעך האָט זיך די שיסעריי אָפּגע־
 שטעלט. עס זענען באלד אָנגעקומען עטלעכע קאַרעטעס פון דער ניקער הילף,
 וואָס האָבן אוועקגעפירט די פּאַרווונדעטע.

איך פּערזענלעך האָב דעמאָלט איבערגעלעבט גרויס שרעק. פונקט
 מיט צוויי טעג פריער איז געקומען קיין וואַרשע אַ לאָדזשער חבר — אַ זאָקנ־

מאכער. מיר האָבן אים גערופן „דער קליינער שיעלע“. אים האָט מען אין לאַדזש נעהאט אַרעסטירט, און ער איז פון געפענגעניש אַנטלאָפן. געווען איז עס אַזוי: ווען ער האָט איבערגעגעבן צום דרוק אַ בונדישן אויפרוף, איז פונקט דעמאָלט פּאָליציי באַפּאַלן די דרוקעריי, אַרעסטירט דעם קליינעם שיעלע און אים אָפּגעפירט אין ערשטן פּאָליציי־אויטשאַסמאַק (צירקל). ווען דער שליסער פון תּפּיסה האָט אים אַריינגעבראַכט עסן, האָט שיעלע באַמערקט, אז דער שליסער (קלויטשניק) האָט טאַקע געשלאַסן די טיר, אָבער זי איז דאָך געבליבן אָפּן. שיעלע האָט לאַנג נישט געטראַכט, איז אַרויס פון אַרעסט און טאַקע גלייך געקומען קיין וואַרשע. מיר האָבן אים צוגעגרייט אַ דאָקור מענט און ער האָט געדאַרפט באַלד אָפּפּאַרן קיין ווילנע. אָבער שיעלע האָט זיך דאָך באַטייליקט אין דער דעמאָנסטראַציע. אין דער ערשטער מהומה האָבן אים פּאַרלאָרן פון אויג און געטראַכט: ווער ווייסט, וואָס מיט אים האָט פּאַסירט. שפּעטער אָבער האָבן מיר איינער דעם צווייטן געפונען און זענען שוין צוזאַמען אַוועק צום טעאַטער־פּלאַץ.

צענדליקער טויזנטער אַרבעטער מיט הונדערטער רויטע פענער זענען געווען פּאַרזאַמלט אויפן טעאַטער־פּלאַץ, וווּ ס'האָבן זיך געפונען דער שטאַ-טישער טעאַטער און דאָס ראַטהויז (ראַטוש) מיט זיינע פּאַרשידענע אָפּטיי-לונגען, דערין אויך אַ טורמע, וווּ עס זענען געווען הונדערטער אַרעסטיר-טע. די דעמאָנסטירנדיקע מאַסע האָט פּאַרלאָנגט, מען זאָל אַרויסלאָזן די אַרעסטירטע, אַנישט וועט זי אויפּברעכן די טורמע. די מאַסע האָט אויך געפּאַדערט, אז דער אַרקעסטער פון טעאַטער זאָל אַרויסקומען אויפן באַל-קאָן און שפּילן רעוואָלוציאָנערע לידער. ביידע פּאַדערונגען זענען דערפילט געוואָרן. מען האָט אָנגעהויבן אַרויסצולאָזן די אַרעסטירטע. די מאַסע האָט זיי געטראָגן אויף די הענט און דער אַרקעסטער האָט געשפּילט רעוואָלוציאָ-נערע לידער. דער ענטוויאַזם איז געווען אומבאַשרייבליך. גאַנץ פרעמדע מענטשן האָבן זיך אַרומגעכאַפט און געקושט. אָבער לאַנג האָט דאָס נישט אָנגעהאַלטן. באַלד זענען פון אַלע זייטן אָנגעקומען פּאָליציי און קאָזאַקן און זיי האָבן אָנגעפּאַנגען צו שיסן פון לינסס און פון רעכטס און מערדערליך געשלאַגן יעדן איינעם, וואָס איז זיי געקומען אונטער די הענט.

י. 5. פּרץ וויל קיין הברלה נישט מאכן.

דער בירגערלעכער ייד האָט דעם „בונד“ נישט ליב געהאַט. דער פּרוי-
מער ייד האָט דעם „בונד“ בכלל און יעדן בונדיסט בפרט פּיינט געהאַט, וויל
מיר זענען געווען נישט פּרום און האָבן געפירט אַ קאַמף קעגן דעם אָרטאָ-
דאָקסישן יידנטום. די ציוניסטן ווידער האָבן אונז פּיינט געהאַט, וויל מיר
האָבן אַ געפירט אַ קאַמף קעגן דער אילוויע, אַז פּאַלעסטינע וועט לייון די
יידן-פּראַגע. האָט מען פון אַלע לאַגערן אויף די בונדיסטן אויסגעטראַכט
זאַכן, וואָס אין דער קאָרט איז נישטאָ. איינער פון די פּילע אויסטראַכטע-
נישן איז געווען, אַז די בונדיסטן זענען די עמיר-האַרצים פון דער יידישער
גאַס, אַז זיי זאָרגן נאָר פאַר אַ גרעסער שטיק ברויט מיט פּלייש. מיר האָבן
דעם בלבול אָפּגעוואָרפן נישט מיט ווערטער, נאָר מיט מעשים. אונזער אינ-
טעליגענץ האָט נישט ווייניקער געוואוסט און איז באַשטאַנען פון נישט קיין
קלענערע תלמידי חכמים ווי די אָרטאָדאָקסישע אָדער ציוניסטישע אינטע-
ליגענץ. דער אונטערשייד איז נאָר געווען אין דעם, וואָס בעת יענע האָבן
געקוקט אויף דער מאַסע מיט ביטול, און ביי אַ טייל איז עס אַפילו דער-
גאַנגען צו פאַראַכטונג, האָט די בונדישע אינטעליגענץ געקוקט אויף דער
מאַסע מיט האַפּענונג און מיט גלויבן. זי איז זיכער געווען, אַז אין דער
מאַסע דרימלט דער ווילן צו אויפּוואַכונג, דער ווילן זיך אויפּצוהייבן אַלץ
העכער, און די בונדישע אינטעליגענץ האָט טאַקע אַלץ געטאָן די מאַסע
אויפּצוהייבן. עס זענען געגרינדעט געוואָרן טויזנטער קרייזן, וווּ מען האָט
געלייענט רעפּעראַטן איבער געזעלשאַפּטלעכע און ליטעראַרישע קעגנשטאַנדן,
עס זענען געשאַפן געוואָרן הונדערטער ביבליאָטעקן, אומלעגאַל, און דער יידי-
שער מאַסע-מענטש איז טאַקע געוואָרן דער לייענער. און נישט בלויז דער לייע-
נער. אויף וויפּיל עס איז פאַר אים מאַטעריעל מעגלעך געווען, איז ער טאַקע
אויך געווען דער קויפּער פונם יידישן בוך. ער איז געווען דער הויפּט-באַ-
זוכער אויף אַלע פּאַרלעזונגען, געזעלשאַפּטלעכע און ליטעראַרישע.
איך בין געווען איינער פון דער דאָזיקער מאַסע, וואָס האָט נישט דורכ-
געלאָזן קיין איין וויכטיקע פּאַרלעזונג. און ווי דאָס וואָלט היינט געווען, דער-

מען איך זיך, ווי אין א געוויסן שבת אין 1906 אָדער 1907 איז אַנאַנסירט געוואָרן אַ פּאַרלעזונג פון י. ל. פּרץ וועגן העברעאישע און יידישע שרייבער. פאַרשטייט זיך, אז איך האָב אזאַ פּאַרלעזונג נישט דורכגעלאָזט. איך האָב געהאַט אין וואַרשע זייער אַן אינטימע גרופע פון האַרציקע חברים בונדיסטן און בונדיסטקעס, — זענען מיר אַלע אַוועק אויף דער פּאַרלעזונג. שרייבן וועגן דעם גייסטיקן גענוס, וואָס די פּאַרלעזונג פון י. ל. פּרץ האָט אונז פאַרשאַפט, דאַרף איך נישט. מיר האָבן זיך שטענדיק געפילט, ווי ער גיט אונז פלינגען, מיר זאָלן זיך קענען אויפהייבן העכער און העכער. אָנגעהויבן האָט פּרץ יענע פּאַרלעזונג מיט די העברעאישע שרייבער, אָבער גערעדט האָט ער דער עיקר וועגן חיים נחמן ביאַליק, אַלזייטיק באַלזויכטן זיין שאַפן און אים שטאַרק געלויבט. י. ל. פּרץ האָט געזאָגט, אז חיים נחמן ביאַליק איז דער גרויסער צעוואַקסענער בוים, וואָס פאַרשטעלט פאַר די איבעריקע העברעאישע שרייבער די זון און זיי קענען אין זיין שאַטן נישט וואַקסן. ווען פּרץ האָט געדאַרפט אַריבערגיין צו די יידישע שרייבער — און רעדן האָט ער געדאַרפט וועגן שלום אַש, אברהם רייזען און ה. ד. נאַמבערג, — האָט ער געזאָגט, אז היות ווי ער האָט היינט גערעדט וועגן העברעאישע שרייבער און ער פילט זיך דעריבער יום־טובדיק, וויל ער היינט קיין הברלה נישט מאַכן און וויל נישט אַריבערגיין צו דער גרויער וואָך.

וואָס פאַר אַ שטימונג דאָס האָט ביי מיר אַרויסגערוּפן (און נישט בלויז ביי מיר, איך האָב געהאַט דעם איינדרוק, אז ביים גרעסטן טייל פון די צוֹהערער, וואָרום דער גרעסטער טייל פון די צוהערער איז באַשטאַנען פון פשוטע פּאָלקס־מענטשן, פון אַרבעטער), איז שווער איבערצוגעבן. יידיש איז דאָך געווען די שפּראַך, אויף וועלכער מיר האָבן אונזער בילדונג און גאַנצע דערציאונג באַקומען, אויף דער שפּראַך האָבן מיר זיך דאָך געלערנט קעמפן פאַר אַ שענערער, בעסערער וועלט. מיר האָבן זיך דאָך געקוויקט אין דער פרייער צייט מיט די יידישע ווערק פון י. ל. פּרץ, מענדעלע, שלום־עליכם, יונה ראָזענפעלד, אַש, נאַמבערג, אברהם רייזען, מאָרים ראָזענפעלד, ווייני טשעווסקי און צענדליקער אַנדערע יידישע שרייבער. האָבן מיר דאָך אויף דער שפּראַך געלאַכט און געוויינט, געליבט און געוואָרן געליבט. מיט איין וואָרט — מיר האָבן געקראָגן פון י. ל. פּרצעס נישט וועלן מאַכן קיין הברלה אַ שווערן קלאַפּ.

ווען י. ל. פּרץ איז אַראָפּ פון דער טריבונע מיט אַ גרופע באַגלייטער, זענען מיר, אַ גרופע חברים, צוגעגאַנגען צו י. ל. פּרצן. איך בין געווען דער ראש המדברים פון דער גרופע און האָב געזאָגט פּרצן, אז איך וואָלט וועלן

וויסן, אויף וואָס פאַר אַ שפּראַך האָט ער געשריבן די „גאַלדענע קייט“. און געפּרעגט האָב דאָס מיט אַ פאַרשטיקט, איינגעהאַלטן קול. די טרערן האָבן נור געשטיקט אין האַלדז.

פּרץ האָט מיר אויף דעם געענטפּערט: „די גאַלדענע קייט האָב איך גע- שריבן אין ייִדיש“. דאָן איז פּון מיר ווידער געקומען די פּראַגע: „ווי נעמט איר, ליבער פּרץ, אזאַ שבתדיק, אזאַ יום־טובדיק ווערק און פאַרשוועכט עס מיט דער וואַכעדיקער ייִדישער שפּראַך?“

פּרץ האָט דאָן ליבלעך אַרויפגעלייגט זיין האַנט אויף מיין אַקסל און געזאָגט צו אונז אַזוי:

— ליבע צוהערער און טייערע ליינער מיינע, איך זע, אַז איר לעבט דאָס שטאַרק איבער. איך וועל אויף דער צווייטער וואַך, באַלד ביים אָנהייב פּון מיין פּאַרלעזונג, אייך אויספירלעך ענטפּערן אויף דער פּראַגע.

פאַרשטייט זיך, אַז מיר האָבן נישט דורכגעלאָזן די צווייטע פּאַרלעזונג פּון י. ל. פּרץ. אויף יענער פּאַרלעזונג האָט פּרץ געהאַלטן וואָרט און האָט אָנגעהויבן דערמיט, אַז עס פאַרדריסט אים זייער, וואָס ער האָט מיט זיין פאַרענדיקן די פּאַריקע פּאַרלעזונג פאַרשאַפט ווייטאָג אַ גרויסער צאָל פּון זיינע ליבע צוהערער און ליינער. „אַבער איך וויל, אַז איר זאָלט וויסן — האָט פּרץ אויפגעהויבן זיין שטים — קיין פּאַלק אין דער וועלט לעבט נישט אין שטענדיקן יום־טוב. די העכרעאישע שפּראַך איז פאַר די ברייטע ייִדישע שטאַטן שוין אַ טויטע שפּראַך. זי ווערט באַנוצט פאַר אויפשריפטן אויף מצבות, מען שרייבט אויף איר ספּרי־תורה אד"גל. אָבער די לעבעדיקע שפּראַך, די שאַפּנדיקע שפּראַך, די שפּראַך פּון האַנדל און אַרבעט, די שפּראַך פּון פּרייד און טרויער, מיט איין וואָרט — די שפּראַך פּונם לעבעדיקן ייִדישן פּאַלק — דאָס איז די ייִדישע שפּראַך“.

איך ווייס נישט, ווי דאָס האָט געווירקט אויף אַנדערע, אָבער מיך פּער- זענלעך האָט פּרצעס ענטפּער דעמאָלט נישט באַפּרידיקט.

צוריק אין לאַדזש אין זאָקנמאַכער-פאַרײן.

אַנהייב 1906 בין איך אַוועק צוריק קיין לאַדזש. דאָס איז דאָך מיין היים־שטאָט, וועלכע איך האָב אַלעמאָל ליב געהאַט מיט אַלע פיכערן פון מיין נשמה. אויסגעקליבן האָב איך צו פאָרן אַהיים אויף פסח. אַזוי האָבן זיך געדפירט אַלע בחורים: זיי האָבן אָפּגעאַרבעט אַ יאָר אין אַ גרויסער שטאָט, אָנגעדזאַמלט אַביסל געלט, זיך באַקליידט און אַהיים געפאָרן אויף פסח. איך האָב זיך אויך באַקליידט, אָבער מיט אַזעלכע מלבושים, וואָס איך האָב פון פריער געפילט, אַז קיין פריינדלעכן „ברוך־הבא“ וועל איך דערפאַר פון מייע על־טערן נישט באַקומען: איך האָב פון זיך אַראָפּגעוואָרפן די לאַנגע קאַפּאַטע מיטן יידישן היטעלע און זיך אָנגעטאָן אייראָפּעאיש. איך בין געקומען אַהיים ערב פסח קורץ פאַר ליכט־בענטשן. די מאַמע האָט מיך באַגענגט מיט אַ פריילעך פנים, אָבער מיין טאַטע, אָנשטאָט מיר צו געבן „שלום־עליכם“, האָט ביי מיר אַראָפּגעכאַפט דעם הוט פון קאַפּ, אים אַראָפּגעוואָרפן אויף דער ערד און געזאָגט:

— איך דאַרף נישט קיין דייטש ביי מיר אין הויז (אייראָפּעאיש געדקליידט האָט אין יענער צייט ביי יידן געהייסן: אָנגעטאָן ווי אַ דייטש). איך האָב דאָן געזאָגט דעם טאַטן אין אַ גוטמוטיקן טאָן, אַז אויב אַזוי, גיי איך אַוועק פון שטוב. די מאַמע האָט מיר פאַרשטעלט דעם וועג און צום טאַטן האָט זי געזאָגט: „ווייסטו נישט, אַז אפּרים־אליעזר וועט שוין קיין רב נישט זיין?“ איך בין געבליבן. דער טאַטע מיט די ברידער זענען אַוועק אין שטיבל. איך בין אויך אַוועק.

אַז מען איז געקומען צוריק פון דאוונען, האָט מען שוין אין טאַטן נישט געקענט דערקענען קיין אויסדרוק פון אומצופרידנקייט. אין שטוב איז געווען ליכטיס אין יעדן ווינקל. מיר האָבן זיך געזעצט צום טיש. אויף דעם טאַטן מיט דער מאַמען האָט ממש די שכינה גערוט. איך בין ווי אַלע מאָל געזעסן ביים טאַטנס רעכטער האַנט.

אויף מאָרגן בין איך אַוועק זען חברים. זיי האָבן אַוויסגעדריקט גרויס צופרידנקייט, וואָס איך פאַרבלייב שוין אין לאַדזש. אַרבעט — האָבן זיי

געזאגט — איז פאראן א סך און מענטשן צו דער ארבעט פעלן. דערצו נעמט איצט אן די באוועגונג נייע פארמען. דער „בונד“, ווי א פארטיי, בלייבט טאקע ווייטער אומלעגאל מיט זיין ארבעט. אבער מיר ווילן ארומוואקסן מיט לעגאלע אינסטיטוציעס: פראפעסיאנעלע פאריינען (יוניאנס) און קולטור-ארגאניזאציעס.

די ברייטע ארבעטער-מאסן האבן געהאט אן אומוילן צו די לעגאלע אינסטיטוציעס. זיי האבן געזאגט, אז אויב די רעגירונג דערלויבט אזעלכע אינסטיטוציעס, איז איר כוונה דערביי אזוי ארום אויסצוגעפינען די אקטיווע טוער פון דער באוועגונג און זיי ליקווידירן. די ברייטע מאסן, וואָס זענען געגאנגען מיטן „בונד“, האָבן נישט געוואָלט ווערן קיין מיטגלידער אין די פאריינען, ווייל זיי האָבן מורא געהאט, אז זייערע נעמען וועלן אַרײַנפאַלן אין פּאָליצײַאישע הענט. די מורא איז אויך געווען גרויס צוליב דעם, וואָס די פאריינען, וועלכע דער „בונד“ האָט געשאַפן, זענען געווען פּאַרטייאישע. אין יעדער פאַרוואַלטונג פון אַ פאַרײַן האָט דער „בונד“ געהאַט זײַנעם אַ פאַרשטייער, געשיקט פון אַרטיקן בונדישן קאָמיטעט. ער איז געווען דער היטער, אז דער פאַרײַן זאָל נישט אַראָפּ פון דער קלאַסן-ליניע. דאָס האָט אויסגענוצט די פּ.פּ.ס. (פּוילישע סאָציאַליסטישע פּאַרטיי), וואָס האָט אין יענער צײַט געהאַט אַ גרויסע ייִדישע סעקציע, און זי האָט געבויט אומפאַר-טייאישע פאַריינען. אין איר אַנטי-בונדישער אַגיטאַציע האָט די פּ.פּ.ס. זיך געמיט אָנצוואַרפן אַ שרעק אויף די ייִדישע אַרבעטער פאַר די פאַרטייאישע פאַריינען.

די סכאָדע פון די זאָקנמאַכער, צו וועלכער איך האָב געהערט, האָט אין אַ קורצער צײַט דורכגעפירט אַלע פאַרמאָלימעטן. עס איז פאַרגעקומען אַ גרינדונגס-פאַרוואַלטונג, אויף וועלכער עס איז אויסגעקליבן געוואָרן אַ פאַרוואַלטונג פון פיר חברים: דער קליינער משהלע, וועלכער געפינט זיך זינט 1907 אין די פאַרייניקטע-שטאַטן, יודל שטיצקי, וועלכער איז אומגעבראַכט געוואָרן דורך די דײַטשע רוצחים אין ווילנע, בעריש בודניק — לאַנגע יאָרן געווינט אין קאַפּענהאַגען און געשטאַרבן דאָרט אין 1950, און איך. דער פאַרשטייער פון לאָדזשער קאָמיטעט פון „בונד“, אין אונזער פאַרוואַלטונג איז געווען בן-יקיר (לאַזאַר עפשטיין), וועלכער איז היינט אַן אַקטיווער טוער אינם ייִדישן אַרבעטער-קאָמיטעט אין ניו-יאָרק.

אונזער פאַרײַן האָט באַלד נאָך דער גרינדונג אונטערגענומען אַן אַק-ציע, וואָס איז געווען קעגן די נאַרמאַל איינגעשטעלטע באַדינגונגען. די זאָקן-פאַרדוקציע איז געווען געבויט אזוי, אז יעדער זאָקן-פאַבריקאַנט האָט גע-

האט צענדליקער כאָלופניקעס (אין אמעריקע רופט מען זיי קאָנטראַקטאָרס), וועמען ער פלעגט אַרויסגעבן די אַרבעט אַהיים. די כאָלופניקעס האָבן גע- האַלטן אַרבעטער. נישט אין קיין גרויסער צאָל, צו צוויי אָדער דריי. די כאָ- לופניקעס אַליין זענען געווען גרויסע אַרעמעלייט. אָפט האָט דער כאָלופניק געאַרבעט צוואַמען מיט זיין זון און טאָכטער ביי זיך אין שטוב. מיר האָבן אָבער געהאַלטן, אַז דער כאָלופניק איז אַ פאַראַזיט אויף דעם קערפער פון די אַרבעטער. האָבן מיר באַשלאָסן צו רופן אַן אַלגעמיינעם שטרייך אין פאָך מיט דער פאָדערונג, אַז די פאַבריקאַנטן זאָלן עפענען ביי זיך פאַבריקן. דער קאַמף איז געווען אַ שווערער. די פאַבריקאַנטן האָבן נישט געוואָלט נאָך געבן און די כאָלופניקעס האָבן געהאַלטן, אַז דער שטרייך איז געווענדט קעגן זיי, כאָטש מיר האָבן אַריינגעשטעלט אַ פונקט אין די פאַרערונגען, אַז די כאָ- לופניקעס מיט זייערע קינדער דאַרפן אַריינגענומען ווערן אין די פאַבריקן. די כאָלופניקעס זענען געווען קעגן דעם שטרייך און זענען געווען שטרייך- ברעכער. מיר האָבן געהיט די וואַרשטאַטן, אָבער זיי האָבן געאַרבעט ביינאַכט. אין פּוילן האָט מען נאָך 11 אַזייגער ביינאַכט נישט געקענט אַריינקומען אין אַ הויז. ווער עס האָט געדאַרפט אַריינגיין, האָט געמוזט קלינגען צום סטרווש. ווען דער סטרווז האָט געזען, אַז דער, וואָס וויל אַריינקומען אין הויז, איז נישט קיין שטענדיקער אַיינוווינער דאָרט, האָט ער אים נישט אַריינגעלאָזט. אזוי אַז היטן ביינאַכט די פאַבריקן האָבן מיר נישט געקענט. שאָדן ביי דעם שטרייך איז געווען אַ סך. טאָמער איז מען אַריינגעפאַלן צו אַ כאָלופ- ניק בייטאָג און געפונען דאָרט פאַרטיקע זאַקן, האָט מען לאַנג נישט גע- קלערט: באַגאָסן עס מיט נאַפט און אונטערגעצונדן אָדער צעבראַכן די מאַ- שינען.

אַ שטרייך איז אויך פאַרנעקומען ביי דער פירמע שלעזינגער, וועלכע האָט אויף פיעטריקאווער 17 געהאַט אַ פאַרמעריי (ווי די זאַקן ווערן גע- פרעסט). האָבן מיר באַשלאָסן אַפצושטעלן די פאַרמעריי. די פאַרוואַלטונג פון פאַריין האָט באַשטימט, אַז איך מיט יאַנקל וויערניק (וועגן אים וועל איך שרייבן באַזונדער) זאָלן גיין רעדן צו די אַרבעטער, זיי זאָלן פאַרלאָזן די אַרבעט אויס סאָלידאַריטעט מיטן שטרייך. מיר זענען אַהין אַריין, גראַד ווען שלעזינגער אַליין איז דאָרט געווען. איך האָב זיך געווענדט צו די אַר- בעטער, זיי זאָלן אָפּשטעלן די אַרבעט, ווייל איך וויל רעדן צו זיי. נאָך באַלד ווי איך האָב אָנגעהויבן צו רעדן, איז צו מיר צוגעלאָפן דער הער שלעזינג- גער און קאַטענאַריש מיר דערקלערט, אַז „ביי מיר וועט דאָ קיינער נישט רעדן“, און זיך געוואַרפן אויף מיר שלאָגן. אזוי ווי ער איז געווען אַ יוד

www.libtool.com.cn

מיט א באַרד און אויך איך האָב געהאַט אַ באַרד — זענען אונזערע הענט פאַרקראַכן איינער דעם אַנדערן אין דער באַרד. דערווייל האָט שלעזינגער גענומען שרייען: „פּאָליציי!“ מיר, איך מיט וויערניקן, זענען אַרויס פון פאַבריק און אָנגעהויבן צו לויפן. פּאָליציי איז אָבער אונז אַנטקעגנעקור מען און באַוויזן צו פאַרהאַלטן וויערניקן. מען האָט אים אַוועקגעפירט אין דער פּאָליציי און שפּעטער אים אַריבערגעפירט אין טורמע אויף טאָרגאַווע גאַס. איך האָב געזען, מען זאָל יעדן טאָג אים באַזאָרגן מיט עסן. שפּעטער האָב איך אַליין אויף זיך גענומען צו טראָגן אים עסן. אונזער פאַריין האָט זיך געפונען אין וואַרשעווער זאָל. מיר האָבן דאָרט געהאַט אַ צימער פאַר אַ קאַנצעלאַריע (אַפּיס) און דעם זאָל האָט דער בעל-הבית פאַרדונגען אויף חתונות, פאַרוויילונגס-אָווונטן און אויך אויף פאַרזאַמלונגען. ווען איך פלעג טראָגן וויערניקן עסן, איז מיר אויסגעקומען פאַרבייצונגין פאַרביי דעם הויז, וווּ אונזער פאַריין האָט זיך געפונען. איין מאָל זע איך, עס שטייען פאַרן טויער גרופקעס מענטשן, אין הויף איז דאָ אַ סך פּאָליציי און עס טומלט זיך דאָרט. וואָס איז? עס קומט פאַר אַ פאַרזאַמלונג פון די בעקער-אַרבע-טער און פּאָליציי אַרעסטירט די פאַרזאַמלטע. וואָלט איך דאָך געדאַרפט וואָס ניכער זיך פון דאָרטן אָפּטראָגן, אָבער מיין יינגלשע נייגערקייט האָט מיך דאָך געטריבן אין זאָל אַריין. געטראַכט האָב איך אַזוי: דאָרט געפינט זיך דאָך אונזער פאַריין, איך אַליין בין דאָך אַ לעגאַליזירטער מענטש, איך בין דאָך דער אָפּיציעלער סעקרעטאַר פון פאַריין, און אַזוי ווי אין אונזער קאַנצעלאַריע האָט מען געקענט אַריינקומען נאָר אַדורכנייענדיק דעם זאָל, בין איך טאַקע אַריין אינעווייניק. דאָ האָט מיך אָבער אַ פּאָליציאַנט אָפּ-געשטעלט און נישט געלאָזט ווייטער גיין. איך האָב זיך פאַר אים פאַרגע-שטעלט, אַז איך בין דער סעקרעטאַר פון פאַריין, עס זענען מיינע אַמט-שעהן און איך מוז אַריינגיין אַרבעטן. דער פּאָליציאַנט האָט נישט געוואָלט שטעלן אויף זיך און האָט גערופן דעם פּריסטאַוו. דער פּריסטאַוו האָט צו גערופן אַ זשאַנדאַרם און דער באַשלוס איז געפאַלן מיך מיטצונעמען.

אויפן הויף האָט מען אונז אַלעמען אויסגעשטעלט אין רייען, אַרומ-גערינגלט מיט פּאָליציי און אונז אַוועקגעפירט אינם צווייטן „אוטשאַסטאַק“. דאָרט האָט מען אונז אַריינגעלאָזן אין אַן אַרעסטאַנט-קאַמער, וואָס האָט געקענט מאַקסימום אַריינעמען נישט מער ווי דרייסיק מענטשן. מיר זענען געווען מער ווי הונדערט און ס'איז אויסגעקומען צו זיצן ממש איינער אויפן צווייטן. די רעזולטאַטן פונם עסן האָבן זיך אָנגעהויבן צו לאָזן הערן אויף אַ הויכן שטייגער. אַרויסגעלאָזט פון קאַמער האָט מען נישט. עס זענען דאָרט

געשטאנען אינעווייניק צוויי גרויסע עמער און עם האָט זיך אָנגעהויבן אַ שטופּעניש צו זיי. עם איז געוואָרן אַ גערוך ממש דערשטיקט צו ווערן. דאָס האָט אונז זייער אויפגערעגט און מיר האָבן אָנגעהויבן צו שרייען און קלאַפּן אין די טירן. מיר האָבן געפאָדערט, מען זאָל אונז אַריבערפירן אין טורמע. קיינער פון דער העכערער פּאָליציי האָט זיך נישט באַווויזן. אָנשטאַט דעם האָט מען אונז אַרײַנגעשיקט קאַזאַקן, וואָס האָבן גלייך אָנגעהויבן אונז צו שלאָגן מיט די קאַזאַקישע נאַהאַיקעס איבער די קעפּ, איבער די פּנימער און וווּ נאָר זיי האָבן געטראָפּן. די געוואָלדן און געשרייען האָבן זיך געטראָגן ביז אין הימל אַרײַן.

ווען אין דער אָרגאַניזאַציע האָט מען זיך דערוואַסט, אז איך בין אַרעסטירט געוואָרן צוזאַמען מיט די בעקערס, איז מען באַלד אַוועק צו אונז זערן אַ חבר, אַ גוטן אַדוואָקאַט און אים געבעטן צו טאַן אַלץ כדי מיך אַרויסצונעמען. אין יענער צײַט האָט אין לאָדזש געהערשט קאַזאַקאָו, "קאַזאַקאָו" אָנגעשריבן אַ ביטע צו קאַזאַקאָו, קלאָר באַווויזן דאָרט, אז איך בין גענאַנגען צו מײַן סעקרעטאַרישער אַרבעט און אז מען האָט מיך גאַנץ צופּעליק מיטגענומען צוזאַמען מיט די בעקער. די ביטע האָט געדאַרפט אונטערגעשריבן ווערן פון מײַן טאַטן. דער אַדוואָקאַט אַנטדערס איז אַוועק צו מײַן טאַטן, וועלכער האָט אונטערגעשריבן די פעטיציע, און אויפן דריטן טאַג האָט מען מיך באַפרייט. אַלע אַרעסטירטע בעקער אַרבעטער האָט מען פאַרשיקט קײַן סיביר.

מיר פארטיידיקן שלום אשן אין לאַדזש.

דאָס איז פאָרגעקומען אין 1907 אָדער 1908. ביי יידישע אַסימילירטע עלטערן איז געשטאַרבן אַ יינגעלע פון 10 מאָנאַטן. דאָס קינד איז נישט געווען געמלט. האָט דער וואַרשעווער ראַבינאַט באַשלאָסן נישט צו ברענגען דאָס קינד צו קבר־ישראַל. איז געוואָרן אַרום דעם אַ גרויסע מהומה. די כל־קודש מיט זייערע אונטערלעקער האָבן אָנגעגורט די לענדן און אָנגעהויבן צו פירן אַ מלחמה קעגן יעדן מענטשן, וואָס האָט געוואַגט אויפצוהייבן אַ פראָטעסט־שטימע קעגן דעם געוואַלד־אַקט פון ראַבינאַט.

די צייט איז געווען אַ פינצטערע. די רעוואָלוציע פון 1905 איז געווען אונטערדריקט. די נעכטיקע ראַדיקאַלע סאָציאַליסטישע אינטעליגענץ האָט זיך אָפגערוקט אָן אַ זייט. די ברייטע מאַסן זענען געווען נידערגעשלאָגן. די יידישע בירגערלעכע פרעסע האָט זיך געשטעלט אין דינסט פון ראַבינאַט — אין אַזאַ צייט האָט שלום אַש געוואַגט און אַרויסגעלאָזט אַ פראָטעסט־בריוו קעגן דער באַרבאַרישער האַנדלונג פון ראַבינאַט, וואָס האָט באַשלאָסן נישט מקבר צו זיין דאָס קינד, כל־זמן עס וועט פריער נישט ווערן געמלט, טויר־טערהייט. איז די יידישע בירגערלעכע פרעסע אַרויס מיט אַ קוויטש קעגן שלום אַשן. די צייטונגען האָבן געגעבן די עקלהאָפטסטע קאַריקאַטורן. אין יענער צייט בין איך געווען אַ מיטגליד אין דער פאַרוואַלטונג פון „האַר־פע“ אין לאַדזש. דאָס איז געווען אַ קולטור־אינסטיטוציע אונטער דער גייט־טיקער השפעה פון „בונד“. האָט די פאַרוואַלטונג פון דער „האַרפע“ באַ־שלאָסן, אַז מיר, די אָרגאַניזירטע אַרבעטער, דאַרפן זיך שמעלן אין שוין פון שלום אַש.

מיר האָבן באַשלאָסן איינצואַרדענען אַ פאָרלעזונג וועגן אַשן און אַלס רעפערענט נעמען דעם גרעסטן דיכטער פון אונזער צייט — י. ל. פּרז. די פאַרוואַלטונג האָט מיך באַשטימט צו פאָרן קיין וואַרשע צו י. ל. פּרז.

אַרויסברענגען אויפן פּאַפּיר וואָס פאַר אַ נשמה־ציטער איך האָב אַדורכגעלעבט איז פאַר מיר אוממעגלעך. איך, אַ יונגעטשקער בחור, אַן

ארבעטער, דארף פארן רעדן מיט י. 5. פריץ איך האב אויף פריצן נעקוט ווי ער גרייכט מיט זיין דיכטערישער גרויסקייט ביז צו די הימלען, אויב נישט נאך העכער.

י. 5. פריץ האָט מיך זייער וואַרעם אויפגענומען. איך דערצייל אים וועגן מיין שליחות און זאָג אים, אַז די גאַנצע יידישע בירגערלעכע פרעסע האָט זיך צעיאַכמערט קעגן שלום אַשן. מען זידלט אים, מען באַליידיקט אים, מען דרוקט פאַרשיידענע אויסגעלאַסענע קאָריקאַטורן. זי, דאָ דאָזיקע פרעסע, דערפילט מיט איר שונדישער נאָז וואָס פאַר אַ סחורה עס איז גוט פאַר איר אין דער געגעבענער סיטואַציע. עס איז אָבער דאָ איין ריכטונג אויף דער יידישער גאַס, וואָס דרייט זיך נישט נאָך דעם ווינט. דעריבער האָט די פאַרוואַלטונג פון „האַרפע“ באַשלאָסן נעמען אין שוין שלום אַשן, און מיר מיינען — „אַז דער, וואָס קען זאָגן אַ שטאַרק וואָרט, וואָס זאָל נעפינען דעם געהעריקן אָפּפלאַנג אויף דער יידישער גאַס, דאָס זענט איר — י. 5. פריץ“.

ווען ער האָט אויסגעהערט מיינע ווערטער, האָט ער די גאַנצע צייט נעקוט מיט זיינע גליינדדיקע אויגן אויף מיר און אַרויפגעלייגט זיין האַנט אויף מיין אַסל און געזאָגט צו מיר:

— מיינט איר, בחור, אַז אין דער איצטיקער אַטמאָספּערע קענן אַשן וועט מען קענען אַזאַ פאַרלעזונג דורכפירן?
— אויב „האַרפע“, וואָס איז אונטער דער השפּעה פון „בונד“, נעמט זיך עס אונטער, קען איך אייך פאַרויכערן, אַז די פאַרלעזונג וועט דורכגעפירט ווערן אויפן בעסטן אופן — האָב איך אים געענטפערט.
י. 5. פריץ האָט געגעבן זיין הסכמה.

די פאַרלעזונג איז פאַרגעקומען אין אַ גרויסן זאַל און ער איז געוויין פול געפאַסט. י. 5. פריץ האָט אָנגעהויבן זיין פאַרלעזונג מיט די ווערטער: „איך גיי היינט רעדן וועגן אַ יידישן שרייבער, וואָס עס איז אַ געפאַר צו דערמאָנען זיין נאָמען, דאָס איז וועגן שלום אַשן“.

ווי נאָר ער האָט דערמאָנט זיין נאָמען, האָט דער גאַנצער עולם לאַנג אַפּלאַדירט. מען האָט געזען ווי פון פּרצעס שטענדיק ברענענדיקע אויגן לייכט אַרויס אַ צופּרידנקייט. פריץ זאָגט, אַז ביי אַשן לעבט אַ טראַציקייט. ער האָט ליב אָפט מאַל, אַז אַ וואָרט זאָל אַ ברי טאָן. נאַטירלעך, וועמען ער וויל עס זאָל ברעיען. אַזוי צום ביישפּיל — זאָגט פריץ — האָט ער (אַש) אָנגעשריבן זיין „נאָט פון נקמה“. יידן ווייסן, אַז זייער נאָט איז נישט קיין נאָט פון נקמה, נאָר אַ נאָט פון רחמים. זיין ווערק וואַלט גאַרנישט אָנגע-

וואָרן, ווען ער גיט אים אַ נאָמען „יאַנקל שאַפּשאַווויטש“. אַזוי איז אויך מיט דעם אָפּענעם בריוו וועגן מילה־סקאַנדאַל. אָבער אין אַלע אַנדערן אַרטיקלן וועגן אים, און מיר מוזן אים נעמען אַזוי ווי ער איז. און איצט וועגן דער טעמע: מיט עטלעכע יאָר צוריק — זאָגט י. ל. פּרץ — וואָלט דער מילה־סקאַנדאַל אַזוי פיל ביזן בלוט נישט פאַרשאַפט. ביי דער טיר זענען דעמאָלט געשטאַנען ערנסטערע און וויכטיקערע פּראָגן און האָבן געוואַרט אויף אַן ענטפּער. איז אָבער די רויטע פּאַן פון האַנט אַרויסגעפאַלן. די שוואַרצע רעאַקציע האָט געזיגט אויף דער גאַנצער ליניע. עס איז אַ יום־טוב אויף דער רעכטער זייט, און אויף לינקס איז שטיל. אין דער דאָזיקער שטילקייט האָט זיך דעם טויטן קינדס פּאַטערס געשריי דערהערט אין דעם קינסטלערס פּראָטעסט און האָט אין אַלע מידע הערצער אָפּגעהילכט...

איך געדענק נישט גענוי דעם פּוילן אינהאַלט פון י. ל. פּרצעס רעדע, אָבער איין זאך האָט זיך איינגעשניטן אין מיין זכרון: ער האָט געהאַלטן פון דעם סימבאָל וואָס הייסט מילה, אָבער ער האָט פּראָטעסטירט מיטן גאַנצן ברען פון זיין נשמה קעגן די, וואָס פּראַווען אַ שדיים־טאַנץ קעגן שלום אַשן. עס מוז זיין דאָס רעכט פון יעדן מענטשן צו פּראָטעסטירן קעגן געמיינליכע און כּפּרט מוז אַזאַ פּרייהייט האָבן אַ קינסטלער.

די פּאַרלעזונג פון י. ל. פּרץ האָט געמאַכט אַ געוואַלדיקן רושם אויף די צוהערער. זיי האָבן אים באַדאַנקט מיט לאַנגדויערנדיקע אַפּלאַדיסמענטן. און איך האָב געטראַכט, אַז די צוהערער האָבן אויך שטאַרק געווינקט אויף י. ל. פּרצען, ווייל אַ קורצע צייט נאָך דער פּאַרלעזונג האָט זיך באַוויזן אַן אַרטיקל וועגן מילה־סקאַנדאַל פון י. ל. פּרץ.

איך אנטפלעק א סוד מיינעם א חבר.

מיין חבר הענעך קאך באשליסט צו פאָרן קיין אמעריקע. ער גייט אַרום מיט אַ מיידל. באשליסן זיי פאָרן אָפּפאָרן קיין אמעריקע צו שרייבן תנאים. די תנאים זענען גלייכצייטיק געווען אַ געזעגענונגס-אָוונט פאָרן חתן. איך האָב זיך מיט אים געזעגנט אינם נאָמען פון אַ גרופע חברים. אויף מאָרגן האָב איך זיך מיט הענעכן געטראָפּן און צו אים געזאָגט: „הענעך! איך וויל דיר אַנטפלעקן אַ סוד און פרעגן ביי דיר אַן עצה.“ „דערצייל!“ — האָט מיר הענעך געזאָגט מיט נייגעריקייט.

— איך בין פאַרליבט אין אַ מיידל שוין באַלד דריי יאָר. דו קענסט זי. זי הייסט שרהטשע. ווען מיר ביידע זענען אין 1904 געווען אויפזעך אין דער פאַבריק פון מלחמה-הענטשקעס, האָט זי דאָרט געאַרבעט. מיין אויג איז געפאַלן אויף איר. אז איך האָב באַדאַרפט צוגיין צו יענעם טיש האָב איך ווילנדיק אָדער נישט ווילנדיק שטענדיק געווענדט מיין בליק צו איר. איין מאָל האָט זיך אָפּגערופן אַן אַרבעטערין, אז ווען אפּריס-אליעזר קוקט אויף אַ שוין מיידל, מוז ער שמייכלען. פון דעמאָלט אָן האָב איך אויסגע- מיטן יענעם טיש. אָבער מיין האַרץ האָט געקלאַפט פאַר איר. ווען עס איז פאַרגעקומען אַ פאַרזאַמלונג, האָב איך זי גערופן, און ווען איך האָב גע- רעדט אויף אַ פאַרזאַמלונג און זי איז דערביי געווען, האָב איך געפילט, אז איך רעד שענער און פיל זיך דערהויבענער. אָבער אַנטפלעקן מיינע געפילן צו איר האָב איך נישט געקענט. די שולד איז געוויס אין דעם, וואָס איך האָב זיך נאָך נישט באַפרייט פון מיינע חסידישע געווינהייטן. איך מוז דיר זאָגן, אז זי זעט אויס, ווי דיין מיידל. זי האָט אַזאַ צאַרט איידל געזיכט. זי גייט פונקט אזוי פאַרקעמט, ווי דיין מיידל. זי פאַרמאָגט אַזאַ צניעותדיקן אויסזען, וואָס אַ יידישע טאַכטער דאַרף פאַרמאָגן. דיין מיידל האָט נאָך צוויי מעלות, וואָס שרהלע פאַרמאָגט נישט: דיין מיידל האָט אַ הויכן שטערן, אזוי ווי אַ תלמיד-חכם, און אויגן, וואָס שפּריצן מיט חכמה...

הענעך האָט מיך אויסגעהערט און געזאָגט צו מיר:

— הער אויס מיט קאָפּ. איך קען דאָס מיידל, איך קום אָפּט אַרײַן צו זיי אין שטוב, ווייס איך דאָס, וואָס דו ווייסט נישט. זי איז אַ קראַנקע. איך ווייס גוט, וואָס ס'איז אַזוינס ליבעס־געפילן, אָבער — לאָז זיך נישט פירן נאָר פון געפילן. וועל איך ביי דער געלעגנהייט דיר אויך אַנטפלעקן אַ סוד. דו קענסט חברטע פערל? זי איז אַ גאַנץ שיין מיידל. ענערניש און אַקטיוו. זי איז פאַרליבט אין דיר. זי איז דאָך אַ מיידל — וועט זי דיר דאָס נישט זאָגן.

דערויף האָב איך געענטפערט:

— דו האַלטסט דאָך מיך נישט פאַר אַזאַ נאַר, איך זאָל אַזאַ זאָך נישט דערפילן. איך ווייס, אַז דאָרט וווּ איך בין, וואַקסט זי אויך אויס און דרייט זיך אַרום מיר. זי איז אַ גאַנץ שיין מיידל, און טאַקע ענערניש, אָבער צו מינע בחורשע געפילן רעדט זי נישט. זי האָט מענערשע מאַניערן. זי וואַלט געווען גוט אין „באָיעוואַי אַטריאַד“, עס זאָל זיך ביי איר שמענדיק געפינען אַ רעוואָלוציער אין טאַש. זי וואַלט גוט געקענט באַשיצן דעם פּאַנען־טרענער ביי אַ דעמאָנסטראַציע. אָבער איר פעלט דאָס צאַרטע, דאָס מיידלשע. דערי־בער איז דאָס נישט פאַר מיר.

מיט דעם האָט זיך אונזער געשפרעך געענדיקט.

איך האָב ווייטער געמאָן מיין אַרבעט אין „בונד“ און אין פאַרײַן און האָב ווייטער געחלומט וועגן יענעם מיידל.

אין אַ געוויסן אָונט קומט צו מיר פערל און זאָגט, אַז זי האָט באַ־שלאָסן צו פאָרן קיין ווילנע. דערביי פרעגט זי ביי מיר זייער אומשולדיק: „אפשר, חבר אפרים־אליעזר, וועט איר אויך פאָרן?“ הייב איך אויף די אויגן צו איר און זאָג: „פאַרוואָס זאָל איך דאָס טאָן? איך בין דאָ גע־בוירן, איך האָב שטאַרק ליב לאָדזש, איך אַרבעט און פאַרדין. איך בין פאַרוואַרצלט אין דער באַוועגונג. פאַרוואָס זאָל איך פּלוצים פאָרן אין אַן אומבאַקאַנטער שטאָט מיט גאַנץ אַנדערע באַדינגונגען?“

זי האָט זיך מיט מיר וואַרעם אָפּגעזעגנט און אויסגעדריקט די האַ־פענונג, אַז מיר וועלן זיך נאָך זען.

אין יאָר 1908 באַקום איך אַ בריוו פון ווילנע, אַז אַזוי ווי עס איז אויסגעבראָכן אַ זאַקמאַכער־שטרייק פון גאַנצן ווילנער ראַיאָן, טויזנטער אַרבעטער זענען אַרײַנגעצויגן אין שטרייק, און אַזוי ווי זיי האָבן ווייניק דערפאַרענע מענטשן צו אַזאַ אַרבעט, בעט מען מיך דעריבער, אַז איך זאָל קומען צו זיי, ביז דער שטרייק וועט זיין פאַרענדיקט. אונטערגעשריבן איז דער בריוו געווען פונם שטרייק־קאָמיטעט.

ווען איך האָב דעם בריוו געלייענט, האָב איך צו זיך געשמיכלט. אין
בין נאָך נישט געווען אזא אַקטיווער טוער, אַז איך זאָל שוין זיין אזוי
ווייט באַקאַנט און זיין אימשטאַנד מיין מעטיקייט אויסצושפּרייטן ווייטער
פון שטח פון מיין שטאָט. איז מיר געוואָרן קלאָר, אַז אינס פאַרלאַנג פון
דעם שטיידיקאַמיטעט מיך אַריבערצוברענגען קיין ווילנע האָט געשטעקט
די האַנט פון פּערלען.

איך האָב גלייך געענטפּערט מיט אַ בריוו, אַז, ערשטנס, פיל איך זיך
נאָך נישט בכוח איבערצונעמען אזא פאַראַנטוואָרטלעכע אַרבעט, דערצו נאָך
אין אזא שטאָט ווי ווילנע, און צווייטנס — בין איך ביי זיך אין לאַרוזש
פאַרוואָרפן מיט אַרבעט אזוי, אַז איך קען פון דאַנען נישט אוועקפאַרן.
אַבער אין עטלעכע טעג אַרום איז אָנגעקומען אַ בריוו פונם צ"ק, איך
זאָל גלייך פאַרן קיין ווילנע. דאָ בין איך שוין געווען אוממעכטיק זיך אַנט-
קעגנצושטעלן. אַז דער צ"ק באַפעלט, פאַרפאַקט מען דאָס פּעקל און מען!
פאַרט.

א יאר אין ווילנע.

דאָס איז געווען מיין ערשטע ווייטע נסיעה. איך בין אָנגעקומען אין ווילנע אין אָוונט און פאַרפאַרן אויפן אַררעס, וואָס מען האָט מיר צוגעשיקט. איך קום אַרײַן אין אַ קליין צימערל — עס זיצן עטלעכע מיידלעך, צווישן וועלכע עס געפינט זיך אויך פערל. זיי דריקן אויס זייער צופרידנקייט מיט מיין קומען און זאָגן מיר, אז באַלד טאַקע דאַרף דאָ אָפּגעהאַלטן ווערן די זיצונג פון שטרייק־קאָמיטעט. איך וואַרף פון זיך אַראָפּ דעם מאַנטל. עס איז אַ זומערדיקער, הייסער טאָג און מיר איז נאָך הייסער, ווייל איך בין אויף אַ ניי אָרט, צווישן נייע מענטשן, אין אַ נייער אומגעבונג. זאָג איך צו איין חברטע, וואָס זיצט ביים פענצטער: „עס איז אזוי הייס, אפשר וועט איר עפענען אַ ביסל אַ ליפּטשיק“? ווערט זי רויט און אויך אויף די פנימער פון די אַנדערע חברטעס שלאָגן אַרויס רויטע פֿלעקן. זיי בייגן זיך אַראָפּ און לאַכן. איך פאַרשעם זיך און באַקוק זיך פון אויבן ביז אַרונט־טער — אפשר האָבן די מיידלעך ביי מיר געזען עפעס אַזוינס, וואָס רופט ביי זיי אַרויס אַזעלכע פֿלעקן אויפן פנים און אַזאַ שעמעוודיקן געלעכטער. איך אַליין האָב געפילט, אז אויך איך טונק זיך אָפּ אין רויטקייט. ערשט מיין חברטע פון לאַדזש, פערל, רופט מיך אָפּ אָן אַ זייט און זאָגט מיר, אז אין ווילנע רופט מען אַ סטענדל (אַ ביוסט־האַלטער) — אַ ליפּטשיק, און וואָס ביי אונז אין פּוילן רופט מען „ליפּטשיק“ — רופט מען דאָ „פּאַר־טאַטשקע“...

ס'האָט זיך אָנגעהויבן די זיצונג. די מערהייט פון שטרייק־קאָמיטעט איז באַשטאַנען פון פּרויען. די מענער זענען געווען: ווירגילי־קאַהאַן, אייר נער מאָסיע און איך. דער שטרייק איז געווען אַ שווערער. די בעל־יביתים זענען געווען פאַרעקשנט. די אַרבעטער זענען געווען צעשפּרייט. איבער הונד דערטער וואַרשטאַטן אין ווילנע און איבער דער פּראָווינץ. די אַרעמקייט אין די היימען פון די אַרבעטער איז געווען אומגעהויער גרויס. האָט מען אויפגעהערט איין טאָג צו אַרבעטן, איז שוין באַלד אויף ברויט נישט גע-

ווען. די פאריינען פון ווילנע און אויך פון אנדערע שטעט, האָבן געגעבן שטיצע די שטרייקער. אָבער די פאריינען אין צאָרישן רוסלאַנד זענען גע- ווען אָרעם. זייערע קאָסעס זענען געווען פּוסט, איז די הילף, וואָס זיי האָבן געקענט געבן, געווען אַ מינימאַלע. דער אויסלענדישער קאָמיטעט פון „כּונר“ האָט געמאַכט אַ ווענדונג צו די פאריינען פון אנדערע לענדער, האָבן די לעצטע אויך צוגעשיקט אַביסל געלט. אָבער די אויסגאַבן זענען געווען זייער גרויס. נישט בלויז אונטערשטיצן די שטרייקנדיקע האָבן מיר באַ- דאַרפט, מען האָט אויך געמוזט שיקן מענטשן אויף דער פּראָווינג.

איך האָב די גאַנצע צייט פונם שטרייק געאַרבעט אין ווילנע, בלויז איין איינציק מאָל האָט מען מיך געשיקט קיין סווענציאַן. אַן אַדרעס האָט מען מיר געגעבן צו אַ בעקער-אייגנטימער. דער בעקער האָט געהאַט דריי טעכטער זאָקנמאַכערקעס. איך בין אָנגעקומען קיין סווענציאַן פּרייטאָג פאַרנאַכט. שבת נאָך מיטאָג האָט געדאַרפט פאַרקומען אַ פאַרזאַמלונג פון די שטרייקנדיקע. מען האָט מיך ביים בעקער אויפגענומען אַזוי וואָרעם, ווי עס וואָלט געקומען אַ חסידישער איידעם אויף קעסט. מען האָט מיר אָפּגעגעבן אַ באַזונדערן אַלקער. מען איז געגאַנגען אויף די שפיץ פינגער און מען האָט מיך כּסדר געפּרעגט, צי איך דאַרף נישט עפעס. די מידלעך האָבן מיר דערציילט, ווי עס זעט אויס מיטן שטרייק, און איך האָב זיך געגרייט צו דער רעדע. צוויי מידלעך זענען אַוועק פּריער צו דער פאַר- זאַמלונג און איינע פון די שוועסטער האָט מיך געדאַרפט ברענגען צו דער פאַרזאַמלונג. איך געדענק שוין נישט מער, וווּ די פאַרזאַמלונג האָט גע- דאַרפט פאַרקומען — אין וואַלד אָדער אויף אַ פעלד. איך ווויס נאָר, אַז דאָס מידל האָט מיך געפירט לאַנגע שעהן און דעם פּלאַץ פון דער פאַר- זאַמלונג האָבן מיר נישט געפונען. צו מיר האָט מען נישט געקענט האָבן קיין טענות, אָבער ענמתינשש האָבן איך געהאַט גענוג. און וויצן אויף מיין חשבון האָבן אויך נישט געפעלט.

דער שטרייק האָט לאַנג אָנגעהאַלטן און זיך פאַרענדיקט מיט אַ טייל- ווייזן נצחון. איך בין נאָך פאַרבליבן אין ווילנע עטלעכע טעג נאָכן שטרייק. די פאַרוואַלטונג פון זאָקנמאַכער-פאַריין האָט אַפילו געבעטן, איך זאָל פון ווילנע נישט אַוועקפאַרן; באַזונדערס האָט זיך וועגן דעם באַמיט פּערל, נאָר עס האָט נישט געהאַלפּן — איך בין אַוועקגעפאַרן צוריק קיין לאָדזש. עס האָט אָבער לאַנג נישט געדויערט און ווידער האָבן אָנגעהויבן אָנצוקומען בריוו, איך זאָל צוריק פאַרן קיין ווילנע. איך האָט געהאַט דעם איינדרוק, אַז זיי טרייבן געוואַלדיק איבער דעם נוצן, וואָס זיי וועלן האָבן פון מיר.



די ערשטע פארוואלדונג פון זאקו-מאכער פאריין אין לאַדזש, לענגאליזירט
אין 1906; — פון רעכטס צו לינקס: דער קליינער משוחלע (לעבט היינט אין
די פארייניקטע שטאטן), לאזאר עפשטיין (דער פאָרשטייער פון קאָמיטעי,
היינט אין ניו-יאָרק), בעריש (פאמיליע-נאָמען גערענג איד נישט), אפריס
אליעזר זעלמאָנגאוויטש, יידל שטיצקי (אומגעקומען אין ווילנע דורך די דייטשן)

www.libtool.com.cn

אָבער ענדלעך האָב איך זיך אונטערגעגעבן און געפאָרן.
 איך האָב דאָס מאָל מיטגענומען מיט זיך אַ חבר אַ יינגערן פון מיר.
 זיין נאָמען איז געווען יאַנקל וויערניק. ער האָט אויך מיטגעווירקט, אַז
 איך זאָל פאָרן. ער האָט געהאַט אַ ביטערע היים. די עלטערן זיינע זענען
 געווען בעל־פרנסהס, אָבער פּאַנאַטיש־פרומע. עס האָט אין הויז געטריפט
 מיט בוימל. שבת האָט דער טאַטע נישט געוואָלט מאַכן קיין קידוש, ווען
 יאַנקל איז געזעסן ביים טיש, ווייל דער וויין וועט ווערן ייִדנסך. האָט יאַנקל
 געוואָלט אַרויס פון דעם גיהנום און זיין וואָס ווייטער פון דער היים. זענען
 מיר ביידע געפאָרן קיין ווילנע. מיר האָבן זיך געקויפט צוויי מאַשינדלעך,
 גענומען אַ דירה אויף פּאַהוליאַנסקע, לעבן זאַקערעטער וואַלד. מיר פלעגן נע־
 מען אַרבעט אַהיים און האָבן אויסגעאַרבעט אויף אונזער אויסקומעניש.

איך בין באַלד געוואָרן אַקטיוו אין פּאַרזין און אין דעה בונדישער
 אָרגאַניזאַציע. איך בין אויך אַריינגעצויגן געוואָרן אין דער פּאַרוואַלטונג
 פון קולטור־פּאַרזין. קורץ, אַרבעט האָט נישט געפעלט. איך האָב אָנגע־
 הויבן אַריינצוקומען אין הויז פון דער זינגערין קיטאיעוואַ. דאָרט איז
 געווען די יאָוקע פון די ציוניסטן־סאַציאַליסטן (ס.ס.) — אַ פּריילעכע
 שטוב מיט דיסקוסיעס, רעפּעראַטן, געזאַנג, וויצן און געלעכטער. זאָגן, אַז
 אין ווילנע איז מיר דעמאָלט געווען אומהיימלעך, קען איך נישט. אַרום
 אונז, דאָס הייסט אַרום מיר און יאַנקל וויערניק, האָבן זיך געדרייט פּערל
 און די שוואַרצע רחל — אַ ביאַליסטאַקער מיידל, אַן אַקטיוויסטקע ביים
 „בונד“. יאַנקל וויערניק האָט זיך באַלד אָפּגעזוכט אַ מיידל, אויך אַ זאָקנ־
 מאַכערין — אַסתר שלייפּער. זי האָט געהאַט אַ ברודער זייער אַן אַקטיוון
 טוער אין „בונד“, גערופן האָט מען אים ראובן. דורך זיי האָבן מיר זיך
 באַקענט מיט נאָך און נאָך מיידלעך. פאַרשטייט זיך, אַז וווּ מיידלעך, זע־
 נען אויך דאָ בהורים, און מיר האָבן גאַנץ גוט פאַרבראַכט. אין דער פּרייער
 צייט זענען מיר געגאַנגען אויף פּאַרזאַמלונגען, דיסקוסיעס, פּאַרלעזונגען
 און אין טעאַטער. זומער — אין וואַלד.

אזוי האָב איך אָפּגעלעבט אין ווילנע אַ קנאַפּ יאָר — ביז ענדע 1908
 אָדער אָנהייב 1909 — איך געדענק נישט גענוי. דאָן האָב איך שוין ווידער
 געמוזט אַוועקפּאַרן.

איין מאָל, ווען איך בין געקומען אַהיים אין אָוונט, זאָגט מען מיר,
 אַז עס זענען געווען צוויי סטראַזשניקעס (פּאַליציי־לייט) און זיך אויף מיר
 נאָכגעפּרעגט. אזוי ווי זיי האָבן מיך נישט געטראָפּן אין שטוב, האָבן זיי
 איבערגעלאָזט אַ צעטל, אַז מאָרגן אין דער פּרי זאָל איך קומען אין פּאָ־

ליציי און זאָל זיך ווענדן צום פּריסטאָוו. פּאַרשטייט זיך אז איך בין שוין די נאַכט נישט געשלאָפּן אין מיין היים. צומאָרגנס בין איך אַוועק צום דאָקטאָר ראַפּעס (א ברודער פון משה ראַפּעס). ער איז אויך געווען אונזער רער אַ חבר און אַן אָנגעזעענער מענטש אין ווילנע. ער איז גראָד געווען באַקאַנט מיטן פּריסטאָוו. בין איך צו אים אַוועק און אים דערציילט די געשיכטע. ד"ר ראַפּעס האָט זיך גלייך פאַרבונדן מיטן פּריסטאָוו און יעדער האָט אים געזאָגט, אז ער האָט פון דער זשאַנדאַרמערע געקראָגן אַן אויפּטראָג מיך צוצושטעלן צו זיי און ער האָט אים, ראַפּעסן, געגעבן אַנד צוהערן, אז בעסער זאָל איך זיך אָפּטראָגן פון ווילנע, און טאַקע גלייך. איך האָב זיך געזעגנט מיט די נאָענטסטע פּריינד. פּערלען האָב איך געוונטשן, זי זאָל זיך געפינען אַ פיינעם חתן (אַן אַנצוהערעניש, זי זאָל נישט טראַכטן וועגן מיר). און טאַקע דעם זעלבן אָונט בין איך אַוועקגעפאַרן פון ווילנע.

מיט א ליטוואק.

1.

דאס איז געווען אין 1908 אין ווילנע. דער זיידע פון דער יידישער ליטעראטור, מענדעלע מוכר ספרים, האָט אונטערגענומען אַ ריזע איבערן יידישן תּחום. יידישע קולטור־אינסטיטוציעס פון די גרעסערע שטעט האָבן דעם זיידן איינגעלאָרן צו זיך. אָבער ווילנע איז געווען אַן אויסנאַם. דאָרט איז ער איינגעלאָרן געוואָרן פון דער יידישער קהילה. מען האָט געדונגען אַ זאַל אין דעם שענסטן רעסטאָראַן פון שטאָט און די קהילה האָט צו־נויפגעשטעלט אַ קבלת־פנים קאָמיטעט. פארשטייט זיך, אַז דער קאָמיטעט איז באַשטאַנען פון די פני פון שטאָט. אַ בילעט צו דער אויפנאַמע האָט געקאָסט 5 רובל; אין יענער צייט איז עס געווען געגליכן צו אַ וואָך פאַר־דינסט פון אַ דורכשניטלעכן אַרבעטער. איך האָב געהאַט אַ גרויסן פאַר־לאַנג צו זיין ביי דעם קבלת־פנים, אָבער דאָס האָט געהייסן זיך אָפּוואַגן פון אַ וואָך עסן. גובר געווען האָט דער פאַרלאַנג צו זען און הערן מענ־דעלע מוכר ספרים. איך האָב זיך געגרייט צום קבלת־פנים מיט אַ ציטער אין האַרצן. געוויינטלעך האָב איך געטראָגן אַן אַנצוג מיט אַ הוט, אָבער דאָס מאָל איז געווען אַנדערש. איך האָב זיך אָנגעטאָן אַזוי ווי די ווילנער רעוואָלוציאָנערע בחורים זענען דעמאָלט געגאַנגען: אַ שוואַרצע „רובאַש־קע“ (העמדל), געמאַכט פון סאַטין, דאָס קעלנערל אויסגענייט, מיט אַ קור־טעם (אַזא שנור) אַרומגעבונדן און צוויי טראָלדן זענען אַראָפּגעהאַנגען. ווען איך בין אַריין אין זאַל, האָט מיר אַ בליץ געמאַן די אויסערגעוויינטלעכע ליכטיקייט, די געסט. איך האָב זיך נאָך קיינמאַל נישט געטראָפּן מיט אַזעל־כע געסט אויף קיין יום־טוב. די מענער האָבן געטראָגן שוואַרצע פראַקן מיט ווייסע, שטיי־אויפגעשטעלטע קראַגנס. די האָר — פלאַטשיק פאַרקעמט. די פרויען האָבן געטראָגן זיידענע און סאַמעטענע קליידער מיט לאַנגע שלע־פעס. די פינגער זענען געווען באַלייגט מיט בריליאַנטענע רינגען. זיי האָבן געטראָגן גרויסע דעקאָלטעס און די העלדזער זענען געווען באַהאַנגען מיט

נאָלד און פערל. ווי אזוי איך מיט מיין קליידונג האָב אויסגעזען אין זיי-
 ערע אויגן, האָב איך זיך אליין אויך פאַרגעשטעלט, און צענדליקער אויגן
 האָבן טאַקע געקוקט אין מיין זייט. די טישן זענען געווען רייך סערווירט
 און אַרום זיי זענען געזעסן פיל פון די געהויבענע געסט. אין פאַדערשטן
 זאָל איז אויך געווען געגרייט אַ טיש, אַרום וועלכן עס זענען געזעסן די
 יידישע שרייבער. איך דערמאָן זיך בלויז איינעם פון זיי, וועלכער געפינט
 זיך היינט אין אַמעריקע, דאָס איז געווען דוד איינהאַרן. ס'האָט זיך דאָרט
 אויך געפונען אַ ליטוואַק. דער אָוונט איז געעפנט געוואָרן דורך דעם פאַר-
 זיצער פון דער יידישער קהילה, ד"ר צמח שאַבאַד, און נאָך דעם האָבן זיך
 אָנגעהויבן די באַגריסונגען. זיי זענען געהאַלטן געוואָרן אויף רוסיש, העב-
 רעאיש און יידיש. די ווייט גרעסטע מערהייט האָט גערעדט רוסיש.

דאָן איז גערופן געוואָרן צום וואָרט אַ ליטוואַק. ער איז אַריינגעקו-
 מען אין זאָל און זיך דערנענטערט צום פּרעזידיום-טיש. אַלע אַרום האָבן
 געקוקט אויף אים מיט מאָדנע בליקן: אַ מענטש גייט אזוי אַרעם געקליידט,
 הינקט אויף אַ פוס. אָבער ליטוואַק האָט געליינט ווייניק אַכט אויף די גע-
 הויבענע געסט. ער האָט אָנגעהויבן זיין באַגריסונג מיט אַ האַרציקן „ברוך-
 הבא" פאַר מענדעלע מוכר ספרים און דערקלערט, אַז ער רעדט אין נאָמען
 פון די יידישע שרייבער, וואָס זיצן אָט דאָרט אין דעם פאַדערשטן צימער.
 „זיי, די יידישע שרייבער, וואָס לערנען זיך ביי אייך; זיי, די יידישע שריי-
 בער, וואָס לעבן מיט דעם פייערדיקן ווילן צו שטאַרקן דאָס יידישע וואָרט,
 עס פונאַנדערצוטראָגן צו די יידישע פּאָלקס-מאַסן, צו הייבן זייער קולטור
 און שטאַרקן זייער באַווסטזיין, — זיי האָט מען נישט איינגעלאָרן אינם
 קבלת-פנים-קאָמיטעט פאַר אייך, זייער מענדעלע. איך וויל אָבער אייך אָנ-
 נעמען ביי דער האַנט און מאַכן אַ שפּאַציר מיט אייך איבער די רייכע
 וויינגען פון די געהויבענע געסט, וואָס זיצן דאָ אַרום. איך וואָלט אייך
 גערן אַריינגעפירט אין זייערע ביבליאָטעקן-צימערן. איר וועט דאָרט געפיר-
 נען ביכער אויף אַלערליי שפּראַכן. די ביכער זענען געבונדן אין לעדערנע
 בענד מיט גאָלדשניטן. זיי שטייען אַוועקגעשטעלט אין שענק, וואָס זענען
 געמאַכט פון דעם שענסטן און טייערסטן האַלץ און פון די בעסטע בעלי-
 מלאכהס. אָבער קיין יידיש בוך וועט איר דאָרט נישט געפינען. אויב איר
 וועט געפינען אַ יידיש בוך, וועט עס זיין פאַרשטעקט אין אַ ווינקל, עס וועט
 ליגן פאַרשעמט, נישט געבונדן..."

אין דעם נוסח איז געגאַנגען די רעדע פון אַ ליטוואַק. אויסגעהערט
 איז זי געוואָרן ביי אַן אויסערגעוויינטלעכער שטילקייט. ווען ליטוואַק האָט

פארענדיקט רעדן, האָט זיך מענדעלע צוגעבויגן צום פאָרויצער, צו שאַ
 באַדן, און קענטיק זיך נאָכגעפרעגט ביי אים וועגן דעם וועגנמאָן וואָס
 האָט אָקאָרשט גערעדט. שאַבאָד האָט געענטפערט, אַז ער הייסט חיים
 יאַנקל העלפאָנד, זיין שרייבערשער נאָמען איז ליטוואַק, זיין טאַטע איז אַ
 בעל־עגלה, אַליין איז ער געווען אַ וויל־לערנער, איצט איז ער אַ פירער
 פון „בונד“ און שרייבט אין דער „פאָלקס־צייטונג“. דאָן האָט דער זיידע,
 מענדעלע מוכר ספרים, אַליין באַקומען דאָס וואָרט. אַז די אַוואַציעס זע־
 נען געווען גרויסע, איז איבעריק צו דערציילן, אָבער די רעדע איז געווען
 אַ באַלעבאַטישע. מענדעלע האָט אין זיין רעדע אונטערגשטראַכן, אַז יידן
 דארפן זיך נישט קריגן צווישן זיך, אַז מען דאַרף לעבן אין שלום און
 פריינדשאַפט, אַז מען דאַרף זיך נישט שטעכן ווי מיט שפּילקעס. אַ ליט־
 וואַק איז געווען אומרויאַק, ווען דער זיידע האָט גערעדט. אַז מענדעלעס
 רעדע איז געווען געווענדט קעגן ליטוואַקן, האָבן אַלע פאַרשטאַנען. נאָך
 דעם ווי מענדעלע האָט געענדיקט, האָט אַ ליטוואַק געבעטן נאָך אַמאָל דאָס
 וואָרט בלויז אויף עטלעכע מינוט. ער האָט טאַקע גערעדט קורץ, אָבער
 שאַרף. ליטוואַק האָט זיך געווענדט צום זיידן: „איר שלאָגט אונז פאַר שלום,
 נישט זיין שטעבעדיק. מיר קענען אָבער נישט מאַכן קיין שלום מיט דעם,
 זיבּיקע, וואָס קומען צו יידישע יום־טובים, לאָזן נישט אַריבער אַי־
 בערן שוועל פון זייערע רייכע היזער קיין יידיש בוך און קיין יידיש וואָרט.
 זיין שטעכיק האָב איך זיך געלערנט ביי אײך, זיידע. איר רייסט דאָך שטי־
 קער פון די קהלשע סטריאַפּטשעס, איר טוט דאָך זיי אויס נאַקעט און באַ־
 ווייזט דאָך זייער ריכטיקע געשטאַלט פאַרן גאַנצן פאָלק“.

מיט דעם האָט ליטוואַק פאַרענדיקט זיין וואָרט.

באַלד נאָך דעם האָבן די יידישע שרייבער אָנגעהויבן זינגען מיט
 גרויס באַגייסטערונג יידישע פאָלקס־לידער און אַרבעטער־לידער. ווילנע האָט
 דאָך אַ שם פאַר אַ שטאָט פון מתנגדים, אָבער דאָס געזאַנג איז געווען מיט
 אַן אמתן חסידישן ברען. איינציקווייז האָבן די געהויבענע געסט זיך דער־
 נענטערט צום טיש פון די יידישע שרייבער און געהאַט הנאה פון דעם
 האַרציקן געזאַנג.

אַזוי האָט מען פאַרבראַכט ביז אין מיטן דער נאַכט.

2.

אין ווילנע בין איך געווען אַקטיוו אין „בונד“, אין דער פראַפעסיאָ־
 נעלער באַוועגונג און אויך אין דער קולטור־אַרבעט. איך בין אויך געווען

א מיטגליד אין דער פארוואלטונג פון דעם קולטור־פארין. גענוי דעם נאך מען פון דער דאזיקער קערפערשאפט געדענקט אין נישט. דאָס איז געווען אן אומפארטייאישע אינסטיטוציע, אָבער דער „בונד“ האָט דאָרט געהאַט די מערהייט און איז געווען דער בעל־הבית. איין מאָל קומט צו מיר דער חבר א. ליטוואַק און זאָגט, אז ער וויל האָבן אין קולטור־פארין אַ רעפערראַט וועגן די פערעספעקטיוון פון דער יידישער קולטור. דערביי דערציילט מיר ליטוואַק, אז ער האָט וועגן דעם גערעדט שוין מיט עטלעכע חברים פון דער פארוואלטונג, אָבער זיי האָבן אַרויסגעוויזן אן אומווילן צו דעם און „איך פארשטיי זיי גאָנץ גוט — האָט ליטוואַק באַמערקט. — שטייען זיי דאָך נאָך אַלץ אויף דעם ישטאַנדרפונקט פון נייטראַליזם בנוגע דער אַנט־וויקלונג פון דער יידישער שפראַך און יידישער קולטור. אָבער אייער שטעדלונג צו דער פראַגע קען איך דאָך נאָך פון דער צייט, ווען מיר זענען ביידע געווען אין לאַדזש און איך האָב אזוי פיל געשמעסט מיט איך וועגן פאַר־שירענע פראַגן. וויל איך, איר זאָלט די פראַגע שטעלן אויף דער פארוואַלטונג און דאָס דורכפירן.“

איך האָב אזוי געטאָן און טאַקע געהאַלפן דורכזעצן אזא באַשלוס. דער רעפערראַט פון א. ליטוואַק איז געווען מיט דיסקוסיעס. געדענקט קען היינט, נאָך פיר און פערציק יאָר, דעם אינהאַלט פון רעפערראַט אין פאַר מיר אוממעגלעך. אָבער איך געדענק זייער גוט, אז פונקט ווי אַלע ליטוואַקס לעקציעס און רעפערראַטן איז אויך דער רעפערראַט געווען וואַגניק, אָנגעפיקעוועט מיט געדאַנקען און אַרויסגעבראַכט אין אַ שיינער פאַרם און מיט גרויס איבערצייגונג. איך האָב אויך גענומען אַ וואָרט אין דער די־קוסיע. איך האָב זיך נישט געשטעלט אין דער פּאָזע פון אַ מעאַרעטיקער, נאָר האָב אָנגערירט אַזעלכע קראַנקע, אָנגעווייטאַקטע פונקטן, וואָס יעדער מענטש האָט זיי געקענט זען און הערן. איך האָב צו די נייטראַליסטן געזאָגט, אז עס איז ווייניק אַרויסצוגעבן אַ צייטונג אין יידיש, אָדער רעדן אויף אַ פאַרזאַמלונג אין יידיש, אָדער אַרויסגעבן בראַשורן אין יידיש. דאָס טוען אויך די יידישע פ.פ.ס. און ס.ד.ק.פ.ל., וואָס זענען גלייכצייטיק די פאַרבינסטע אַסימילאַטאָרן און קעגנער פון יידיש און יידישער קולטור. איר, נייטראַליסטן, שרייבט אייערע אַרטיקלען אין רוסיש און זיי מוזן דערנאָך איבערגעזעצט ווערן אין יידיש. אויף פאַרזאַמלונגען רעדט איר נאָך אויף יידיש, אָבער באַלד ווי איר גייט אַוועק פון דער פאַרזאַמלונג, רעדט איר שוין אויף פאַרשידענע שפראַכן, נאָר נישט אויף יידיש. יידיש וועט קענען ווערן אַ קולטור־פאַקטאָר אין לעבן פון די יידישע מאַסן, נאָר ווען

די פירער וועלן האבן א פאזיטיווע באציאונג צו **העברעישע שפראך** און יידישער קולטור. אייער גאנץ לעבן מוז אויסגעפילט ווערן מיט יידיש. דאָס וועט שטארקן די יידישע קולטור, וועט דערהייבן איר חשיבות. דאָן האָט צום צווייטן מאָל גערעדט משה ראַפּעס. זיין ציל איז געווען מיט מיר זיך אָפּצורעכענען:

— איך ווייס נישט — האָט ראַפּעס געזאָגט — ווער עס איז דער יונגערמאן, וואָס האָט דאָ גערעדט. איך זע און הער אים דאָס ערשטע מאָל. אָבער פון זיינע רייד האָב איך די איבערצייגונג, אז ער קומט פון ציוניסטישן לאַגער. איך זאָג דאָס דערפאַר, ווייל זיין רעדע האָט געשמעקט מיט אזא טיפן נאַציאָנאַליזם. און איך האַלט פאַר איבעריק ברייטער אויף דעם זיך אָפּשטעלן.

נאָך ראַפּעסעס רעדע האָט באַקומען דאָס שלום־וואָרט דער חבר ליט־וואַק. ער האָט געהאַלטן פאַר זיין חוב צו מעלדן פון דער טריבונע, אז ראַפּעס האָט אַ טעות געהאַט, אז דער רעדנער פאַר אים קומט נישט פון ציוניסטישן לאַגער, נאָר איז אַן אַקטיווער טוער אין „בונד“. ליטוואַקס שלום־וואָרט איז געווען שטאַרק. ער האָט דערקלערט, אז דער „בונד“ האָט אָנ־געהויבן אַרומצונעמען ברייטערע קרייזן פון דער יידישער אַרבעטער־באַ־וועגונג און דאָס האָט געצוונגען דעם „בונד“ אַוועקצושטעלן די נאַציאָ־נאַלע פּראַגע און, נאָך לענגערע באַטראַכטונגען אויף קאַנפּערענצן און צוזאַמענפאַרן, אָנצונעמען דעם באַשלוס פון נאַציאָנאַל־קולטורעלער אויטאָ־נאַמיע. וואָס גרעסערע מאַסן עס וועלן זיך באַהעפטן מיט דעם „בונד“, אַלץ אינטענסיווער וועלן מיר דעם באַשלוסן מוזן אָנפֿילן מיט אינהאַלט. די אינטעליגענץ, וואָס איז נאָך נישט גענוג יידיש, דאַרף זיך גוט אַרײַן־טראַכטן דערין און זיין גרייט די פּראַגע ווי געהעריק אויפּצונעמען.

רעוואָלוציאָנערער באַרג-אַראָפּ און ל. שאַפיראַס דערציילונג „דער צלם“

נאָך אין ווילנע האָבן מיר שוין געפילט, אז דער פּרילינג פון דער רע-
וואָלוציע איז אוועק. די צאָרישע רעגירונג, געשטיצט פון די רעאַקציאָנערע
כוחות אין לאַנד, האָט צוריק געהאַט די גאַנצע מאַכט אין אירע הענט. די
סאָציאַליסטישע באַוועגונג אין לאַנד איז ווידער געוואָרן גרויזאַם פאַר-
פּאָלנט. די ליבעראַלע עלעמענטן זענען פאַרשטומט געוואָרן. די אינטעלי-
גענץ, וואָס איז געווען צוגעשטאַנען צו דער פּראָלעטאַרישער באַוועגונג,
האָט זיך אָפּגערוקט. אַ גרויסער טייל פון די אַרבעטער אַקטיוויסטן האָבן
אויך אָנגעהויבן מער זיך אָפּגעבן מיטן פּערזענלעכן לעבן. אין יענער צייט
האָט אויף מיר געמאַכט אַ באַזונדערס שווערן איינדרוק אַ דערציילונג פון
אַ יידישן שרייבער מיטן נאָמען ל. שאַפיראַ. די דערציילונג הייסט „דער
צלם“. ווי עס ווייזט אויס, האָט דער באַרג-אַראָפּ פון דער רעוואָלוציע דעם
שרייבער שטאַרק צעטרייסלט.

ל. שאַפיראַס דערציילונג שטעלט פאַר, ווי איך האָב פאַרשטאַנען, אַ
טיפּ פון די סאָציאַליסטן-רעוואָלוציאָנערן („עס-ערן“), וואָס איז געווען אַ
מיטגליד אין אַ קאָמיטעט פון אַ גרעסערער שטאָט. דאָס איז דעמאָלט גע-
ווען אַ הויכע מדרגה. דער דאָזיקער מענטש לעבט איבער אַ פּאָגראַם און
ער ווערט דורך די פּאָגראַמישטיקעס געפייניקט ביי זיך אין שטוב. פאַר
זיינע אויגן ווערט זיין מוטער אויסגעטאָן נאַקעט, מען טוט איר אָן די
שוידערלעכסטע עינויים, מען צעקאַטעוועט איר לייב, מען רייסט פּאַסנווייז
אירע גרויע האָר פון קאָפּ און שפּעטער ווערט זי פאַרגוואַלדיקט פון די
ווילדע, צעיושעטע כוליאָנעס. אים אַליין בינדן זיי צו צו דער מוטערס
בעט, ער זאָל דאָס אַלץ צווען, און שפּעטער שניידן זיי אויס אויף זיין
שטערן אַ צלם. ער פּאַלט אַריין אין באַוווסטלאָזיקייט, אָבער ער באַווייזט
נאָך צו הערן דעם ווילדן געלעכטער, מיט וועלכן די כוליאָנעס פאַרלאָזן
זייער הויז. ווען ער דערוואַכט און קומט צו זיך — באַמיט ער זיך צו

www.libtool.com.cn

באפרייען פון די שטריק, מיט וועלכע ער איז צוגעבונדן צום בעט. ער דערזעט אין בעט א נאָגל און מיט גרויס מאַטערניש רייכט ער די שטריק אָן דעם נאָגל, ביז זיי רייסן זיך איבער. דאָן דערזעט ער די מוטער אַ צעהרנעטע, איין אויג איז אויסגערונען, דאָס צווייטע פאַרגאַסן מיט בלוט. ער הייבט אָן צו שרייען: מאַמע! אָבער זי ענטפערט נישט. מער נישט דאָס איינציקע אויג אירס גיט אַ פינקל. רייסט ער אַרויס אַ פיסל פון אַ טיש און גיט דער מוטער אַ זעץ אין אויג. מער האָט דאָס אויג קיין פינקל נישט געגעבן. ער לויפט אַראָפּ אין גאַס. דער פּראָגראַם גייט ווייטער אָן. ער זעט, ווי אַ שייגעץ פון זעכצן יאָר שפּאַלט אַ יידן דעם קאַפּ מיט אַ האַק און דער ייד פאַלט. דער יונגער כוליאָנ טרעט מיט זיין שטיוול אַרויף אויף דעם יידנסם קאַפּ, אָבער אין דעם אויגנבליק באַווייזט זיך אַ מיטגליד פון זעלבסטשוץ — אַ יונגער, אַ בלאַסער, מיט ברילן — און ער שיסט צום יונגן כוליאָנ. ער טרעפט אָבער נישט. דער יונגער כוליאָנ פאַרלאָזט די גאַס און ער לויפט אַריין אין הויף. דער יונגערמאַן פון זעלבסטשוץ נאָך אים. ווען דער מאַן מיטן אויסגעשנימענעם צלם אויפן שמערן קומט אויך אַהין אַריין, זעט ער, ווי דער יונגער כוליאָנ שטייט אָנגעשפּאַרט אָן אַ וואַנט, זיין אויסזען — גרין, די אויגן — אַרויסגעזעצט פון קאַפּ, און ער ציטערט אינגאַנצן. אים קעגנאיבער שטייט דער בחור פון זעלבסט- שוץ מיטן אָנגעלאָדענעם רעוואָלווער, אָבער ווען דער בחור זעט דעם כור- לייגאַנס צעשראָקנקייט, נעמט ער אַרויס דעם רעוואָלווער, שמעלט אים צו צום אייגענעם קאַפּ און דערשיסט זיך. דער כוליאָנ ווערט צעטומלט, בייגט זיך אַראָפּ צו דעם געשאַסענעם, אָבער באַלד שפּרייזט ער אַריבער איבער דעם געשאַסענעם קערפּער און אַנטלויפט. דער מאַן מיטן צלם, דער נעכ- טיקער רעוואָלוציאָנער, גיט אים, דעם דערשאַסענעם, אַ בריק מיטן פּוס און גייט אַוועק. נישט איבערטראַכטנדיק, גייט ער אַוועק צו יענעם הויז, וווּ די רעוואָלוציאָנערן האָבן געהאַט זייער געהיימע קוואַרטיר. דאָרטן האָט געווינט דאָס איינציקע מיידל פון קאָמיטעט — אַ זעלטענע געשטאַלט, מיט גרויסן און עכטן אידעאַליזם — וועלכע איז געווען פאַרליכט אין דעם מאַן מיטן צלם. ער קלאַפט אָן לויטן געהיימען פאַראַל, די טיר עפנט זיך און דאָס מיידל דערזעט אים אין דעם שרעקלעכן צושטאַנד. זי בלייבט אַ רגע שטיין ווי פאַרגליווערט, קומט אָבער גיך צו זיך, נעמט אים אָן פאַר דער האַנט, זעצט אים אַוועק אויף אַ שטול און זי אַליין אים קעגנ- איבער. דאָס מיידל בעט אים דערציילן, וואָס עס איז פאַרגעקומען מיט אים. ער דערציילט וועגן אַלץ מיט אַ רואיקן טאָן. דאָס מיידל באַהאַלט דאָס פנים

אין אירע הענט און צעוויינט זיך. שפעטער פרענט זי אים: „און א באשלוס האסטו שוין אָנגענומען?“ אין ערשטן מאָמענט געדענקט ער נאָרנישט, אָבער שפעטער דערמאָנט ער זיך, אז עס האַנדלט זיך וועגן זייער ליבע. שטעלט ער זיך אויף רואיק, נעמט זי אָן ביי דער האַנט און פירט זי צי צום בעט, וואַרפט זי אַהין אַרײַן, פונקט אזוי ווי די כוליאָנעס האָבן ערשט נישט לאַנג זײַן מאַמען אַרײַנגעוואָרפן, ער פאַרנוואַלדיקט זי מיט אַלע ברור טאַלימעטן, אזוי ווי די כוליאָנעס האָבן געטאָן צו זײַן מאַמען. שפעטער דערשטיקט ער זי און גײט אַוועק פון הויז.

ווען איך האָב די דאָזיקע דערצײלונג דעמאָלט איבערגעליענט, בין איך געווען אין אַ נואַלדיקער אויפֿרעגונג און האָב אָפּגעמאַכט ביי זיך זורכצופירן אַ שמועס וועגן דער דערצײלונג מיט פאַרשידענע גרופּעס פון אונזער באַוועגונג. איך האָב זיך אויף די אַלע שמועסן באַמיט אַראָפּצורײַסן דעם שרייבער פון דער דערצײלונג פאַרן שילדערן אַ רעוואָלוציאָנער דורך דער געשטאַלט פון אַן אינטעליגענט, וועלכן די פּאָגראַמען אין רוסלאַנד האָבן אזוי שטאַרק צערודערט, אַז נישט בלויז שרייט ער, אַז זײַנע געטער זענען צעבראַכן, נאָר ער זעט דעם גאַנצן, העלדיש, זעלבסטשוץ דורך עפעס אַן אויסגעטראַכטן ווייכן, צעקראַכענעם יוגנמאַן, וואָס אָנשטאַט צו טויטן דעם מערדער פון דעם יידן, קריגט ער אויף אים רחמנות און שישט נאָר זיך אַלײַן. 5. שאַפיראַ האָט נישט געזען די הונדערטער זעלבסטשוץ־מיטגלידער, וואָס האָבן זיך געשלאָגן אויף לעבן און טויט. דער העלד פון זײַן דערצײער לונג, ווען ער קומט אַראָפּ אין גאַס — ניסט ער נישט אויס זײַן נקמה־דורשט קעגן די כוליאָנעס, וואָס ווילדעווען נאָך, נאָר ער באַפאַלט אַן איר דעאַליסטישע, איבערגעגעבענע סאַציאַליסטיקע, פאַרנוואַלדיקט זי אויף אַ ברוטאַלן אופן און דערמאָרדעט זי.

איידער איך האָב זיך איצט געזעצט באַשרײַבן דעם עפיזאָד, וואָס האָט מיך דעמאָלט אזוי דערשיטערט, האָב איך נאָכגעזוכט, ווי אזוי די קריטיק פון יענער צײַט האָט זיך באַצויגן צו דער דאָזיקער דערצײלונג. איך האָב געפונען אין „נייעם לעבן“, וואָס איז דעמאָלט דערשינען אין אַמעריקע, אין העפט נומער 7, דעם אַרטיקל פון ד״ר חיים זשיטלאָווסקי, וועלכער האָט געלויבט 5. שאַפיראַן פאַרן קוראַזש, וואָס ער האָט אַרויסגעוויזן מיטן אָנ־שרײַבן די דערצײלונג און מיטן אַוועקשטעלן די צלם־פראַגע. דאַקעגן האָט ש. אַניסקי אינם זעלבן „נייעם לעבן“, העפט נומער 10, געשריבן: „איך זע פון זײַן (5. שאַפיראַס) זײַט נאָר נישט קײַן באַזונדערן קוראַזש: אָנ־פאַלן איצט אויף אונזער איבערגעגעבענקײַט צו דער רעוואָלוציע — נאָר פּוילער טוט עס איצט נישט“...

איך ווער א חתן און גיי מיט דער כלה אין טורמע אריין.

אין לאָדזש, ווי אין אלע שטעט, איז די רעוואָלוציאָנערע כוואָליע אָפֿ־נעפּאַלן. די אַרבעט איז געפירט געוואָרן דורך די פּאַריינען און קולטור־אינס־טיטוציעס, וואָס האָבן דורכגעפירט פּאַרלעוונגען אויף ליטעראַרישע און גע־זעלשאַפטלעכע טעמעס. די רעפּערענטן זענען אין גרעסטן טייל געווען אונז־רע חברים אָדער סימפּאַטיקער. צו רעדן אויף ליטעראַרישע טעמעס האָבן מיר איינגעלאָרן מענטשן, וואָס אויב זיי זענען אָפילו געווען ווייט פון אונז, זענען זיי אָבער נישט געווען קיין קעגנער. איך האָב געאַרבעט זייער אַקטיוו, אָבער ס'איז ביי מיר אין יענער צייט פּאַרגעקומען אַ געוויסע גע־שעעניש, וועלכע האָט מיך פּערזענלעך אַביסל אָפּגעריסן פון מיין אַקטיו־וויטעט. די געשיכטע איז פּאַלאַנדיקע:

איך האָב זיך צופּעליק דערוויסט, אַז פון דעם שידוך צווישן הענעך קאָך און יענטע מאַנאַט איז גאַרנישט געוואָרן. האָט מיר געגעבן אַ בלייז אין מוח אַ געדאַנק, אַז דאָס מיידל דאַרף ווערן מיינע. איך האָב דאָס באַלד געזאָגט איר שוואַגער, שיעלע פּרעסמאַן, אַן אַקטיוון בונדיסט, און ער האָט שוין אַראַנזשירט, אַז צו מאַרגנס זאָלן מיר זיך טרעפן ביי אים אין שטוב. ווען איך האָב זי צו מאַרגנס ווידער געטראָפּן, איז זי אין מיינע אויגן גע־ווען נאָך שענער, ווי דאָן, ווען איך האָב זיך מיט איר דעם לעצטן מאָל געזעגנט מיט צוויי יאָר צוריק. מיר האָבן אָנגעהויבן אַרומצוגיין. זאָגן, אַז זי איז געווען באַגייסטערט פאַר מיר, וואָלט איך נישט געזאָגט. קען זיין, אַז אויף איר האָט געווירקט דאָס, וואָס איך בין געווען אַן אַקטיווער טוער. דערביי בין איך געווען אַ שעמעוודיקער. זאָגן אַ מיידל, אַז איך האָב זי ליב, איז מיר געווען זייער שווער. אָבער דאָך איז עס געשען. זי האָט מיר אויף מיין דערקלערונג נישט געענטפּערט מיט קיין קלאָרן „יאָ“, נאָר געזאָגט: „רעד מיט מיין טאַטן. ער ווייסט, אַז דו ביסט אַ בונדיסט; אַז ער האָט נישט ליב די „אהדות“, ווייסטו פונקט אַזוי ווי איך. ווער פּריער פּאַרטיק מיט מיין טאַטן“...

איך האָב געהאַט דעם איינדרוק, אז דאָס איז ביי איר געווען בלויז אַ תירוץ: דער טאַטע וויל נישט, קען זי נישט גיין קעגן טאַטן... איך האָב זיך אָבער אָנגענומען מיט כוח און אין איינעם אַ שבת-צורנאַכטס, ווען איך בין אזוי געזעסן אין שטוב ביי אירע עלטערן און געשמוסט, האָב איך מיט אַמאָל אַ זאָג געטאָן צו איר פּאָטער:

— ר' קלמן, איך האָב מיט אייך וואָס צו רעדן, אָבער נאָר ביי אַ גלעזל ביר.

ר' קלמן האָט זיך אויפגעהויבן און איז מיט מיר אַרײַן אין אַ שענס קעגנאיבער זיין הויז. און ווי נאָר מען האָט זיך אַוועקגעזעצט ביי אַ גלעזל ביר, בין איך אַרויס מיט קלאָרע דיבורים:

— ר' קלמן — האָב איך צו אים געזאָגט — איך האָב ליב אייער טאַכטער, אָבער זי שעמט זיך צו רעדן מיט אייך וועגן דעם. האָט זי מיך געבעטן, איך זאָל רעדן מיט אייך. אז איך וועל זיין אַ גוטער מאַן, מענט איר זיכער זיין; ביי יידן גייט אַרום אַ שפּריכוואָרט, „אז מען האָט ליב דאָס ווייב, האָט מען ליב די גאַנצע משפּחה.“ וועגן יחוס האָט איר אויך נישט לאַנג צו קלערן, מיר דאַכט, אז איר ווייסט, פון וואָס פאַר אַ היים איך שטאַם, און טאַמער ווייסט איר נישט, קענט איר זיך נאָכפרעגן. מען האָט געטרונקען אַ צווייט און אַ דריט גלעזל ביר. ענדלעך האָט ר' קלמן צו מיר געזאָגט:

— הער זיך איין, אפּריס-אַליעזר! דו געפעלסט מיר, איך האַלט דיך נישט פאַר קיין נאַרישן בחור. דאָס, וואָס דו געהערסט צו „אחרות“, גע-פעלט מיר נישט. אָבער אז איר ביידע געפעלט זיך איינער דעם אַנדערן און איר האָט זיך ליב, וועל איך געבן מיין ברכה אויף דעם שידוך. מען האָט געטרונקען נאָך אַ גלעזל ביר און זיך געוונטשן, ס'זאָל זיין מיט מזל.

מיין מיידל האָט געוואַרט מיט אומגערולד. ווען זי האָט דערהערט דעם רעזולטאַט פון אונזער געשפרעך, האָט זיך באַוויזן אַ רויטקייט אויף איר פנים און פון די אויגן האָט אַ שטראַל געטאָן אַ צופרידנקייט, וואָס אויף דעם האָב איך זיך נישט געריכט. פון יענעם אָוונט אָן האָבן מיר זיך שוין ביידע באַטראַכט ווי חתן-כלה. עס האָט נישט לאַנג געדויערט, ווי מיין מיידלס עלטערן האָבן פאַרבעטן צו זיך מייע עלטערן. איך גיב איבער מייע עלטערן, אז זיי זענען פאַרבעטן אויף שבת צו ר' קאַלמע מאַנאַט. מייע עלטערן, באַזונדערס מיין טאַטע, שטעלט אָן אויף מיר זיין בליק, וואָס דריקט אויס פאַרווונדערונג, און ער פרעגט מיך: „ווער איז דער ר'“

קאלמע מאַנאַט, און וואָס איז די סיבה, וואָס ער פאַרבעט דוין טאַטע-מאַמע צו זיך?" איך דערצייל מיין טאַטן זייער פאַרשעמט, כאַטש איך בין שוין געווען אַ דעראַוואַקסענער זעלבסטשטענדיקער בחור, אז איך האָב זיך באַ-קענט מיט ר' קאַלמעס טאַכטער, זייער אַ שיין און קלוג מיידל. זי געפעלט מיר און ווייזט אויס, אז איך געפעל איר אויך. האָב איך גערעדט מיט אירע עלטערן און זיי האָבן מסכים געווען. אָבער זיי ווילן זיך טרעפן מיט מייע עלטערן — האָבן זיי מיך געבעטן, אז איך זאָל אייך איבערגעבן, אז איר ווערט פאַרבעטן אויף שבת צו זיי.

מיין טאַטע האָט זיך אַביסל פאַרטראַכט און געזאָגט צו מיר: „אפרים-אליעזר! מילא דו ביסט אַוועק אויף אַנדערע דרכים, וואָס מיר האָבן פון דעם גרויס צער און דו האַסט גרויסע צרות דערפון, האָבן מיר קיין עצה נישט. אָבער דו ווייסט, אז וואָס אַנבאַלאַנגט שידוכים מיט קינדער — האָט זיך ביי אונז געפירט ווי אין אַלע יידישע פאַמיליעס“.

זאָג איך צום טאַטן, „הער מיך אויס: זאָלן מיר טאַקע אַ קוק געבן, וואָס ס'איז פאַרגעקומען אין אונזער שטוב. מיין עלטסטער שוועסטער האַסטו געוואָלט געבן פאַר אַ חתן — לייזערן, אַ בחור טאַקע אַ גרויסער לערנער, אָבער אַ בלינדער אויף איין אויג, געגאַנגען אָפּגעריסן און אָפּגע-שליסן, געגעסן טעג ביי די נכירים פון קאָזשעניצער שטיבל; פרייטיק איז ער אַרויסגעגאַנגען פאַרקויפן „קאָשעלקעס“ (געפלאַכטענע קייבערלעך), ער זאָל האָבן עטלעכע קאַפּיקעס אין טאַש. דו ווייסט, אז חנה-פייגע איז אַ פרומע יידישע טאַכטער, אָבער זי האָט אים נישט געוואָלט. זי האָט מאַנאַטן לאַנג געוויינט און דו האַסט זי געוואָלט נייטן, אז זי זאָל מיט אים חתונה האָבן. האַסט נישט אויסגעפירט. איר לעבן האַסטו שוין אויף אייביק פאַרביטערט. מיין עלטערער ברודער האָט אויך נישט געוואָלט חתונה האָבן מיט דער ווע-מען דו האַסט געוואָלט. ער האָט דיך יאָ געפאַלגט, אָבער ער האָט דאָס דיר נישט מוחל געווען. דו ווייסט, וואָס איך בין? דאַרפסט זיין גליקלעך, וואָס איך האָב געפונען אַ מיידל, וואָס געפעלט מיר און קומט פון אַ שיינער משפחה. ר' קאַלמע איז אַן אַדנטלעכער פרומער ייד. אַנשטאַט זיין צופרידן, קלערסטו נאָך“.

איך ווייס נישט, צי מיין טאַטע האָט מייע רייד פאַרנומען, אָבער ער האָט מיר געזאָגט: „מאַרגן גיב איך דיר אַ תשובה“. צו מאַרגנס האָט ער מיר געזאָגט: „ענטפער ר' קלמען, אז איך מיט דער מאַמען קומען אין דער אָפּגערעדטער שעה“.

די מחותנים זענען איינע די אנדערע זייער געפעלן געוואָרן און מען האָט אָפּגערעדט, ווען צו שרייבן תנאים. מיר זענען געוואָרן חתן-כלה אויך פאַר דער וועלט.

איצט האָב איך שוין געאַרבעט מיט אַ רואיקן קאָפּ, אָבער מיין מוזל איז דאָך נישט געווען צו גוט. דאָס איז געווען אין איינער אַ נאַכט אין 1910. ווען איך בין געשמאַק געשלאָפּן, איז אָנגעקומען פּאַליציי, געהייסן מיר אויפשטיין, דורכגעפירט אַ רעוויזיע אין שטוב און מיך אַוועקגעפירט אין אַוטשאַטמאַס. אין דער פרי האָט מיין יינגערער ברודער מיר געבראַכט עסן און דערציילט, אַז מיין מיידל מיט איר יינגערער שוועסטער זענען אויך אַרעסטירט געוואָרן. שפעטער האָט מען מיך אָפּגעפירט צום זשאַנ-דאַרמסקי נאַטשאַלניק. ווען איך בין אַריין אין טויער — דאָס איז געווען אויף פּאַנסקע 1 — האָט איך דערזען מיין מחותן. דאָס פנים בלאַס און צערשאַקן. פון אים האָב איך זיך דערוווסט, אַז יענע מיט הינדען זענען שוין געווען אויבן. אין זשאַנדאַרמערע האָט מען מיר געשטעלט פּאַרשיי-דענע פּראַנגן, אָבער גאָר באַזונדערס האָט דער זשאַנדאַרמסקי נאַטשאַלניק מיך געפּאַרשט, נאָך וואָס איך בין געפּאַרן קיין ווילנע און וואָס איך האָב דאָרט געטאָן. פון דער זשאַנדאַרמערע האָט מען מיך אָפּגעפירט אין טור-מע, וואָס האָט זיך געפונען אויף מילטשע נאַס. מיין מיידל מיט איר שוועסטער האָט מען אַוועקגעפירט אין טורמע אויף דלונע נאַס.

עס האָט זיך אַרויסגעוויזן, אַז געקומען איז מען נאָך מיין מיידל, יענע מען, און גלייך אין שטוב נאָך האָט מען זי געפרעגט, צי איך בין איר חתן. זי האָט געענטפערט: „ניין“ און געוויזן אַ פּאַטאַגראַפיע, וווּ זי איז געשטאַנען מיט איר חתן, וואָס האָט זיך געפונען אין אַמעריקע. האָבן זיי דעמאָלט אָנגענומען איר יינגערע שוועסטער פאַר מיין כלה. דער רעזולטאַט איז געווען, אַז מיין מיידל איז אָפּגעזעסן אין טורמע דריי וואָכן און די שוועסטער אירע — גאַנצע דריי מאָנאַטן. אַזוי גוט ווי איך.

אַז מיר זענען באַפרייט געוואָרן, האָבן מיר באַלד אָנגעהויבן צו טראַכטן פון אונזער חתונה. מיין מיידלס עלטערן האָבן געוואָלט דווקא אַ נרויסע חתונה. אַזאַ זאָך האָט זיך נישט געמאַכט אַזוי לייכט, ווייל קיין גבירים זענען זיי נישט געווען.

מיר גרייטן זיך איבערצונעמען א מיטינג פון ס. ס. (ציוניסטן-סאציאליסטן).

ס'איז געווען אין 1909 אדער 1910. די ס. ס. אין לאַדזש ווילן אויס-
נוצן דעם באַרגאַראַפּ פון דער רעוואָלוציאַנערער אַרבעטער-באַוועגונג און
געווינען דעם אַרבעטער פאַרן ציוניסטישן סאָציאַליזם. צו דעם צוועק האָבן
זיי איינגעקאָרדנט אַ פאַרזאַמלונג אין דעם ענגלישן זאַל אויף פּאַסאַזש שולץ.
אין לאַדזש האָבן זיי געהאַט אַ נעבעכדיקע באַוועגונג, האָבן זיי באַשלאָסן
אַראָפּצוברענגען זייער „לאַסאַל“. אזוי ווי דער „בונד“ האָט געהאַט זיין
„לאַסאַל“ — ברוך טשאַרני, אזוי האָבן אויך די ס. ס. געהאַט זייערן אַ
„לאַסאַל“ — אהרן סינגאַלעווסקי. ער איז געווען אַ פּרעכטיקער רעדנער.

איך האָב דעמאָלט פאַרגעשלאָגן דעם קאָמיטעט פון „בונד“, אז מיר
זאָלן שטילערהייט רופן צו דער פאַרזאַמלונג, און איבערנעמען די פאַרזאַמ-
לונג. מיר האָבן דעמאָלט געהאַט צוויי גוטע בונדישע טוער אין לאַדזש,
פרומקין און טיומין. הגם זיי האָבן זיך קעגנגעשטעלט, דאָך איז מיין פאַר-
שלאָג אָנגענומען געוואָרן. דאָן איז אויפגעקומען די פּראַגע, ווער זאָל זיין
דער אָפּאַנענט. מיר האָבן געוואָלט, אז פרומקין זאָל זיין דער אָפּאַנענט,
אַבער ער און אויך טיומין האָבן זיך אָפּגעזאַגט. דער גורל איז געפאַלן אויף
מיר. אַבער איך האָב דאָס אָנגענומען מיט אַ תנאי, אז די צוויי חברים זאָלן
קומען צוזאַם מיטינג, און אויב ס'וועט זיך דאָרט פונאַנדערוויקלען אַ בריי-
טע דיסקוסיע, זאָלן זיי זיך אויך פאַרשרייבן צום וואָרט.

די פאַרזאַמלונג איז פאַרגעקומען און די לאַדזשער טוער פון ס. ס.
האָבן געזען, אז די בונדיסטן מאַכן פול דעם זאַל. אהרן סינגאַלעווסקי האָט
געהאַלטן אַ שיינע רעדע מיט גרויס ענטוויאַזם. דער ערשטער צו ענטפערן
האָב איך באַקומען דאָס וואָרט. איך מוז זיך מודה זיין, אז איך האָב
געהאַט די טרעמע. איך, אַ זאָקסמאַכער, שטעל זיך אָפּאַנירן דעם „לאַסאַל“
פון ס. ס. אַבער ווען איך בין אַריין אין טראַנס פון דער רעדע, האָב איך
געפרוווט צענלידערן די טעאָריע פון ס. ס. און אַביסל אָפּגעלאַכט פון זיי.

א פ ר י ס ל . ז ע ל ח א נ א ו ו י ט ש

www.libtool.com.cn

ס'איז דערנאנגען דערצו, אז סינגאלאווסקי האָט געגעבן אַ געשריי: „דער
בחור רעדט דאָך נאָך מיט דער שפראַך פון 1905!“ שפעטער האָבן נאָך גע-
רעדט פרומקין און טיומין און נאָך זייערע רעדעס האָבן מיר באַשלאָסן צו
רופן די חברים פאַרלאָזן דעם זאַל. זיי האָבן אונז געפאַלגט אזוי, אז די
ס. ס. זענען געבליבן בלויז מיט עטלעכע מנינים פון זייערע אָנהענגער.

געהיים-אגענטן יאָגן זיך נאָך מיר און איך שריי: „מאמע“

בלויז דריי מאָנאטן זענען אוועק, ווי איך מיט מיין מיידלס שוועסטער זענען באַפרייט געוואָרן, ווי אין איינעם אַ פרייטאָג פאַרטאָג, ווען מיר זענען נאָך אלע געשלאָפן, האָט מען ווידער אַמאָל געקלאַפּט ביי אונז איז טיר מיר האָבן דערשראָקענע געעפנט די טיר — ערשט מיין מיידל האָט עס געקלאַפּט. וואָס איז? הינדע, איר שוועסטער, איז די נאַכט אַרעסטירט געוואָרן. דאָס געוויין פון טאַטע-מאַמע גייט ביזן הימל אַרויף. ערשטנס, האַלטן זיי עס פאַר אַ גרויסער שאַנד. צווייטנס, האָבן זיי מורא, אַז די קונים וועלן פון זיי צוליב דעם אוועקגיין (זיי האָבן געהאַט אַ בשמיס-געוועלבל); מען אַרעסטירט כּסדר זייערע מעכטער — וועלן זאָגן די קונים, „פונדעסטוועגן — האָט מיין מיידל ווייטער דערציילט — האָט דער טאַטע מיך געיאָגט, איך זאָל וואָס פריער דאָ אַהער קומען און זען, וואָס ס'איז מיט דיר, אַפריס-אַליעזר“.

דער צווייטער אַרעסט פון מיין מיידלס שוועסטער האָט מיך זייער פאַר-וונדערט. זי איז דאָך געווען אַ הימישע באַלעבאַטישע טאַכטער, זי האָט נישט געוואוסט פון קיין שום באַוועגונג, זי איז געווען אַ פאַרקויפּערין ביים טאַטן אין געוועלבל. זי האָט אַפילו קיין חברים און חברטעס נישט געהאַט. מיר איז אויך געווען אַ וונדער, וואָס מען האָט מיך נישט אַרעסטירט. האָב איך באַשלאָסן אַ געוויסע צייט נישט צו נעכטיקן אין דער היים. די עלטערן האָבן איך געזאָגט פאַרן אוועקגיין, אַז אין אָונט, צו דעם שבתדיקן מאָל-צייט, וועל איך קומען צוריק.

אין אָונט, ווי איך דערנענטער זיך אַזוי צו אונזער הויז אויף פראַנץ צישקאַנער 23, שטייען צוויי קריסטן קעגנאַיבער און זיי הייסן מיר זיך אַפּשטעלן. הער איך זיי נישט און איך לויף אַריין אין הויז צו אונז. די צוויי געהיים-אגענטן נאָך מיר, ביידע מיט רעוואָלווערן און די הענט. איך פאַרליר דעם אַטעם, פאַל אַנידער און מיט די לעצטע כּוחות גיב איך אַ געשריי: „מאמע, מען כאַפּט מיך!“ זיי האָבן מיך טאַקע געכאַפּט און מיך

גלייך אוועקגעפירט צום זשאנדארמסקי נאטשאַלניק. דאָרט האָב איך געטראָפן מיין מיידלס שוועסטער — הינדע. מען האָט זי אַרײַנגערופן אויף אַ פאַר-הער און זי אָפּגעהאַלטן אַ שעה צײַט. ענדלעך איז זי אַרױסגעקומען און מיר דערציילט מיט גרויס כּוּד, אַז זי איז פּרױ. אַזױ ווי זי האָט געטראַכט, אַז מען וועט זי ווידער שיקן אין טורמע, האָט זי געהאַט מיטגענומען מיט זיך אַ קישן, אַ לײלעך, זײַף, אַ צאַן-בערשטל און פּראָשעק צו די צײַן. זאָגט זי צו מיר: „אַזױ ווי דו האָסט גאַרנישט, איז טאַמער פירט מען דײך אַוועק אין טורמע, לאָז איך דאָס אַלץ איבער פאַר דיר. און אויב דו וועסט זײַן אַזױ מזלדיק ווי איך, וועסטו אַרײַנגײן צו אונז מיט דעם פּעקל“. איך האָב טאַקע אַזאַ מזל נישט געהאַט. מען האָט מיך ווידער אַוועקגעפירט אין טור-מע אויף מילטשע גאַס, וווּ איך בין ווידער אָפּגעזעסן דריי מאָנאַטן.

אַבער דאָס איצטיקע זיצן איז מיר פיל לײכטער געווען ווי יעדעס אַנ-דער זיצן מײַנס. צוואַמען מיט מיין מיידל האָט געאַרבעט אין דער פאַבריק אַ קריסטין, וואָס האָט געווױנט לעבן דער טורמע. זי האָט געהאַט אין הויז בײַ זיך אַ באַלקאָן, פון וואָנען מען האָט געקענט זען, ווי די אַרעסטירטע גײען איבערן הויף פון טורמע אויפן קלײנעם שפּאַציר. מיין מיידל האָט דערציילט דער אַרבעטערײַן, אַז איר חתן זיצט אין טורמע און געבעטן זי לאָזן יעדן זונטאַג, ווען זי איז פּרױ פון דער אַרבעט קומען צו איר און זיך אַוועקזעצן אויפן באַלקאָן צו קענען מיך זען. אַזױ איז טאַקע געווען. יעדן זונטאַג, ווען איך בין אַרױסגעלאָזט געוואָרן אויפן שפּאַציר, איז מיין מיידל געזעסן און געקוקט אויף מיר פון באַלקאָן. פאַרשטייט זיך, אַז קײן שום באַוועגונג האָבן מיר אײַנער צום אַנדערן נישט געמאַכט, כּדי עס זאָל נישט פאַלן קײן חשד אויף אונז. אין יענע זונטאַגדיקע פּרימאַרגנס האָב איך זיך געפילט גליקלעך. זי איז געווען שײַן, אָנגעמאַן סאַליר, אָבער מיט געשמאַק. שפּאַצירן גײען די אַרעסטאַנטן געוויינטלעך אַרום אין אַ ראָד. ווען איך פלעג קומען צום פונקט, וואָס אַנטקעגנאיבער איר, פלעג איך אינסטיינמיוו אויפהײבן די אויגן, און יעדן מאָל, וואָס מיין בליק איז געפאַלן אויף איר, האָב איך אין האַרצן תּפילה געטאָן, אַז איך זאָל אין קורצן באַפּרײט ווערן און זי טרעפן געזונטערהײט. יעדע וואָך האָט זי מיט מיר געהאַט אַ „ווידזע-ניע“ — פלעגט מיך קומען באַזוכן אין טורמע. איין מאָל איז בעת דעם פאַרגעקומען פאַלגנדיקער קורײַז: דעם טורמע-נאַטשאַלניק האָט מיין מיידל אָנגעגעבן, אַז זי איז מיין כּלה. איין מאָל איז צו דער טורמע געקומען אַן אַנדער מיידל, וואָס האָט אויך געוואָלט האָבן אַ זעאונג מיט מיר. דער נאַ-טשאַלניק פון טורמע האָט זי דאַן געפּרעגט: „וואָס איז ער דײַנער?“ דאָס

מידל האָט געענטפערט, אַז זי איז מיין כלה. האָט דער נאַטשאַלניק ביי איר געפרעגט: „וויפיל כלהס האָט ער דער זעלמאַנאוויטש? אָט איז נאָר וואָס אַוועקגעגאַנגען זיין כלה, וואָס האָט מיט אים געהאַט אַ זעאונג.“ און געשען איז אָט וואָס. די חברטע פערל פון ווילנע האָט דערהערט, אַז איך בין אַרעסטירט, איז זי גלייך געקומען צו פאָרן קיין לאָדזש און זיך באַמיט צו קריגן אַ זעאונג מיט מיר אין טורמע. קיין דערלויבעניש צו זען זיך מיט מיר האָט מען איר נישט געגעבן. זי האָט מיר אָבער אַריינגעשיקט אַ פעקל און אַהין אַריינגעלייגט אַ צעטעלע. פון דעם צעטעלע בין איך דער-גאַנגען די גאַנצע געשיכטע.

אין טורמע איז אין יענער צייט געזעסן דער קליינער יאַנקעלע (יאַנ-קעלע וועקסלער). איך בין געזעסן מיט אים אין איין קאַמער און בין גע-ווען דערפון זייער צופרידן, ווייל איך האָב אים ליב געהאַט. ווען איך בין באַפרייט געוואָרן, האָב איך מיט מיין מידל אָנגעהויבן רעדן, אַז מען דאַרף מאַכן די חתונה און אַז באַלד נאָך דער חתונה זאָלן מיר ביידע אַוועקפאָרן אויף צוויי אָדער דריי יאָר קיין אויסלאַנד, כדי די זשאַנדאַרמעריע זאָל אַביסל פאַרגעסן אָן מיר. און עס האָט לאַנג נישט געדויערט. אונזער חתונה איז געווען אַ גרויסע און פייערלעכע. העכער ווי דריי הונדערט איינגעלאַדענע געסט זענען געקומען. אין אַכט טעג אַרום זענען מיר ביידע אָפגעפאָרן קיין דייטשלאַנד אין געראַדוויז (אַ באַדייטנ-דיקע טעקסטיל-שטאָט אין דרום-דייטשלאַנד). אַן אויסלענדישן פּאַס האָבן מיר זיך צוגעגרייט פריער. מיין פרוי האָט מיטגענומען דריי הונדערט רובל אין גאָלד-שטיקלעך. מיר האָבן דעמאָלט געהאַט אַ גאַנצן חבר מוציק (עס זענען געווען אין לאָדזש צוויי מוציקס: איינער אין 1904 — דאָס איז גע-ווען אַטראַן, דער זעלבער, אויף וועמענס נאָמען עס איז דאָס יידישע קול-טורהוויז אין ניו-יאָרק; דער צווייטער איז געווען פון 1908. ער האָט גע-שטאַמט פון וויניצע, קיעווער גובערניע. לויט זיין ריכטיקן נאָמען האָט ער געהייסן גאָראַכאָוו. מוציק איז געווען זיין פאַרטיי-נאָמען). ער איז מיט אונז מיטגעפאָרן ביז דער גרענעץ. אין קאַליש זענען מיר אַריין אין אַ האָטעל און אַ סך געטרונקען, ווייל עס איז אונז געווען ביטער צו פאַרלאָזן לאָדזש. וועלכע מיר האָבן אזוי ליב געהאַט.

אין קאלטן דייטשלאַנד.

מיין פרוי איז א גוטע שטאָפּערין, דאָס איז א באַזונדערער פרויען-צווייג אינם טעקסטיל-פּאַך. אויב אַ וועבער האָט פּאַרזען, אז אַ פּאַדעם האָט זיך אָפּגעריסן און ס'פּעלט אַ פּאַדעם אין דעם שטאָף — דאַרף עס די שטאָף-פּערין אַרײַננייען. אזוי ווי געראַ איז געווען אַ טעקסטיל-שטאָט, האָט מיין פרוי גלייך באַקומען אַרבעט אין אַ גרויסער פּאַבריק, וווּ ס'האָבן געאַרבעט טויזנטער אַרבעטער. בלויז שטאָפּערײַנס איז דאָרט געווען העכער ווי דריי הונדערט. דאָס שטעטל איז געווען אַ שייַנס, האָט פּאַרמאַנט אַ סך פּאַבריקן און אויך אַ סך ביימער און גרינס. מיר האָבן באַלד באַקומען אַ דירה פון צוויי צימערן מיט אַ קיך. מעבל האָבן מיר גענומען אויף אויסצוצאָלן, ווייל מיר האָבן נישט געוואָלט אויסגעבן די עטלעכע הונדערט רובל, וואָס מיר האָבן פּאַרמאַנט, וואָרעם מיר האָבן נישט געוויסט, ווען איך וועל קריגן אַרבעט. דער פּאַרדינסט פון מיין פרוי איז נישט געווען גענוג אויף עסן, דירה און באַלייכטונג. וועגן באַקליידונג האָבן מיר דערווייל נישט געדאַרפט זאָרען. מיר האָבן זיך באַקליידט פאַרן אַוועקפאַרן.

מיין פּלאַן איז געווען — זיך אויסלערנען ווערן אַ וועבער. אָבער דאָס איז געווען נישט אזוי איינפאַך, מען האָט באַדאַרפט קריגן אַ פּאַבריק, וווּ מען זאָל דיך וועלן אַרײַנגעמען צו לערנען דעם פּאַך. די פּאַבריקן פלעגן אָבן הייבן אַרבעטן זיבן אַזײַגער אין דער פרי. אַרבעטלאָזע און אַרבעט־זוכער האָבן באַדאַרפט קומען פאַר זיבן אין דער פרי אין דער פּאַבריק־געביידע. ווען די פּאַבריק האָט אָנגעהויבן צו אַרבעטן, פלעגט אַרויסקומען דער מיט־טער (פּאַרמאַן) איבערקוקן אַלע אַרבעטער, און אז ער האָט דערזען אַ הויכן, געזונטן, שטאַרקן מאַן, פלעגט ער אַזײַגעם צונעמען צו דער אַרבעט. ווען איך בין אזוי געשטאַנען צווישן די הויכע געזונטע דייטשן, האָב איך אויס־געזען קעגן זיי ווי אַ ליליפוט — דאָר און קליין. צו דעם האָב איך נאָך גע־האַט אַ בערדל, שײַן פּאַרשױרן. קיין אַרבעטער האָבן דעמאָלט אין דייטש־לאַנד קיין בערד נישט געטראָגן. בערד האָבן געטראָגן די פּאַרמאַנטלעכע, די

רייכע און בכלל אָנגעזעענע לייט. דערצו נאָך בין איך געווען אַזעלכער, וואָס האָט געוואָלט זיך ערשט אָנהייבן צו לערנען דעם פּאָך. פּלעג איך אזוי וואָך־אין וואָך־אויס, ווי יעדער אַרבעטער אויפשטיין זעקס אין דער פּרי און האַלב נאָך זעקס בין איך שוין געשטאַנען יעדן טאָג אין אַן אַנדער פּאַכריס־געביידע. די חברים האָבן מיר געזאָגט, אַז איינע פּון די מניעות צו קריגן אַרבעט איז — „וואָס איך טראָג אַ באָרד“. בין איך אַוועק צום פּריזירער און זיך געלאָזט אַראָפּנעמען די באָרד. אַז מײן ווייבל איז געקומען פּון דער אַרבעט, האָט זי איר מאַן נישט דערקענט. ענדלעך האָב איך דאָך געקראָגן אַרבעט און גלייך אָנגעהויבן צו פּאַרדינען. און אזוי אַרום, פּון ביידנס פּאַרדינסטן, האָבן מיר געהאַט אויף אַ שיין לעבן.

ביי דער געלעגנהייט איז אינטערעסאַנט צו דעריילן, ווי גוט דער פּאָך־לייזשעפּיאָנאַזש אין דייטשלאַנד איז געווען אַראַנזשירט. אין איינעם אַ טאָג, ווען איך האָב נאָך נישט געאַרבעט, קומט צו מיר אַריין אַ פּאָליציי־מאַן און פּרעגט מיך: „זי הייסן זעלמאַנאָוויטש“? איך ענטפּער אים: „יאָ!“ דאַן פּרעגט ער מיך, צי איך טויש יעדע וואָך אַ רוסישן גאַלד־שטיק פּון 5 רובל אויף דייטשע מאַרקן? איך ענטפּער אים, אַז יאָ. „פּון וואַנען האָט איר דאָס רוסישע גאַלד־געלט“? — פּרעגט ער ווידער. דערצויל איך אים, אַז דאָס געלט איז דער נדון, וואָס מיינע שוויגער־עלטערן האָבן מיר געגעבן. ער איז אַוועק. אָבער דאָך האָט מען מיך נאָך צוויי מאָל אַרויסגערוּפּן אויף אויס־צופּאַרשן, פּון וואַנען איך האָב דאָס געלט. וואַרשיינלעך זענען די בענט גע־שטאַנען אין פּאַרבינדונג מיט דער פּאָליציי.

ווי לאַנג איך האָב נישט געאַרבעט, האָבן מיר געמוזט ניצן פּונם געלט, וואָס מיר האָבן מיטגעבראַכט מיט זיך. געלעבט האָבן מיר אין מאַט־טעריעלן זינען גאַנץ גוט, אָבער נייסטיק האָב איך זיך דאָ געפילט ווי אין אַ מדבר, כאַטש אונזער הויז איז געוואָרן אַ מקום־מקלט פּון דער בונד־שער עמיגראַציע אין געראַ. דער גרעסטער טייל חברים זענען געווען לאַדזשער, אַ טייל נעמען געדענק איך נאָך היינט: יאַנקל קייסער, אומגעקומען ביי די היטלעריסטן, יאַנקל קאַציק — לעבט היינט אין פעטערסאָן, איטשע מאיר וועקסלער, אומגעקומען ביי די היטלעריסטן אין לאַדזש. יידישע טאַג־צייט־טונגען און וואַכנבלעטער פּלעג איך קריגן צוגעשיקט פּון פּוילן. אזוי אַרום איז אונזער שטוב פּאַרוואַנדלט געוואָרן אין אַ בונדיסטישן קלוב און לייען־זאַל. איך אָבער האָב זיך געפילט פּרעמד אין דער דאָזיקער שטאַט. אפשר איז אין דעם שולדיק געווען דאָס, וואָס איך האָב געשלעפּט מיט זיך אַ גרוי־סע ירושה, וואָס איך האָב באַקומען אין מײן טאַטנס הויז, אינם שטיבל

ביים קאזשעניצער רבין און שפעטער אין „בונד“, וועמען איך האָב פונקט אזוי געדינט מיט גרויסער אמונה און חסידישער התלהבות. אמת, דאָ בין איך טאקע געווען אינם לאַנד, וווּ עס געפינט זיך די שטארקסטע סאָציאַליסטישע פּאַרטיי, מיט די גרעסטע טעאָרעטיקער פון סאָציאַליסטישן געזעלשאַפֿט, וועלכע זענען די לערער און וועגווייזער פאַר די סאָציאַליסטן פון דער גאַנצער וועלט. אָבער פאַר מיר איז עס דאָך געווען אַ קאלטער קלימאַט. אָט האָט זיך אָנגערוקט דער ערשטער מאַי פון 1911. דער אויסלעבן דישער קאָמיטעט פון „בונד“ האָט אונז צוגעשיקט רויטע לענטעס מיט דער אויפשריפט: „זאָל לעבן דער ערשטער מאַי!“ מיר האָבן אומגעדולדיק געוואָרט אויף דעם גרויסן טאָג. אין דייטשלאַנד האָט מען אין יענער צייט געאַרבעט דעם ערשטן מאַי פונקט ווי אין יעדן אַנדערן וואַכנדיקן טאָג, ווייל די קאָפיטאַליסטן זענען דאָרט געווען גוט אָרגאַניזירט. און אויב די אַרבעטער וואָלטן געמאַכט אַ פרוו צו פייערן דעם ערשטן מאַי, וואָלטן די בעלי־בתים געשלאָסן די פאַבריקן אויף עטלעכע וואַכן. דערפאַר אָבער נאָך דער אַרבעט האָט דער פּראָלעטאַריאַט אין דעם טאָג פון ערשטן מאַי איינגעאַרדנט פייערלעכע פּאַרזאַמלונגען. אַ גרופּע בונדיסטן איז אַוועק פון מיין הויז, אויסגעפּוצט אין יום־טובֿדיקע קליידער, זיך אָנגעשטאַכן די רויטע לענטעס אין די לאַצן און געקומען צו דער פּאַרזאַמלונג. די פּאַרזאַמלונג איז פּאַרנעקומען אין אַ ביר־האַלע, וואָס האָט אַרײַנגענומען העכער צוויי טויזנט מענטשן. יעדער דייטש איז געזעסן ביי אַ קופּל ביר און יעדע דייטשקע האָט געשטריקט. עס האָט דעמאָלט גערעדט אַ גלענצנדיקער רעדנער, אַ דעפּוטאַט פון פּאַרלאַמענט — עמאַנועל וואָרמס. ווען ער האָט געשילדערט מיט די שוידערלעכסטע פאַרבן דעם קאָפיטאַליסטישן וועלט־סדר, האָבן די אַרבעטער געשריען: „פּויל! פּויל! פּויל!“ און ווען ער האָט געשילדערט די צוקונפט מיט דער סאָציאַליסטישער אָרדענונג, האָבן זיי געשריען: „האַך! האַך! האַך!“ אָבער אין דעם געשריי האָט זיך נישט געפילט קיין נשמה. די אויגן האָבן זיך ביי זיי נישט אָנגעצונדן מיט באַגייסטערונג און עקסטאַז, זיי האָבן נישט פּאַרביילט זייערע פּויסטן, נאָר רואים געטרונקען דאָס ביר און געשמאַק געשטריקט די זאַקן.

אזוי האָב איך זיך אַרומגעדרײט אין אָט דער קאלטער אַטמאָספּער. די פריינד אונזערע זענען געגאַנגען אין די קינאַס, אויף מוזיק־קאָנצערטן, אין טעאַטער און מיך אויך גערופן מיטצוגיין. אויך מיין פרוי האָט מיך געבעטן: „קום!“ איך בין אָבער נישט געגאַנגען. איך האָב געבעטן מיין פרוי גיין מיט זיי. טיילמאָל איז זי געגאַנגען, אָבער צו אַפּט לאָזן מיך אליין אין

הויז האָט זי נישט געוואָלט. און מיין לעבן www.ynet.co.il מיטן די צייטונגען און זשורנאַלן פון פּוילן און שליינגען יעדער וואָרט. איין מאָל, ווען איך בין געלעגן אזוי פּאַרטיפּט אין די געדאַנקען, איז מיין פּרוי צוגע-קומען צו מיר, האָט מיך האַרציק אַרומגענומען און געזאָגט: „אפּשר ווילסטו פּאַרן אַהיים? דו גייסט דאָ אַרום ווי אַ שאַטן. איך האָב חתונה געהאַט מיט אַ פּריילעכען, לעבעדיקן בחור און איצט דערקען איך דיר נישט.“

איך האָב איר געענטפּערט און טרערן זענען מיר דערביי געשטאַנען אין די אויגן:

„ליבע יענטע — האָב איך געזאָגט — איך געפּין זיך דאָ, ווי איך וואָלט געווינט אויף אַן אייזבאַרג; וואַרעם איז מיר נאָר, ווען איך בין מיט דיר אַליין, אָבער מיר פעלט דאָס קאָכיקע, צאַפּלדיקע יידישע געזעל-שאַפּטלעכע לעבן. איך ווייס די געפאַר, וואָס שטייט מיר ווייטער פּאַר. איך בין געבוירן געוואָרן אין אַ ביטערן מזל. עס זענען דאָ הונדערטער טוער אין „בונד“ און פּאַלן נישט אזוי אָפט אַרײַן. איך זאָג דיר צו, אז איך וועל אין דער באַוועגונג נישט אַרבעטן אַ לענגערע צײַט, ביז וואַגען זיי וועלן נישט פּאַרדעסן אָן מיר. אָבער איך וועל לעבן מיט דעם ליכט פון „בונד“. עס וועט זיך זײַן וואַרעם פון דעם“...

און זי האָט דאָן באַשלאָסן: „מיר פּאַרן צוריק!“

מיר האָבן פּאַרפּאַסט אונזערע פעקלעך און זענען אוועקגעפּאַרן צו-ריק אַהײַם. באַלד ווי מיר זענען געקומען, האָבן מיר גענומען אויף פּאַר-לידנאָווי 20 אַ קליין צימערל אויפן פּערטן שטאָק. דאָרט האָט מער ווי צוויי כעטן מיט אַ טישל נישט געקענט אַרײַן, אָבער מיין פּרוי האָט אַלע מאָל געקענט מאַכן פון דער קלענסטער ווײַנונג אַ פּאַלאַצל. ווען אירע און מיין נע עלטערן זענען אַרויפגעקומען צו אונז, האָבן זיי געהאַט גרויס נחת. עס האָט געשמעקט אין יעדן ווינקעלע. אָבער מיין טאַטע איז פון אייך זאָך נישט געווען צופּרידן: מיין פּרוי האָט אוועקגעשטעלט אויפן טישל אַ פיגור מיט אַ שפּיגל. דערויף האָט דער טאַטע געזאָגט צו איר: „יענטלע! אויב דו ווילסט, אז דיין שווער זאָל צו דיר אַרויפקומען, זאָלסטו די פּאַסקודסטווע אַרויסוואַרפּן. דאָס טאָר נישט שטיין אין קײַן יידיש הויז!“ מיין פּרוי האָט דאָס טײַקע באַזײטיקט, כדי מיין טאַטע זאָל קענען צו אונז אַרויפקומען.

עם קומען פאר מיר שווערע איבערלעבונגען.

ווען איך בין געקומען פון דייטשלאנד, האָב איך געהאָפּט צו קריגן אַר-
בעט און לעבן אַ באַשיידן גליקלעך פאַמיליע־לעבן. איבערוואַרטן עטלעכע
יאָר ביז די זשאַנדאַרמערע וועט פאַרגעסן אָן מיר, דאַן וועל איך זיך וויר-
דער באַהעפּטן מיט דער אַרבעטער־באַוועגונג, מיט דעם „בונד“. די פּרוי
מיינע, וואָס האָט שטענדיק געאַרבעט, האָט איצט נישט געקענט טראַכטן
וועגן דעם, ווייל זי האָט זיך געגרייט צו ווערן אַ מאַמע. איך אַליין אָבער
קריג נישט קיין אַרבעט. איין מאָל גיט מען מיר צו וויסן, אַז אויף זאַ-
כאָדניע גאַס געפינט זיך אַ טעקסטיל־פאַבריק. דער אייגנטימער איז אַ
ביאַליסטאַקער ייד, הייסט פאַרעצקי, און ער דאַרף האָבן וועבער. דער
טעקסטיל־אַרבעטער איז דאַן איבערהויפּט געשטאַנען אויף אַ נידעריקן מצב
און זיינע פאַרדינסטן קעגן אַנדערע פּאַכן אין דער זעלבער שטאָט זענען
געווען זייער נידעריק. ביי פאַרעצקי האָט מען נאָך ווייניקער פאַרדינט. פּונ-
דעסטוועגן בין איך אַרויף צו דער אַרבעט. איך האָב אָנגעהויבן צו אַר-
בעטן און בין געווען צופּרידן. אָבער וואָס לענגער איך האָב געאַרבעט, אַלץ
שטאַרקער האָב איך געפילט דאָס גיהנום, וואָס דער דאָזיקער פאַרעצקי האָט
געשאַפּן אין זיין פאַבריק. נישט בלויז צוליב זיין נייגונג צו עקספּלואַטירן
די אַרבעטער, נאָר ער האָט זיך אויפגעפירט חוצפּהדיק, ווי אַ גראַביאַן און
סאַדיסט. ער האָט מיט זיין רעדן צו די אַרבעטער זיי דערנידעריקט, גע-
צאַפּט זייער בלוט, בעסער געזאַגט — אונזער בלוט. ער האָט מיט זיין באַ-
ליידיקנדיקער שפּראַך אַזוי מיך דענערווירט, אַז די מאַשין האָט אַריינגע-
כאַפּט און מיר איינגעשניטן דריי פינגער. עפּעס אַ נס איז געשען, וואָס איך
האָב נישט פאַרלוירן די דריי פינגער. עס איז נישט געווען אין מיין טבע,
איך זאָל שווייגן, ווען מען באַליידיקט מיך. אָבער פאַר מיינע אויגן איי-
געשטאַנען מיין פּרוי מיט דעם נייגעבוירן מיידלעך, האָב איך אַלץ שווייגנ-
דיק אַראַפּגעשלאָנגען. בינאַכט פּלעג איך ליגן אין בעט און נאָך אַמאָל איי-
בערלעבן דאָס אַלץ, וואָס איך האָב איבערגעלעבט בייטאַג אין פאַבריק. איך

www.libtool.com.cn

פלעג באַנעצן דאָס קישן מיט טרערן. אָבער פאַר דער פּרוי האָב איך געמאַכט אַ גוטע מינע. יעדער כאָל, ווען איך פּלעג אַוועק צו דער אַרבעט, האָט עס געמאַכט דעם איינדרוק ווי איך וואָלט גיין צום טאַנץ, אַזוי פּריילעך און מונטער פּלעג איך אַוועק פון שטוב. אָבער איך האָב געהאַט אַ ביטער מול. די פּאַבריק האָט זיך פאַרמאַכט און איך בין געבליבן אָן אַרבעט. און דאָס האָט געהייסן בלייבן אָן עסן. זי האָט גענערט אַ קינד און מיר האָבן ביידע איבערגעלעבט מיט צוואַנציק קאָפּיקעס דעם טאַג. און דאָס זענען געווען געבאָרגטע. דאָס קינד, שוין אַ מיידעלע פון צען חדשים, שיין ווי די זון אין הימל, איז קראַנק געוואָרן אויף דיזענטעריע. מיר האָבן גערופן אַ דאָקטאָר טאָר דעמאָלט, ווען מ'האַט אים שוין באַדאַרפט האָבן דריי מאָל. אַרויסגענומען אַ רעצעפט פון אַפטייק איז אונז אָנגעקומען זייער שווער, ממש מיט גרינע ווערעם. געוויס האָבן די עלטערן צו ביסלעך געהאַלפן. דער צער איז געווען אומבאַשרייבליעך. איין טאַג, ווען דאָס קינד אונזערס איז שוין געלעגן אין גסיסה, איך האָב עס געהאַלטן אויף מינע הענט, די אויגעלעך ביים קינד זענען געלאָפן אַהין און צוריק. מיט אַמאָל האָט עס די אויגעלעך אָנגעשטעלט אויף מיר און זיי זענען געווען עפעס גרעסער ווי געוויינטלעך. און די דאָזיקע אויגן האָבן צו מיר גערעדט: „טאַטע, ראַטעווע מיך!“...

אין דעם מאָמענט קומט אַרײַן אַ חבר פון מיין פּאַרטיי, פון „בונד“, און גיט מיר איבער אַ בריוול פון אונזער ליבן חבר בראַניסלאָוו גראַסער, ווו ער שרייבט: „חבר אפרים־אליעזר, קומט, איך וויל אייך זען. איך האָב דעם חבר געזאָגט מיט אַ געבראַכענער שטים: „זאָג גראַסערן דאָס, וואָס דו האָסט דאָ געזען.“ אין עטלעכע שעה אַרום האָט אונזער ליב טעכטערל אויסגעהויכט די נשמה. עס איז שווער דאָס איבערצוגעבן. מען דאַרף האָבן אַ פּעדער פון אַ דיכטער צו באַשרייבן דאָס, וואָס מיר האָבן איבערגעלעבט. ווען עס איז געקומען די נאַכט און מען האָט זיך געלייגט שלאָפן, האָב איך אַריבערגעצויגן די קאָלדרע איבערן קאָפּ, ווייל איך האָב געזען ווי דער מלאַך־חמות, וואָס האָט פון אונז אַוועקגערויכט דאָס טייערסטע, דאָס בעס־טע, דאָס שענסטע, פּאָכעט אַרום מיט זיינע שוואַרצע פליגעלען. מיר האָבן געלעבט אין גרויס צער, אָבער מען האָט דאָך געלעבט, האָט מען געמוזט זוכן אַרבעט.

איין מאָל קומט צו אונז אונזערע אַ גוטע פּריינדין, אַ האַרציקע חברטע. זי איז געווען אַן אַקושערקע און זי האָט אַלע מאָל באַדינט מיין פּרוי, געווען אויך אַן איבערגעגעבענע בונדיסטקע, מינקע נאָוואַ איז געווען איר נאָמען. זי זאָגט צו מיר: „חבר אפרים־אליעזר, איך האָב אַ גוטן

פריינד, זיי זענען דריי ברידער, האָבן זיי א טעקסטיל-פאַבריק אונטער דער פירמע „געברידער לערנער“. זיי זענען ביאָליסטאָקער. איך האָט מיט זיי געדעלט און זיי האָבן מיר צוגעזאָגט, אז זיי וועלן דיך נעמען צו דער אַרבעט. איך בין באַלד אַוועק אין פאַבריק. זיי האָבן אַריינגערופן דעם שטול-מייסטער און אים געזאָגט, אז ער זאָל צוגרייטן צוויי וועב-שטולן, פאַר מיר. די פאַבריק האָט זיך געפונען אויף קאַראָלאַ גאַס. דאָס איז געווען אַ גאַס פון פאַבריקן. אָנגעהויבן האָט מען אַרבעטן אין די פאַבריקן זיבן אין דער פרי און געענדיקט האָט מען זעקס אין אָונט. פון צוועלף ביז איינס איז געווען מיטאַג. צו מאַרגנס זיבן אין דער פרי בין איך שוין געווען אין פאַבריק און דער שטול-מייסטער שטעלט מיך אַוועק ביי צוויי שטולן. די פאַבריק איז געווען אַ גרויסע, עס האָבן דאָרט געאַרבעט ביי דריי הונדערט אַרבעטער, צום גרעסטן טייל פרויען. ווייל עס איז געווען אַ ביליקער אַרטיקל, איז דער אַרבעטס-לויין געווען אַ נידעריקער. איך האָב געלאָזט מיינע שטולן אין גאַנג און געאַרבעט ווי אַלע. איך בין געווען איין ייד אין דער פאַבריק. אַכט אַזויגער שטעלן זיך אָפּ אַלע וועב-שטולן; פרעג איך ביי אַן אַרבעטער לעבן מיר, צי מאַכט מען דאָ אַן איבעררייס אויף פּרישטיק? ענטפערט ער מיר, אז ער אַרבעט דאָ דעם ערשטן טאָג און ער ווויסט אויך נישט. פרעג איך אַ צווייטן אַרבעטער, וואָס באַדייט דאָס אָפּשטעלן די אַרבעט? ענטפערט ער מיר, אז עס איז אַ שטרייק. איך פרעג אים: „וואָס באַדייט דער שטרייק?“ ענטפערט ער מיר: „מיר ווילן נישט, אז יידן זאָלן דאָ אַרבעטן.“ אז איך האָב דאָס דערהערט, בין איך אַוועק צו מיינע וועב-שטולן און געלאָזט זיי אין גאַנג. אַלע שטולן זענען געשטאַנען שטיל, בלויז מיינע צוויי שטולן האָבן געקלאַפּט. עס קומען צו צוויי אַרבעטער און פרעגן ביי מיר, פאַרוואָס איך אַרבעט. מיינע ענטפער איז געווען, אז איך קען נישט מיטשטרייקן, אויב מען פאַרווערט דאָ יידן צו אַרבעטן. אין עטלעכע מינוט אַרום זע איך, ווי אַלע לאָזן זיך צו דער קאַנטאַר (אָפּיס) פון פאַבריק. דאָרט איז נאָר געווען דער דירעקטאָר. זיי דערקלערן אים, אז זיי וועלן נישט צוטראַטן צו דער אַרבעט ביז מען וועט נישט צוריק אַוועקשיקן דעם יידן, וואָס האָט אָנגעהויבן צו אַרבעטן. דער פאַבריק-דירעקטאָר בעט זיי, זיי זאָלן אָנהויבן צו אַרבעטן, און ווען דער הער לערנער וועט קומען, זאָלן זיי דעמאָלט מיט אים רעדן. זייער ענטפער איז געווען, אז זיי וועלן צו דער אַרבעט נישט צוטראַטן. עלאַז אַזויגער זענען די אייגנטימער פון פאַבריק געקומען. דאָס זענען געווען דריי ברידער, יונגע און ענערגישע בחורים, ביאָליסטאָקער יידן. ווי נאָר די אייגנטימער זענען געקומען, האָבן זיך באַלד אָנגעהויבן אַריינצושיטן אין קאַנט

טאָר אַלע אַרבעטער. איך האָב דעמאָלט אויך אָפּגעשטעלט די אַרבעט און אַרײַנגעגאַנגען מיט אַלע, כדי צו הערן און זען. כּוּט דאָס אונזער וואָס דאָרט וועט פּאַרקומען. באַלד האָט אײַן אַרבעטער זיך געווענדט צו די בעל־יבתיים פון פּאַבריק מיט פּאָלנדיקער דערקלערונג: „אזוי ווי אין אונזער פּאַבריק האָבן ביז היינטיקן טאָג קײַן יידן נישט געאַרבעט, פּאַרלאַנגען מיר, מען זאָל דעם יידן אַוועקשײַן פון דער אַרבעט“...

אײַנער פון די ברודער האָט דערויף געענטפּערט מיט אַ גאַנץ רואַיִן טאָן: „וואָס הייסט דאָס בײַ אונז אין פּאַבריק? די פּאַבריק איז נישט אײַנער רע, זי איז מײַנע, און וועמען איך זאָל נעמען צו דער אַרבעט, קענט איר מיר נישט באַפעלן“...

אויף דעם האָבן אַ סך שטימען געענטפּערט מיט אַמאָל: „עס האָבן ביז איצט נישט געאַרבעט קײַן יידן און עס וועלן ווײַטער נישט אַרבעטן, אין פּאַר־לעסטינע וועסטו נעמען יידן“...

דאָ האָט שוין אַ צווייטער ברודער נישט אויסגעהאַלטן. ער איז אויפֿ־געשפּרונגען און געשריען: „אז איר ווילט, קענט איר נישט אַרבעטן. איר קענט גײַן“... דעמאָלט האָבן די אַרבעטער געפּאָדערט, אז מען זאָל אײַטלעכן פון זײַ אויסצאָלן פאַר צוויי וואָכן געהאַלט. אין פּוילן איז דעמאָלט געווען אַ געזעץ, אז אויב אַן אונטערנעמער זאָגט אָפּ אַן אַרבעטער, מוז ער אים דאָס מעלדן מיט צוויי וואָכן פּרײַער, אויב נישט מוז ער אים באַצאָלן דאָס געהאַלט פאַר צוויי וואָכן.

דערויף האָבן די בעל־יבתיים געענטפּערט: „מיר זאָגן אײַך נישט אָפּ, איר ווילט דאָך אַלײַן נישט אַרבעטן. איר קענט אַרײַנגעבן די ביכלעך, וועלן מיר זײַ אײַך שטעמפּלען און צו די צוויי וואָכן קענט איר גײַן.“

דאָ האָבן אַלע אַרבעטער, טאַקע אַלע ביזן לעצטן, אַרײַנגעטראָגן די ביכ־לעך צו שטעמפּלען און זיך געשטעלט צו דער אַרבעט. אָבער ווי איך בין אזוי געשטאַנען בײַ די שטולן, האָב איך פּלוצלינג דערפּילט, אז עפעס פּאַלט פון הינטן אויף מײַן קאָפּ. עס פּאַלן אויף מיר זאַכן, וואָס פּיזיש האָבן זײַ מיר נישט ווי געטאָן, אָבער מאַראַליש מיך באַלײַדיקט. איך האָב זיך אײַנ־געקומט, פון וואַנען דאָס קומט, און מײַן חשד איז געפּאַלן אויף אַ יונגן שײַגעץ, וואָס האָט נישט ווײַט הינטער מיר געאַרבעט. בין איך צוגעגאַנגען צו אים און געזאָגט קלאָר און שאַרף: „אויב איך וועל זיך גענוי איבערצײַגן, אז דו וואַרפּסט אויף מיר פּאַרשידענע אָפּפּאַלן, וועל איך דיר דעם קאָפּ שפּאַלטן. אין אַוונט בין איך אַהײַם געקומען אַ דענערווירטער און אויפּגע־דענטער. מײַן פּרוי האָט באַלד אין מיר דערקענט, אז עפעס איז פּאַרגעקור־

מען. איך האָב איר דערציילט, און דערציילנדיק האָב איך דאָס שטאַרקער איבערגעלעבט ווי בייטאָג, ווען איך האָם דאָס צוגעהערט און צוגעזען. מיין פרוי האָט מיט טרערן אין די אויגן זיך געבעטן ביי מיר: „גיי נישט צו דער אַרבעט, פאַרגעס נישט, אז דו האָסט צו טאָן מיט גוים, זיי קענען דיר געבן הינטן-אַרום מיט אַ פּלאַש איבערן קאָפּ, מיט אַ מעסער אין זייט. עס איז דאָך פינסטער, ווען דו גייסט צו דער אַרבעט, און יידן גייען דאָרט איינצלנע און גוים — אין די טויזנטער. פּריער-שפּעטער וועסטו קריגן אַן אנדער אַרבעט“... אויף דעם האָב איך געענטפּערט מיט אַ קאָמענטאָרן ניין. „איך וועל זיך פון דער אַרבעט נישט אָפּזאָגן. ס'גייט מיר נישט אין דער אַרבעט. דו ווייסט דאָך, אז מיר זענען שוין געוויינט צו הונגערן. דאָ גייט מיר נישט אין מיין כבוד, נאָר אין מיין יידישן כבוד. זיי פאַרלאַנגען נישט, מען זאָל אפּריס-אַליעזרן אַרויסוואַרפן פון דער אַרבעט. זיי פאַרלאַנגען, מען זאָל דעם יידן אַרויסוואַרפן פון דער אַרבעט“.

און איך בין ווייטער געגאַנגען צו דער אַרבעט.

פּיזיש האָבן זיי מיך נישט גערירט. ווען מען האָט געגעסן מיטאָג, זע-נען די אַרבעטער אין פּוילן נישט געגאַנגען אין קאַפעטעריעס, נאָר מען האָט מיטגענומען ברויט מיט קאווע. ווינטער האָט מען געגעסן אין זאָל פון פּאַב-ריק און זומער אויפן הויף. אז זיי האָבן מיך דערזען, האָב איך זיי געקענט הערן בילן ווי פון הינט. אַן אנדערער האָט אַ בורטשע געטאָן: „דער זשיד גייט“, אַ דריטער האָט אנדערע זידל-ווערטער געוואָרפן. אָבער ווען די צוויי וואָכן האָבן זיך געענדיקט, זענען אַלע אַרבעטער שטומערהייט געבליבן ביי דער אַרבעט. דעמאָלט האָבן שוין אויך אויפגעהערט די זידלערייען. אין משך פון אַ באַשטימטער צייט האָבן זיך די אַרבעטער געביטן. עס זענען אוועק אַלטע און נייע זענען געקומען. איינציקווייז און לאַנגזאַם האָבן זיי איינגעשטעלט מיט מיר אַ געוויסע פאַרבינדונג.

אזוי בין איך שוין דאָרט געבליבן אַרבעטן.

א ווענדונג צו מיר איך זאל ווידער ווערן אקטיוו.

סוף 1913 אָדער אָנהייב 1914 זענען געקומען צו מיר אין דער וויי-
נונג צוויי חברים — אברהם שמויש און לעאָן שוואַרצמאַן, זיי זענען פאָס-
טיש אין יענער צייט געווען די פירער פון „בונד“ אין לאָדזש, און האָבן
מיר פאַרנעשלאָגן, אַז איך זאָל ווערן ווידער אקטיוו אין דער באַוועגונג. עס
פילט זיך אַ געוויסע אויפֿלעבונג אין דער אַרבעטער-באַוועגונג, דעריבער
וויל דער לאָדזשער קאָמיטעט פון „בונד“ מאָביליזירן אַלע כוחות, וואָס קע-
נען מיטהעלפֿן אין דער אַרבעט. און אַזוי ווי מיר קענען אייך — האָבן זיי
געזאָגט — ווילן מיר, אַז איר זאָלט אָננעמען אונזער פאַרשלאָג. איר האָט
זיך שוין גענוג אויסגערוט, דריי יאָר ווי איר זענט פון דער ווייטנס פון
אונזער באַוועגונג, איז גענוג. איך האָב זיך באַמיט זיי אויפֿקלערן, אַז דאָס
איז אַ סכנה פאַר מיר און אויך פאַר דער באַוועגונג, ווייל איך גלויב לחלוטין
ניט, אַז די לאָדזשער זשאַנדאַרמעריע האָט שוין פאַרגעסן אַן מיר. אָבער
אַזוי ווי איך האָב געפֿילט די גאַנצע צייט, אַז נישט אַרבעטנדיק אין דער
באַוועגונג זוער איך אַנטמוטיקט און עס הייבט מיר אָן פעלן זאַפֿטיקייט,
יוס־טובֿדיקייט — האָב איך געענטפֿערט די חברים, אַז דערווייל זאָלן זיי
נישט דריקן אויף מיר — אָבער איך זאָג צו, אַז ווען זיי וועלן דאַרפֿן מיין
הילף בין איך גרייט צו העלפֿן.

זיי זענען אַוועק צופֿרדן און אויסגעדריקט די האָפענונג, אַז יעדער
אָנהייב וועט זיין ביי מיר דער ערשטער טריט אויף צו ווערן סיסטעמאַטיש
אקטיוו.

עס איז פֿאַרביי אַ קורצע צייט און דער לאָדזשער קאָמיטעט פון
„בונד“ האָט מיך געבעטן אַרויסטרעטן אויף אַ פֿרויען-מיטינג געווירמעט
ספעציעל דעם פֿרויען-טאָג. דאָס איז פאַרגעקומען, לויט ווי מיר דוכט זיך,
אין פעברואַר 1914. דער מיטינג איז פאַרגעקומען אין אַ גרויסן זאַל אויף
אָלגינסקי גאַס. איך מוז זאָגן דעם אמת, אַז איך בין געווען איבעראַשט
פון דער אויפֿנאַמע, וואָס איך האָב דאָרט באַקומען. ווען דער פֿאַרויזער

האָט געמאָלדן, אז איצט האָט דאָס וואָרט אונזער אַלעמענס באַקאַנטער
 חבר געווען אַלעזר — האָט דער נאַנצער זאָל אויסערגעוויינטלעך אַפּלאַ-
 דירט, און אין דעם מאָמענט האָב איך געטראַכט צו זיך אַליין פאַרוואָס
 קומט עס מיר. פאַקטיש בין איך דאָך געווען גאַנצע דריי יאָר אָן אַ זייט
 פון דער באַוועגונג און גראַד אין די שווערסטע ביטערסטע צייטן פון
 „בונד“. אָבער אזוי איז עס געווען.

מאַטעריעל איז אונז שוין געגאַנגען בעסער. איך האָב געאַרבעט ביי
 די געברידער לערנער. די פאַבריק האָט זיך איבערגעצויגן פון סאַראָלאַ גאַס
 אויף נאָוואַ-צעגעלניאַנע, אזוי אז איך האָב געהאַט צו גיין צו דער אַרבעט
 כליוו 5 מינוט וועג. די פרוי מיינע האָט אויך געאַרבעט. מיר האָבן געג-
 מען אַ דירה פון צוויי צימערן אויף זאַקאַנטנע 35.

אָבער באלד האָב איך דערפילט, אז עס רוקט זיך ווידער אָן פאַר מיר
 אַ שלעכטע צייט. עפעס האָב איך באַמערקט, אז מען גייט מיר נאָך. איך
 פלעג 7 פרי גיין צו דער אַרבעט און יעדן אין דער פרי פלעג איך באַמערקן
 אַקעגנאַיבער מיין טויער ווי עס שטייט אַ קריסט און וואָרט. אז איך בין
 אַרויס פון טויער און געגאַנגען צו מיין פאַבריק האָט ער פון דער צוויי-
 טער זייט מיך באַגלייט ביז דעם פאַבריק-טויער. זעקס פאַרנאַכט האָט ער
 ווידער געוואָרט פאַרן טויער פון פאַבריק און מיר נאָכגעגאַנגען ביז מיין
 היים. אזוי איז געווען יעדן טאָג.

ס'האָט אַפּריל אין מיטן דער נאַכט איז אַריינגעקומען צו מיר אַ כאַפּטע
 פּאָליציי און דער זעלבער שפּיאָן, וואָס האָט מיך אָפּגעוואָרט, איז מיט
 זיי מיטגעקומען. מען האָט מיך אָפּגעפירט אין פּאָליציי-באַצירק אויף ראַד-
 וויינסקע גאַס. אין דער פרי האָט מען מיך אַריינגעפירט אין קאַנצלאַ-
 ריע, מיר אָנגעטאָן קייטעלעך אויף די הענט, קעגן וואָס איך האָב פּראָ-
 טעסטירט. אָבער מיין פּראָטעסט האָט גאַרנישט געהאַלפּן. אַ פּאָליצייאַנט
 האָט מיך אַוועקגעפירט אין טורמע אויף מילטשע גאַס. אזוי ווי איך בין
 געווען מיט קייטעלעך אויף די הענט — האָב איך געבעטן דעם פּאָליצייאַנט
 — ער זאָל נעמען אַ דראָזשקע פאַר וועלכער איך וועל באַצאָלן. אַרויספיר-
 מענדיק פון טויער פון פּאָליציי-צירקל האָט מיין ווייבל שוין געוואָרט. זי
 איז געוואָרן נאָך מער דערשראָקן ווען זי האָט דערזען, אז אַ פּאָליצייאַנט
 זעצט זיך מיט מיר אויף אַ דראָזשקע. אָבער איך האָב באַוויזן אַראָפּצו-
 שרייען פון דער דראָזשקע: שרעק זיך נישט, מען פירט מיך אין טורמע
 אויף מילטשע.

מען האָט מיך אַריינגעפירט אין אַ צעל, וואָס איז באַשטאַנען פון

צוויי צימערן, דאָרט זענען געזעסן ביז 30 פּאָליטישע אַרעסטירטע, צווישן זיי צוויי בונדיסטן: מלך קאָץ און אברהם זינגערמאַן. זינגערמאַנען האָבן איך נאָענט געקענט, אָבער מלך קאָץ נאָר פון דער ווייטנס. איך האָב זיך מיט די צוויי בחורים זייער גוט איינגעלעבט. מלך קאָץ איז געווען די צאַרטיקט אלײן. ווען איך וואָלט אזא בחור געטראָפן אין אַ חסידיש שטיבל, וואָלט איך געזאָגט, אז דאָס איז אַ באַהאַלטענער צדיק. עס האָט פון אים געשפרודלט מיט גוטסקייט, האַרציקייט, ערלעכקייט און מענטשלעכקייט. אברהם זינגערמאַן, ווידער, איז געווען ממש אַ קאַנאַריק, זיין שטימעלע איז געווען אזוי זיס, אזוי האַרציק. ווען עס איז געוואָרן פאַרנאַכט — האָבן מיר זיך אַלע דריי אויסגעזעצט אויף דער ערד און זינגערמאַן האָט געזונגען אַרבעטער און ליבעלידער, וואָס זענען געווען פאַרבונדן מיט האַרעפונגען פון אַ נייער שיינער וועלט, וווּ יעדער מענטש וועט זיך פילן גליקלעך. עס איז עפעס געוואָרן אזוי זיס אויף דער נשמה.


אָבער אין דער זיסקייט איז אַריינגעקומען אַ ביטערער טראָפּן. די פּאָדליאַקן, וואָס זענען דאָרט געווען, ס.ד. און פ.פ.ס., האָבן אָפּטמאַל נישט פאַרטראָגן אונזער פירונג. צו יענער צייט זענען שוין אין צעל געזעסן זעקס בונדיסטן — האָבן מיר טיילמאַל דיסקוטירט אַ פּראָגע. און יידן זענען אַביסל אַנדערש, זיי זענען הייסער, קאַכיקער, די טענער ביי אַ דיסקוסיע ווערן אַביסל העכער אַזױ. אין מאָל ביי אזא דיסקוסיע קומט צו איינער פון די פּאָליאַקן, אַ ס.ד., און זאָגט צו אונז: — רערט שטילער, דאָ איז נישט קיין מאַרק! דאָס איז געווען ווי מיט אַ שפּיז אין מיין האַרץ. די פּראָגע זע — דאָ איז נישט קיין מאַרק — איז אַן אויסגעדראָשן אַנטיסעמיטישע, ווייל דאָס האָט געדאַרפט באַדייטן, אז יידן זענען מאַרק־מענטשן. מיר האָבן פּראָטעסטירט קעגן דעם אויסדרוק און ער האָט זיך פאַרענטפּערט. אָבער אַ ווייטיק אין האַרצן איז געבליבן.

לאַנג בין איך אין דער צעל נישט געזעסן. מען האָט מיך אַריבער געפירט אין אַן אַנדער צעל, וווּ ס'זענען געזעסן כלוויז יידן. דער גרעסטער טייל פון זיי זענען געווען בונדיסטן. צווישן די, וואָס זענען געזעסן מיט מיר אין צעל זענען געווען — דוד כאָלאָדענקאָ און אונזער חבר טיומינס אַ שוואַגער. איך האָב דאָרט כאָלאָדענקאָן באַקענט און מיר זענען געבליבן גוטע און נאָענטע חברים ביז צום אויסברוך פונם וועלט־קריג. ווי לאַנג איך בין דאָס מאָל געזעסן געדענק איך נישט. איך געדענק אַפילו נישט וויפּל פאַרעהרן איך האָב געהאַט. מיין ווייבל האָט געאַרבעט און יעדע וואָך פלעגט זי קומען זיך מיט מיר זען. ווען איך בין באַפרייט געוואָרן

האָב איך צוריק באַקומען אַרבעט אין דער זעלביקער פּאַבריק. אין אויגוסט 1914 איז אויסגעבראַכן די ערשטע וועלט־מלחמה. די פּאַבריקן האָבן זיך אָנגעהויבן אָפּצושטעלן. אין נאָוועמבער האָב די דייטשן פּאַרנומען לאָרוזש און זיי זענען באַלד פון רוסישן מיליטער אַרויסגעטריבן געוואָרן. דעם 6טן דעצעמבער זענען זיי צוריק אַריין. דעמאָלט האָב איך און מיין פּרוי פּאַרלוירן די אַרבעט. פון דעם, וואָס מיין פּרוי האָט אָנגע־ווירן די אַרבעט בין איך געווען צופּרידן. זי האָט זיך געגרייט צו ווערן אַ מאַמע. אָבער מיר זענען דאָך געבליבן אָן פּרנסה — האָב איך זיך גע־מאָלדן צו די דייטשן וועגן אַרבעט. זיי האָבן מיך גענומען צו שוואַרצער אַרבעט. איך האָב געאַרבעט אויף דער אייזנבאַן — ביים רייניקן די קלאָ־זעטן. שפעטער האָב זיי מיך געשיקט צו אַנדערער אַרבעט: אויסצולאָדעוון קוילן פון די וואַגאָנען. ווען מען האָט מיך געפירט איבער דער שטאָט מיט אַ נאַנצער פּאַרטיע צו דער אַרבעט און איך האָב געטראָגן אַ בעזים, שפּע־טער אַ שפּאַדעל — און אז דורכגייער האָבן מיך געזען אין דעם הולך — האָבן זיי אוועקגעדרייט דעם קאָפּ. די מענטשן האָבן געמיינט, אז איך שעם זיך. אים האָב אָבער דעם קאָפּ אויפגעהויבן און געזאָגט „גוט־מאָרגן“ צו איטלעכן וועמען איך האָב געקענט.

אין דעצעמבער 1914 קומט צו מיר אַ חבר פון לאָרוזשער קאָמיטעט פון „בונד“ און בעט מיך אינם נאָמען פונם קאָמיטעט: היות ווי דעם 19טן דעצעמבער קומט פאַר אַן אַוונט געווידמעט דעם 2טן יאַרצייט נאָך חבר בראַנסללאַוו גראַסער, זאָל איך קומען און זיין איינער פון די רעדנער. איך האָב די איינלאָדונג זייער גערן אָנגענומען, ווייל איך האָב געפילט צו גראַסערן אַ באַזונדערע באַציאונג. איך האָב געוואוסט, אז ער שטאַמט פון אַן אַסימילירטער פּאַמיליע און דאָך האָט ער געהאַט אַ גרויס יידיש האַרץ. אָבער פונקט ווען איך דאַרף גיין אויפן אַוונט זאָגט מיר מיין ווייב: — אפרים, איך פיל מיך עפעס היינט אזוי, אז איך וויל זאָלסט רופן די אַקושערקע. האָב איך איר געזאָגט, אז איך גיי זי רופן. אָבער פרויער בין איך צוגעגאַנגען צום אַוונט געווידמעט גראַסערן. דאָס איז געווען אין דער וויינינג פון חבר אברהם שמויש, געבעטן מען זאָל מיר געבן דאָס ערשטע וואָרט, אָפּגערעדט, און גלייך פון דאָרט אוועק ברענגען די אַקושערקע. דאָס איז געווען אונזערע אַ חברטע, איבערגעגעבן צו אונזער הויז מיט דער נאַנצער נשמה אירער. זי איז גלייך מיט מיר געגאַנגען, אָבער זי האָט גע־זאָגט, אז ס'וועט נאָך דויערן. דאָך, אוועק פון אונז איז זי שוין נישט.

www.libtool.com.cn



אפרים אליעזר און יענטע זעלמאנאוויטש

www.libtool.com.cn

דור הולך ודור בא.

דעם 20-סטן דעצעמבער 1914 בין איך אוועק צו מיינע און אירע על-טערן און זיי דערציילט, אז מיין פרוי האָט שוין ווייען פון נעכטן אָוונט. די אַקושערקע האָט ביי אונז גענעכטיקט. זי זאָגט, היינט וועט דאָס געשען און אַלץ גייט נאָרמאַל. אָבער דאָס מזל האָט געוואָלט, אז מיין מאַמע און די שוויגער האָבן זיך פונקט נישט געפילט אַמבעסטן. מיין פאָטער איז באַלד געקומען, געזעסן אַביסל און געוונטשן, עס זאָל קומען אין אַ מזל-דיקער שעה. מיין שווער איז אוועק זאָגן תהילים. ווען איך בין אַהיים גע-קומען, זאָגט מיר די אַקושערקע, עס גייט שווערלעך, אָבער איר זאָלט זיך נישט שרעקן — אַלץ גייט נאָרמאַל. מיין פרוי האָט געהאַט גרויסע ווייען, און איך האָב זיך געפילט אומבאַהאַלפן. וואָלט איך געווען פרום, וואָלט איך אויך געזאָגט תהילים. איך האָב געשפּאַנט איבערן שטוב און געדאַנ-קען זענען געלאָפן. עס האָבן נישט געפעלט קיין פינצטערע געדאַנקען. אָבער איך האָב זיך באַמיט זיי צו פאַרטרייבן. די מינוטן האָבן זיך גע-צויגן, ווי טעג גאַנצע.

פיר אַזיגער ביינאַכט האָט די אַקושערקע אָנגעזאָגט מיט גרויס פרויד. אז אַ יונגל איז געקומען אויף דער וועלט. אונזערע אויגן — מיינע און מיין פרויס — האָבן געשיינט מיט גליק. אַרום 6 איז געקומען מיין שווער. מ'האַט זיך אָפּגעגעבן מזל-טוב און דאָן זאָגט דער שווער: „אפּהיים-אליעזר, איך בין איצט דאָ און די אַקושערקע איז דאָ, גיי אַראָפּ צו דיין טאַטן. ער איז עפעס פּלוצלונג קראַנק געוואָרן, וועסט זען וואָס ער מאַכט און וועסט אים דערציילן, אז ביי דיר איז אַ זון געבוירן געוואָרן.“

איך בין באַלד אוועק צו מיינע עלטערן אין הויז. די שטוב איז צוגע-רוימט, עס איז ריין, שיין. די מאַמע זיצט און זאָגט תהילים. פרעג איך: „ווי איז דער טאַטע אַזוי פּריי?״ ענטפּערט זי מיר, אז ער איז נישט געד-קומען אַהיים. עס איז היינט „זאת-הנכח“, איז געווען אַ סעודה'לע אין שטיבל. זאָג איך צו מיין מאַמען מיט אַן אומרואיקן טאָן: „קום, מיר וועלן

גיין זען, ווו דער טאטע איז", און איך דערצייל איר, וואָס מיין שווער האָט מיר געזאָגט.

דאָס קאָזשעניצער שטיבל האָט זיך געפונען אויף סאַלנע גאָס 5 און מיין עלטערער ברודער האָט געווינט אויף דער זעלבער גאָס נומער 8. זאָג איך צו דער מאַמען: „דו גיי אַרויף צו לייבושן, און איך וועל אַרייַן גיין אין שטיבל“.

איך קום אַריין אין שטיבל, איז מיר פינצטער געוואָרן אין די אויגן; דער טאטע ליגט אַ טויטער איבערגעדעקט מיט אַ שוואַרצן טוך, צו קאַפּנס ברענען צוויי ליכט. דאָס ערשטע געפיל, וואָס איז אין מיר געבוירן גע- וואָרן שטייענדיק איינגעבוירן איבער מיין ליבן טאטן, איז געווען אים דער- ציילן, אַז ביי מיר איז געבוירן געוואָרן אַ זון, אָבער דאָ האָט זיך ביי מיר אָנגעהויבן אַן אינערלעכע מלחמה. איך בין שוין דעמאָלט געווען אַן אַקטיווער טוער אין „בונד“, אַ נישט-דעליגיעזער מענטש, וואָס האָט צו מיר גערעדט: אַפּריס! דו ווייסט, אַז דיין טאטע איז געשטאַרבן, ער הערט נישט מער, ער וועט דיר נישט ענטפּערן. און אַן אַנדער געפיל האָט גע- מאַנט: זאָג. דו האָסט דאָך דיין טאטן אַזוי ליב, דערצייל אים... פון מיר נוט צו מינוט איז דער געפיל געוואָרן שטאַרקער און שטאַרקער און איך בין געווען גראַט דעם געפיל מיינעם צו פּאָלגן, אָבער ווען קיינער וועט נישט זיין. יידן זענען אָבער דעם גאַנצן טאָג געגאַנגען אַריין און אַרויס און דאָס שטיבל איז געווען פול מיט מענטשן.

שפּעט אין אָוונט בין איך געגאַנגען אַהיים. די לוייה איז ערשט פּאַר- געקומען אַז מאַרגנס. אַזוי ווי מיין פרוי איז ערשט געווען דעם ערשטן טאָג אין קימפּעט, האָב איך געמוזט בלייבן אין דער היים. אָבער אַ גאַנצע נאַכט בין איך נישט געשלאָפּן. דער ווילן צו דערציילן דעם טאטן פון אונזער גליק איז אַלץ מער געוואַקסן, און פאַרטאָג בין איך ווידער אַוועק אין שטיבל. אפּשר וועט זיך טרעפּן אַ מאַמענט, ווען דער טאטע וועט בלייבן אליין. אָבער יידן זענען יאָ געווען. איך האָב אָנגעהויבן צו פּילן אַ פּרעסונג ביים האַרצן. איך בין געווען איבערצייגט: זאָג איך נישט מיין טאטן, אַז ביי מיר איז געבוירן געוואָרן אַ זון, וועל איך אויך באַקומען אַ האַרץ-אַטאַקע. די לוייה האָט זיך אָנגעהויבן. עס זענען געוויס מיטגעגאַנגען אַ טויזנט מאָל, און ווען מען האָט אַראָפּגעלאָזט דעם טאטנס קערפּער אין קבר אַריין, האָב איך געפילט, אַז דאָס איז דער איינציקער לעצטער מאַמענט אים מבשר צו זיין די בשורה, און איך האָב זיך אַריבערגעבוירן צום קבר און אַרייַן.

געשרינגן: „טאטע, עם איז ביי אונז א זון געבוירן געוואָרן, לאנג לעבן זאל ער. דור הולך ודור בא!“

מײן זון הייסט טאטע נאָך מיין טאטן — www.libto.com תײַטלמאַטל

איך האָב ליב מיין שווער, אָבער איך שרעק זיך פאַר אים.

די דייטשן האָבן זיך באַזעצט אין לאַדזש, און עס האָט געמאַכט דעם איינדרוק, אז זיי פילן זיך ווי בעלי־בתים ביי אונז אין לאַנד. דער הונד-גער איז אָבער געוואָרן גרעסער, פאַרשטייט זיך, ביי דער אַרבעטנדיקער און אַרעמער באַפעלקערונג. דער דאָזיקער טייל פון דער באַפעלקערונג האָט זיך דערנערט מיט אַ טעלער זאָפּ פון די ביליקע קיכן, וואָס זענען אויפגע-שטעלט געוואָרן פון פילאַנטראָפישע אינסטיטוציעס. וואָס שייך דעם רייכן שיכט באַפעלקערונג, איז פאַר אים אויך דעמאָלט געווען פון אַלעס גוטן. פאַר די גבירים זענען געווען פול געפאַקטע בעקערייען. די יאַטקעס זענען געווען פול מיט אַלערליי פליישן. קוילן אויף צו באַהייצן האָבן זיי גע-קראָגן וויפּל זיי האָבן נאָר געדאַרפט. דער אַרבעטס־מענטש איז געוואָרן אויסגעריסן. דער הונגער האָט אַרויסגעשריגן פון יעדער אַרבעטער־שטוב, און די קינדער פון די פאַראַרעמטע פּאָלקס־מאַסן זענען געשוואָלן געוואָרן פון הונגער און קעלט.

דער „בונד“ האָט דעמאָלט באַשלאָסן צו עפענען ביי די פאַריינען קיכן אויף אַרויסצוגעבן ביליקע מיטיקן — דער אַרבעטער זאָל נישט דאַרפן באַליידיקט ווערן פון די הערן און דאַמען, וואָס האָבן געעפנט ביליקע קיכן פאַר אַרעמע לייט. וואָס שייך מיר פּערזענלעך, איז כאַטש איך האָב דעמאָלט געאַרבעט פאַר די דייטשן, האָבן מיר שטאַרק אונטערגעהונגערט, און דאָס קינד אונזערס, וואָס איז ערשט געבוירן געוואָרן, האָט שוין גע-פילט דעם טעם פון קעלט. מיר האָבן געציטערט, עס זאָל נישט פאַרפרוירן ווערן. נישט זעענדיק קיין אויסוועג, האָבן מיר באַשלאָסן צו האַלטן דאָס קינד ביי דער פרויס עלטערן. זיי האָבן נאָך געהאַט ליגן אַביסל קוילן צו באַהייצן די שטוב. איך האָב אָנגעהויבן צו ווערן אַקטיוו ביים אויפשטעלן די בונדישע קיכן.

איין מאָל ווען איך בין געווען אויף אַ זיצונג, קומט מען צולויפן פון מינע שוויגער־עלטערן און מען זאָגט מיר: „אפריס־אליעזר, קום שוין

אהיים, מאטעלע איז פלוצלינג קראנק געוואָרן". איך בין געלאָפן צום דאָקט־
טאָר טשערניש, וועמען מען האָט גערופן אין לאַדזש דער באַלוטער דאָקט־
טאָר, ווייל ער האָט געווינט אין באַלוט, מען האָט אָבער געהאַלטן פון
אים. ער קומט אַרײַן, באַטראַכט דאָס קינד און זאָגט, אז עס איז שווער
קראַנק. פאַרשריבן אַ רעצעפט און געהייסן, מען זאָל בײַ אים וואַכן אַ
גאַנצע נאַכט, ווייל עס האָט אַ פאַרשטאַפונג אין די רערן פון די לונגען.
מען מוז זאָרגן, אז דאָס קינד זאָל וויינען. „טוי אַלץ: שלאַגט אים, קנייפֿט
אים, שטעכט אים אַפילו מיט שפּילקעס אויב איר וועט זען, אז עס וויינט
נישט".

די אויפגאַבע צו וואַכן איבערן קינד האָב איך גענומען אויף זיך. אזוי
בין איך געזעסן אַ גאַנצע נאַכט און געטאָן אַלץ, אז דאָס קינד זאָל וויי-
נען. אָבער אָנשטאַט אים, האָב איך געוויינט קיינער זאָל נישט זען. דאָס איז
געווען פרייטיק ביינאַכט. אין דער פרי האָט דאָס קינד אָנגעהויבן צו וויי-
נען און אונז איז געוואָרן לייכטער. ער האָט געמאַכט דעם איינדרוק, אז
דעם קינד ווערט בעסער. איך בין שוין אַ גאַנצן שבת נישט אַרויס פון
שטוב.

שבת-צורנאַכטס. איך בין געווען שרעקלעך מיד פון אַ גאַנצער נאַכט
זיצן ביים קינד און פון איבערלעבן אַזאַ שווערע נאַכט, האָב איך זיך צו-
געלייגט און בין אַנטשלאָפן געוואָרן. פלוצלונג הער איך געשרייען. אַלע
שטייען אַרום מיין קינד און מיין שווער זאָגט, אז דאָס קינד ליגט אין
גסיסה און הייסט אָנצײנדן ליכט. איך פרעג בײַ קיינעם נישט, לויף און
ברענג דעם דאָקטאָר. איך בין געקומען מיט אים. ער נעמט דאָס קינד,
לייגט עס אַוועק אויפן טיש, באַטראַכט עס און זאָגט: קיין לייט איז עס
נישט, אָבער עס קען נאָך ווערן. ער האָט פאַרשריבן אַ רעצעפט און דעם
קינד איז בעסער געוואָרן.

איך האָב מיין שווער ליב געהאַט. ער איז געווען אַ קלוגער און ווילער
ייד, אָבער פון דעם פאַל אָן, ווען ער האָט געהייסן אָנצײנדן ליכט, האָב
איך זיך שטאַרק געשראַקן, ווען מיין שווער פלעגט קומען, ווען עמעצער
איז קראַנק געוואָרן בײַ מיר אין שטוב.

איך ווער ארעסטירט פון די דייטשן אין יאר 1916.

אונטער דעם נאָמען פון דער געזעלשאַפט „הארפע“ האָבן מיר אין לאַדזש געפירט די קולטור־אַרבעט און טיילווייז אויך הילפס־אַרבעט. די הילפס־אַרבעט איז באַשטאַנען אין דעם, וואָס מיר האָבן אינם דאָזיקן לאַקאַל, וואָס האָט זיך געפונען אויף ווילטשאַנסקי 28 און איז געווען זייער אַ באַקוועמער און רחבות־דיקער, — איינגעאָרדנט אַ רעסטאָראַן און אַ טייר האַלע. איך בין דעמאָלט געווען דער פאַרוואַלטער פון דער דאָזיקער אינסטיטוציע. דאָרט האָבן מיר אויך געפירט אַ קולטור־טעטיקייט. מיר האָבן גע־האַט אַ ביבליאָטעק אויפן נאָמען פון אונזער יונגפאַרשטאַרבענעם בראַד ניסלאָוו גראַטער. דאָרט פֿלעגן מיר איינאָרדענען פאַרלעזונגען, דיסקוסיעס, אָוונטן, ליטעראַרישע אונטערנעמונגען. מיט איין וואָרט — מיר האָבן גע־פירט אַ פאַרצווייגטע קולטור־אַרבעט.

אויף דער יידישער גאַס האָט זיך דעמאָלט, אונטער דער דייטשער אָקופאַציע, געפירט אַ פיבערהאַפטע קולטור־באַוועגונג. די רירעוודיקסטע אַרבעט ביי אונז אין לאַדזש האָבן געפירט די קולטור־אינסטיטוציעס, וועל־כע זענען געווען אונטער דער אָנפירונג פון „בונד“. מיר האָבן אויף אַ באַר־שטימטן שבת גערופן אַ מאַסן־פאַרוואַמלונג אויף וועלכע איך בין באַר־שטימט געוואָרן צו רעפערירן אויף דער טעמע „די פערעספעקטיוון פון דער יידישער קולטור“. נאָכן רעפעראַט האָט געדאַרפט זיין אַ דיסקוסיע. גראַד־האַט זיך אזוי געמאַכט, אז מיין פרוי איז קראַנק געוואָרן אויף דער בלינד־דאַרם (בלינדע קישקע) און מיר איז שווער געווען אַוועקצוגיין פון שטור־זי האָט געזען מיין אומרויאַיקייט און האָט צו מיר געזאָגט: — „אפריים־אַלעזר, עס איז דאָך נישט מעגלעך, אז דו זאָלסט נישט גיין. דעריבער שטעל אַוועק דאָס בעטל מיטן קינד ביי מיין בעט. (מאָטל איז דעמאָלט אַלט געווען אַ יאָר מיט אַ האַלב) און ווען די פאַרלעזונג וועט זיך ענ־דיקן, קום באַלד צוגיין“.

איך בין אַוועק.

דער זאל איז געווען געפאסט, און אזוי ווי איך הייב אָן צו רעדן, ר' לאָזט זיך אַרײַן אַ נאַנצע כאַפּטע דײַטשישע פּאָליצײ. אין זײער שפּײַז איז געגאַנגען דער דײַטשישער בעל־הבית איבער דער שטאָט לאָדזש — זײַן נאָמען איז געווען באַרטש. ער איז אַרויף אויף דער טריבונע און פּאַרלאַנגט פּונם פּרעזידיום גלײַך פּאַנאַנדערצעלאָזן די פּאַרזאַמלונג. אָבער דער פּאַרזײַער פּון דער פּאַרלעזונג (אויב דער זכרון נאָרט מיך נישט אָפּ, איז דאָס געווען חבר נעמצאָוו), האָט געענטפּערט דעם דײַטש: — „איך וועל די פּאַרזאַמלונג נישט פּונאַנדערלאָזן. אויב דו ווילסט, לאָז דו זי פּונאַנדער!“... און טאַקע באלד איז דער דײַטש צוגעקומען צום פּולט, וווּ איך בין געשטאַנען נען און געגעבן אַ געשרײַ — „די פּאַרזאַמלטע זאָלן גלײַך פּאַרלאָזן דעם זאַל!“

די דײַטשע פּאָליצײ האָט, פּאַרשטײט זיך, באלד „צוגעהאַלפּן“ די מענטשן זיך וואָס שנעלער פּונאַנדערצוגײַן, און דעם פּרעזידיום האָט באַרטש פּאַראַרדנט צו בלייבן. איך בין נאָך אַלץ געשטאַנען ביים פּולט און זיך צו אַלץ צוגעקומט. דאָ איז באַרטש צו מיר צוגעקומען און מיר געזאָגט, אַז אויך איך דאַרף פּאַרלאָזן דעם זאַל. איך האָב געענטפּערט, אַז איך געהער צום פּרעזידיום.

מײַן דאָזיקער שריט איז, ווי עס ווײַזט אויס, נישט געווען די ערשטע נאַאױוײַטעט פּון מײַן זײַט. האָב איך דאָך געקוקט אויף דײַטשלאַנד ווי אויף אַ דעמאָקראַטיש לאַנד. די סאַציאַליסטישע באַוועגונג אין דײַטשלאַנד איז שטאַרק און איך האָב געטראַכט, אַז קײַן בײַז וועט דאָ נישט געשען. האָבן מיר געוואַרט. און דער רעזולטאַט איז געווען, אַז מען האָט אונז טאַקע אַרעסטירט און אָפּגעשיקט אין טורמע אויף טאַרגאַווע נאַס. אַרעסטירט זע-נען מיר געוואָרן אַכט חברים. אָבער, לײדער, געדענק איך שוין הײַנט נישט אַלעמענס נעמען, נאָר די וואָס איך געדענק — וועל איך פּאַרצײכענען: נעמ-צאָוו, געפּינט זיך הײַנט אין די פּאַרײַניקטע־שטאַטן. אַלכאָוו איז געשטאַרבן אין 1921 אָדער 1922, ער האָט געהאַט אַן אײַן און אײַנציקע טאַכטער, איז זי אומגעקומען צוזאַמען מיט דער מוטער אין וואַרשעווער געטאָ. אײַמטש-מאיר וועקסלער, אומגעקומען אין דער וואַרשעווער געטאָ מיט דער פּרוי און צוויי טעכטער. צוויי פּון זײַנע טעכטער זענען לעבן געבליבן און גע-פּינען זיך הײַנט אין אויסטראַליע. אײַנע פּון זײ, פּאָליע וועקסלער, איז גע-זוען די פּרוי פּון חבר קירשנצווייג. ווײַטער איז צווישן די אַרעסטירטע גע-זוען חבר משה ווײַנער, וועלכער איז אומגעקומען מיט דער פּרוי אין לאָדזשער געטאָ. זײַנע בײדע זײַן — כּונעם און פּינטשע ווײַנער זענען לעבן געבליבן

און געפינען זיך היינט אין אויסטראליע — און איד. וואָס איך האָב גע-
פילט ווען מיר זענען אַרויס אין גאַס אַרומגערינגלט מיט באַוואָפנטער פּאָר-
ליציי און דערצו האָב איך נאָך איבערגעלאָזט אין שטוב אַ קראַנקע פּרוי מיט
דעם קינד לעבן איר — איז זיך לייכט פאַרצושטעלן. איך האָב געזוכט מיט
די אויגן וועמען איך זאָל געבן די שליסלען פון מיין וווינונג, אַז עס זאָל
ווער אַרויפגיין. אין דעם מאָמענט איז צו מיר צוגעלאָפן מיין שוועגערין
הינדע, וואָס איז שוין צוליב מיינע בונדישע זינד צוויי מאָל געזעסן אין
די צאַרישע תּפּיסות. זי האָט שנעל צו מיר אַ זאַג געמאָן: גיב מיר די
שליסלען פון דיין וווינונג, ווייל יענטע וועט נישט קענען אַראָפּגיין פון בעט
מיר עפענען. איך האָב איר געגעבן די שליסל און אַביסל לייכטער אָפּגע-
אַטעמט.

ווען מיר זענען אָנגעקומען אין תּפּיסה האָט מען אונז אַלעמען אַריינגע-
געלאָזט אין איין צעל. פון דעם זענען מיר געווען צופרידן. ביי אונז אין
צעל איז געווען אַ 9-טער אַרעסטאַנט, אַ קרימינעלער. ער האָט געדאַרפט
האַלטן ריין דעם שטאַק, וווּ מיר זענען געזעסן.

דאָס זיצן איז געווען זייער ביטער. עסן האָבן מיר געקראָגן דריי מאָל
אַ טאָג. אין דער פּרי שוואַרצע קאווע מיט אַ דין שטיקלעך ברויט. אויף
מיטיק אַ זופּ וואָס איז געווען בלוין וואַסער, וווּ עס זענען אַרומגעשווומען
עטלעכע שטיקלעך מיערן. ביז מען האָט אונז געבראַכט דעם זופּ האָט
אונז באַגאַסן אַ קאַלטער שווייס, די קניען האָבן זיך אונטערגעבראַכן. דאָס
איז אַלץ געווען פאַר הונגער. אין אָוונט האָבן מיר באַקומען אַ מעל-זופּ.
אַזוי האָט עס בלוין געהויסן. אין אמתן איז דאָס ווידער געווען אַביסל גע-
קאַכטע וואַסער פאַרוויסט מיט אַביסל מעל. שפּאַצירן האָט מען

פירט איין מאָל אין טאָג. מיר זענען גענאַנגען אין אַ קרויז. אין מיטן איז
געשטאַנען אַ דייטשער יונקער מיט אַ שמיצירוט אין האַנט און האָט גע-
שריען: די מיצע (היטל) אַרונטער! די מיצע אויפזעצן!... ווער עס האָט דאָס
אַזוי שנעל נישט באַוויזן צו מאַכן נאָך דעם טאַקט, דער האָט געקראָגן מיט
דער שמיצירוט אַ שמיר, וווּ ער האָט געטראָפּן — איבערן קאַפּ, איבערן
פנים... אַזאַ שפּאַציר איבערן הויף האָבן מיר געהאַט יעדן טאָג. ביינאַכט
האָבן מיר געמאָן דעם מענטשלעכן געברויך אין דער צעל... מען האָט
אַריינגעשטעלט אַ בלעכענעם עמער, אָבער אין דער פּרי האָבן מיר דאָס
געמוזט אַוועקטראָגן אויף אַ ליידיקן פּלאַץ קעגנאיבער דער טורמע. אַ טור-
מע-וועכטער האָט אויף אונז אַכטונג געגעבן. האָבן מיר ביי אים געבעטן

עפעס א שמאטע צו רייניקן דעם צימער און דער ענטפער איז געווען: מיט די הענט מאכט עס!

דאָ האָב איך ערשט געזען דאָס וואָס עס מען באַווייזן אָן עבט „קול“ טורפּאָלק“...

אָבער מיך האָט באַאומרואיקט דאָס וואָס איך האָב איבערגעלאָזט מיין פרוי א קראַנקע און מיין זונדל מאַטעלע איז אויך נישט געווען פון די גרוי־סע העלדן. האָב איך זיצנדיק אין צעל כסדר געטראַכט וועגן זיי. איך בין אלעמאָל געווען אן אומרואיקער מענטש. אז איך בין געזעסן אין טורמע האָב איך וועגן קיין זאך נישט געקלערט, נאָר שטענדיק האָט מיין פאַנטאַזיע זיך געזען ביטערע בילדער. און היינט האָב איך געהאַט אַ באַזונדערן גרונד דערצו — האָב איך נישט געקענט איינזיצן אַ מינוט, נאָר געשפּאַנט איבער דער טורמע־קאַמער אַהין און צוריק, אזוי ווי איך וואָלט פון וועמען געד טריבן געוואָרן. דער קרימינעלער אַרעסטאַנט זאָגט צו מיר איין מאָל: — „זעלמאַנאַוויטש, דו שפּאַנסט אזוי איבערן טאַג מיילנעווייז. דו טראַגסט די שיד, עס וועט זיך שווער אָפרופן אויפן געזונט פון דינע פיס. איך וועל דיר אויפנייען אַ פּאָר לאַפטשעס פון סחורה“... געזאָגט און געטאַן. באַלד האָט ער מיר איבערגעגעבן די לאַפטשעס. איך האָב זיי אָנגעטאַן און וויי־טער געשפּאַנט איבער דער קאַמער. אָבער אין מיטן האַסטיקן שפּאַנען גיב איך זיך אַ זעיצ־אוועק, טו צוריק אויס די לאַפטשעס און טו אָן די שיד און שפּאַן ווייטער. אַלע האָבן אויף מיר געקוקט מיט מאַדנע אויגן. זיי האָבן ווייזט אויס באַמערקט אין מיין אויסזען, אז עפעס איז פּאַרגעקומען. נאָך אַביסל צייט האָבן זיי מיך געפרעגט: „חבר אפרים־אליעזר, דערצייל אונז, עפעס האָסטו איבערגעלעבט אין מאַמענט ווען דו האַסט אויסגעטאַן די לאַפטשעס“... איך האָב זיך שטאַרק פאַרשעמט, אַראַפּנעלאָזט די אויגן און געזאָגט: — „איך בין מיט אייך אָפּנהאַרציק. אפשר בין איך צופיל נער־וועז, אָבער אזוי איז עס. ווען איך האָב געשפּאַנט איבערן טורמע־קאַמער אָנגעטאַן אין די לאַפטשעס האָב איך נישט געהערט מינע טריט. עס האָט זיך מיר געדאַכט, אז איך גיי אין זאַקן. און דאָ האָט מיין פאַנטאַזיע דאָס צונויפגעבונדן מיט שבעה — דעריבער האָב איך זיי האַסטיק אַראַפּנע־וואָרפּן“... אָבער איך האָב געבעטן די חברים מיט מיר נישט פירן קיין געשפּרעכן וועגן דעם.

קיין זעאוונגען האָט מען בכלל אין טורמע נישט געגעבן. אָבער חבר אַל־באָוס מאַמע האָט זיך באַקענט מיט איינעם פון די טורמע־וועכטער, האָט

זי זעבעטן, אז זי וויל עפעס אריינגעבן פאר איר זון. האָט דער טורמע-וועכטער איר געזאָגט, אז ער היט ביינאָכט. דעריבער זאָל זי אויסבאָקן קיב"לעך דינע און קליינע, ער זאָל זיי קענען אריינגעבן דורך דעם שפאלט פון דער טיר. און אזוי איז טאָקע געווען. אָבער דאָס האָט אפילו נישט געקלעקט פאר איין מענטשן צו שטילן דעם הונגער. דאָ זיצן נאָענטע חברים. קיינעם נישט געבן האָט ער נישט געקענט. האָט ער געגעבן צוויי חברים — נעמ צאָוון און אפרים-אליעזרן. זענען די איבעריקע חברים געוואָרן ברוגז אויף אים.

מיין פרוי האָט נישט גערוט. געגאָנגען צום טורמע-נאָטשאַלניק. מיט אים גערעדט. דערקלערט אים, אז זי איז קראַנק אויף דער בלינדער קישקע. זי דארף זיך לאָזן אָפּערירן, וויל זי פארן גיין אין שפיטאָל זען זיך מיט מיר. האָט ער ענדלעך באַוויליקט און איר געגעבן אַ זעאונג מיט מיר. איך האָב זיך יענער צייט געפילט קראַנק. עס קומט אַריין אומגעריכט דער נאָטשאַלניק פון טורמע און זאָגט מיר, דיין פרוי איז צו דיר געקומען. זי איז קראַנק — וויל זי דיך זען פארן שטארבן... איך האָב אין דעם אויגנבליק געמיינט, אז איך גיי אַראָפּ פון זינען. איך האָב נאָך אַלץ נישט געהאַט קיין באַגריף, וואָס עס הייסט דייטשער סאַדיום.

ווען איך בין אַריין אין צימער, וווּ מיין פרוי האָט שוין געוואַרט אויף מיר — האָט זיך מיין פרוי דערשראָקן פאר מיין אויסזען, אָבער איך האָב איר געזאָגט: „זאָרג זיך נישט פאר מיין אויסזען. איך זיך אין טורמע, דיך געלאָזט אַ קראַנקע אין שטוב. אונזער מאָטעלע איז אויך נישט קיין גרוי-סער העלד. פאַרשטייטו דאָך ווי שווער איך לעב דאָס אַלץ איבער. אָבער וואָס מאַכסט דו?“

און איך דערצייל איר, וואָס דער נאָטשאַלניק האָט מיר געזאָגט. הייבט מיין פרוי אויף אירע קלונע אויגן, נעמט מיין האַנט אין אירע, און זאָגט: — „אפרים, דו ווייסט דאָך, אז קיינער קריגט נישט קיין זעאונג. עס איז נישט געווען קיין אויסוועג. האָב איך דאָס געמוזט באַנוצן ווי אַ מיטל ווייך צו מאַכן דאָס שטיינערנע דייטשישע האַרץ. וואָלט איך פאַרגעזען, אז ער באַזיצט אזא סאַדיום און וועט דיר אזא זאָג טאָן — וואָלט איך קיין זעאונג נישט געבעטן. אָבער איך קען דיר זאָגן, אז איך פיל זיך שוין געזונט, אונזער מאָטעלע וואַקסט אַ פּיין יונגעלע. איך האָב איצט בלוין איין געבעט, דו זאָלסט וואָס שנעלער באַפרייט ווערן.“

מיר האָבן צו לאָנג נישט געקענט רעדן. איינער פון די טורמע-וועכ-

טער איז געשטאנען דערביי. ווען ער האָט געמאָלדן, אז די זעאונג האָט זיך געענדיקט, האָבן מיר זיך האַרציק געזענגט. ווען איך בין צוריק אַריין אין צעל, האָבן מיר געזאָגט די חברים, וואָס איך בין מיט זיי אינאוינעם געזעסן, אז איך האָב באַקומען גאָר אַן אַנדער אויסזען. עפעס דאָס פנים איז געוואָרן לויטערער, פריער איז עס געווען מיט אַ כמאָרע פאַרצויגן. צו די צוויי חדשים זענען מיר אַלע באַפרייט געוואָרן.

איך ווער באצייכנט ווי א פאלקס-דעדנער.

די דייטשע אָקופאַציע-מאַכט אין די יאָרן פון דער ערשטער וועלט־מלחמה 1914-1918 האָט אויסגערויבט די לאַדזשער פאַרמעגנס, אַרויסגע־פירט די פאַרטיקע סחורה, טיילן פון מאַשינען אָדער גאַנצע מאַשינען, אַלץ וואָס פאַר זיי איז געווען נוצלעך. די באַפעלקערונג האָט מען געצוונגען צו־צושטעלן מעש און קופער, וואָס איז נייטיק תאַר דער דייטשער מלחמה־אינדוסטריע. האָבן זיך די היימישע פאַבריקן אָפגעשטעלט. דער הונגער ביי די אַרבעטער און אָרעמע מאַסן איז געווען אומגעהויער. דער קלאַסן־אונ־טערשייד איז אין יענעם מאָמענט געווען פיל בולטער ווי אין נאַרמאַלע צייטן. די געוועלבער פון עסנוואַרג זענען געווען אָנגעפאַקט מיט סחורה. אין די בעקערייען האָט מען געקענט באַקומען פון שענסטן און בעסטן, און די יאַטקעס זענען פיל געווען מיט די טייערסטע פליישן, נענו, קאַטשקעס און אינדיקעס. די אַרבעטער־מאַסע, האַנטווערקער און גלאַט אָרעמע לייט האָבן נישט געהאַט פאַר וואָס צו קויפן. האָט מען געהונגערט אין די דאָזיקע היי־זער. די קינדער זענען געגאַנגען נאַקעט און באַרוועס, זיי זענען געשוואָלן געוואָרן פון הונגער און קעלט. די שטערבלעכקייט איז געוואַקסן פון טאָג צו טאָג, באַזונדערס ביי יידן. די פּאָליאַקן האָבן דאָס רוב געהאַט משפּחות אויפן לאַנד — איז אַ טייל געפאַרן אַהין — די יידן זענען געווען אויס־געשלאָסן פון אזא שאַנס און אויב דאָס אַלץ איז נאך געווען ווייניק איז צו דער שווערער עקאָנאָמישער לאַגע נאך צוגעקומען אַ גאַנצע ריי פּאָלי־טישע רדיפות. די באַפעלקערונג אין פּוילן האָט געפירט אַ קאַמף קעגן דער דייטשער אָקופאַציע־מאַכט, אָבער דער אוואַנגאַרד פונם קאַמף איז געווען דער סאָציאַליסטישער פּראָלעטאַריאַט. האָט זיך טאַקע געבילדעט אַ צווישן־פאַרטייאַישער ראַט אין וועלכן עס זענען געווען פאַרטראַגטן די פּ.פּ.ס.־לע־וויצע (לינקע פּ.פּ.ס.), ס.ד.ק.פּ.פּ. (די סאָציאַל דעמאָקראַטישע פאַרטיי פון קרוין פּוילן און ליטע), און דער „בונד“.

דער דאָזיקער צווישן־פאַרטייאַישער ראַט האָט געהאַט אַ פאַרשטייער

אין בירגער־קאָמיטעט, וואָס איז געווען אַ סורגאַנט פון אַ געוויילטן שטאַט־ראַט.

דער פּאַרזיצער איז געווען איגנאַצי גראַלאַג, אַ מיטגליד פון דער פ.פ.ס.ר. לעוויצע. אין רעזולטאַט פון דעם העפטיקן קאַמף קעגן אויסרויבן די שטאַט און קעגן די פּאַליטישע פּאַרפּאַלגונגען — האָבן די דייטשן זיך געפילט גע־צוונגען אַדורכצופירן וואַלן צום שטאַט־ראַט. אָבער זיי האָבן געשאפן אַזאַ וואַל־אַרדינאַציע, וואָס זאָל זיי פּולשטענדיק זיכערן, אַז דער שטאַט־ראַט וועט זיין נישט קיין קעמפּערישער. דאָס איז געווען אַ קוריאַלע סיסטעם. זיי האָבן צעטיילט די באַפעלקערונג אויף זעקס גרופּעס, אָדער זעקס קוריעס ווי מען האָט דאָס גערופן. יעדע קוריע האָט געקראָגן אַ גלייכע צאָל ראַטמענער. דער שטאַט־ראַט האָט געדאַרפט באַשטיין פון 60 אויסגעוויילטע ראַטמענער. יעדע גרופּע האָט באַקומען 10 ראַטמענער. פּאַלגנדיקער ביישפּיל וועט קלאָר מאַכן די כּיטרעקייט פון די דייטשע מאַכט־האַבער, וואָס האָבן באַשטימט די סיסטעם פון דער וואַל־אַרדינאַציע: עס איז געווען באַשטימט אַ באַזונד־דערע קוריע פאַר אינטעליגענץ: דאָקטוירים, אַדוואָקאַטן, אינזשענערן און אַ באַזונדערע קוריע פאַר אַרבעטער און האַנטווערקער. איטלעכן איז באַ־ווסט, אַז לאַדזש איז אַן אינדוסטריע־שטאַט. אַרבעטער און האַנטווערקער האָבן זיך אין לאַדזש געצייילט צען מאָל אזוי פיל ווי די פּראָפעסיאָנעלע אינטעליגענץ. האָבן די אַרבעטער און האַנטווערקער געקראָגן אַ גלייכע צאָל ראַטמענער ווי דאָס ביסל פּראָפעסיאָנעלע אינטעליגענץ.

אָבער די סאַציאַליסטישע פּאַרטייען זענען געגאַנגען צו די וואַלן, ווייל פאַר איטלעכן באַוווסטזיניקן סאַציאַליסט איז געווען קלאָר אַז ביי אַ וואַל־קאַמפּאַניע האָבן מיר די מעגלעכקייט צו טרעפן זיך מיט די ברייטע פּאַלקס־מאַסן וועמענס אינטערעסן מיר פּאַרטיידיקן. דער „בונד“ האָט דעם 16־טן דעצעמבער געשאפן אַ וואַל־קאָמיטעט. די וואַלן זענען געווען באַשטימט. אויב דער זכרון נאַרט מיך נישט, אויף דאָנערשטיק דעם 18־טן יאַנואַר, 1917.

דער בונדישער וואַל־קאָמיטעט האָט געטאָן אַ גוואַלדיקע פּאַרצווייגטע אַגיטאַציע־אַרבעט אַרום די וואַלן. דער צענטער אין וואַרשע האָט אונז זייער פיל אַרויסגעהאַלפן. זיי האָבן אונז באַזאָרגט מיט רעדנער. עס זענען געקומען צו אונז חבּר פּסחאַסאָן, מעדעם, זיבערט. מיר האָבן אַליין אויך גע־האַט גלעצנדיקע רעדנער: ליכטענשטיין, פּאַזנאַנסקי, שוואַרצמאַן, ריוולין, פּאַלאַק, בויםגאַרטן, מאָרננטאַלער.

אין פּאַדלויף פון איין חודש האָבן מיר דורכגעפירט 40 מיטינגען און

פארוואַמלונגען, אין וועלכע עס האָבן אָנטיילגענומען צווישן 20 און 25 טויזנט צוהערער. אויף אַ ריי מיטינגען האָבן מיר געמוזט שליסן די מירן. ווייל די זאַלן האָבן נישט געקענט אַרייננעמען מער מענטשן. אזוי איז דאָס געווען אין גרויסן טעאָטער אויף קאָנסטאַנטינע 16. דער טעאָטער האָט אַריינגענומען 2 טויזנט מענטשן, אָבער מער ווי נאָך אַמאָל אזוי פיל איז געבליבן אין דרויסן. דאָרט איז אַרויסגעטראָטן וואַלדימיר מעדעם. די, וואָס זענען געבליבן אין דרויסן, זענען אַרויסגעקומען מיט אַ פּאָדערונג, אַז מען דעם זאָל אַרויסקומען אויפן באַלקאָן און רעדן צו זיי. אזוי איז עס טאַקע געווען. דער ענטוויאָז, מיט וועלכן די 4 אָדער 5 טויזנטקעפיקע מאַסע האָט אויפגענומען מעדעמען, איז מיר שווער צו באַשרייבן.

איך בין אין דער וואַל-קאַמפּאַניע אַרויסגערוקט געוואָרן ווי אַ פּאָלקס-רעדנער. עס איז געווען אינטערעסאַנט צו אָבסערווירן ווען עס איז פּאַרנע-קומען אַ מיטינג אין „פּלאַראַ“, אין דעם קינאָ-טעאָטער אין באַלוט. דער זאַל פלעגט זיין איבערגעפּאַקט, און איך בין געשטאַנען אויף דער טריבונע און גערעדט — פלעג איך באַמערקן ווי עלטערע וועבער, שניידער, וואָס פאַרן מיטינג, ווען איך האָב זיי באַטראַכט, זענען די אויגן ביי זיי געווען מאַטע, אויסגעלאָשענע, דאָס פנים בלוי און אָפּגעצערט — אָבער ווען איך האָב אָנגעהויבן רעדן וועגן די צוויי קלאַסן אין אונזער געזעלשאַפּט, דאָס רייכקייט, זאַטקייט, צופרידנקייט פון איין זייט, נויט, הונגער און קעלט פון דער אַנדער זייט — האָבן די באַקן באַקומען פאַרב, אין די אויגן האָט זיך אָנגעצונדן אַ פייערל, די דאַרע אָפּגעצערטע הענט האָבן זיך אין פּויסטן געביילט. דאָס איז איבעריקנס צו באַמערקן אויף יעדן מיטינג און אין יעדן טייל שטאָט. איך האָב אויך גערעדט וועגן דעם ווי לאַדזש — דאָס פּראָ-לעטאַרישע לאַדזש, איז אָרעם אין נאַטור-שיינקייט, באַזונדערס די אַרבע-טעריקוואַרטאַלן, אַז עס איז דאָרט נישט צו זען קיין בוים, קיין גרעזעלע, מען וווינט אין חושבדיקע דירות, 6 און 8 פּערוואַן אין איין צימער. וואַקסן די קינדער שוואַך און קראַנק. זיי באַקומען טובערקולאָז און אַ גרויסער טייל שטאַרבט יונגערהייט.

עס איז אַ קוריאָז אָבער ס'האָט אַ שטיק אמת אין זיך: די דייטשן האָבן באַשלאָסן אַראָפּצונעמען דעם מאַרק אין דער אַלטער שטאָט און דאָרט פאַרפלאַנצן ביימער. האָבן די יידישע מאַסן, וואָס האָבן געווינט אין יעדער געגנט אָנגערופן דעם פּלאַץ מיט די ביימער — אפּריס-אַליעזרס גאָרטן. דאָס איז געווען ווי אַ באַלוינונג פאַר מיין פּראָטעסטירן, וואָס אין יענעם

צענטער פון דלות און אַרעמקייט געפינט זיך נישט קיין איין בימל און גרעזעלע.

איך האָב געהאַט נאָך איין טעמע אויף יענע מיטינגען: וועגן נאַציאָנאַלן נבֿור און נאַציאָנאַלן שטאַלן, וואָס די ציוניסטן און אַרטאָדאָקסן לאָזן נישט צווישן פֿון זייערע מיילער. ווען איך האָב אַנטקעגנגעשטעלט די זעלבסט־שוין — געשאַפֿן פֿון „בונד“, קעגן די פּאָגראַממשיקעס, וועלכע זענען גע־פירט געוואָרן פֿון די צאַרישע דינער — אַנטקעגן די ציוניסטישע און אַר־טאָדאָקסישע יידן, וואָס הכנעהדיק געבוניגענע אין דרייען האָבן זיי אַנטקעגנ־געטראָגן ספּיריטורעס פֿאַר די דאָזיקע צאַרישע בלוט־הינט, וואָס אונטער זייער אָנפירונג האָט מען געקוילעט הונדערטער יידן — האָב איך דעמאָלט געפֿילט, אז איך צינד אָן דעם זאַל, דאָס איז נישט געווען נאָר מיין איינדרוק. אויף איינער פֿון די זיצונגען פֿונם בונדישן וואַלקאָמיטעט אין וועלכער עס האָבן זיך באַטייליקט זיבערט, פּסחזאָן, מעדעם א״א (פּאַרזיצער איז גע־ווען דער חבר בוימגאַרטן, געפינט זיך היינט אין ניו־יאָרק) — האָט מען דעם זיך אויסגעדריקט: מיר זענען אַלע גוטע רעדנער, אָבער מיר האָבן נאָך נישט געפֿונען די שפּראַך מיט וועלכער מען זאָל רעדן צום פּאָלק, אָן אויס־נאָם אין דער הינזיכט אין צווישן אונז דער חבר אפּרי־אליעזר.

אזוי האָט ווייזט אויס אָפּגעשאַצט דער גאַנצער וואַלקאָמיטעט. מיר האָבן אַדורכגעפֿירט ביז 40 פּאַרזאַמלונגען און מינדעסטנס אויף 25 פֿון זיי בין איך באַשטימט געוואָרן אַלס רעדנער. אפילו אויף אַזעלכע מיטינגען וווּ מיר האָבן געהאַט פֿאַר רעדנער מעדעמען, זיבערטן, פּסחזאָן, ליכטעני־שטיין — אויך אויף אַזעלכע מיטינגען האָט דער וואַלקאָמיטעט מיך באַשטימט.

אַט אזוי בין איך ביי דער וואַלקאָמפּאַניע דערהויבן געוואָרן צום ראַנג פֿון אַ פּאָלקס־רעדנער.

מײן ארעסט אין 1920.

אין מאָנאט יוני פון 1920 האָט די פּוילישע רעגירונג געמאַכט אַן איי-בערפּאל אויף אַ גאַנצער ריי אינסטיטוציעס, וועלכע זענען געשטאַנען אונטער דער השפּעה פון „בונד“.

די איבערפּאלן קומען פאַר אין די פּראָפּעסיאָנעלע פאַרײנען, קולטור-אינסטיטוציעס א״א. ווען עס איז געמאַכט געוואָרן דער איבערפּאל אין פּראָפּעסיאָנעלן פאַרײן זענען אַראָפּגעקומען די בונדישע ראַטמענער פון לאָדזשער שטאָטראַט די חברים בױמגאַרטן און פּאַזנאַנסקי. זיי האָבן זיך פאַרגע-שטעלט פאַר דעם הױפּט-שעף פון דער פּאָליציי, געזאַגט ווער זיי זענען און געבעטן מען זאָל זיי דערלױבן צו זײן בײ דער רעוויזיע, וואָס די פּאָליציי האָט דאָרט דורכגעפירט. אינם ערשטן מאָמענט האָבן זיי דערלױבט, אָבער באלד האָבן זיי חרטה באַקומען און דערקלערט, אז אינם לאָקאַל קענען זיך געפֿינען נאָר מיטגלידער פונם טעקסטיל-פאַרײן און געבעטן די ראַטמענער פון לאָדזשער שטאָטראַט צו פאַרלאָזן דעם לאָקאַל. זיי האָבן פּראָטעסטירט און פאַרלאָזט דעם לאָקאַל. בײ די רעוויזיעס אין די אינסטיטוציעס האָט די פּאָליציי נישט געהאַט קײן אײנהױטלעכע טאַקטיק. אין אײן אָרט, ווען זיי האָבן געפונען בײ אַ מיטגליד פון פאַרײן אויסער דער מיטגלידס-קאַרטע פון פאַרײן אויך אַ מיטגלידס-קאַרטע פון „בונד“, האָט מען אים די קאַרטע צוריקגעגעבן און פריי געלאָזט. אין אַ צווייטן אָרט — האָט מען אין אַזאַ פּאל פאַרהאַלטן, שפּעטער פון אַרעסט-הױז באַפרייט. גלייכצײטיק האָט מען אויך דורכגעפירט רעוויזיעס בײ אײנצלנע חברים: מילמאַן, חפּץ, הערשקאַ-וויטש, פּיפּיקאַוו און אַנדערע.

בײם סוף פונם זעלבן חודש איז אויך בײ מיר פאַרגעקומען אַ רעוויזיע, אָבער זיי האָבן מיר נישט געטראָפּן אין שטוב. איך האָב זיך אויסבאַ-האַלטן בײ דעם פּאַרפּאָלק בוכהאַלטערס. זי איז געווען די שוועסטער פון אונזער חבר וואַרגאַן. זי האָט דעמאָלט געווינט אויף אַ זומער-רוויזונג אין העלענווועק, נישט ווייט פון לאָדזש; איך האָב מיט זיך מיטגענומען דעם

איינציקן זון מיינעם אין יענער צייט, מיין ליבן מאַטעלע. אזוי בין איך גע-
ווען באהאַלטן עטלעכע וואָכן. און אז מען האָט מיך מער נישט געזוכט האָב
איך זיך צוריקגעקערט אַהיים. געאַרבעט האָב איך אין יענער צייט ווי אַ
קאַסירער אין איינעם פון די קאָאָפּעראַטעוויגעוועלכער, וואָס מיר האָבן אין
לאָדזש געהאַט.

אין איינעם אַ טאָג פון חודש אָקטאָבער איז פּאָליציי באַפּאַלן דאָס
קאָאָפּעראַטעוויגעוועלכ און דורכגעפירט אַ רעוויזיע. אין יענעם געוועלכ האָט
געאַרבעט יעקב וואַרגאָן אַלס פּאַרקויפּער, פיניע נוטקעוויטש אַלס בוכהאַל-
טער און איך אַלס קאַסיר. איך בין דאָן געזעסן אין אַ באַזונדער צימערל, וווּ
די קונים פּלעגן צוקומען צום פענצטערל און מיר באַצאָלן פאַר די געקויפּ-
טע פּראָדוקטן. די פּאָליציי איז פּלוצלונג אַריין אין מיין צימערל, אָנגע-
הויבן זוכן אין די שופּלאָדן און דער זשאַנדאַרם האָט נישט אַראָפּגענו-
מען פון מיר זיינע אויגן. ווען זיי האָבן די רעוויזיע געענדיקט — האָבן זיי
אונז געהייסן פּאַרלאָזן דאָס געוועלכ און דעם קאָאָפּעראַטעווי פּאַרזונגלעך.
פּאַרשטייט זיך, אז אין דער היים בין איך געקומען פּריער ווי געוויינטלעך.
פּרעגט מיך מיין פּרוי: „אפרים, וואָס איז עפעס אזוי פּרוי?“ דערצייל איך
וועגן דער רעוויזיע און ווי דער זשאַנדאַרם האָט מיך אָבסערווירט, אזוי
אז איך בין כמעט זיכער, אז מען וועט נאָך היינט קומען צו מיר.
איך האָב אָנגעהויבן אַליין צו מאַכן אַ רעוויזיע ביי זיך און גאַרנישט
געפונען.

9 אזוינער מען קלאַפט אין טיר. איך עפּן די טיר און עס לאָזן זיך
אַריין פּאָליציי, אַ זשאַנדאַרם, אַ שפיצל און דער הויזוועכטער (סטרוזש).
איך שריי אַריין צו מיין פּרוי, אז זיי זענען שוין דאָ. זיי האָבן ראשית
געמאַכט אַ רעוויזיע און באַלד ווי זיי עפענען דעם ערשטן שאָפּלאָד פון
דער שאַנק — נעמען זיי אַרויס אַ בריוו מיטן שטעמפּל פון קאָמיטעט פון
זדונסקאָוואָליע, אין וועלכן זיי בעטן מיר, ביים פּאַרויצער פון ראַיאָן-
קאָמיטעט, אז איך זאָל זיי צושיקן דעם חבר אברהם וועלוול יאַסנע אויף
אַ פּאַרלעזונג. ווען זיי האָבן פּאַרענדיקט די רעוויזיע, האָבן זיי מיר גע-
הייסן מיטגיין.

דאָ קומט פאַר אַ טשיקאווער עפיזאָד: דער הויזוועכטער, אַ גוטמוטי-
קער מענטש, אַ קליינער מיט אַ גרויסער באָרד, זיין נאָמען איז געווען
סילוואַן, אַ ווייסרום — הייבט אָן זידלען די פּאָליציי. „נאָך וועמען יאַנט

איר זיך? זעלמאנאוויטש איז דער פיינסטער לאַקאטאָר אין דעם הויז. ער האָט מיט קיינעם נישט קיין יאָ און קיין ניין. ערלעכע, שטילע מענטשן זענען די משפחה זעלמאנאוויטש. היינט יאָנט איר זיך נאָך אים, מאָרגן וועט מען זיך יאָגן נאָך אייך"...

פּאָליציי איז געוואָרן אויפגערעגט פון דעם סטוזשם מענהלשון און האָט אים אויך מיטגענומען. אָבער ביים טויער פון הויז האָט ער זיך אוועקגעלייגט און נישט געוואָלט גיין. אָבער איך האָב אים געטרייסט, אז מען וועט זיכער אים באַלד באַפרייען און ער איז מיטגעגאנגען. מען האָט אונז אוועקגעפירט אין דער דעפענסיווע, און צומאָרגנס, באַלד אין דער פרי, האָבן צוויי פּאָליצייאַנטן מיך אוועקגעפירט צום באַנהויף און מיט אַ שנעלצוג מיך אָפגעפירט קיין וואַרשע.

פון באַן האָט מען מיך געבראַכט גלייך אין דער וואַרשעווער דעפענסיווע. דאָרט האָט מיך אַ ציווילער באַאמטער אויסגעפרעגט. די ערשטע זאך, וואָס ער האָט מיך געפרעגט, איז געווען פונם פּראָטאָקאָל פון דער רעוויזיע: — אז זיי זענען אַריין צו מיר אין וווינונג האָב איך געזאָגט צו מיין פרוי, אז זיי זענען שוין דאָ — הייסט דאָס, אז דו האָסט זיך געריכט, אז מען קומט צו דיר.

אויף דעם האָב איך געענטפערט: „בעת דער רעוויזיע אין קאָאָפּעראַטיוו־געוועלכ האָט דער זשאַנדאַרם אזוי דורכדרינגלעך מיך אָבסערווירט, אז איך האָב געזאָגט מיין פרוי, איך מוין אז מען וועט צו מיר קומען". די צווייטע זאך, וואָס מען האָט מיך געפרעגט, פאַרוואָס אין דער צייט ווען מען האָט דורכגעפירט די רעוויזיע בין איך געווען זייער בלאָס. אויף דעם האָב איך געענטפערט: „איך האָב נישט געקוקט אין שפיגל, דעריבער ווייס איך נישט וועגן דעם". דריטנס, האָט דער אויספאַרשער מיר געזאָגט, אז זיי איז באַקאנט, אז איך בין געווען באַטייליקט אין אַ בונדישן צוזאַמענפאַר און איך האָב דאָרט אַריינגעטראָגן אַ פאַרשלאָג, דער בונד זאָל זיך אַנשליסן אין קאָמוניסטישן אינטערנאַציאָנאַל. אויף דעם האָב איך געענטפערט, אז היות איך האָב זיך נישט באַטייליקט אין קיין בונד־דישן צוזאַמענפאַר, האָב איך נישט געקענט אַריינטראָגן קיין פאַרשלאָגן. זיי האָבן מיך געהאַלטן צוויי טעג אין דעפענסיווע און מיך איבער־געשיקט פון דאָרט אין מאָקאַטאווער טורמע. דאָרט מען מען מיך אַריינגעלאָזט אין אַ צעל וווּ איך בין געווען איינער אַליין.

טרויעריק אויף דער נשמה איז מיר געווען. וואָס עס פלעגט זיך

איבערהזרן יעדעס מאָל ווען מען האט מיך אַרעסטירט — האָט זיך אויך דאָס מאָל איבערנענהוּרט. ווען איך בין געווען אויף דער פּריי, האָב איך נישט געטראַכט פון דער משפּחה 24 שעה אין מעת-לעת. אָבער ווי נאָר איך בין געוואָרן אַרעסטירט אזוי האָב איך שוין געהאַט פאַר די אויגן מיין משפּחה. געווען בין איך אין קאַמער אַליין. טויט שטיל אַרום, האָב איך געברומט אַ ניגון. געשפּאַנט איבער דער צעל און דאָס ברומען איז געוואָרן העכער. עס שליסט זיך פּלוצלונג אויף די טיר און דער וועכטער זאָגט צו מיר: — „דאָ איז אַ טורמע, דאָ זינגט מען נישט“. איך האָב גע- שפּאַנט אַהין און צוריק און געשוויגן און די פּאַנטאָזיע האָט געטאָן אירס. זי האָט פאַר מיר נישט געמאַלט קיין פּריילעכע ביילדער.

אָבער אזוי שפּאַנענדיק איבער דער צעל הין און צוריק הער איך מען שליסט אויף די טיר און עס באַווייזט זיך די אומפּאַרנעסלעכע געשטאַלט פון אונזער ליבן חבר הענריק ערליך. ער גיט מיר אַ פעקל מיט גוטע זאַכן: פּרוכטן, שאַקאַלאַד א"א און ער דערציילט מיר, אַז ער מיט אַ גאַנ- צער גרופּע וואַרשעווער חברים ווערן היינט באַפּרייט.

דער גרום און באַזוך איז פאַר מיר געווען אַ גרויסע איבערראַשונג און האָט אויף אַ געוויסער צייט איבערגעריסן מיין ביטערע, טראַגישע שטימונג. געבליבן אין טורמע איז דעמאַלט אונזער חבר יעקב וואַקס (איצט אין אויסטראַליע). מיט אים האָב איך זיך יעדן טאָג געטראָפּן אויפן שפּאַציר. אזוי בין איך דאָרט אין מאַקאַטאווער טורמע אָפּגעוועסן צוויי חדשים.

באַפּרייט געוואָרן בין איך דעם 21-סטן דעצעמבער און האָב געהאַלטן פאַר מיין חוב די ערשטע זאַך צו פּאַרן צום חבר ערליך. מיר האָב זיך געפּרייט און איך זאָג אים, אַז איך פאַר באַלד אַהיים. ערליך זאָגט צו מיר: „וואָס מוזט דו דווקא פּאַרן אין אַוונט, שלאַף איבער ביי אונז אין הויז. מאַרגן פּרי, דו יועסט זיך אַביסל אויסרוען און אַ היים פּאַרן“. דערצייל איך אים די סיבה, וואָס צוליב איר מוז איך באַלד פּאַרן אַהיים: „מיין מאַטל האָט זיינט זיין געבורטסטאָג און עס איז ביי אונז געוואָרן אַ מנהג, אַז יעדעס יאָר זאָל דעם טאָג זיין יום־טוב אין שטוב. און איך שטעל זיך נישט פאַר, אַז מיין אַרעסט זאָל קענען מבטל מאַכן דעם דאָזיקן מנהג“.

מיר האָבן זיך געזענגט און איך בין אָפּגעפּאַרן אַהיים.

באַשרייבן די שמחה אין דער היים איז איבעריק. אָבער איך זאָג צו מיין פּרוי: „ווייסט, אַז היינט איז דער געבורטסטאָג פון אונזער מאַטע-“

לען". אויף דעם ענטפערט מיר מיין פרוי: "אפרים! מיט צוויי טעג צוריק, דאָס הייסט דעם 19-טן דעצעמבער אין אָוונט, קומט אַרויף חבר ישראל ליכטענשטיין מיט אַ גרופע חברים און פריינד, ברענגען מיט זיך וויין, בראַנפן און פאַרשידענע זיסקייטן און פראַווען מאַטעלעס געבורטסמאַג. איך זאָג זיי, דער געבורטסמאַג פאַלט אויס דעם 21-סטן, זאָגט מיר ליכטענשטיין: 'ענטעלע, איך געדענק בעסער פאַר אייך!' אזוי האָט מען גע-טרונקען, געגעסן, געזונגען און, פאַרשטייט זיך, אויך אויסגעטרונקען פאַר דיין באַלדיקער באַפרייאַונג". איך האָב זיך אויך נאָכגעפרעגט וועגן אונזער הויזוועכטער סילוויאַן. האָט מיין פרוי מיר דערציילט, אַז זיי האָבן אים געהאַלטן דריי טעג. קיין עסן האָט ער נישט געקראָגן, אָבער קלעפּ האָבן זיי אים געגעבן.

ערשמער מאי 1923 אין לאַדזש.

אן „ערשמער-מאי-קאמיטעט“, אין באשטאנד פון פארשמיער פון פ.פ.ס., דייטשע סאציאליסטישע פארטיי, „בונד“ און לינקע פועליציון, האָט אין פאַרלוף פון אַ הודש צייט געמאַכט אלע צוגרייטונגען צום ערשטן מאי. דער צענטראַלער זאַמל-פונקט איז געווען אויף „וואַדני רינעק“ (שייב-לערס מאַרק). פון דאָרט האָט די דעמאָנסטראַציע אַרויסמאַרשירט. דער אָנ-הייב פון דער דעמאָנסטראַציע איז באַשטימט געווען אויף פונקט 10 אַזויגער אין דער פרי. שוין פון 7 אַזויגער זענען די אַרבעטער-לאַקאַלן אָנגעפילט געוואָרן מיט טויזנטער אַרבעטער און אַרבעטעריןס. די לאַקאַלן האָבן זיך געפונען אין פאַרשידענע טיילן פון שטאָט: אין צענטער שטאָט, אין באלוט, ראַדנאַשמש, גייערס ראַיאָן, זובאַרטס א״א. דער „בונד“ האָט זיך גע-זאַמלט אויף פּאַלודניאָוואַ 20. מען האָט זיך אויסגעשטעלט אין רייען. די עלטערע אַרבעטער, מיטגלידער פון די פאַריינען, פון דער פאַרטיי און אירע סימפּאַטיקער זענען געגאַנגען די ערשטע מיט די פענער פון די פאַריי-נען. שפעטער האָט זיך אויסגעשטעלט די יוגנט, מיטגלידער פון די יוגנט-סעקציעס פון די פּראָפּעסיאָנעלע פאַריינען און מיטגלידער פונם יוגנט-בינד „צוקונפט“. די יוגנט האָט געטראָגן בלויע בלוזעס און רויטע קראַ-וואַטן. אַרום איז געווען פול מיט מיליץ, וועלכע האָט אויך געטראָגן בלויע בלוזעס מיט רויטע קראַוואַטן. די מיליץ איז געווען אויף אָפּצוהיטן די דעמאָנסטראַציע פון פאַרשידענע פּראָוואַקאַציעס און אויך פון כוליקאַני-שע אָנפאַלן, וואָס האָבן שטענדיק געלויערט אויף סאציאליסטישע דע-מאָנסטראַציעס. אַן אַרקעסטער איז געגאַנגען פאַרויס און אַזוי האָט מען מאַרשירט פון באלוט צום „וואַדני-רינעק“. אויף דעם „וואַדני-רינעק“ האָט פאַרמאַכט די דעמאָנסטראַציע דער בשותפותדיקער מאַי-קאמיטעט.

די ערשטע זענען געגאַנגען די פ.פ.ס. און אלע אירע אָפּטיילונגען מיט זייער יוגנט, די צווייטע — די דייטשע סאציאליסטישע פארטיי, די דרי-טע — דער „בונד“ און יוגנט-בינד „צוקונפט“ מיט די פאַריינס-מיטגלי-

דער, די פערטע — די פועל־ציון. יעדער טייל פון דער דעמאָנסטראַציע איז באַוואַכט געוואָרן פון איר אייגענער מיליץ, אָבער גלייכצייטיק איז געווען אַ הויפּט־אַנפירונג פאַר דער גאַנצער מיליץ. יעדער טייל פון דער דע־מאָנסטראַציע האָט געטראָגן אירע פענער מיט אירע טראַנספּאַרענטן, אָבער נאָר מיט אַזעלכע לאַזונגען, וואָס דער צענטראַלער ערשטער־מיי־קאָמיטעט האָט אויסגעאַרבעט. פון מינוט צו מינוט איז די דעמאָנסטראַציע געוואָרן אַלץ גרעסער און גרעסער אַזוי, אַז זי האָט דערגרייכט ביז 30 טויזנט אָנטיילנעמער, לויט ווי פעסימיסטן האָבן געשאַצט, און ביז 50 טויזנט לויט ווי אָפּטימיסטן האָבן געשאַצט. צענדליקער רויטע זיידענע פענער האָבן געפלאַטערט איבער די קעפּ פון די דעמאָנסטראַנטן און הונדערטער טראַנספּאַראַנטן זענען געטראָגן געוואָרן.

פונקט 10 אַזייגער האָט אַ שאַל געטאָן אַן אַרקעסטער אַלס צייכן, אַז דער צוג רירט זיך פון אָרט. די זון האָט געשיקט אירע שטראַלן, וואָס האָבן זיך אָפּגעשפּיגלט אין די צענדליקער גאָלדענע און זילבערנע קופּאָלן, וואָס זענען געזעסן אויפן שפיץ פון די שטעקנס אויף וועלכע די רויטע זיידענע פענער זענען געווען אַרויפגעצויגן. די זון־שטראַלן האָבן זיך אויך צונויפגעגאַסן מיט די הייליקע גליעדריקע פייערן, וואָס האָבן געפינקלט אין די אויגן פון די מאַרשירנדיקע דעמאָנסטראַנטן.

די אַרקעסטערס האָבן געשפּילט. די כאָרן האָבן געזונגען. מען האָט געוואָרפן אויסרופן — אַ קללה דער אַלטער וועלט פון אונטערדריקונג, פּיין און נויט. און אַ רוף פאַר אַ נייער וועלט, אַן אויסגעלייזטע, אַ באַפּרייטע, גליק און גלייכהייט פאַר אלע אונטערדריקטע און פאַרשקלאַפּטע, פאַר אלע מענטשן פון דער וועלט. יעדערער פון די מאַרשירנדיקע האָט זיך געפּילט באַגייסטערט און דערהויבן, וואָס ער איז אַ טייל פון דער גרויסער פּריי־הייטס־אַרמיי.

און פּלוצלונג — ווי מיר מאַרשירן אַזוי אין אַ געהויבענער גוטער שטימונג אויף גלואונגע גאַס, ווען די בונדישע דעמאָנסטראַציע האָט זיך שוין געפונען צווישן שענקעוויטשער און פעטריקאָווער גאַסן — רייט אַרין אַ מחנה רייטער און פּוסגויער־פּאָליציי און מאַכט אַ שחיטה אויף די מאַרשירנדיקע. צוזאַמען מיט דער פּאָליציי האָבן אויך געאַרבעט שפיצלס מיט רעוואָלוערן אין די הענט און ס'האָבן זיך מיט זיי פאַררייניקט כּוליגאַנישע גרופּעס, וואָס האָבן זיך געגרייט, אָדער וועלכע מען האָט צו־געגרייט צום בלוטיקן שפּיל, די פּאָליציי איז באַפּאָלן די דעמאָנסטראַציע

www.libtool.com.cn

פון צוויי זייטן: פון שענקעוויטשער און פעטריקאווער גאסן און די בונדישע דעמאנסטראנטן האָבן זיך געפונען אין אַ פּאַסטקע. עס זענען דעמאָלט געווען הונדערט פאַרווונדעטע בונדיסטן און הונדערטער זענען צעבלויטיק־טע, צעקילטע און צעביילטע געשלעפט געוואָרן אין די פּאַליציי־קאַמיסאַ־ריאַטן, וווּ דאָרט זענען זיי אויך נישט געשוניט געוואָרן.

יעדן ערשטן מאי האָט דער „בונד“ אויך איינגעאַרדנט אינם שענסטן זאַל פון שטאַט, אין פּילאַרמאַניע, אַן אַקאַדעמיע געווירמעט דעם ערשטן מאי. צו פירן די אַקאַדעמיע איז איבערגעגעבן געוואָרן מיר. פונקט דריי אַזויגער האָב איך געהייסן עפענען דעם זאַל, אַוועקזעצן פאַרקויפן בילעטן און חברים האָבן אָנגעהויבן קומען פון אַלע זייטן. פּלוצלונג קומט צולויפן אַ חבר מיט אַ בריוול צו מיר. דאָס בריוול איז אונטערגעשריבן פונם פּאַר־זיצער פון לאָדזשער קאַמיטעט פון „בונד“ חבר בוימאַרטן און פון חבר ישראל ליכטענשטיין. זיי שרייבן, אַז לויט זייער מיינונג דאַרף מען די אַקאַדעמיע אָפרופן, ווייל הונדערטער חברים ליגן צעשלאָגענע אין די פּאַר־ליציי־קאַמיסאַריאַטן און נאָך גרעסער איז די צאָל פאַרווונדעטע אין דער היים. איך האָב זיי צוריקגעשריבן, אַז איך האָב אַ באַשלוס פון קאַמיטעט און אַזוי ווי איך בין קעגן דעם, אַז די אַקאַדעמיע זאָל אָפּגערופן ווערן און מען לאָזט שוין אַריין די מאַסע אין זאַל — בעט איך זיי גלייך קומען צו גיין.

דער זאַל פון פּילאַרמאַניע קען אַרײַננעמען מער ווי פּופּצן הונדערט מענטשן. יעדעס יאָר גייען הונדערטער מענטשן אַוועק צוריק, ווייל דער זאַל האָט מער קיין ערטער נישט, אָבער דאָס מאָל זענען געקומען נישט מער ווי ביי פינף אָדער זעקס הונדערט. די שטימונג אויף דער אַקאַדעמיע איז אָבער געווען זייער אַ פעסטע, עס האָט געשפּרודלט מיט צאָרן און האַס קעגן די הענקער, וואָס האָבן געמאַכט אַזאַ בלוט־באַד. חבר חיים לייב פּאַזנאַנסקי איז אויף דער דעמאָנסטראַציע מערדערלעך צעשלאָגן געוואָרן, דער גאַנצער קאָפּ איז ביי אים געווען פאַרבאַנדאַזשירט. ער איז אָבער געקומען צו דער אַקאַדעמיע מיט אַ פאַרבאַנדאַזשירטן קאָפּ, ווען מען האָט אים גערופן צום וואָרט האָט דער גאַנצער עולם זיך אויפגעשטעלט און שטורמיש אַפּלאַדירט. דאָס איז אויך געווען דער צאָרנדיקער אויסדרוק פון פּראָטעסט.

אַזוי האָבן מיר געפּייערט דעם ערשטן מאי 1923, אין לאָדזש.

איך בין אויף א פארזאמלונג פון נאכט-וועכטער

אין לאָדזש, ווי אין אלע גרעסערע שטעט אין פוילן, האָבן די פראַז-פעסיאָנעלע פאָרטיינען געהאַט אַ קולטור-אַמט אָדער צענטראַל-ביראָ פון די פראַפעסיאָנעלע פאָרטיינען. די אויפגאַבע פון דעם אָרגאַן איז געווען צו שטיין אויף דער וואַך פון די פאָרטיינען, אַז זייער פראַפעסיאָנעלע טעטיקייט זאָל זיין אין הסכּם מיט די אינטערעסן פון די אַרבעטער, און גלייכצייטיק אויך מיטהעלפֿן אין שווערע מינוטן פון זיינע קאַמפּן. די צענטראַל-ביראָ האָט אויך מיטגעהאַלפֿן פירן די קולטור-אַרבעט. זיין אויפגאַבע איז אויך געווען צו שאַפֿן פראַפעסיאָנעלע פאָרטיינען אין די פּאַכן, וועלכע זענען נאָך נישט אָרגאַניזירט.

יאַנואַר 1928 האָט די צענטראַל-ביראָ באַשלאָסן, אויף אַ ווענדונג פון עטלעכע נאכט-וועכטער, צו אָרגאַניזירן אַ פאָרטיי פון נאכט-וועכטער. דאָס איז געווען אַ פּאַך, וואָס האָט אַרומגענומען עטלעכע הונדערט אַרבעטער. די צענטראַל-ביראָ האָט מיך באַשטימט ווי זיין פאָרשטייער אויף דער גרינדונגס-פארזאמלונג פון די נאכט-וועכטער.

וואָס האָבן די נאכט-וועכטער געהיט?

לאָדזש איז געווען אַ שטאָט פון פּאַבריקן, האַנדל און אינדוסטריע. עס זענען געווען הייזער אין וועלכע קיין לאַקאַטאָרן האָבן נישט געוווינט, דאָרט האָבן זיך געפונען נאָר געשעפטן. ניין ביינאַכט, ווען די געשעפטן האָבן זיך געשלאָסן, האָבן זיי אָנגעשטעלט אַ נאכט-וועכטער, וואָס האָט געהאַט די אויפגאַבע צו היטן דאָס הויז. באַצאָלט האָט דער נאכט-וועכטער באַ-קומען פון די געשעפטס-אייגנטימער נאָך דער גרויס פונם געשעפט, בעסער געזאַגט לויט זיין איינזען. דער לוי, וואָס די נאכט-וועכטער פלעגן באַקור מען פונם פּאַבריקאַנט און געשעפטס-אייגנטימער איז געווען אַ הונגער-לוי. היטן די געביידע האָט מען געמוזט פון 9 אַזיינער אַוונט ביז 8 אין דער פרי. דערפאַר האָט מען באַקומען 15, 20 אָדער העכסטנס 25 גילדן אַ וואָך. דער נאכט-וועכטער האָט דאָס געמוזט אַליין אויפּמאַנען.

עס קומט פאָר די ערשטע גרינדונגס-פארזאמלונג מען ווילט אויס א פאָרזיצער און דער סעקרעטאר פון דער אָרגאַניזיר-קאָמיטע גיט אָפּ דעם באַריכט. איינער פון די נאכט-וועכטער באַקומט אַ וואָרט. עס שמעלט זיך אויף אַ ייד מיט אַ לאַנגער נישט צעקעמטער באַרד, אַן אויסגעדאַרט בלאַס פנים און פאַרכמורעטע אויגן. דער רעדנער דערציילט: — „איך בין אַ נאַכט-וועכטער און זיך אין „מיין“ טויער פון 9 אָונט ביז 8 אין דער פרי און היט דאָס פאַרמעגן פון אַביסל רייכע יידן, וועלכע שלאָפן זיך אין דער זעל-בער צייט אין וואַרעמע שטיבער אויף ווייכע געלענערס און איך טראַכט דעמאָלט: ווי גוט וואָלט געווען זיך איצט אוועקצולייגן אויף אזא ווייך גע-לעגער. און וואָס באַקום איך פאַר אזא היטן — 15 גילדן אַ וואָך. מיר האָבן נישט קיין איין נאַכט מנוחה; אַפילו פרייטיק בינאַכט, ווען די רייכע יידן ויצן אין זייערע שיינע שטיבער ביי די רייך-געדעקטע טישן מיט שבת-דיקע מאַכלים און האָבן הנאה — מוז איך היטן זייערע פאַרמעגנס מיט אַ שעה פריער ווי יעדן טאָג...”

אזוי האָט איינער נאָך דעם צווייטן אויף דער פארזאמלונג זיך אַראָפּ-גערעדט פון האַרצן וועגן זייער אַרבעט, פאַרדינסטן אַזא וווּ. נאָך דעם האָט דער פאָרזיצער מיר, ווי דעם פאָרשטייער פון קולטור-אַמט געגעבן דאָס וואָרט. און איך הייב אָן:

— גייענדיק צו אייער פארזאמלונג האָב איך געטראַכט, אז איך וועל דאָ האָבן אַ פארזאמלונג פון פיזיש געזונטע מענער, הויכע מיט שטאַרקע מוסקולן. ווייל כדי צו היטן דאָס פאַרמעגן פון די, וואָס האָבן עס באַקור מען דורך גנבה און גזילה מוז מען זיין שטאַרק ווי אייזן און טאַקע זיך קענען באַנוצן מיט געווער. צום סוף זע איך פאַר זיך אויסגעדאַרטע יידן מיט אויסגעלאָשענע אויגן. אָבער מיר נעמען אייך אזוי ווי איר זענט. איר מוזט שאַפן אַ פאַריוו, וואָס זאָל אין אייך אַרײַנבלאָזן אַ לעבעדיקן אַטעם, איר מוזט אויסגלייכן אייערע רוקנס און מער נישט דערלויבן צו טרעטן אויף אייך. די צענטראַל-ביוראָ, דער „בונד“, וועט וואַכן איבער אייך ווי אַ געטרייער וועכטער. דער „בונד“ איז דאָך דער געטרייטער וועכטער פון יידישן אַרבעטער-קלאַס, וואָס היט אים ערלעך שוין דריי צענדליק יאָר. די נאַכט-וועכטער האָבן שפּעטער דערציילט, אז אַפריס-אַליעזר מיט זיין רעדע האָט אונז אַרײַנגעגעבן אַן אמתן רוח-חיים.

ערשטער מאי 1936

לאָדזש איז געווען די איינציקע שטאָט פון גאַנץ פּוילן, וואָס דאָ זענען פאַרגעקומען איינהייטלעכע דעמאָנסטראַציעס פון אַרבעטער־קלאַס. יעדעס יאָר פאַרן ערשטן מאי פלעגן פאַרקומען קאַנפּערענצן פון פ.פ.ס., „בונד“ און דייטשע סאַציאַל־דעמאָקראַטישע אָרגאַניזאַציע. אויף יעדער אַזאַ קאַנפּערענץ האָט „בונד“ געהאַלטן פאַר זיין חוב פאַרצושלאָגן, אַז מען זאָל אויך אַרייַנ־נעמען אינם אַלגעמיינעם צוג די קאָמוניסטן, נישט ווי אַ פאַרטיי — נאָר זיי זאָלן זיין פאַרטראַטן דורך זייערע פּראָפּעסיאָנעלע פאַריינען, נאָר מיטן באַ־דינג, אַז זיי זאָלן נישט טראָגן קיין קאָמוניסטישע פענער. דער דאָזיקער תנאי איז געווען נויטווענדיק, ווייל די קאָמוניסטישע פאַרטיי אין פּוילן איז געווען אומלעגאַל. די קאָמוניסטן האָבן זיך אָבער יעדעס מאָל אָפּגע־זאָגט. זיי קענען נאָר דעמאָנסטרירן אין אַ געמיינזאַמען צוג אונטער אייגע־נע פענער. מיר האָבן אויך געהאַט יעדעס יאָר אַ צווייטן פאַרשלאָג: די פּועלי־ציון זאָלן אַרייַנגענומען ווערן אין אַלגעמיינעם צוג נאָר דאָן, ווען זיי וועלן פאַרזיכערן, אַז עס וועלן דורך זיי נישט געטראָגן ווערן קיין ציוניסטישע טראַנספּאַרענטן. דאָס איז פון אונז מאַטיווירט געווען דערמיט, וואָס בכלל אין דאָס אַ שעדלעכער לאָזונג פאַר די יידישע מאַסן, אָבער באַזונדערס שער־לעך איז דאָס אין פּוילן, ווייל די גאַנצע אַנטיסעמיטישע באַוועגונג האָט דעמאָלט געהאַט דעם לאָזונג „זשידושי דאָ פּאַלעסטינע“ („יידן גייט קיין פּאַלעסטינע“).

אין יאָר 1936 איז פאַרגעקומען אַן ענדערונג. דער סעקרעטאַר פון דער לאָדזשער פ.פ.ס.־ישער אָרגאַניזאַציע איז געווען אַ יונגער צאַפּלדיקער בחור מיט אַ סך ענערגיע, וואַכאָוויטש, און ער האָט אויף דער קאַנפּערענץ פאַרגעשלאָגן, אַז דאָס יאָר זאָל דווקא געמאַכט ווערן אַן איינהייטלעכע דע־מאָנסטראַציע וואַמען מיט די קאָמוניסטן. אויך דאָס מאָל זאָלן נישט גע־טראָגן ווערן קיין קאָמוניסטישע פענער, אָבער די ערשטע־מאָי דעמאָנסטראַ־ציע זאָל דורכגעפירט ווערן מיט אַזאַ גרויסן פאַרנעם און אייניקייט, אַז זיי,

די קאמוניסטן, זאלן איינשטימען זיך **צו באטייליקן אין דעם פארטייניסטן מא'יצוג**. וואכאוויטש האָט אויך פאָרגעלייגט, אז אינם מא'יצוג זאלן גע- טראָגן ווערן, אויסער די פארטייפּענער און פארשידענע לאָזונגען (סלאָ- גאַנס), אויך די בילדער פון די אָנגעזעענסטע פירער פון דער אינטערנאַציאָ- נאַלער סאָציאַליסטישער באַוועגונג און צווישן זיי אויך לענינס בילד. דאָס האָט געדאַרפט דינען פאַר די קאָמוניסטן ווי זייערס אַ פּאַן.

אַלע וואַכאוויטשעס פאַרשלאָגן זענען אָנגענומען געוואָרן.

די קאָמוניסטן האָבן איינגעשטימט און געגעבן זייער פאַרזיכערונג, אז

קיין קאָמוניסטישע פּאַן וועט נישט אויסגעהויבן ווערן.

די מאַידעמאָנסטראַציע איז טאַקע צוגעגרייט געוואָרן מיט גרויס אימ- פעט. פאַרזאַמלונגען, מאַסוועקעס ווי אויך פאַרזאַמלונגען אין די פאַבריקן זענען אַדורכגעפירט געוואָרן אין די הונדערטער. נאָענט פאַרן ערשטן מאַי זענען פאַרשפּרייט געוואָרן הונדערטער טויזנטער אויפּרופּן, אויך די נאַטור האָט געשפּילט דעם לאָדזשער פּראָלעטאַריאַט אין דער האַנט אין. דעם ערשטן מאַי 7 אַזוינער אין דער פּרי איז שוין געווען אַ נואַלדיקע באַוועגונג אין די גאַסן. פון אַלע עקן שטאַט האָבן זיך געצויגן גאַנצע פאַבריקן אַרבע- טער מיט רוטע פענער, די דושעלניצעס (ראַיאָנען) מיט זייערע פענער און אַרקעסטערס, דער „בונד“ האָט מאַרשירט פון באַלוט, שטאַט, שייבלער- אין גייער-ראַיאָן מיט זייערע פענער. דאָרט האָט אויך מאַרשירט די „צו- קונפט“, „מאַרגנשטערן“, „יאַה“ און די עלטערע מיטגלידער פון „סקיף“ (קינדער-אָרגאַניזאַציע). אין יעדן ווינקל האָט זיך געפּילט אַ יום-טובדיקע שטימונג. געזאַמלט האָט מען זיך אויף „וואַדנירדינעק“. דער מאַרשירט פון דער דעמאָנסטראַציע איז באַשטימט געווען ווי אַלע מאָל: שייבלערס מאַרק, גליוונע גאַס, פיעטריקאָוסקע, קאַנסטאַנטינער וואַלד, וווּ עס געפינען זיך די ברודער-קברים פון דער רעוואָלוציע פון 1905. יעדעס יאָר האָבן די גע- מיינזאַמע דעמאָנסטראַציעס דערנרייכט אַ צאָל פון קרוב 50 טויזנט אָנטייל- נעמער, אָבער דאָס האָט מען געשאַצט פון 80 ביז 100 טויזנט אָנטייל- נעמער. די גאַסן זענען פאַרהילכט געוואָרן פון די לאָזונגען, די אַרקעס- טערס האָבן געשפּילט דעם גאַנצן וועג רעוואָלוציאָנערע מאַרשן. די כאָרן האָבן געזונגען רעוואָלוציאָנערע לידער. צווישן די כאָרן און די אַרקעסטערס האָבן פאַרנומען אַ בכבודיקן אָרט דער כאָר און אַרקעסטער פון דער „קול- טור-ליגע“, וואָס איז געשטאַנען אונטער דער ווירקונג פון „בונד“. עס איז געווען נישט נאָר אַן אויסערגעוויינטלעכער יום-טוב; מען האָט געדאַרפט

בלויז א קוק געבן אין די אויגן פון די מאַרשיסערס **liberty** זענען ענעם הייליקן יום־טובדיקן פייער. ווען דער גרויסער צוג איז אָנגעקומען צום פּלאַץ „וואָל־נאַשטשי“ (פרייהייטס־פּלאַץ) איז איין טייל פון דער דעמאָנסטראַציע אָפּגע־שטעלט געוואָרן. דאָס איז געווען דער קאָמוניסטישער טייל. מען האָט פאַר־לאַנגט פון די דעמאָנסטראַנטן אַראָפּצונעמען לענינס בילד. דער מאַי־קאָמי־טעט האָט באַשלאָסן זיי זאָלן זיך אונטערגעבן דעם באַפעל פון דער פּאָלי־ציי, כדי די דעמאָנסטראַציע זאָל נישט געשטערט ווערן. זיי (די קאָמו־ניסטן) האָבן דעם באַשלוס פון מאַי־קאָמיטעט אויסגעפירט. ווי אלע מאָל זענען ביי די ברודער־קברים אויפגעשטעלט געוואָרן טריבונעס, פאַר יעדער ריכטונג, וווּ עס זענען געהאַלטן געוואָרן רעדעס פון די פאַרטיי־פירער. קיין פּאָליציי האָט אויף דעם פּלאַץ, ווי אויך אויף דעם גאַנצן וועג נישט גע־פעלט. אָבער דאָס, וואָס אין דעם יאָר איז פאַרגעקומען האָט לאָדזש נאָך נישט געזען. די קאָמוניסטן זענען נישט געווען בכוח איינצוהאַלטן זייער פאַרטייאישן יצירה־ע און נישט קונדיק אויף זייער צוואַנג נישט אויפצו־הייבן קיין קאָמוניסטישע פּאָן — איז דאָך צום סוף פון די רעדעס אויף אַ באַשטימט אָרט אויפגעהויבן געוואָרן אַ קאָמוניסטישע פּאָן.

פּאָליציי האָט זיך באַלד געלאָזט לויפן איבער אלע ווינקעלעך כאַפן דעם דעמאָנסטראַנט מיט דער פּאָן; דאָס האָט זיך אָבער זיי נישט איינגע־געבן. די פאַרטיי־מאַסע פון דער סאָציאַליסטישער באַוועגונג האָט ממש גע־קריצט מיט די ציין קעגן דער האַנדלונג פון די קאָמוניסטן. זיי האָבן דאָך געקענט ברענגען דערצו, אַז די גרויסע דעמאָנסטראַציע זאָל פאַרוואַנדלט ווערן אין אַ בלוט־באַד. די מאַכט־אַרגאַנען זענען געווען צופּרידן פון דעם אַקט. אָנהייב 1937 האָט דער לאָדזשער וואַיעוואָדע מיטגעטיילט די קאָמי־טעטן פון די סאָציאַליסטישע פאַרטייען, אַז די וואַיעוואָדסטווע וועט מער נישט דערלויבן קיין געמיינזאַמע דעמאָנסטראַציעס. די סאָציאַליסטישע אָר־נאַניזאַציעס אין לאָדזש קענען אַרגאַניזירן דעמאָנסטראַציעס אין טאָג פון ערשטן מאַי, אָבער יעדע פאַרטיי באַזונדער, אויף אַ באַזונדערן שטח. דאָס האָט אַרויסגערופן אַ גרויסע מהומה צווישן די אַרבעטער־מאַסן און באַ־זונדערס צווישן די יידישע אַרבעטער. מיר האָבן דערפילט, אַז אין דעם באַ־שלוס ליגט אַן אַנטיסעמיטישער ציל, ווייל מיר האָבן אלע מאָל גוט געוואוסט, אַז אויב די מאַכט־אַרגאַנען קריצן מיט די ציין אויף דער קלאַסן־באַוועגונג האָבן זיי אַ באַזונדערע שנאה צום אַרגאַניזירטן יידישן אַרבעטער־קלאַס. זענען דאָך די מאַכט־אַרגאַנען געוויינט געווען, אַז יידן זאָלן זיך בוקן און

בוין פארן פריי. אויבן האָב איך באשריבן דעם סאָל און 1923 ווען מען איז אָנגעפאלן אויפן בונדישן טייל פונם אלגעמיינעם פּראָלעטאַרישן ערשטן מאַי-צוג און בלוטיק צעשלאָגן הונדערטער בונדישע דעמאָנסטראַנטן. די פּאָליציי האָט זיך יעדן ערשטן מאַי צוגעקוקט גאָנץ גלייכגילטיק ווי גרופּעס כוליאָנישע אַנטיסעמיטן אויף די טראַטואַרן האָבן געוואָרפן זידל-ווערטער קעגן אונזערע מאַרשירנדיקע רייען. איצט וועט זי מאַכן פאַר די כוליאָנעס אַ גרינגן וועג צו באַפאַלן אונזער באַזונדערן יידישן צוג.

דער „בונד“ האָט דאָן גענומען די איניציאַטיוו און געפּאָדערט ס'זאָל באַלד גערופן ווערן אַ קאָנפּערענץ פון פּאַרשטייער פון די סאָציאַליסטישע פּאַרטייען אין לאַדזש צו באַטראַכטן און רעאַגירן אויפן באַשלוס פון וואָס יעוואָדע. אזאָ קאָנפּערענץ איז פּאַרגעקומען. די קאָנפּערענץ האָט אויסגע-טיילט אַ דעלעגאַציע פון פּאַרשטייער פון אלע סאָציאַליסטישע פּאַרטייען און אָרגאַניזאַציעס, — וואָס זאָל גיין צום וואָיעוואָדע כדי צו פּראָ-טעסטירן קעגן דעם באַשלוס (פון פּאַרכאָטן געמיינזאַמע ערשטע מאַי אַרויס-טרעטונגען). די דעלעגאַציע האָט פּראָטעסטירט און געפּאָדערט פון וואָיע-וואָדע, ער זאָל כּטל מאַכן דעם באַשלוס. עס האָט אָבער נישט געהאַלפן. דער וואָיעוואָדע איז געבליבן ביי זיין באַשלוס. נאָך לאַנגע פּאַרהאַנדלונגען האָט דער וואָיעוואָדע פּאַרגעשלאָגן, אז ער קען דערלויבן אַן איינהייטלעכע דעמאָנסטראַציע אָבער אונטערן באַדינג, אז די פענער זאָלן זיין בלווי פון איין פּאַרטיי. די דעלעגאַציע איז אויף דעם נישט איינגעגאַנגען. די פּאַר-טייען האָבן געהאַט ווייטערדיקע קאָנפּערענצן צו באַטראַכטן, וואָס ווייטער צו טאָן.

די בונדישע פּאַרשטייער האָבן געהאַלטן, מען זאָל ווי אין אלע יאָרן אָרגאַניזירן אַ געמיינזאַמע דעמאָנסטראַציע און די פּאַרטייען זאָלן טראַגן זייערע פענער, אינגאַנצן אינגאַרינדיק די מעלדונג פון וואָיעוואָדע. די פּ.פּ.ס. האָבן פּאַרגעשלאָגן אָרגאַניזירן אַ געמיינזאַמע דעמאָנסטראַציע אונטער די פענער פון די פּ.פּ.ס., אָבער גלייכצייטיק אַרויסגעבן אַ געמיינזאַמע קאָמוניקאַט צו די אַרבעטער און זיי אויפקלערן פאַרוואָס די דייטשע סאָ-ציאַלידעמאָקראַטישע פּאַרטיי און דער „בונד“ דעמאָנסטרירן נישט אונטער זייערע אייגענע פענער. די דייטשן זענען אויף דעם מסכים געווען. די פּאַר-שטייער פון „בונד“ האָבן דערקלערט, אז זיי וועלן אָן די פענער פון „בונד“ נישט דעמאָנסטרירן. און דער „בונד“ האָט אָנגעגעבן אַ מעלדונג דעם סטאַ-ראַסטווע, אז מיר האָבן באַשטימט אַן ערשטע מאַי דעמאָנסטראַציע אויף

10 אזיגער אין דער פרי, אז מיר זאמלען זיך אויף, "וואָרנידיגעק" און אז מיר וועלן מאַרשירן איבער גלוונע, פיעטריקאווער, ביזן קאָנסטאַנטינער וואַלד; מיר וועלן אויפלייזן די דעמאָנסטראַציע ביי די ברידער-קברים פון 1905.

דער סטאַראַסטע האָט גערופן אַ פאַרשטייער פון „בונד" און דער-קלערט, אז ער דערלויבט אונז אַ מאַי-צוג אָבער דעם אָנגעוויזענעם מאַרש-רוט קען ער אונז נישט דערלויבן, ווייל דאָרט גייט די פ.פ.ס., ער שלאָגט אונז פאַר, אז מיר זאָלן זיך זאַמלען ביים ראָג פון נאדוויינסקי און קאָס-טיושקאָ גאַסן — און דערביי פרעגט ער ביי אונז וווּ מיר וועלן אויפלייזן דעם מאַי-צוג. מיר האָבן מסכים געווען זיך דאָרט צו זאַמלען און מאַרשירן ביז דזשעלנע און אויפלייזן די דעמאָנסטראַציע פאַר דעם פילהאַרמאָניע-זאַל. דאָרט אין זאַל וועלן מיר גלייך דורכפירן אַ מאַי-אַקאָרדעמיע. אָבער אזוי ווי אין דער דעמאָנסטראַציע האָבן זיך באַטייליקט ביי אַ 5 טויזנט אַר-בעטער און דער פילהאַרמאָניע-זאַל האָט געקענט אַריינגעמען מאַקסימום 2 טויזנט — איז געוואָרן אַ גוואַלדיקער געדראַנג אין זאַל אַרײַן מצד די דע-מאָנסטראַנטן. די דעמאָנסטרירנדיקע מאַסע איז זיך נישט פונאַנדערגעגאַנגען. דאָ האָט פּאָליציי אויסגענוצט דעם מאַמענט און האָט צעשלאָגן צענד-ליקער דעמאָנסטראַנטן.

ווען די אַקאָרדעמיע אין פילהאַרמאָניע איז פאַרנעקומען, בין איך געווען איינער פון די רעדנער און פון מיין מויל איז אַרויסגעבראַכט געוואָרן דער גליענדיקער פּראָטעסט פון די לאַדזשער יידישע אַרבעטער קעגן דעם וויל-קירלעכן באַשלוס פון וואַיעוואָדע. איך האָב זיך באַנוצט מיט שאַרפע ווער-טער צו באַשולדיקן די פאַראַרדנונג פון וואַיעוואָדע און דערקלערט קאַטע-גאָריש, אז דער ציל פונם באַשלוס איז געווען — צו קענען גרינג פּראָוואַ-צירן אַ כולגינאַנישן אַנטיסעמיטישן אָנפאַל אויף דער בונדישער דעמאָנס-טראַציע. דער מיטינג האָט מיט שטורמישע אַפּלאַדיסמענטן און פאַרשיידע-נע אויסרופן און לאַזונגען קעגן דער מאַכט געשטיצט און אונטערגעהאַלטן דעם פּראָטעסט.

ווען די אַקאָרדעמיע האָט זיך געשלאָסן — איז צו מיר צוגעקומען אַ געהיים-אַגענט און געבעטן איך זאַל אַריינגיין מיט אים אין אָפּים פון פיל-האַרמאָניע-זאַל. דאָרט האָבן זיך געפונען ביי אַ צען געהיים-אַגענטן און איינער פון זיי, געוויס מיט אַ העכערן ראַנג, זאָגט צו מיר אזוי:

— הערט זיך איין פאַן זעלמאַנאוויטש, איר רענט אונז אַלע מאָל אויף

מיט אייערע רעדעס, אָבער היינט האָט איר איבערגעשטיגן יעדן אייערן אַרויסטריט אין זידלען און גרינגשעצן די מאַכט־אַרגאַנען פֿון דער פּויליש־שער רעגירונג. מיר וואָרענען איך, נעמט אין אַכט, אַז איר ציט איבער דאָס שטריקל און עס וועט פּלאַצן. מיר וועלן אויף ווייטער אַזעלכע רעדעס נישט דולדן."

איך האָב אויסגעהערט זיין וואָרנונג און געשוויגן. עס האָט אָבער נישט געדויערט קיין חודש ווי איך האָב באַקומען אַן „אינלאַרונג" צו קומען אין דער דעפּענסיווע. דאָרט איז געזעסן אַ העכער־רער באַאַמטער, וואָס האָט מיך אויפגענומען. ער האָט באַלד אַרײַנגערופֿן אַן אַגענט און געפרעגט בײַ אים: „וואָס האָט זעלמאַנאָוויטש גערעדט אויף דער בונדישער ערשטער מאַי אַקאַדעמיע אין פּילהאַרמאַניע?" יענער האָט געענטפּערט, אַז בכלל איז דאָס געווען אַ רעדע פֿול מיט שנאה צו די רע־גירונג־אַרגאַנען און אויסער דעם האָט ער געזאָגט, אַז „עס איז נישט ווייט די צײַט, ווען מען וועט זיך מיט די הינט אַפּרעכענען". ווען ער, זעלמאַ־



דער שפּײַץ פֿון בונדישן מאַי־צוג אין לאָדזש

נאוויטש האָט דאָס געזאָגט — דערציילט www.library.com דער אַגענט — האָט ער מיט די פינגער געטייטלט אויף אונז אַגענטן פון דער מאַכט... פאַרשטייט זיך, אַז איך האָב זיינע רייד געלייקנט און דערקלערט, אַז אַזעלכע רייד קענען נישט אַרויס פון מויל פון אַ בונדיסט. מיר קענען קרייטיקירן דעם רעזשים, אָבער נישט מאַכן פאַראַנטוואָרטלעך קיין איינציקע מענטשן.

זיי האָבן מיך דאָרט אָפּגעהאַלטן (אין דעפּענסיווע) גאַנצע צוויי שעה. די צוויי שעה האָבן זיך ביי מיר געצויגן ווי צוויי יאָר. עס זענען פאַר מיר אַדורכגעגאַנגען ביז 50 געהיים־אַגענטן און איטלעכער האָט איבערגעזעהט, וואָס דער ערשטער האָט געזאָגט. יעדערער פון זיי האָט זיך געשטעלט היינטער מיר און געזאָגט, אַז די מאַכט איז צו מילד צו דער סאַציאַליסטיש־קאָמוניסטישער באַנדע", „ווען מען גיט מיר די מאַכט — וואָלט איך אַזוי ווי ער זיצט דאָ אַריינגעשאַסן אַ קויל אין זיין קאַפּ און וואָלט גליקלעך געווען צו זען ווי זיין געהירן צעניסט זיך דאָ אויף דער פּאַדלאַגע"... אין דער דאָזיקער אַטמאָספּער האָט זיך מיר כסדר געדאַכט, אַז ווער פון זיי שיסט מיר טאַקע אַרײַן אַ קויל אין קאַפּ.

ווען איך בין פון דאָרט אַרויס האָט זיך מיר אַלץ געדוכט, אַז מען גייט מיר נאָך און מען שיסט אין מיר... אָבער, האָב איך אַ טראַכט געטאָן, די גאַנצע זאַך איז בלויו אַ פאַרשפּיל בכדי מיך אַוועקצושיקן קיין קאַרטווד בערעזע.

מײן באטייליקונג אויף די קאנפערענצן און צוזאמענפארן פון „בונד“ אין פוילן.

איך שרייב נישט קיין געשיכטע פון „בונד“, איך וויל בלויז באשרייבן
עטלעכע עפיוואָרן.

די ערשטע קאנפערענץ פון פוילישן „בונד“ איז פאָרגעקומען אין 1917,
אין לובלין. די דאָזיקע קאנפערענץ האָט אָרגאַניזירט דער חבר יוזעף (נח)
און אַדורכגעפירט האָט ער זי לויט אלע כללים פון קאָנספיראַציע. די קאָנ-
פערענץ האָט געדאַרפט זיין זייער אַן ערנסטע. עס זענען אויף דער קאָנ-
פערענץ געשטאַנען נייע פאַר אונז און זייער וויכטיקע פראַגן — וועגן
פוילן, וועגן שולן, ווי אויך נייע אָרגאַניזאַציאָנעלע פראַגן. פאַרטראַגן זע-
נען געווען 11 שטעט מיט 26 דעלעגאַטן מיט שטימערעכט און 2 — מיט
באַראַטונגס־רעכט. לאָדזש איז געווען פאַרטראַגן מיט 4 דעלעגאַטן, איי-
נער פון די 4 בין איך געווען. קריג איך אַ בריוול, אַז איך דאַרף פאַרן מיט דעם
און דעם צוג, ער גייט אָפּ די און די שעה, אָנקומען קיין לובלין קומט ער
אַן אין דער און דער צייט, דאַרט וועט אויף מיר וואַרטן אַ פריינד. דער
חבר, וואָס מען האָט געשיקט צום באַן מיך אַפּוואַרטן, האָט געזאָגט, אַז
אים דאַכט זיך, אַז ער קען דעם חבר אַפּריס פון לאָדזש. פונדעסטוועגן האָט
יוזעף אים אָנגעגעבן סימנים. אַפּריס זעלמאַנאָוויטש — האָט ער אים גע-
זאָגט — טראַגט אַ קליין בערדל און טראַגט אַ צעדרייטן קאַפּעלוש. אָבער
אַזוי ווי איך בין דאָס ערשטע מאָל געפאַרן אויף אַ בונדישער קאנפערענץ,
און דאָס איז פאַר מיר געווען אַ שטיקל יום־טוב, האָב איך זיך געקויפט
אַ נייעם קאַפּעלוש און דער חבר האָט מיך צוליב מיין נייעם הוט נישט דער-
קענט. מיר איז אויסגעקומען זייער לאַנג צו וואַרטן ביים וואָקזאַל, ביז עס
איז געשיקט געוואָרן אַ חבר, וואָס מען איז געווען זיכער, אַז ער קען מיך.
איך האָב זיך באטייליקט אין דער קאנפערענץ און אַהיים געפאַרן זייער אַ
צופרידענער.

אין יאר 1920, פון 22-סטן ביו דעם 24-סטן אפריל, האָב איך זיך באַ-
 טייליקט אין דער 4-טער קאָנפערענץ פון „בונד“, וואָס איז פאַרנגעקומען
 אין קראָקע. אין דער זעלבער צייט איז דאָרט פאַרנגעקומען אַ קאָנפערענץ
 פון דער זשעט פ. ס. די צוויי קאָנפערענצן האָבן באַשלאָסן זיך צו פאַרײניקן.
 און דערנאָך איז פאַרנגעקומען דער פאַרײניקונגס-צוזאַמענפאַר. די לינקע
 האָבן מיך געשיקט אין פרעזידיום. דער צוזאַמענפאַר איז געווען אַ יום-
 טובדיקער, ס'זענען אָבער געווען שווערע צייטן. דער פרינציפּ-קאָמף איז
 שוין אין יענער צייט געווען אַ שאַרפער. ווען מען האָט געדאַרפט שליסן
 דעם ערשטן פאַרײניקונגס-צוזאַמענפאַר, האָט חבר יוזעף פאַרנעשלאַגן, אז
 מעדעם זאָל שליסן דעם צוזאַמענפאַר. מעדעם האָט זיך דערפון אָפגעזאָגט
 און האָט פאַרנעשלאַגן, אז דעם איצטיקן צוזאַמענפאַר זאָל שליסן חבר
 אפרים. אַלע אין פרעזידיום האָבן מסכים געווען דערצו. פאַר מיר איז דאָס
 געווען אַן איבערראַשונג. איך זײ אַרומגערינגלט מיט אַזוינע אויסגעפרוּוו-
 טע אינטעליגענטן פון „בונד“, גלענצנדיקע רעדנער און מיר טוט מען אָן
 אזא גרויסן כבוד. איך האָב געשלאָסן דעם צוזאַמענפאַר און אַ גרויסער
 טייל פון די דעלעגאַטן האָט מיר געדריקט די האַנט און געזאָגט: „חבר
 אפרים, ביי אַזעלכע שווערע אידעאָלאָגישע קאַמפן איז דיין רעדע געווען אַ
 מייסטערװערק“. איך בין אַוועק פון דעם צוזאַמענפאַר אין אַ געהויבענער
 שטימונג און דער גלויבן אין זיך איז געוואָקסן.

פון 22-סטן ביזן 25-סטן דעצעמבער 1921 איז פאַרנגעקומען אין דאַנ-
 ציק דער צווייטער צוזאַמענפאַר פון „בונד“. דער צוזאַמענפאַר האָט אָנגע-
 וואָרפן אויף אונז אַ מורא, צי ס'זעט נישט פאַרקומען קיין שפּאַלטונג אין
 „בונד“. איין חבר, אַ מיטגליד פון „בונד“, איז שוין גלייכצייטיק געזעסן אין
 דער קאָמוניסטישער פאַרטײ און פון זיי באַקומען געלט אויף דורכצופירן
 אַ שפּאַלטונג ביי אונז. מען האָט דאָס באַצייטנס אַנטדעקט. מ'האָט דעם
 חבר גערופן און אים געזאָגט, וואָס מען וואַרפט אים פאַר און ער האָט זיך
 טאַקע מודה געווען. דער צענטראַל-קאָמיטעט האָט אים גלייך אויסגעשלאָסן
 פון דער פאַרטײ.

אויף דעם צוזאַמענפאַר ענען אויך געווען זעקס דעלעגאַטן פון די
 אזוי גערופענע „קאָמבונדיסטן“. איינער איז געווען פון לאָדזש. ווען די
 „קאָמבונדיסטן“ זענען געפאַרן צום צוזאַמענפאַר, האָבן זיי באַקומען אינס-
 טרוקציעס, אַז צו דעם רעזעראַט וועגן דער פּאָליטישער לאַגע, וואָס דער
 חבר ה. ערליך האָט באַדאַרפט האַלטן, זאָלן זיי פאַרלאַנגען אַ קאָרעפּע-

ראט. דעם פאסיקסטן קאָרעפערענט פון זייערע זעקס דעלעגאטן האָבן זיי אויסגעקליבן דעם לאָדזשער דעלעגאט. ווען די „קאָמבונדיסטן“ האָבן אים געמאכט דעם פאָרשלאַג, האָט ער זיי געזאָגט: „וואָס מיינט איר, איך בין אַראָפּ פון זינען? וואָס הייסט דאָס, איך וועל האַלטן אַ קאָרעפעראַט קעגן ערליכן? האָט איר דען געטראַכט, זוען איר האָט מיר געמאכט דעם פאָרשלאַג? זיי האָבן זיך געבייזערט אויף אים און געזאָגט: „וואָס אונזער פראַקציע באַשטימט, מוז מען אויספירן. עס עקזיסטירט נישט ביי אונז אַזאַ וואָרט, אַז מען קען נישט.“ ס'האָט זיי אָבער גאַרנישט געהאַלפּן. דער לאָדזשער „קאָמבונדיסט“ האָט זיך קאָטעגאָריש אָפּגעזאָגט. זיי זענען טאָרע קע געבליבן אַן אַ קאָרעפעראַט. דער לאָדזשער „קאָמבונדיסט“ איז אינעם ניכן צוריקגעקומען צום „בונד“ און ער האָט מיר דערציילט די גאַנצע געשיכטע.

קיינ שום שפּאַלמאָנג איז אויפן צוזאַמענפאַר נישט פאַרנעקומען. די שרעק אונזערע איז געווען אַן אומזיסטע. די אַקטיווע טוער אונזערע, וואָס זענען פריער אַוועק פונם „בונד“, האָבן זיך אין אַ קורצער צייט אַרום אומגעקערט צו דער פאַרטיי.

נאָך אַ קוריאָז וויל איך דערציילן. באַלד נאָך דעם צוזאַמענפאַר האָט מען מיר אָנגעהויבן צו קיבעצן, אַז איך בין געפאַרן צום צוזאַמענפאַר אַ לינקער און אַהיים בין איך געקומען אַ רעכטער. וואָס איז מיט מיר פאַרנעקומען? האָט מען מיר געפרעגט. מיין איבערגיין פון דער לינקער ריכטונג צום צענטער אין „בונד“ איז געווען אַ רעזולטאַט פון אַ לאַנגן פראַצעס פון איבערטראַכטן. אָנגעהויבן האָט עס זיך מיט זעקס חדשים פאַרן צווייטן צוזאַמענפאַר פון „בונד“, בשעת איך בין געזעסן אין מאַקאַטאַווער טורמע (פון 21-סטן אָקטאָבער ביזן 21-סטן דעצעמבער 1920). דאָרט האָב איך נאָך אַמאָל איבערגעלייענט די געשיכטע פון דער פראַנצויזישער רעוואָלוציע און וואָס פאַר אַ טעראָר איין גרופע האָט אָנגעווענדעט בנוגע דער צווייטער. פאַרשטייט זיך, מיט די בעסטע כוונות פאַר דער רעוואָלוציע. געריט בין איך געוואָרן ווען איך האָב געלייענט ווי אַזוי מען האָט געפירט דאָס בעספיערן צו דער גיליאָטינע. ביי דעם ערשטן באַריר פון דעם מעסער אויף זיין האַלדז, טוט ער ציטער. ס'האָט זיך אַרויסגעוויזן, אַז דאָס מעסער האָט נישט גוט געאַרבעט. דאָס צווייטע מאָל האָט דאָס מעסער שוין געאַרבעט ווי עס באַדאַרף צו ווין. דעמאָלט האָב איך אָנגעהויבן צו טראַכטן צווישן די פיר ווענט פון מיין טורמע-צעל, צי מען מעג, צוליב דעם שענסטן ציל

אפילו, זיך באניצן מיט אזא שרעקלעכע מעראר? מען האט שוין דעמאלט אויך געקענט זען, אז די רוסישע רעוואָלוציע לאָזט זיך אויף אזוינע וועגן, האָט זיך ביי מיר מיין פריערדיקע איינשטעלונג אַ וואַקל געטאָן, אָבער נאָך נישט געבראַכן געוואָרן. איך האָב ביי זיך געטראַכט, אפשר איז דאָס אַ רעזולטאַט פון מיין זיין אָפגעשלאָסן פון דער וועלט, ווירקט דאָס דערפאַר אזוי אויף מיר. און אזוי האָט זיך אָנגעהויבן אַן אינערלעכער קאַמף אין מיר און בהדרגה האָב איך זיך דערווייטערט פון דער לינקער ריכטונג און זיך דערנענטערט צו די אזוי גערופענע רעכטע. ווי מיר דאַכט זיך, בין איך פונדעסטוועגן געבליבן אַ רעוואָלוציאָנערער סאָציאַליסט, אָבער אַ קעגנער פון טעראָר אין די אַרבעטער־רייען. איין זאַך קען איך דאָ פעסט־שמעלן — דער „בונד“ אין פּוילן איז געווען די דעמאָקראַטישסטע פּאַרטיי אין אַרבעטער־לאַגער. כדי דאָס צו באַווייזן, וועל איך נאָך באַשרייבן איין פּאַרטיי־באַראַטונג, וואָס איז פּאַרנעקומען אין 1936. אויפן סדר־היום ביים צ. ק. פון „בונד“ איז געשטאַנען די פּראָגע וועגן באַטייליקן זיך אין די קהילות. נאָך אַ לענגערער און גרינדלעכער דיסקוסיע האָט דער צ. ק. מיט אַ גרויסער מערהייט באַשלאָסן, אז דער „בונד“ נעמט נישט קיין אָנטייל אין די קהילות. די מינדערהייט — איך האָב געהערט צו דער מינדערהייט — האָט פּאַרלאַנגט, אז מען זאָל דורכפירן אַ דיסקוסיע צווישן די מיט־גלידער אין די גרויסע שטעט. דערווייל האָט חבר ערליך אָנגעשריבן אַ גרויס אַרטיקל אויף דעם גרונט פון באַשלוס פון צ. ק., אז דער „בונד“ דאַרף נישט גיין אין די קהילות. די דיסקוסיע איז דורכגעפירט געוואָרן, ווי די מינדערהייט האָט פּאַרלאַנגט, נאָך דער דיסקוסיע האָבן מיר געפּאָדערט אַ זיצונג פון פּאַרטיי־ראַט מיט איינגעלאָדענע פּאַרטייער פון די שטעט, וווּ די דיסקוסיע איז דורכגעפירט געוואָרן. אזא פּאַרטיי־ראַט איז טאַקע גע־רופן געוואָרן. נאָך אַ גרינטלעכער דיסקוסיע זענען אַריינגעטראָגן געוואָרן צוויי פּאַרשלאַגן: איינער פון צ. ק. אז דער „בונד“ באַטייליקט זיך נישט אין די קהילות, און דער צווייטער פון דער מינדערהייט, אז דער „בונד“ באַטייליקט זיך יאָ אין דער קהילה. דער פּאַרטיי־ראַט האָט מיט אַ גרויסער מערהייט אָנגענומען די רעוואָלוציע פון דער מינדערהייט. דער פּאַרטיי־ראַט, ווי באַווסט, איז געווען בלוז אַ באַראַטנדיקע קערפערשאַפט ביים צ. ק. מען האָט זיך געקענט דעכענען מיט די אָנגענומענע באַשלוסן אָדער נאָר־נישט רעכענען זיך מיט זיי. דער צ. ק. האָט גערופן אזיצונג און דאָרט איז דער באַשלוס פון דעם פּאַרטיי־ראַט באַשטעטיקט געוואָרן. די פריערדיקע

ע פ י ז א ד ן פ ן ן ח י ן ל ע ב ן

מעהייט, וואָס איז געווען קעגן דער באַטייליקונג אין די קהילות האָט זיך
דאָס מאָל אָפּגעהאַלטן פון שטימען. דאָס איז אַ באַווייז פון אַ דעמאָקראַ-
טישער איינשטעלונג פון „בונד“, וואָס איך האָב דאָס נישט באַמערקט ביי
קין שום אַנדערער פּאַרטיי.

א מתנה פון דער יוגנט און דער פארטיי.

עס איז איבעריק צו דערציילן וועגן מיין שטארקן חשק צו באטייליקן זיך אין אינטערנאציאנאלע צוזאמענטרעפן. ס'איז אפילו דערנאגען ביי מיר ביז א גרויסער בענקשאפט אליין צו זיין א באטייליקטער אין אזוינע צוזאמענפארן. און פלוצלונג ווער איך באגליקט מיט א מאנדאט פאר צוויי אזעלכע צוזאמענטרעפן.

אין יולי 1931 איז פארגעקומען אן אלוועלטלעכער צוזאמענטרעף פון ספארטלער-ארגאניזאציעס, וואס זענען געשטאנען אונטער דער ווירקונג פון דער סאציאל-סטישער באוועגונג. אין דעם זעלבן חודש, מיט 8 טעג שפע-טער, איז פארגעקומען דער 4-טער קאנגרעס פון סאציאליסטישן אינטערנא-ציאנאל. ביידע זענען פארגעקומען אין ווין. קריג איך א מיטטיילונג פון צ. ק., אז איך פאר אין דער דעלעגאציע פון „בונד“ צום סאציאליסטישן אינטער-נאציאנאל, און א צווייטע פריילעכע ידיעה פון „מארגנשטערן“: „איר, חבר אפרים, האט זיך פארדינט ביים „מארגנשטערן“ און באזונדערס ביים יוגנט-בונד „צוקונפט“, אז איר זאלט זיין מיט אונז אויף דער ספארט-אלימפיאדע, וואס קומט פאר אין ווין. פאר אונז וועט דאס זיין א כבוד און פאר אייך א גרויס פארגעניגן.“ פארשטייט זיך, אז איך האב מיט גרויס שמחה אָנגענו-מען די ביידע פארשלאגן.

פון פוילן זענען געפארן צו דער אלימפיאדע נאָענט צו טויזנט ספארט-לער, צווישן זיי 300 פון „מארגנשטערן“, פון לאָדזש אליין זענען געפארן א 75 חברים, דריי וואַנאָנען זענען געווען פאר אונז יידן רעזערווירט. אַהויף די יידישע ספארטלער האָבן פאַרנומען וואַנאָנען אויך ספארטלער פון אַנדערע פעלקער: פוילישע ספארטלער — אונטער דער ווירקונג פון פ.פ.ס., דייטשע ספארטלער — אונטער דער ווירקונג פון דער דייטשער סאציאליס-טישער פארטיי, און „מארגנשטערן“ אונטער דער ווירקונג פון „בונד“. באַלד וואַרפט זיך מיר אין די אויגן א בילד, וואָס האָט פאר מיר כאַראַק-טעריזירט די נאציאנאלע אייגנשאַפטן. פ.פ.ס.ישע ספארטלער האָבן א סך פלעשער מיט אַלעקאָהאָל ליידיק געמאַכט, מען האָט געהערט פון צייט צו

צייט א זינג געבן, אָבער אין אַלגעמיין איז געווען שטאַל פּאַרטיסאַן־האַבן אויך געטרונקען, אָבער ביי זיי האָט געהערשט אַן אַכטאַלונטע שטיקלייט. ביים „מאַרגנשטערן“ האָט מען גאַרנישט געטרונקען, אָבער פּריילעך איז געווען דעם גאַנצן וועג. מען האָט געזונגען אַן אויפהער. דאָס געזאָנג האָט זיך צעטראָגן איבערן גאַנצן צוג. איך האָב אין יענע שעהן געטראַכט, מיט וואָס קט'י זיך דערקלערן אזא אונטערשייד אין דער אויפפירונג. וועגן די דייטשן זיין פּאַליאַקן האָב איך נישט געפונען קיין ענטפּער, אָבער ביי אונזער יידישער יוגנט, האָב איך געטראַכט, זענען דאָ צוויי סיבות, וואָס גיבן כוח אזוי פּריילעך צו זיין, נישט טרינקענדיק קיין בראַנפן. ראַשיית, האָט דער יידישער יוגנטלעכער געפילט אַ דאָפּלטן גלות: איינעם ביי זיך אין דער היים צווישן די יידן נופּא, נישט קונקנדיק דערויף, וואָס אין 1931 איז די סאָ-ציאַליסטישע באַוועגונג אויף דער יידישער נאַס שוין געווען אַ יש, דאָך האָט נאָך יעדער יוגנטלעכער געליטן שבעה־מדורי־גיהנום. דעם צווייטן גלות האָט מען געליטן אינאיינעם מיטן גאַנצן יידישן פּאַלק — פּון אַנטיסעמי-טיזם, אַ גרויסע צאָל פּאַליאַקן האָבן נישט באַהאַלטן די פּיינטשאַפט צו יידן. און דאָ זענען אונזערע יוגנטלעכע אַרויס אויף אַ קורצער צייט פּון זייער אייגענער סביבה, וואָס האָט שטאַרק געדריקט דעם ווילן פּון דעם יוגנטלעכען צו זיין פּריי. ערשט איצט האָט דער יונגער חבר צעשפּרייט זיינע יונגע פּלינגען. האָט מען זיך אין וואַגאַן צעזונגען ווי די קאַנאַריזעס, וואָס באַפרייען זיך פּון אַ שטייג. זיי האָט אויך פאַרכאַפט דער געדאַנג, ווי מען וועט זיך טרויפן מיט די יוגנטלעכע פּון פאַרשידענע לענדער און פעלקער, וואָס זייער ציל איז אַ באַפרייטע וועלט, וווּ יעדער מענטש אַן אונטערשייד פּון ראַסע, קאָליר און שפּראַך וועט זיין פּריי און אַלע וועלן האָבן איין ציל און אַלע וועלן גלייך געניסן פּון דעם, וואָס מאַכט דאָס לעבן שענער און דערהויבענער. די דאָזיקע וויזיע האָט דעם יידישן יוגנטלעכן אָנגע-צונדן מיט פּיער און זיין פּרייד איז געווען זייער גרויס.

ווען מען איז אָנגעקומען קיין ווין, האָט אונז די האַפּענונג נישט גענאַרט. די ווינער אַרבעטער האָבן אַרויסגעוויזן אומבאַגרענעצטע פּריינד-לעבקיט און חברשאַפט. זיי האָבן אונז באַזעגט — זיין טייל דריטע פענער און מיט אַן אַרעסטער. מען האָט זיך געפרייט, זיך געקושט מיט מענטשן, וואָס מען האָט קיינמאָל נישט געזען אַפילו אַ ספּעציעלער קאָמיר-טעט פּון ווינער חברים האָט איינגעאַרדנט די צענדליקער טויזנטער יפּאַרט-לער. מיך האָט מען געשיקט וווינען צו אַ דרוקער־אַרבעטער, אַ מענשיש פּון

www.libtool.com.cn

א יאר 70, א סאָציאַליסט אלע זיינע יאָרן. ער האָט געהאַט אַן איינציקע טאָכטער מיט אַ סינד, האָט מען מיר אָפּגעגעבן איר צימער. אפילו עסן האָט מען מיך נישט געלאָזט ערגעץ אנדערש. פון אינטערנאַציאָנאַלן קאָנ- גרעס האָב איך געקראָגן אַ צימער אין אַ האָטעל. ווען איך האָב אָבער זיך געוואָלט אַריבערקלייבן, האָב איך געזען, אַז די גאַנצע משפּחה פון דעם וויזשניץ **לייט דערפון, פאַרוואָס איך ניי אוועק**. זיי האָבן זיך צו מיר צו- געבונדן, ווי איך וואָלט אַריינגעוואַקסן אין דער משפּחה. איך בין טאַקע ווייטער ביי זיי געבליבן ביז איך האָב באַדאַרפט פאַרן אַהיים. די גאַנצע משפּחה האָט מיך באַגלייט, און ווען איך האָב זיך מיט זיי געזענגט, האָבן זיך ביי דעם אלטן סאָציאַליסט געשטעלט טרערן אין די אויגן.

ס'האָבן זיך געפונען אין ווין ספּאָרטלעך פון 23 לענדער. פאַרשטייט זיך, אַז די גרעסטע צאָל ספּאָרטלעך זענען געקומען פון די לענדיגער, ווי ס'זענען געווען שטאַרקע סאָציאַליסטישע באַוועגונגען. פון דייטשלאַנד, למשל, זענען געקומען 25 טויזנט ספּאָרטלעך. עס זענען פאַרגעקומען פאַר- שידענע פאַרמעסטונגען. אָבער די פאַרמעסטונגען זענען נישט געווען קיין געיעג נאָך כבוד. זיי האָט פאַרייניקט איין ציל — די צוקונפט פון אַר- בעטס-מענטש, דער סאָציאַליסטישער וועלט-סדר. בכלל האָט דער וואָרלעך- טאַרישער צווייט פון ספּאָרט בעיקר געזאָרגט פאַר דער פיזישער אַנטוויק- לונג פון יונגן אַרבעטער. און דאָס, וואָס די ספּאָרטלעך האָבן געוויזן אין ווין, איז נישט געווען עפעס אַזוינס כדי צו באַרימען זיך מיט אַ „מטאַר“. דאָס ערשטע, וואָס די ספּאָרטלעך האָבן דורכגעפירט, איז געווען אַ טאַרש איבער די ווינער גאַסן. עס זענען געגאַנגען אין באַזונדערע גרופּעס לעב- דער און פעלקער. אין פּוילישן טייל פון צוג, למשל, זענען געגאַנגען באַ- זונדער ספּאָרטלעך פון דריי פעלקער: פּוילישע, דייטשע און יידישע. יעדע גרופּע איז געגאַנגען מיט אירע פּאַנען און אויפּשריפטן אויף איר שפּראַך. אינם צוג האָבן זיך אויך באַטייליקט די ספּאָרטלעך פון אַרץ-ישראל. די גאַסן פון ווין האָבן געיובלט. די ספּאָרטלעך זענען באַגענגט געוואָרן פון די הונדערטער טויזנטער אַרבעטער מיט אַ געוואָלדיקן ענטוואַקסן. דער שענס- טער טאַג פון דער אַלימפּיאַדע איז געווען די פאַרשטעלונג אויף דעם ווינער ספּאָרט-סטאַדיום. דאָרט זענען געווען גאַנצע צו הונדערט טויזנט באַזוך- כער. צווישן די באַזוכער האָבן זיך געפונען אלע דעלעגאַטן פון סאָציאַליסטי- טישן אינטערנאַציאָנאַלן קאָנגרעס, וואָס האָט זיך געדאַרפט באַלד אָנהייבן. ס'איז פאַרגעקומען אַ מאַסן-שפּיל, ווי ס'האָבן אַנטיילגענומען 4,000 ספּאָרט-

www.libtool.com.cn

לער, די שפיל האָט פאַרגעשטעלט די געשיכטע פון דער אַרבעטער־באַ-
ווענונג. מען האָט אין בילדער באַוווּזן די ערשטע אַנטיאָציע פאַרן סאַ-
ציאַליסטישן געדאַנק, וואָס ווערט ברוטאַל דערשטיקט פון די קאַפיטאַליס-
טישע הערשער און זייערע געדונגענע מיטהעלפער — די פּאַליציי און מיר-
ליטער. מען האָט אויך געוווּזן אין בילדער די מלחמה פון 1914-1918, ווי
אזוי מען צווינגט איין טייל אַרבעטער אָנצופאַלן אויף אַ צווייטן טייל. מען
פירט אַ מלחמה, וואָס די אַרבעטער האָבן נישט קיין שום אינטערעס אין
איר. מען האָט אויך געוווּזן, ווי די מלחמה פאַרענדיקט זיך און די סאַ-
ציאַליסטן אין פאַרשידענע לענדער ציען אַרויף די רויטע סאַציאַליסטישע
פּאַן. דערווייל פאַלט שוין צו די נאַכט. ווי נאָר די פּאַן ווערט אַרויפגע-
צויגן, באַוווּזן זיך די ספּאַרט־גרופּן פון די 23 לענדער מיט ברענענדיקע
פאַקעלן אין די הענט. יעדער לאַנד און יעדער גרופּע טראָגט פאַרשידענע
ספּאַרט־קאַסטיומען. דער גאַנצער סטאַדיום־פּלאַן איז העל באַלויכטן פון
די ברענענדיקע פאַקעלן און די ספּאַרטלער — די יונגע מיידלעך און
בחורים — זענען אלע אָנגעטאַן אין פאַרשידענע פאַרביקע קאַסטיומען.
דער פּלאַץ האָט אויסגעזען ווי אַ באַוועגלעכער רעגנבוין. מחנה נאָך מחנה
לאָזט זיך דערנאָך אַרויס אין גאַס אַרײַן, מען מאַרשירט איבער די הויפט־
גאַסן פון שטאָט. געאַנגען איז מען אונטערן לאָזונג: קיינמאַל מער קיין
מלחמה. די גאַסן האָבן געהילכט פון געזאַנג פון פּראָלעטאַרישע לידער.
די גאַנצע ווינער באַפעלקערונג איז אַרויס אין גאַס און עס האָט זיך גע-
גאַסן אַ שטראָם פון ליבע פון דער באַפעלקערונג צו די ספּאַרטלער און פון
דעם ספּאַרטלער — צוריק צו דער באַפעלקערונג.

ס'זענען אויך געקומען די פאַרשטייער פון וועלט־פּראָלעטאַריאַט צו
באַגריסן די ספּאַרטלער. פאַר דעם הויז, וווּ דער אינטערנאַציאָנאַלער סאַ-
ציאַליסטישער קאָנגרעס האָט זיך באַלד געדאַרפט אָנהייבן, זענען אויף אַ
צוגעגרייטער טריבונע געזעסן עטלעכע הונדערט דעלעגאַטן און די ספּאַרט-
לער — לאַנד נאָך לאַנד — האָבן פאַרביי דעפּילירט פאַר דער טריבונע.
יעדער גרופּע איז אויפגענומען געוואָרן פון דעם סאַציאַליסטישן קאָנגרעס
מיט גרויס ענטוויאַזם. ווען די בונדישע דעלעגאַציע פון סאַציאַליסטישן
קאָנגרעס האָט דערזען די 300 ספּאַרטלער אונזערע אונטער דער פּאַן פון
„מאַרגנעשטערן“, האָבן אונזערע אויגן העלער אויפגעלייכט. מיר האָבן —
אזוי האָט זיך מיר דעמאָלט אויסגעדאַכט — שטאַרקער אַפּלאַדירט, מײַן
האַרץ האָט אָנגעהויבן האַסטיקער צו קלאַפּן פאַר פרייד, וואָס אונזער

יונגט פילט, אז זי איז נישט בלויז גייסטיק פארבונדן מיט דעם ארבעטער-קלאס פון דער וועלט, נאָר אז מיר גייען האַנט אין האַנט מיט די אַלע, וואָס קעמפן פאַר אַ נייער און בעסערער וועלט.

אין יענע טעג האָב איך געפילט, אז אונזער לאָדזשער בונדישע יונגט האָט געוויסט, מיט וואָס זי קען מיר אָפּצאלן פאַר מיין איבערגעגעבנקייט צו זייער אַרבעט און פאַר מיין אומבאַגרענעצטער ליבע צו זיי.

די דעלעגאציע פון „בונד“ אויף דעם 4טן קאָנגרעס פון סאָציאַל ליסטישן אינטערנאַציאָנאַל, איז באַשטאַנען פון די חברים: נח, ערליך, אַלטער, ליכטענשטיין, נאָוואָגרודסקי, שערער, אַנאַ דאָזענטאַל, ג. זיבערט, ח. פעסקין, ש. הערץ, אפרים זעלמאַנאוויטש און ח. פיזשיץ. איך קלייב זיך נישט צו באַשרייבן דעם קאָנגרעס. נאָר אייניקע בילדלעך, וואָס זענען מיר פאַרבליבן אין זכרון, וויל איך דאָ ברענגען.

די דערעפּענונג פון קאָנגרעס איז געווען אַ סך פייערלעכער, ווי די בריערדיקע. וועגן דעם האָבן דערציילט די דעלעגאטן, וואָס זענען נישט דאָס ערשטע מאָל אויף די אינטערנאַציאָנאַלע קאָנגרעסן. דערצו איז גע-ווען אַ וויכטיקע סיבה — די ערשט פאַרענדיקטע אָלימפיאַדע, וווּ מען



די בונדישע דעלעגאציע צום קאָנגרעס פון סאָציאַליסטישן אינטערנאַציאָנאַל אין יולי 1931, אין ווין. — עס זיצן (פון רעכטס צו לינקס): פעסקין, א. ל. זעלמאַנאוויטש, נח, אַנאַ דאָזענטאַל, ח. ערליך, י. ליכטענשטיין; עס שטייען (ערשטע רייע): ע. שערער, פיזשיץ, וו. אַלטער, ג. זיבערט, צווייטע רייע: ח. אַרזשעך, ע. נאָוואָגרודסקי, ש. הערץ.

www.libtool.com.cn

האָט זיך ממש געבאָדן אין באַגייסטערטע האָפענונגען פאַרן זיג פון סאַך ציאַליזם. סאַציאַליסטן האָבן קיינמאָל נישט געלעבט מיט דעם געדאַנק, אז נאָך מיר מעג זיין אַ מכול. אונזער אומפאַרגעסלעכער חבר בייניש מיכאַל לעוויטש האָט אַמאָל אויף אַ יובל־פּיערונג פון יוגנט־בונד „צוקונפט“ גע־זאָגט, „אז ווען מיר וועלן אַלט ווערן און די פּאָן פון „בונד“ וועט אָנ־הייבן ציטערן אין אונזערע הענט, איז דעמאָלט וועט איר די פּאָן איבער־נעמען אין אייערע הענט און זי אַרײַנפירן אין דער סאַציאַליסטישער וועלט.“ פון אַט דעם געדאַנק האָבן געהאַלטן אַלע סאַציאַליסטישע פּאַרטייען. דעריבער איז די באַגייסטערונג געווען אַזוי גרויס, ווען מען האָט געזען אונזער יוגנט אין אַזאַ גרויסער צאָל.

מען טרעט צו אויפן קאָנגרעס צום טאַג־סדר. ביי דעם פונקט „פּאַלי־טישע סיטואַציע“ נעמט דאָס וואָרט חבר ה. ערליך, דער פּאַרטייער פון „בונד“ אין פּוילן. שוין דאָס דערשיינען פון דער מאַיעסטעטישער פיגור פון חבר ערליך רופט אַרויס אַ נייגער ביים עולם. זיין רעדע האָט אָנגעצונדן דעם קאָנגרעס. רעדנדיק וועגן דער פּאַליטישער סיטואַציע אין דער וועלט, האָט ער זיך לענגער אָפגעשטעלט אויף דער לאַגע אין דייטשלאַנד. נישט געקומט דערויף, וואָס אין דייטשלאַנד — האָט חבר ערליך געזאָגט — גע־פינען זיך צוויי אַרבעטער־פּאַרטייען, די סאַציאַל־דעמאָקראַטישע פּאַרטיי און די קאָמוניסטישע, לאָזן זיי ביידע וואַקסן די נאַציסטישע שלאַנג. אָנ־שטאַט דעם, אז די ביידע פּאַרטייען זאָלן זאָרגן דערפאַר אָפצוהאַקן דער שלאַנג דעם קאַפּ, האָבן די ס״ד געמאַכט קאָמפּראָמיסן און די קאָמוניסטן האָבן געהאַלטן פון דעם לאָזונג — וואָס ערגער איז בעסער. פריער וועט קומען דער נאַציזם, האָבן די קאָמוניסטן געמענהט, שפעטער — דער קאַ־מוניזם. און חבר ערליך רופט אויס: מיט אַזאַ טאַקטיק וועט דער נאַציזם אָדער פאַשיזם אונז אַראָפּדרייען דעם קאַפּ.

ערליכס רעדע האָט שטאַרק אויפגעבראַכט די דייטשע סאַציאַל־דעמאָ־קראַטישע דעלעגאַציע. עס באַקומט אַ וואָרט דער דעמאָלסדיקער פירער פון דער דייטשער סאַציאַל־דעמאָקראַטישער פּאַרטיי חבר וועלס. ער האָט געדונערט מיט רוגזא צוליב ערליכס רעדע, כּפּרט האָט אים פאַרדראָסן די וואָרונג, וואָס ערליך האָט געמאַכט, אז אויב דער סאַציאַליסטישער פּראָ־לעטאַריאַט וועט נישט אַראָפּהאַקן דעם קאַפּ פון פאַשיזם־נאַציזם, וועלן זיי אונז דעם קאַפּ אַראָפּהאַקן. און וועלס האָט אויסגעשריען: „מיר טראָגן די פאַראַנטוואָרטלעכקייט פאַר דייטשלאַנד, מיר קענען אונזערע באַדינגונגען בע־

סער ווי יעדער פון איך, וואָס קומט אפילו פון א גרויס לאַנד מיט א גרוי-
 סער אַרבעטער-באוועגונג, כפרט ווייסן מיר בעסער פאַר די, וואָס קומען
 פון א קליינער אַרבעטער-באוועגונג". ווען איך האָב דעמאָלט באַטראַכט
 ביידע רעדנער — חבר ערליכן און חבר וועלסן — איז מיר געקומען
 אויפן געדאַנק דאָס יידישע וואָרט: הקול קול יעקב, והידים ידי עשו. ער-
 ליך איז געווען אַ שלאַנקער, אַ הויכער, געטראָגן אַ שפיציק בערדל, האָט
 געהאַט אַ צאַרט איידל פנים, קלוגע אויגן און זיין שפראַך איז געווען אַ
 צויבערנדיקע. וועלסן איז געווען אַ הויכער, אַ געזונטער, קרעפטיקער
 מענטש. עס איז געווען זומער-צייט, וועלסן האָט נישט געטראָגן קיין רעקל,
 די אַרבל פון העמד פאַרשאַרט, די שטים איז אַ לייבן-שטים. אַז ער האָט
 געגעבן אַ קלאַפּ אין פולט און געגעבן אַ געשרויי, "ביי אונז וועט דער נאָ-
 ציום נישט זיגן", האָט זיך געקענט דעמאָלט דאַכטן, אַז ס'איז דאָ אויף
 וועמען זיך צו פאַרלאָזן. ס'האָט זיך אָבער אויסגעלאָזט, אַז דער נאַציזם
 האָט געזיגט און פאַרניכטעט די סאַציאַליסטישע און קאָמוניסטישע באַוועד-
 גונגען.

אַט באַקומט דאָס וואָרט דער חבר אַטמאָ באַוער. ווי אַ שטורעם האָט
 זיך פּלוצים אַ באַוועג געגעבן דער גאַנצער זאַל. אַלע דעלעגאַטן זענען
 אויפגעשפרונגען פון די ערטער, ווען באַוער האָט געזאָלט אָנהייבן צו רעדן.
 געוויינלעך פלעגט אַ טייל דעלעגאַטן זיצן אין די קאָרידאָרן און שמועסן.
 דאָס זעלבע האָט געטאָן אַ טייל געסט און קאָרעספּאָנדענטן. אָבער ווען
 באַוער איז אַרויף אויף דער טריבונע, זענען אַלע אין איין אוינגבליק אַריין
 אין זאַל. כּמשך פון צען מינוט האָט דער זאַל געשטורעמט פון אַפּלאָדיס-
 מענטן. קיינער פון די דעלעגאַטן האָבן אַזאַ וואַרעמע אויפנאַמע מיט אַזוי
 פיל רעספּעקט נישט געהאַט.

דער בירגערמייסטער פון ווין, חבר קארל זייץ, האָט פאַרבעטן די
 דעלעגאַטן אין שטאַטראַט-זאַל, ווו ער האָט באַגריסט די דעלעגאַטן. עס איז
 געווען אַ גרויסער נח-תּרוח בלוזי צו קוקן אויף דעם גרויען קארל זייץ.
 זיין מאַיעסטעטישע פיגור האָט געמאַכט אַ שטאַרקן איינדרוק, זיינע בליקן
 האָבן ממש געלעט, זיין שמייכל האָט אייך אַרומגענומען מיט אַזאַ חבר-
 שאַפט, וואָס מען באַגעגנט זייער זעלטן ביי מענטשן. זיין רעדע האָט זיין
 אָנגעהויבן מיט די ווערטער, אַז דער ווינער שטאַטראַט וואָלט געדאַרפּט
 די דעלעגאַטן פון 4-טן אינטערנאַציאָנאַלן קאָנגרעס, וואָס קומט פאַר אין
 ווין, בעסער אויפנעמען. אָבער די צייטן זענען שלעכטע, די קאַסע פון

www.libtool.com.cn

ווינער שטאָטראַט איז ליידיק. וועט מען די געסט מכבד זיין נישט מיט קיין טייערע עסנס, אויך קיין משקה וועט מען נישט קריגן. דערפאר אָבער וועט מען די דעלעגאטן באַגעגענען מיט בלומען און מיט שיינער מוזיק. ווער אָבער ס'וועט זיין דורשטיק, איז פאר אים צוגעגרייט וואַסער צום טרינקען. די דעלעגאטן האָבן פאַרבראַכט אַן אָנגענעמענעם אָונט.

פון ווין בין איך אַהיים געפאָרן מיט אַ סך איבערלעבונגען. מיין משפּחה האָט דעמאָלט געלעבט אויף אַ זומער-ווינונג אויף טעאָראָרן. דאָרט האָט זיך געפונען דער סקירה-לאַגער. די פאַרוואַלטונג פון לאַגער איז צוגעשטאַנען צו מיר, איך זאָל אָפּגעבן אַ באַריכט פון דער אַלימפיאָדע. קיין סך בעטן האָבן זיי מיך נישט געדאַרפט. איך בין געווען אזוי איבער געפולט מיט איינדרוקן, אַז איך האָב געמוזט זיך אַליין אויסלאָרן. דעריבער האָב איך מיט גרויס חשק אָנגענומען זייער איינלאָרונג. דער נאַנצער לאַגער האָט זיך אויסגעזעצט אין אַ ראָד. געווען זענען דאָס קינדער פון 10 ביז 14 יאָר. איך האָב זיך אויך אוועקגעזעצט און אָנגעהויבן זיי צו דערציילן. בשעת מעשה האָב איך נאָך אַמאָל און אפשר שטאַרקער איבער געלעבט דאָס אַלץ, וואָס איך האָב געזען אין ווין. אין מיטן רעדן האָב איך זיך אויפגעשטעלט און שפּעטער אַביסל בין איך אַרויף אויף אַ פּיען פון אַ בוים און ווייטער גערעדט. מיר האָט זיך דעמאָלט געדאַכט, אַז איך הייב זיך אַלץ העכער און העכער און מיט מיר אינאיינעם — אזוי האָט זיך מיר אויסגעוויזן — הייבן זיך אויף אויך די סקיפּיסטן. זיי זענען גע- זעסן פולשטענדיק רואיק מיט אָנגעשפיצטע אויערן און האָבן אויסגע- הערט מיט גרויס אינטערעס מיין באַריכט וועגן דער אַלימפיאָדע.

אויב איך האָב שוין דערציילט וועגן צוויי מתנות, וויל איך שוין אויך דערציילן וועגן אַ דריטער מתנה, וואָס דער צענטראַל-קאָמיטעט פון „בונד“ האָט מיר געגעבן. דאָס איז געווען אין 1937 נאָך דעם ווי איך בין צוריקגעקומען פון קאַרטוויבערעזע. איך קום צו אַ זיצונג פון צענטראַל-קאָמיטעט. רופט מיך חבר נח אַרין אין אַ באַזונדער צימער און זאָגט מיר אזוי: „חבר אפרים, אין אַמעריקע האָבן חברים איינגעשטעלט אַ וועטע- אַנען-פּאַנד פאַר פּיאָנערן פון דער סאָציאַליסטישער באַוועגונג, באַטראַכטן מיר דיך אויך ווי אַ פּיאָנער און דו וועסט קריגן יעדן חודש 20 דאָלאַר. איך האָב געפילט, אַז איך בין שטאַרק רויט געוואָרן. זאָג איך צום חבר נח, איך בין נישט קיין פּיאָנער, דער „בונד“ איז געגרינדעט געוואָרן אין 1897 און איך האָב זיך באַהאַפּטן מיט דעם „בונד“ אין 1902, איך בין

געקומען צו א פארטיקער זאך, געוויס העלף איך בויען דעם „בונד“, אבער פאר א פיאנער פאררעכן איך זיך נישט. חבר נח האָט מיר אויסגערעכנט א רייע חברים, וואָס וועלן קריגן די אונטערשטיצונג פון דעם פּאַנד. זיי זענען — האָב איך זיך אָפּגערופּן — טאַקע געווען פּיאַנערן. פאַרלאָז זיך אויף אונז צו זיין דער פּוסק. סוף כל סוף האָב איך מסכים געווען. איך האָב אָבער אים געבעטן, אז קיינער זאל וועגן דעם נישט וויסן, ווייל איך בין נישט קיין פּיאַנער און נאָך נישט אין די יאַרן. צי עס האָט טאַקע קיינער נישט געוויסט, ווייס איך עד היום נישט. ווען איך בין געקומען קיין אמעריקע, האָב איך געקראָגן אויסגעצאָלט פאַר די לעצטע פיר חדשים. דער פּיאַנער-פּאַנד האָט אויפּגעהערט צו עקזיסטירן. אזוי האָב איך גע- האָט גאַנצע דריי מתנות.

איך ווער פארשיקט אין קאנצענטראציע-לאגער קארטון-בערעזע.

אָבער פריער ווי איך הייב אָן צו באשרייבן דאָס, וואָס איך האָב איך
בערגעלעבט, מוז איך דערציילן, ווי אזוי און דורך וועמען דער לאַגער איז
געשאַפן געוואָרן.

דער לאַגער אין קארטון-בערעזע איז געגרינדעט געוואָרן פון דער פּויל
לישער רעאַקציאָנערער „אַזאַן“-רעגירונג. דער אינספּיראַטאָר צו שאַפן אַזאַ
לאַגער איז געווען דער פרעמיער-מיניסטער לעאַן קאַזלאָוסקי, אַ פאַרביי-
סענער רעאַקציאָנער, וועלכער איז געווען אונטערן איינפלוס פון נאַציזם
אין דייטשלאַנד.

דער טרויעריק-באַרימטער לאַגער האָט זיך געפונען 5 קילאָמעטער
פון דעם שטעטל קארטון-בערעזע. ווען מען איז אויסגעשטיגן פון באַן
און געוואָלט אַרײַן אין שטעטל, האָט מען געמוזט באַווייזן, אַז מען ווײַנט
דאָרט, אָדער אָנווייזן צו וועמען מען פאַרט. דער דאָזיקער לאַגער איז גע-
ווען די קרוין פון דער אַנטיסעמיטיש-פאַשיסטישער רעגירונגס-פאַליטיק
פון דער „סאַנאַציע“.

ווען די רעגירונג האָט געשאַפן דעם לאַגער, האָט זי געמאַלדן פאַר דער
עפנטלעכקייט, אַז דער לאַגער איז צוגעגרייט פאַר שערלעכע עלעמענטן און
פאַר ספעקולאַנטן. מען האָט דערביי געגעבן אָנצוהערן, אַז מיט שערלעכע
עלעמענטן מײַנט מען דעם רעכטן פּליגל — נ.ד. און נאַראַוועס. די באַ-
פעלקערונג האָט אָבער גאַנץ גוט געוואוסט, אַז די „סאַנאַציע“ פירט אַ פאַ-
ליטיק, וואָס שטימט גענוי מיטן פּראָגראַם פון דער נ.ד., און וואָס שײַך
ספעקולאַנטן, איז געווען קלאָר, אַז דאָס מײַנט מען יידן. און אזוי איז
טאַקע געווען. אין דער ערשטער צײַט האָט מען אַרעסטירט אַ ביסל נ.ד.,
אָבער דאָס האָט לאַנג נישט געדויערט. פון די ספעקולאַנטן איז דער ווײַט-
גרעסטער טײל געווען יידן.

די יידן האָט מען אין לאַגער שטאַרק געפייניקט, די יידן וואָס זענען דאָרט געזעסן, זענען געווען האַנדלס-מענטשן אָדער פאַבריקאַנטן, און איינעם פון זיי האָט מען דאָרט פאַרפייניקט צום טויט. דאָס האָט אין יענער צייט אויפגערוּדערט נישט נאָר די יידישע האַנדלס-וועלט, נאָר אויך די פּיזש-יידישע. דער אויפברויז אין דער געזעלשאַפטלעכער שטימונג האָט געווירקט, אז מען האָט אויפגעהערט צו אַרעסטירן די אזוי גערופענע ספּע-קולאַנטן און די, וואָס זענען דאָרט געזעסן, האָט מען איינציקווייז באַפרייט. אָבער באַלד איז דער לאַגער פול געוואָרן מיט פּאָליטישע אַרעסטירטע קאָמוניסטן, סאָציאַל סטן און אַפּאָזיציאַנערן פון די אוקראַינער און ווייסרוסן.

... דעם 13-טן יוני, 1937, צוויי אזויגער ביינאַכט, מען קלאַפט אין מיין טיר. עס באַווויזן זיך אַן אַגענט און אַ פּאָליציאַנט. קיינער פון מיין פאַמיליע איז ניטאָ אין הויז. די „געסט“ שטעלן מיר די פּראַגע: „זענט איר אַפּריס-אַליעזר זעלמאַנאָוויטש?“ איך ענטפער יאָ. איך פרעג, „וואָס עפעס אין מיטן נאַכט? בין איך דאָך אַ שטענדיקער איינוווינער פון לאַדזש, האָט מען דאָך מיך געענט רופן בייטאַג“. דער ענטפער פון דעם אַגענט איז געווען: ס'איז אַ דרינגענדיקע זאַך; איך מוז מיטגיין מיט זיי, און איך וועל באַלד צוריק אַהיים גיין. אויף דער גאַס האָט געוואַרט אַ מאַטאָד ציקל, אין וועלכן דער אַגענט און איך האָבן זיך אַריינגעזעצט. ווי אַ וויכער האָבן מיר זיך געטראָגן איבער די לאַדזשער גאַסן צו דער דעפענ-סיווע (פּאָליטישע פּאָליציי). דאָרט ווער איך געהאַלטן אין קאַמער ביז פיר אזויגער בייטאַג. דאָן פירט מען מיר אַריין אין קאַנצעלאַריע (אַפּיס), וווּ עס ווערט מיר געמעלדעט אַ פאַראַרדנונג פון לאַדזשער וואַיעוואַדע: היות ווי די טעטיקייט פון בירגער אַפּריס אַליעזר זעלמאַנאָוויטש באַדאַרט די רוב פון דער באַפעלקערונג, באַשטימט איך אים אוועקצושיקן אין דעם איזאַלאַציע-לאַגער פון קאַרטוּז-בערעזע.

איך בעט ביי דעם אַגענט, ער זאָל מיר דערלויבן אַנצוקלינגען מיין פרוי. שמיכלט ער ציניש און זאָגט: „איך ווילט זיך האָבן אַ דעמאָנסטראַציע ביים אָפּפאַרן, אָבער אינז לוינט דאָס נישט“.

עס עפנט זיך די טיר און מען פירט אַריין היים בראַנד (מיעטעק) אַ טווער פון די לינקע פּועליציון (ער געפינט זיך אויך איצט אין ניר יאַרק). ער גייט אויך אַרויך די זעלבע פּראַצעדור. עס קומען אַריין צוויי

פאליציאנטן און שמידן אונז צוזאמען אין קייטן. חיים בראנד זאגט אין דעם אויגנבליק צו מיר: „חבר אפרים אליעזר, דאס גאנצע לעבן האָבן מיר געקעמפט צווישן זיך, איצט האָבן זיי אונז צוזאמענגעשמידט“.

מען פירט אונז אריין אין א פארמאכטן אויטאָמאָביל, וואָס ברענגט אונז צום צוג, וואָס גייט קיין וואַרשע. ביים אַריינגיין אין וואַגאָן קלינגען מיר מיט די קייטן, כדי דאָס זאָל ציען די אויפּמערקזאַמקייט פון די רייזנדע. געפאָרן זענען מיר אין אַ וואַגאָן מיט נאָך פאַסאַזשירן. אָבער איך האָב געדאַרפט גיין אין קלאָזעט (טוילעט). אונז האָבן באַגלייט צוויי פּאָר ליציאַנטן. פירט מיך איינער צו צום קלאָזעט און באַפעלט מיר צו לאָזן די טיר אָפּן. דאָ האָט זיך אויפּגעהויבן אַ שטורעם ביי די פאַסאַזשירן: „וואָס הייסט דאָס? איר האָט מורא, אַז ער וועט אַרויסשפּרינגען פון פענצטער ווען דער צוג לויפט? מיר זעען, אַז די צוויי אַרעסטירטע זענען נישט קיין מערדער. זיי האָבן קיינעם נישט דערהרגעט“... אָבער דער געשריי פון די פאַסאַזשירן האָט נישט געהאַלפּן. די טיר פון קלאָזעט האָט געמוזט בלייבן אָפּן.

ווען מיר שטייגן אויס פון צוג, זע איך ווי עס לויפט דורך חבר איסער גאָלדבערג. עס האָט געמאַכט אויף מיר אַן איינדרוק, אַז ער איז געקומען וועמען באַגעגענען און ער געפינט נישט יענעם. אָבער שפעטער האָב איך זיך דערוואַסט, אַז דער צ. ק. פון „בונד“ ווייסט שוין, אַז מען פירט מיך קיין קאַרטוויבערעזע, האָבן זיי געשיקט איסער גאָלדבערג, אַז ער זאָל זיין ביים צוג און זען צי מען פירט מיך. מיר האָט זיך געדאַכט, אַז ער זעט מיך נישט.

קיין וואַרשע זענען מיר אָנגעקומען 8 אין אָוונט. גלייך פירט מען אונז אַריבער צום ווילנער וואַקזאַל. פון דאָרט גייט צוויי ביינאַכט אָפּ אַ צוג, וואָס פאָרט קיין קאַרטוויבערעזע. מען פאַרשליסט אונז אין אַ צימער. איך בין געבליבן זיצן, און עס זענען מיר אַדורך ביטערע געדאַנקען. די אַרבעטער־באַפעלקערונג האָט געוואַסט, וואָס אַזוינס ס'איז קאַרטוויבערעזע, וואָס פאַר אַ טאָרטורן עס דאַרפן דאָרט איבערטראָגן די אַרעסטאַנטן און וואָסערע נידערטרעכטיקע פאַרשלאָגן מען מאַכט זיי דאָרט. און דאָס האָט געשראַקן. דאָן, האָב איך געטראַכט, איז מיין לעבן פאַרפאַלן. אָבער ביי די דאָזיקע געדאַנקען איז די וועלט מיר געוואָרן שענער. די באַוועגונג, דער „בונד“, איז מיר געוואָרן נאָך טייערער. מיין פרוי און קינדער האָב איך אין געדאַנק געטוילעט צו זיך. עס איז פאַרבייגעלאָפּן, ווי אויף אַ

טאשמע, דאָס גאַנצע לעבן מיינס, און עס איז געוואָרן ליכטיק אין די אויגן. איך האָב געטראַכט: וואָלטן די חברים געוויסט אז איך געפין זיך דאָ געשמידטער אין קייטן! און עס איז ביי מיר אויסגעוואַקסן אַ גוואַל-דיקער ווילן צו געבן אַ קוק אויף אונזערן אַ חבר. דאָס וואָלט געשטאַרקט, צוגעגעבן מוט איבערצוטראַגן די פּיין.

אינס אַזיינער פירט מען אונז אַריין אין וואַגאַן. און ווי נאָר מיר קור מען אַרויס אויף דער פּלאַטפּאָרמע, זאָגט צו מיר היים בראַנד: „אפּריס-אַליעזר, זע נאָר ווער עס גייט!“ איך גיב אַ קוק, דערנעבן איך אונזערע חברים ש. מענדעלסאָן און לוציאָן בליט. מיר גייען עטלעכע טריט, און עס גיט אַ שטראַל פאַר מיינע אויגן דאָס געזיכט פון חבר הענריק ערליך מיט יוסף גוטנאָלד. אין וואַגאַן פאַרנעם איך אַן אָרט ביים פענצטער. די חברים שפּאַצירן אַהין און צוריק. איך דערפיל, אז אויף מיין פנים צעניסט זיך אַ שמיכל. דער דאָזיקער שמיכל האָט געדאַרפט זיין אַ דערקלערונג פאַר מיינע חברים: זאָרגט נישט, די רויטע סאַציאַליסטיש-בונדישע פּאָן האַלט איך פעסט אין מיינע הענט; די דאָזיקע פּאָן האָט מיך באַגלייט אין די צאַרישע, דייטשע ווי אין די פּוילישע תּפּיסות, זי האָט זיך קיין איין מאָל נישט אַ וואַקס געטאַן אין מיינע הענט. אויך איצט וועל איך זי האַלטן פעסט, ווי געפּייניקט איך זאָל נישט ווערן.

דער צוג האָט געריט, און איך האָב געוואַנט און אַ פּאַכע געטאַן מיט מיין הוט צו די חברים. דער ענטפּער — זיי פּאַכען מיט זייערע היט. די דאָזיקע געזעגענונגס-מינוטן האָבן מיר געגעבן מוט און וואַרעמקייט אויסצוהאַלטן די ביטערע צייט.

מיר פּאַרן. פרעגט אַזיינער פון אונזערע באַגלייטער: „ווער איז דער הויכער מיטן בערדל, איז ער אַ לאָדזשער? ווייל ער איז מיר באַקאַנט.“ זאָג איך אים, אז דאָס איז אַן אַרוואַקאַט, זיין נאָמען איז הענריק ערליך. ער קומט אָפט קיין לאָדזש צו פּראָצעסן און אויף פּאַרלעזונגען.

ניין אַזיינער אין דער פּרי זענען מיר אָנגעקומען אין שטעטל. די באַ-גלייטער אונזערע האָבן דערקלערט, אז פון שטעטל ביז דעם לאַגער איז 5 קילאָמעטער. אויב מיר האָבן געלט און מיר ווילן, קענען מיר נעמען אַ דראָזשקע. כאָטש מיר האָבן זיך נישט געהאַט וואָס צו איילן, האָבן מיר אָבער געוואַלט וואָס ניכער איבערקומען די ערשטע באַגעגעניש.

עפּה אַזיינער זענען מיר אָנגעקומען אין לאַגער. ביים טויער שטייט אַ פּאָליציאַנט. ער עפנט דעם טויער און לאָזט אַריין אונזערע צוויי באַ-

גלייטער און מיר בלייבן פון דרויסן. דער פאליציאנט, וואָס שטייט ביים טויער, גיט אונז אַ באַפעל: מיט דעם פנים צו דער וואנט! ווער עס וועט זיך אויסדרייען, ווערט דערשאָסן! נאָכן אָפּשטיין אזוי אַ שעה צייט, עפנט זיך דער טויער. עס באַווייזן זיך די פאליציאנטן, וואָס האָבן אונז גע-בראַכט. זיי פאָרן אַוועק און עס קומען אַרויס צוויי אַנדערע פאליציאנטן. זיי גיבן אַ געשריי: „לויפן גלייך, נישט קוקן רעכטס, נישט לינקס, נישט הינטער זיך! ווער עס וועט נישט אויספילן דעם באַפעל, וועט דערשאָסן ווערן!“

אזוי זענען מיר געיאָגט געוואָרן אַ היפש שטיק וועג. מיר זענען אַריינגעפירט געוואָרן אין אַ באַראַק, און ווידער פאַלט אַ באַפעל: מיט דעם פנים צו דער וואַנט! עס האָט געדויערט אַ לענגערע צייט, און מען פירט אונז אַריין צו אַ העכערן באַזאַמטן. מען רופט אים הער „אינספּעקטאָר“, ער רעדט רואיק, פּרעגט אויס די פּערסאָנאַליען, און עס קומט די פּראַגע: „אַ קאָמוניסט?“ מיין ענטפער איז געווען: „ניין, איך געהער צום „בונד“.

איך בין שוין ווידער אין ערשטן צימער און שטיי ווייטער מיט דעם פנים צו דער וואַנט ביז חבד מיעטעק מאַכט אַדורך די זעלבע פּראָצעדור. דאָן ווערן מיר ווידער געיאָגט מיט געשרייען און זידלערייען. מיר זענען אָנגעקומען אין דער געביידע, ווו עס געפינען זיך די אַרעסטירטע. מען פירט אונז אַריין אין אַ קאַנצלעלאַריע צו אַ העכערן פאליציי־באַזאַמטן. די באַ-געגעניש — אַ זידלעריי, מיט אַזעלכע ווערטער, וואָס עס איז אוממעגלעך צו ברענגען אין דער עפנטלעכקייט. דאָן קומט אַ באַפעל, מיר זאָלן זיך אויסטאָן נאַקעט. ער וואָרנט אונז: אַלץ אויסליידיקן פון די טאַשן! „ווען מען וועט עפעס געפינען, וועט מען מיט אָט דעם שפיצרוט אייך צעקאַ-טעווען דאָס לייב אויף שטיקער“. מיר האָבן דעם באַפעל אויסגעפירט. עס גיט אַ קלאַנג, און עס קומען אַריין צוויי קאָמענדאַנטן. ער באַפעלט זיי צו זוכן אין אונזערע טאַשן און ער זאָגט צו זיי: „אויב איר וועט עפעס גע-פינען, ווייסט איר שוין, וואָס צו טאָן“. דאָן הייבט ער אָן מיט אַ הויכער שטימע און אין זיינע אויגן צינדט זיך אָן אַ פייער: „איצט וועל איך אייך איבערגעבן דעם רעגולאַמין, וואָס פאַרפליכטעט די אינטערנירטע, און די שטראָפן וואָס דערוואַרטן אייך, אויב דער רעגולאַמין ווערט נישט אָפּגע-היט: 1) דאָ, זאָלט איר וויסן, מוז מען אַרבעטן; 2) מען טאָר נישט רעדן, פונקט ווי איר וואָלט געבוירן געוואָרן שמוס; 3) דאָ גייט מען נישט, נאָר מען לויפט; 4) מען מוז אויספירן אַלץ, וואָס דער קאָמענדאַנט באַפעלט;

5) מען טאָר נישט פרעגן און איבערפרעגן, דעם קאָמענדאַנטס וואָרט איז אַ באַפֿעל; ווער עס פירט נישט אויס דעם רעגולאַמין, קען פון דעם קאָ-מענדאַנט באַקומען שטראַפֿן; א) 3) טעג איזאָלאַציע, ב) 7 טעג קאַרצער, ג) שמוץ, ד) דערשאַסן ווערן. עס זענען פאַראַן נאָך אַ ריי אַנדערע שטראַפֿן. קיין אַנקלאַגע, קיין אַפּעלאַציע עקזיסטירט נישט ביי אונז. יעדער קאָמענדאַנט איז דער האַר איבער אייער לעבן".

באַלד אָבער ווערט זיין שטימע עטוואָס מילדער און ער ווענדט זיך צו אונז מיט די ווערטער: „איר זענט דאָ געשיקט געוואָרן אויף דריי מאָ-נאַט, אָבער איר קענט דאָ פאַרבלייבן ביז דעם סוף פון אייער לעבן, ווייל יעדע דריי קאָנאַטן ווערט די שטראַפֿ פאַרלענגערט אויף נאָך דריי מאָ-נאַטן. מיר האָבן דאָ אַזעלכע פייגל, וואָס געפינען זיך פון ערשטן טאָג אָן, ווען דער לאַגער האָט זיך געעפנט. צי איר זאָלט דאָ זיין לענגער אָדער קירצער, ווענדט זיך אָן איך. איר קענט זיך ראַטעווען אויף צוויי אופנים: ערשטנס, אויספירן אַלע באַפֿעלן, צווייטנס איר דאַרפט פאַראורטיילן אייער ביז איצטיקע קאָמוניסטישע טעטיקייט און שטעלן זיך אין דינסט פון דער דעפענסיוע".

פאַרשטייט זיך, אַז מיר האָבן די הערט אויסגעהערט מיט שטיל-שווייגן. באַלד ברענגט מען אונז אַריין תּפּיסה-קלידער. אויף דעם רוקן און אויף דעם אַרבל זענען געווען צוויי גרויסע לאַטעס, אויף וועלכע ס'איז אָנגעשריבן אַ נומער. מיין נומער איז געווען 1214. דאָס איז אַ צייכן, אַז זינט דער לאַגער עקזיסטירט זענען געווען אַזוי פיל אַרעסטאַנטן. פון דעם מאַמענט אָן האָב איך פאַרלוירן מיין מענטשלעכן נאָמען. איך האָב געמוזט וויסן, אַז איך בין אַ זאָך, וואָס האָט אַ נומער. דאָן דערהערט זיך אַ גע-שריי: לויפן! מיר ווערן געיאָגט אויף דעם ערשטן שטאַק אין אַ ליידיקן צימער מיט אַ שטיינערנער פּאָדלאַגע. עס קומט אַ באַפֿעל: שטעלט זיך מיטן פנים צו דער וואַנט! איך ווער געשטעלט צו איין וואַנט, מיעטעק צו דער צווייטער. יעדע פינף מינוט קומט אַריין אַ קאָמענדאַנט מיט אַ זיד-לעריי. דאָס געדויערט ביז 7 אין אָונט. עס הערט זיך אַ פייף. מיר פאַר-שטייען נישט, וואָס דאָס באַדווט, אָבער עס לויפט אַריין אַ קאָמענדאַנט מיט אַ געשריי: לייגן זיך! לייגן מיר זיך אַוועק אויף דעם שטיינערנעם דיף. די טיר ווערט פאַרמאַכט, די עלעקטריע ווערט אָנגעצונדן. עס גייט אַוועק פינף מינוט, עס איז ווידער דאָ אַ קאָמענדאַנט. מיר לייגן. הייבט ער אָן ווילד צו שרייען, פאַרוואָס מיר שטייען נישט אויף. און דאָ גיט

ער אונז א לעקציע, אז ווען עס קומט אריין א קאמענדאנט, מוז מען זיך שטעלן גלייך אויסגעצויגן ווי א סטרונע. ער גיט א באפעל אויסצוטאן די שיד. דאס איז געטאן געווארן מיט דער כוונה, אז מיר זאלן ליגן מיט די נאקעטע פיס אויף די שטיינער. איך ליג אזוי, און עס ווארפט מיר אין היץ און קעלט צוזאמען. שלאפן קען איך נישט, אין קאפ איז א קאשמאר. אין מיטן נאכט עפנט זיך די טיר און עס קומען אריין דריי קאמענדאנטן מיט א פוזשאדאוניק. מיר גיבן זיך א כאפ און מיר שטייען שוין שטייף ווי די סטרונעס. דאן הייבט דער פוזשאדאוניק אן צו שטעלן מיר פראגן. צווישן אנדערע פרעגט ער, צי איך בין א קאמוניסט. מיין ענטפער איז געווען, אז איך בין א בונדיסט. פרעגט ער מיר, צי איך געהער צום לינקן פליגל פון „בונד“. איך ענטפער, אז איצט איז דער „בונד“ אייניג הייטלעך. ווער — פרעגט ער — איז געווען דער אָנפירער פון לינקן טייל. מיין ענטפער איז: כמורנער. ער פרעגט מיר, וועמען איך קען פון די וואָר-שעווער אָנפירער פון „בונד“. איך ענטפער: ערליך, אלטער. פרעגט ער, צי איך קען נאָך וועמען, האָב איך געענטפערט, אז יאָ, אָבער די נעמען געדענק איך נישט. פרעגט ער ביי מיר, צי איך קען א פירער פון „בונד“ — א הויכער מיט א גרויסן קאָפּ האָר, זיין פרוי האָט א פאָטאָגראַפישן אַנשטאַלט. איך רוף אָן דעם נאָמען נאָלדבערג, זאָגט ער יאָ, דאָס איז ער; דאָן באַווייזט זיך א גרימאַסע אויף זיין פנים און עס בלעזלט זיך א סלי-נע פון זיין פיסק. ער זאָגט: „אָ, ווי קריג איך דאָ אַריין ערליכן און אַל-טערן!“ און דאָן גיט ער א געשריי: לייגט זיך. מיר לייגן זיך אַוועק. גיט ער ווידער א געשרוי: אויפשטיין! און שרייט: אזוי לייגט מען זיך נישט ביי אונז. „איר זאָלט זיך אזוי אַוועקלייגן, אז אייערע קערפערס זאלן צע-פלאַצט ווערן אויף שטיקער.“ מיר האָבן זיך ווידער אַוועקגעלייגט.

עס דויערט נישט לאַנג, און מען דערהערט א פייה. ווידער ווייסן מיר נישט, וואָס דער פייה באַדייט, אָבער באַלד ווערט אונז באַקאַנט, אז דער טאָג הייבט זיך אָן 3 ביינאַכט און ענדיקט זיך 7 אין אָוונט.

ווי אזוי און מיט וואָס פילט מען אויס דעם טאָג? 3 ביינאַכט הערט זיך א פייה. מען מוז אַראָפּשפּרינגען פון די געלעגערס, אזוי שטיין נאָקעט ביז מען דערהערט א צווייטן פייה. דאָן מוז מען זיך אַנטאָן. א דריטער פייה, מוז מען נעמען די מענאַשקעס, וואָס דינען סיי צו נעמען עסן און סיי צום וואַשן. ווידער א פייה, און אַלע מוזן לויפן אַראָפּ, אויסשטעלן זיך צו צוויי אין א ריי, און עס הערט זיך א באַפעל: וואַשן זיך! אין יענער

www.libtool.com.cn

צייט האָבן זיך געפונען אין לאַגער 400 אַרעסטירטע. שטייען אויף דעם פּלאַץ צוויי גרויסע פעסער מיט וואַסער. נאָך דער ריי גייט יעדער צו, שעפט אָן אַ מענאַשקע מיט וואַסער. אויף דעם פּלאַץ וואַשט מען זיך. דאָס טאָר לענגער נישט דויערן ווי עטלעכע מינוט. ווען עס דערהערט זיך אַ פּייה, מוז מען שטיין אין דער ריי, און מען ווערט געיאָגט אין דעם עס-זאָל, וווּ עס זענען אויסגעשטעלט טישן מיט בענק. יעדער נאָך דער ריי גייט צו צום קוכער, וואָס שטייט ביי אַ גרויסן קעסל מיט קאווע אָדער באַרשטש. ער גיסט אָן אַזאַ מענאַשקע, און מען קריגט דערצו אַ האַלבע קילאָ שוואַרץ ברויט. עס הערט זיך אַ פּייה, און דאָס עסן מוז זיין פאַרענדיקט. דאָן ווערן מיר געטריבן יעדער אין זיין קאַמער, שפעטער ווערן מיר גערופן דורך אַ פּייה צו טאָן דאָס מענטשלעכע געברויך.

דער „טואַלעט“ געפינט זיך אויפן זעלבן שטאָק, וווּ די אַרעסטאַנטן זיצן. מיר ווערן גערופן אהין קאַמער נאָך קאַמער. עס הייבט זיך אָן ביי נומער איינס און אַזוי ווי די אַרעסטאַנטן ווייסן, אז די צייט אויף אָפּ-צוטאָן דעם מענטשלעכן געברויך איז צוויי מינוט פאַר אַ קאַמער, שטייען די אַרעסטאַנטן שוין מיט אָפּגעשפּילעטע הויזן, נאָך איידער זיי דערהערן דעם רוף. ווען זיי דערהערן דעם פּייה, זעט איר אַ פאַר צענדליק מענטשן לויפן אין דער ריי צום „טואַלעט“.

ווי זעט אויס דער „טואַלעט“? עס איז אַ קליין צימער און עס געפירט נען זיך אין אים 3 פּלעצער אויף אוועקצוועצן זיך. מוזן די איבעריקע זיצן אויף דעם דיל, איינער האַרט ביי דעם צווייטן. קיין שטיקל פּאַפּיר טאָר קיינער ביי זיך נישט האָבן. אויף אַזאַ אופן דערליידיקן די 400 מענטשן זייערע באַדערפענישן אויף דעם דיל... בלייבן שפורן אומעטום — אויף די הענט און אויף די ווענט. אַנדערע, וואָס איז זיי אוממעגלעך זיך צו באַגניין אָן פּאַפּיר, האָבן זיך אויסגעשטעלט אויף שמראָף און געהיים אָפּ-נעריסן בלעטער פון די ביימער, און דאָס האָט געדינט אַנשטאָט פּאַפּיר. שפעטער רוימט מען די קאַמערן, און האַלט נאָך פיר שטייען שוין אַלע אויסגעשטעלט צו צוויי אין אַ ריי. מען ציילט אונז, און עס הייבט זיך אָן דאָס שיקן אויף אַרבעט.

וואַסערע אַרבעטן זענען דאָרט דאָ? מען דאַרף אַליין רוימען, וואַשן, קאָכן, ברוקירן די נאַסן, ווייל דער לאַגער האָט פאַרנומען אַ גרויסן שטח. מען דאַרף ברענגען וואַסער. אויסער דעם איז געווען אין לאַגער אַ בעטאָן-פאַבריק, וווּ עס זענען געווען באַשעפטיקט 150 אַרעסטירטע.

פאלט מען אוועק אויפן דיל. האלב נאך צוועלף דערהערט זיך א פייה און מען ווערט געטריבן אויף דעם פלאץ. עס קומט פאר די זעלבע פראצעדור, וואס אין דער פרי, מיטן שיקן אויף ארבעט. 3 אזוינער א פייה, די ארבעט איז פארענדיקט. האלב נאך דריי זיצט מען שוין ביי די טישן און מען עסט אונטברויט. פון 4 ביז 7 טוט מען פארשידענע ארבעטן. 7 — א פייה, מען מוז זיך אויסטאן. שטייען מיר אזוי נאקעט ביז מען הערט נאך א פייה. שטעלן מיר זיך אויס אין דער קאמער צו צוויי. א דריטער פייה, און קא- מענדאנטן קומען אריין און ציילן אונז. עס הערט זיך א באפעל לייגן זיך. מען מוז זיך גלייך לייגן. די טיר ווערט פארשלאסן. די עלעקטער צינדט זיך אן. אין טיר איז דא א גלעזערנע שויב, דורך וועלכער דער קאמענ- דאנט זאל קענען האלטן וואך איבער אונז, צי מיר רעדן נישט איינער מיטן צווייטן. דאס איז דער פארלויף פון טאג.

אויף מארגן ביים שיקן אויף ארבעט, ווען דער קאמענדאנט האט געגעבן א רוף — 1214, און איך בין ארויס פון דער ריי, האט זיך אויף דעם קאמענדאנטס פנים צעלייגט א זיסער שמייכל. איך האב שוין פאר- שטאנען, אז עס גרייט זיך עפעס פאר מיר. באלד רופט ער אויס נאך א נומער, און עס קומט צו א יונגער יידישער בחור. מען שיקט אונז רייניקן דעם „טואלעט“. מיט אונז גייט א קאמענדאנט. מיר קומען אריין, ווערט אונז פינסטער פאר די אויגן. אויף דעם דיל איז אָנגעלייגט אומ- ריינקייטן פון 400 ארעסטאנטן. די ווענט באשפריצט און באשמירט מיט אומריינקייטן. אויף צו רייניקן באקומען מיר צוויי קליינע דארע בעזעמ- לעך מיט איין קובעל וואסער. עס ווערט מיר שלעכט, אין קאפ הייבט אן דרייען. דער יונגער בחור זאגט צו מיר: „איר זענט דאך א נייער און נישט קיין יונגער בחור, ווענדט זיך צום קאמענדאנט און בעט אים, ער זאל איך געבן א לאפעטע“. איך האב אזוי געטאן. איך צי זיך פאר אים אויס ווי א סטרונע און בעט ביי אים א לאפעטע. הייבט ער מיד אן אויס- צופרעגן פון וואנען איך קום, ווי אלט איך בין, וואס פאר א פאך האב איך אאז"וו. וואס ווייטער ער שטעלט פראגן, אלץ שטארקער הייבן אן צו ברענען זיינע אויגן און עס שמשירען די ווייסע ציין פון זיין שווארצן געזיכט. די קינבאקן באוועגן זיך נערוועז, און עס דאכט מיר, אז זיינע פויסטן ביילן זיך. עס קומט די לעצטע פראגע: „א קאמוניסט? איך ענט- פער „ניין“. ברעכט ער אויס אין א היסטערישן געשריי: „אוי, קען איך איך זשידעס! — אנודה, מזרחי, פועלי-ציון, לינסע און רעכטע, „בונד“,

קאמוניסטן... דאָס גאַנצע יידישע פאָלק באַשטימט פֿון קאָמוניסטן! — גיי און מאַך ריין, עס זאָל גלאַנצן. אַ לאַפעטע ווילסטו? מיט די הענט מאַך דאָס ריין!"

מען האָט מיך אין אַ באַשטימטן טאָג געשיקט מיט אַ גרעסערער גרופֿע אויף אַרבעט. מיר האָבן געדאַרפט אַראָפּנעמען זעקלעך מעל פֿון אַ וואָגן און אַריינטראָגן זיי אין דער בעקעריי. מיר האָבן זיך אַזוי אויסגעשטעלט, אַז איך זאָל זיין וואָס ווייטער אין דער רייע. אַז עס איז אָנגעקומען צו מיר און איך האָב באַדאַרפט נעמען דאָס זעקל מעל, האָט זיך געגעבן אַ דוק אונטער מיטעקע בראַנד, אַ לינקער פּוּעלי-ציון, מיט וועמען איך בין צוזאַמען געשיקט געוואָרן קיין קאַרטווד-בערעזע. מיר זענען טאַקע געזעסן אויך אין איין צעל. בראַנד האָט אַ כאַפּ נעטאָן דאָס זעקל מעל און עס אַוועקגעטראָגן. אין די אַרבעטער-קרויזן האָט מען געוואוסט, אַז איך בין קראַנק אויפן האַרץ. חברים און פּריינט האָבן געציטערט איבער מיר. דער קאָמענדאַנט, וואָס האָט געהיט אונזער גרופֿע, האָט זיך שטאַרק צעשריגן אויף מיטעקען. ער האָט זיך אָבער נישט אָפּגערופֿן. אַזוי איז דאָס געווען איינגעשטעלט אין קאַרטווד-בערעזע. אַן אוקראַינער אָבער האָט געזאָגט צו מיטעקען: „זיי געבענטשט פאַר אַזאַ נאַציאָנאַלער סאָלידאַרישקייט, וואָס דו האָסט אַרויסגעוויזן“. דאָס האָט דער קאָמענדאַנט דערהערט און האָט מיט אַ שטעקן געגעבן דעם אוקראַינער אַ זעץ איבערן קאָפּ, אַז ער האָט זיך אינגאַנצן באַגאַסן מיט בלוט. דער אוקראַינער האָט געהערט צו אַ נאַציאָנאַליסטישער פאַרטיי.

אָבער אַביסל מזל האָב איך געהאַט. אין גרעסטן טייל בין איך באַ-שטימט געוואָרן אין קיך צו שוילן קאַרטאָפֿל. ביי דער אַרבעט זענען גער-ווען באַשעפּטיקט אַ 15 מאַן. עס האָבן אונז געהיט פּאָליצייאַנטן, אָדער ווי מען רופּט זיי דאָרט — קאָמענדאַנטן. רעדן איז פאַרבאָטן, אָבער אַז דער קאָמענדאַנט גיט זיך דריי אַוועק — הייבט מען אָן צו שעפּטשען שטילערהייט. אויף דעם דריטן טאָג בין איך געווען באַשטימט צו דער אַר-בעט. אַלע אין לאַגער האָבן שוין געוואוסט, אַז איך בין דאָ, און אַזוי ווי יידישע קאָמוניסטן זענען געווען אַ סך, איז לאָדזש געווען דורך זיי גוט פאַרטראָגן. אַלע האָבן געוואוסט, אַז אַפּריס-אַליעזר פֿון לאָדזש איז אַ מיט-גליד פֿון בונדישן צ. ק., האָט מען געוואָלט וויסן נייעס פֿון מיר. פֿלעגט מען מיך פאַרשיטן מיט פּראַגעס: וואָס הערט זיך אין פּוילן? ביי די פּ.פּ.ס., ביים „בונד“, ביי די קאָמוניסטן? וואָס הערט זיך אין דייטשלאַנד? אין

פראנקרייך? אז"וו. וואר איך האָב געוואָסן, האָב איך זיי געענטפערט. אָבער איין מאָל האָב איך זיי געזאָגט: „איר פרעגט וועגן אַלע לענדער, נאָר וועגן איין לאַנד, וואָס איר באַטראַכט פאַר אייער לאַנד פרעגט איר נאָר נישט!“ און איך האָב זיי אָנגעהויבן צו דערציילן וועגן די פראַצעסן... מיט איינמאָל איך טרעה זיך מיט זיי ביי פאַרשידענע אַרבעטן — מען פרעגט ביי מיר מער נישט קיין פראַגעס. עס האָט זיך דעמאָלט געפונען אין קאַרטוויבערעזע איינער זאַמיאַטין. געווען איז ער לאַנגע יאָרן אַ בונד דיסט, שפּעטער אַ קאָמוניסט. און ווי אַ קאָמוניסט האָט ער געאַרבעט אין לאַדזש ביים קאָמוניסטישן נאָדל־פאַרײן. האָבן מיר זיך געקענט. פּרעג איך ביי אים: „חבר זאַמיאַטין, וואָס איז די סיבה וואָס ס'האָבן זיך אויס־געלאָזט אַלע פראַגעס?“ ענטפערט ער מיר: „מיר האָבן באַשלאָסן מיט איך נישט דערן און נישט דיסקוטירן, ווייל דאָס קען אַריינברענגען ביזו בלוט אין לאַגעראַלעבן, טויג עס נישט.“ אָבער אין דער אמתן איז די סיבה פון זייער שווייגן געווען דאָס, וואָס אַ טייל פון זיי האָבן אָנגעהויבן צו קוקן אויף מיר מיט צוטרוי און זיך צוהערן צו מינע רייד.

מען האָט מיך אויך געשיקט מיט אַ גרופּע נאָך וואַסער. דער ברונעם איז געווען זייער ווייט פון קיך, האָט מען געבראַכט וואַסער אין פעסלעך. די פעסלעך זענען געלעגן אויף וועגעלעך מיט צוויי רעדער. איינגעשפּאַנט אין די וועגעלעך האָט מען די אַרעסטאַנטן. כדי צו באַקומען וואַסער האָט מען געמוזט דרייען אַ ראָד. צו דעם צוועק איז געווען איינגעאַרדנט ביים ברונעם צוויי לאַנגע דרענגער און 6 אַרעסטאַנטן האָבן געשטופּט די דרענ־נער אין אַ קרייז. פון ברונעם איז געגאַנגען אַ קישקע אין פעסל אַרײן, און אזוי ווי מיר האָבן געדרייט די דרענגער האָט זיך דאָס וואַסער גע־נאָסן אין פעסל. דאָס דרייען מיט די דרענגער איז געווען שווער, האָבן די 6 אַרעסטאַנטן — אַלע קאָמוניסטן — געזאָגט צו מיר: „חבר אפּריס־אַליעזר, דו האַלט נאָר אָן דעם דראַנג, שטופּן וועלן מיר שוין. מיר זענען נאָך יונג און אונז וועט עס נישט שאַטן“... אָבער דער קאָמענדאַנט האָט באַמערקט, אַז איך אַרבעט נישט, האָט ער געשריגן אויף מיר און אויך געסטראַשעט מיט קלעפּ. האָב איך אויך צוגעלייגט כוח.

אזאַ אַרבעט ווי רייניקן דעם „מואַלעט“ האָב איך געמאַכט 5 מאָל במשך פון מאָנאַט. אויסער די שטראַפּן, וואָס מען האָט אונז אויסגערעכנט, האָבן זיי פראַקטיצירט נאָך אַנדערע שטראַפּן. אזוי איז געשען מיט מיר נער אַ גרופּע אויף דער אַרבעט. דער קאָמענדאַנט האָט עפעס דערהערט,

אז עם שעפטשעט איינער צום צווייטן, נאך ער האָט נישט באַמערקט — ווער. פאַרלייגנדיק, אז מיר זאָלן זאָגן, ווער עס האָט גערעדט, און נישט באַקומענדיק קיין ענטפער, האָט ער באַפוילן, אז אונזער גרופע זאָל שפּרינגען ווי זשאַבעס. אַ צווייט מאָל — מיר שטייען אויסגעשטעלט 400 אַרעסטירטע אין די רייען. גיט עפעס ווער שטילערהייט אַ זאָג אַ ווייץ, און ביי עטלעכע אַרעסטירטע באַווייזט זיך אַ שמייכל. דאָס רעגט אויף די פייניי קער. ווייזט אויס — זאָגן זיי — אייך איז דאָ גאַרנישט שלעכט, איר קענט נאָך שמייכלען. זיי קלייבן אויס 20, און באַפעלן זיי 15 מינוט צו קריכן אויף די בייכער. ביי אַלע אַרעסטירטע פאַרציט זיך איבערן פנים אַ כמאַרע, ביי די הענקער הערט זיך אַ ווילד געלעכטער. יעדן טאָג פלעגן אַרעסטירטע טאַנצן באַשטראַפט ווערן. פאַר וועלכע זינד? די הויפטזאַך ווען מען האָט געכאַפט וועמען רעדן. די שטראַף איז געווען 7 טעג קאַרצער.

דער קאַרצער איז געווען אַ פינצטערער קעלער. אין דער וואַנט אַ לאַך, גרויס ווי אַן איי. פון לאַך האָט געדאַרפט קומען לופט. אוועקלייגן זיך האָט מען נישט געקענט, אויף דעם איז נישט געווען קיין אַרט. דער דיל איז געווען אַ זאַמדיקער. עסן האָט מען באַקומען אויף יעדן צווייטן טאָג, און אויך נאָר אַ העלפט פון דעם, וואָס עס האָט געקראָגן אַ נאַרמאַלער אַרעסטאַנט. אז מען איז אַרויסגעקומען נאָך די 7 טעג, האָט מען אויסגעזען, ווי מען נעמט וועמען פון דער ערד אַרויס. די פיס האָבן זיך גע-וואַקלט. אַגב איז געווען ביי זיי אַן איינשטעלונג, אז ווען זיי האָבן גע-וואַלט וועמען אומברענגען, האָט מען אים אָפטער באַשטראַפט מיט קאַרצער, און ער איז שוין אומגעקומען. מיט מיר צוזאַמען איז געזעסן איינער פירסטענבערג. מען האָט אים אָנהייב מאַי 1937 אַרעסטירט אין וואַר-שעווער טראַמווויי. זיי האָבן אים פאַרנעוואָרפן, אז ער איז אַן אַגענט פון קאָמוניסטישן אינטענאַציאָנאַל. במשך פון 9 וואָכן, איז ער דריי וואָכן גע-זעסן אין קאַרצער. ביי אונז איז געווען די איבערצייגונג, אז זיי וועלן אים אומברענגען.

מיר האָבן אין דעם לאַגער איבערגעלעבט נאָך אַ געשעעניש, וואָס קען זיך איינקריצן אין זכרון. יעדע זעקס חדשים האָט מען דאָרט געביטן די פּאָליציי, כדי זי זאָל נישט האָבן קיין צייט צו ווערן היימיש מיט די אַרעסטירטע. ס'איז איינגעשטעלט געווען אַ מנהג, אז די נייגעקומענע און די אוועקגייענדיקע האָבן אינאיינעם געמאַכט אַ באַל, וווּ מען האָט געפּרעסן און געשיכורט. ווען מיר האָבן דערוען, ווי בלויז איין פּאָליציי-

מאן (אין קארטווד-בערעזע האָט מען די פּאָליציי־לייט גערופן קאָמענדאָנטן) באַדינט דעם גאַנצן קאָרידאָר און די איבעריקע זענען פאַרנומען אויפֿן באַל, האָבן מיר געזען, אז אין יעדער צעל זאָל איינער זיך אוועקלייגן אויף דער ערד און אַכטונג געבן, צי עס קומט דער פּאָליציי־מאַן. די טירן זענען געווען אָפֿן. מיר האָבן באַמערקט, אז דער פּאָליציי־מאַן זיצט אין עק קאָרידאָר און דרימלט. האָט איינער געגעבן אַ סיגנאַל און אַלע האָבן אָנגעהויבן צו זינגען דעם אינטערנאַציאָנאַל. איך מיט מיעטעקן זענען געדעסן אין איין צעל, האָבן איך געזונגען די בונדישע שבועה און ער די פּועלי־ציוניסטישע. דאָס איז געווען די געוואַגטסטע טאַט אין קארטווד־בערעזע. מיר האָבן זיך געריכט אויף גרויסע שטראַפֿן. פאַרוואָס מען האָט אונז פּונדעסמוועגן נישט באַשטראַפֿט, פאַרשטיי איך עד היום נישט.

די אַרעסטירטע, וואָס זענען שוין געזעסן אין לאַגער איבער אַ יאָר, האָבן געזאָגט, אז איצט איז אַ גאַלדענע צייט. וואָס פּריער איז געווען — שטעלן זיך די האָר קאַפּויר, ווען מען הערט דאָס. פון די פיל פּאַקטן וועל איך איבערגעבן נאָר צוויי. דעם 30סטן אַפּריל, 1937, פאַלן אַרײַן אין מיטן נאַכט די קאָמענדאַנטן מיט שפּייד־ריטער אין די הענט. מען הייסט אַלעמען זיך אויסטאַן נאַקעט און מען טרייבט זיי אַרונטער אין עס־זאַל. מען שטעלט זיי אויס אין אַ ראַד און מען הייסט זיי לויפֿן. אזוי לויפֿן־דיקע האָט מען זיי געשמײסן מיט די ריטער אויפֿן בלוזן לייב. זיי ווייסן נישט ווי לאַנג דאָס האָט געדויערט, פאַר זיי איז דאָס געווען אַן אומגענד־לעכקייט. אין דער צווישנצייט האָט מען אין די קאַמערן דורכגעפירט אַ רעוויזיע. דאָס בלוט האָט גערונגען פון די לייבער. איין מאָל האָט זיך אַ גרופּע פאַרזינדיקט, איז געווען אַ שטראַף: אויסגראָבן אַ גרוב. דאָרט האָט מען אַריינגעשטעלט איינעם פון דער גרופּע און מען האָט אים פאַרשיט ביזן האַלדז. עס איז געשען אַ צופאַל, דער אינספּעקטאָר איז אַדורך און האָט באַפוילן צוריק אויפֿגראָבן.

דעם 13טן יולי איך זײַ טאַקע ביים שײלן קאַרטאַפֿל, קומט אַרײַן אַ קאָמענדאַנט און גיט אַ געשרײַ: 1214, צו מיר! האַלט איך דאָס מעסער אין האַנט. זאָגט ער צו מיר: „לייג אוועק דאָס מעסער“. דאָן גיט ער אַ געשרײַ: לויף! ער מיט מיר. ער פירט מיך אַרײַן אין מיין צעל און באַ־פּעלט איך זאָל נעמען מיין סעניק. דאָן הייסט ער מיר לויפֿן אַראָפֿ. דאָרט שליסט ער אויף אַ צעל און לאָזט מיך אַרײַן. איך ווייס נישט, וואָס דאָס באַדייט, צי גרייט זיך אַ שטראַף־איזאַלאַציע? אָבער עס געדויערט נישט

לאנג — מען ברענגט אריין א צווייטן, א דריטן. און עס ווערט שוין קלאר, אז מען באפרייט אונז. שפעטער קומט אריין דער אינספעקטאר און זאגט צו מיר: „1214 ווייס, עס פארדריסט מיך באמת, וואס מען לאזט דיך פריי. איך האב שוין געהאט פאר דיר צוגעגרייט 7 טעג קארצער“...

אזוי ווי איך האב שוין געוויסט, אז מען באפרייט מיך, האב איך שוין געפרעגט פארוואס? האט ער געענטפערט: „ווייל דו האסט צו פיל גערעדט“. עס האט זיך אָנגעקליבן 15 פערזאָן. צווישן זיי אזעלכע, וואָס זענען שוין געווען אין לאַגער 15 חדשים. און די האָבן טאָקע געהאַט גרויסע פעק: שיד, קליידער, קאָלדערעס. האָבן זיי געבעטן, אז זיי ווילן די זאַכן לאָזן פאַר די, וואָס בלייבן זיצן. דער ענטפער איז געווען: „ניין, איר קענט דאָס אוועקוואַרפן“. האָבן זיי געבעטן, אזוי ווי עס איז 5 קילאָמעטער צום באַן, ווילן זיי דינגען אַ וועגעלע. אויך דאָס האָט מען זיי נישט דערלויבט. מען האָט אונז אַלעמען אויסגעשטעלט אין אַ ריי. אַרום אונז פּאַליציי אויף פּערד און מען האָט אונז געיאָגט צום באַן. ביים וואָקזאַל האָט מען אונז אַריינגעלאָזט אין אַ באַזונדערן צימער און פאַרשלאָסן. מיר האָבן געבעטן זיי זאָלן איינעם פון אונז אויף אַ וויל אַרויסלאָזן קויפן עפעס צום עסן און פאַר די רויכערער פאַפּיראַסן. אויף דעם איז געקומען אַן ענטפער: „ביז איר זיצט נישט אין באַן, זענט איר אַלץ אַרעסטאַנטן“.

די באַן איז אָנגעקומען. מיר זענען אַלע אַריין אין איין וואַגאָן. אין דעם זעלבן וואַגאָן זענען אויך איינגעשטיגן צוויי יידן פון שטעטל. די יידן האָבן געזען פון וואַגען מיר קומען, האָבן זיי אויף אונז געקוקט. בין איך צו צו זיי און געזאָגט: „יידן, איר זעט דאָך פון וואַגען מיר קור מען. יעדער פון אונז בענקט אין דעם מאָמענט נאָך עפעס אַנדערש. איך בענק איצט נאָך אַ היינטיקער יידישער צייטונג“. נעמט איינער פון זיי אַרויס די היינטיקע „פּאַלקסצייטונג“ און גיט מיר. די באַפרייטע אַלע אין איין קול זאָגן: „אפרים אליעזר האָט מזל, ער האָט שוין זיין צייטונג!“

דעם 14-טן יולי, 1937, 6 אזויגער אין דער פרי בון איך אָנגעקומען אין וואַרשע. מיט מיר צוזאַמען איז אויך באַפרייט געוואָרן חבר היים בראַנד. מיר האָבן צוזאַמען גענומען אַ דראָזשקע. ער איז צוגעפאַרן אויף קאַרמעליצקע צו זיינע חברים, און איך אויף נאָוואָליפּיע 7 אין רעדאַקציע פון „פּאַלקסצייטונג“. פאַרשטייט זיך, אז קיינער פון די מיטאַרבעטער און אויך נישט פון די פאַרטייטער איז נאָך נישט געווען. חבר עמנואל נאָ-וואַגנרדסקי האָט געווינט אין זעלבן הויז אויף דעם 6טן שטאָק. האָט דער

חבר, וואָס האָט אַרויסגעלאָזט די צייטונג, באַלד אָפּגערוּפּן עמנואלן דורכן טעלעפּאָן און אָנגעזאָגט מיט פּרייַד די ניס: חבר אפרים-אליעזר איז דאָ אין רעדאַקציע. חבר נאָוואַגרוּדסקי איז באַלד אַראָפּגעקומען, זיך מיט מיר האַרציק געפּרייט און מיך פאַרבעטן אויבן צו זיך. ביי נאָוואַגרוּדסקין האָט דעמאָלט געוווינט בערעק שניידמיל (אומגעקומען אין וואַרשוער געטאָ-אויפּשטאַנד). ער איז אַ לאַדזשער, געוואַקסן אונטער מינע פּליגלען. איז ער אויך שוין געשטאַנען אויף די פּיס און זיך מיט מיר געפּרייט. באַלד האָט נאָוואַגרוּדסקי מיר געמאַכט אַ וואַנע, געגעבן ריין וועש. שניידמיל האָט צוגעגרייט אַ פּרישטיק כּיד-המלך, מיט אַביסל משקה אויך. ביי מיר אין לאַדזש איז נישט געווען קיין טעלעפּאָן. האָב איך אָפּגערוּפּן איינעם פּון מינע נאָענטסטע חברים אין לאַדזש, דעם חבר אַרטור לערמער. מיין טעלעפּאָן באַדורף האָט אים שטאַרק צערודערט — אַזוי אומדערוואַרטעט, אַזוי פּרי. איך האָב געפרעגט אויף מיין פּרוי און קינדער. ער האָט מיר געזאָגט, אַז עס איז אַלץ גוט. איך האָב אים געבעטן, ער זאָל גלייך אַוועק צו מיין פּרוי און איר זאָגן, אַז 15 נאָך דריי אַזויגער קום איך אָן מיט דער „טאַרפּעדאָ“ קיין לאַדזש. ער פרעגט, וואָס זאָל איך איר זאָגן וועגן דיר. מיין ענטפּער: „זאָג איר, אַז איך פּיל זיך אין געזונט. דאָס איז אַלץ“. שניידמיל איז מיט מיר אַוועק, געקויפט אַ נייעם הוט, שיך און אַנדערע זאַכן, ווייל אַלץ אויף מיר איז דאָרט אין קאַרטוּז-בערעזע לאַגער פּולשטענדיק צעפּוילט גע-וואָרן. איך האָב זיך געזען מיט אַלעמען אין רעדאַקציע. חברטע שרה שווע-גער רופט אָפּ אין רעדאַקציע. זי בעט, איך זאָל קומען צו איר אין אָפּיס. זי וועט מיט מיר צופאַרן צו חבר קוואַפּינסקי, דעם פּאַרויזער פּון דער צענטראַל-לער קאַמיטע פּון די קלאַסן-פּאַריינען אין פּוילן. ער האָט אומדערמידלעך די גאַנצע צייט אינטערוויענירט פאַר מיין באַפּרייאונג, האָט חברטע שווע-גער אים צוגעזאָגט, אַז ווען איך וועל באַפּרייט ווערן, וועט זי מיט מיר צו אים קומען.

איך בין גלייך אַוועק צו איר אין אָפּיס. דאָרט איז פּאַרגעקומען אַ פּריידיקע סצענע. עס זיצט ביי איר אַ פּרוי און וויינט מיט ביטערע טרערן. איר זון זיצט שוין 15 חדשים אין קאַרטוּז-בערעזע, און דורך אייך — רעדט די פּרוי צו דער חברטע שוועבער — האָט קוואַפּינסקי אינטערוויע-נירט און ס'האָט דערווייל נישט געהאַלפּן. בעט זי די חברטע שוועבער, זי זאָל מיט איר גיין צו קוואַפּינסקי.

רוף איך זיך אָן צו דער פּרוי: „זאָגט מיר, ווי הייסט אייער זון?“ זאָגט זי מיר זיין נאָמען, און איך זאָג איר, אַז איר זון איז נעכטן באַפּרייט גע-

וואָרן צוזאַמען מיט מיר. איך שילדער איר דאָס אויסזען פון איר זון און די פרוי הייבט אָן שרעקלעך צו ספּאַזמירן. זי האָט און וויינט היסטעריש. יען די פרוי האָט זיך אָביסל באַרואיקט, האָט זי מיך געוואָלט פאַלן קושן. איך האָב איר געזאָגט, אַז מיר קומט דאָ גאַרנישט קיין דאַנק. עס איז געווען אייער גליק און מיין מזל, וואָס איך האָב אייך געקענט אַזאַ בשורה ברענגען. איך בין מיט חבֿרטע שרה אַוועק צו קוואַפינסקי און אים געדאַנקט פאַר זיינע באַמיאונגען מיך צו באַפֿרייען. קוואַפינסקי האָט מיך אויסגע־פרעגט די איינצלעהייטן וועגן רעזשים און באַדינגונגען אין לאַגער. איך האָב אים אין קורצן אַלץ איבערגעגעבן, אָבער באַזונדערס האָב איך אים גע־שילדערט די פיין ווי אַזוי די מענטשן דערפֿילן דאָרט זייער נאַטירלעכן גע־ברויך. ער איז פון מיין דערציילונג אַזש פאַרציטערט געוואָרן און גענומען שרייען: „איך האָב שוין געוויסט פון דעם און איך האָב אינטערוויענירט און זיי האָבן מיר צוגעזאָגט, אַז זיי וועלן אָפּשאַפן די ווילדע באַרבאַרישע מעטאָדן. זיי האָבן מיך גענאַרט!“ און קוואַפינסקי האָט גענומען גיך שפּאַר־נען איבערן צימער אַהין און צוריק און געשריען ווי אַ ווילדער: „אַד, אַזעלכע בעסטעס!“... איך האָב זיך מיט אים געזענט און חבֿר שניידמיל האָט מיך צוגעפֿירט צו דער באַן. מיר האָבן זיך ביידע וואַרעם געזענט. ווען איך האָב גערופן דורכן טעלעפֿאָן דעם חבֿר אַרטור לערמער, האָב איך אים אָנגעזאָגט, אַז ער זאָל קיינעם נישט זאָגן, ווען איך קום. אַזוי האָבן מיר די חברים אין וואַרשע געראַטן. אַרויסגעקומען איז אָבער נאָנץ אַנד־דערש. ווען איך בין אָנגעקומען אין לאָדזש, האָבן אויף מיר געוואַרט די פרוי מיט מיין יינגערן זון און נישט ווייניקער ווי אַ 15 חברים. קיינער פון אונז האָט נישט געקענט באַהאַלטן אָדער צוימען זיינע געפֿילן. די פֿרייד איז געווען אומבאַשרייבליך.

אַלע, וואָס זענען אַרויס פון צוג, האָבן זיך אָפּגעשטעלט קוקן מיט פאַרוונדערונג, וואָס פאַר אַ פֿרייד דאָ קומט פאַר. אַרטור לערמער האָט מיך נישט געלאָזט אַהיים גיין און גענומען אַלעמען צו זיך. צוויי טעג איז ביי אים געווען גרייט דער טיש פון אַלעם בעסטן און שענסטן, און חברים זענען געקומען און געגאַנגען. ווען דער יום־טוב איז אַריבער, האָט מיין פרוי מיר אַנד־געהויבן צו דערציילן, וואָס פאַר דער צייט איז פאַרגעקומען אין מיין משפּחה. עס האָט זיך אַרויסגעוויזן, אַז פאַר דער פרוי מיינער האָט מען צוויי טעג כּסדר באַהאַלטן, אַז איך בין אַוועקגעשיקט געוואָרן אין קאַרטוו־בערעזע. ווען מיין יינגערער זון שלומיק איז געווען אויף דעם צענטראַלן לאַגער פון „בֿקיר“ אין ווילנע, איז צו אים צוגעלאָפּן זיינער אַ חבֿר נאָנע גאָלדמאַן

און א געשריי געטאן: „עס איז אונז אן אומגליק געשען, מען האט דיין טאטן געשיקט אין קארטוויבערעזע.“ שלומיק איז באלד אוועק צו דער חברטע ראָז אַייכנער מיט דער „פּאַלקסצייטונג“ אין האַנט און איר געוווּן. דער- ביי האָט ער געזאָגט: „מיין עלטערער ברודער איז אין מיליטער און איך קען דעריבער נישט לאָזן די מאַמע אליין, איך מוז שוין גלייך אַהיים פּאַרן!“... ראָזע אַייכנער און די אַנדערע פירער פונם „סקיף“-לאַגער האָבן אַיינגע- רעדט מיין זון, אַז זיי וועלן שיקן אַ טעלעגראַמע צו דער מאַמע, און אויב זי וועט ענטפּערן, אַז ער זאָל קומען אַהיים, וועט ער דאָן פּאַרן. אָבער שפּע- טער האָט ער זיך דערוווסט, אַז מען האָט נישט געשיקט קיין טעלעגראַמע, נאָר אַ קארטל. האָט שלומיק צומאַרגנס קיינעם נאָרנישט געזאָגט, איז אַוועק צו דער באַן און געפּאַרן אַהיים. ער האָט זיך אָפּגעשטעלט אין וואַרשע, איז אַוועק אין רעדאַקציע און גערעדט מיטן חבר ערליך. געפרעגט וואָס וועט זיין? חבר ערליך האָט אים געגלעט און באַרוואַקט, אַז דער „בונד“ וועט אַלץ טאָן, אַז מ'זאָל דעם טאָטן וואָס שנעלער באַפּרייען. ווען ער איז אַהיימגעקומען — האָט ער די מאַמע געטרייסט מיט די ווערטער פון חבר הענריק ערליך.

מיין עלטערער זון מאָטל האָט דעמאָלט געדינט אין דער אַרמיי. ער איז געשטאַנען אין פּלעשאַוו, אַ ריין פּויליש שטעטל. ווען ער איז געווען פּריי פון דינסט, איז ער געגאַנגען אין שטעטל אַריין און באַזוכט אַ קאַפּע. ווען ער איז אַריינגעקומען דעם 16-טן יוני אין קאַפּע און גענומען אין האַנט אַ פּוילישע צייטונג, האָט ער באלד דערווען די נייע, אַז פון קאָדזש זענען פּאַרשיקט געוואָרן קיין קאַרטוויבערעזע דער פירער פון די לינקע פּויליש- ציון חיים בראַנד און דער פירער פון „בונד“ אפרים-אַליעזר זעלמאַנאָ- וויטש. ער האָט זיך אַוועקגעזעצט און באלד אָנגעשריבן אַ בריוו צו דער מאַמע. דער בריוו איז געווען אַדורכגעווייקט מיט טרערן און שרעק — וואָס וועט דאָרט ווערן מיטן טאָטן? די משפּחה האָט געציטערט צוליב מיין האַרץ-קראַנקהייט. אָבער דאָס איז געווען ווייניק פאַר מיין מאָטלען. אין אַ טאָג אַרום מעלדעט דער פּאַרוטשיק, אַז דער פּאַלקאַוויניק וויל אים זען.

עפעס איז מאָטל אַדורכגענומען געוואָרן מיט שרעק: צוליב וואָס דאָרף דער פּאַלקאַוויניק פּלוצים אים זען? צו דער אָפּגערעדטער צייט האָט מאָטל זיך געשטעלט צו אים. די ערשטע פּראַגע, וואָס דער פּאַלקאַוויניק האָט אים געשטעלט, איז געווען, צי ער ווויסט, אַז זיין פּאָטער איז געשיקט געוואָרן קיין קאַרטוויבערעזע? מאָטלס ענטפּער איז געווען יאָ. דאָס האָט ער גע- לייענט אין דער פּרעסע. מער האָט דער פּאַלקאַוויניק אים נישט געפרעגט

און געהייסן גיין. מאָטל האָט זיך שטאַרק געשראַקן פאַר די רעוולוטאַטן פון דער באַגעגעניש מיטן פּאַלקאָוויק; ווער ווייסט פאַר אַזוי שווערע וועט דאַרפן איצט אויסשטיין. אָבער די שרעק איז געווען אומזיסט. דער פּאַרזי טשיק האָט טאַקע יעדערע פאַר טעג געפרעגט מאָטלען, צי דער טאַטע איז שוין פּריי.

ווען איך בין באַפרייט געוואָרן, האָט מאָטל דאָס דערציילט דעם פאַר רוטשיק און גלייכצייטיק געבעטן אַן אורלויב אויף 8 טעג, ער זאָל זיך קענען פּרייען מיטן טאַטן. ער האָט דעם אורלויב באַקומען.

דער לאַדזשער קאָמיטעט האָט איינגעאַרדנט אַ גלעזל טיי פאַרן אַקטיוו פון „בונד“ לכבוד מיין באַפרייאונג. צו דעם אָונט איז געקומען חבר עמנואל נאָוואָגרודסקי, געשיקט פון צ. ק., און מיטגעבראַכט אַ באַגריסונגס־בריוו פון חבר הענריק ערליך, אין וועלכן ער האָט אויסגעדרוקט די באַדויערונג, וואָס ער קען פּערזענלעך נישט קומען.

ווען דער „בונד“ האָט איינגעאַרדנט דעם ערשטן פּאַליטישן מיטינג נאָך מיין באַפרייאונג אין פּילאַרמאַניע־זאַל און באַשטימט רעדנער, בין איך צווישן די רעדנער נישט געווען. איך פרעג, וואָס זאָל דאָס באַדייטן? האָט איינער נאָך דעם אַנדערן מיר דערקלערט: עס איז אַ באַקאַנטע זאַך, אַז ווער עס פּאַלט אַריין צום צווייטן מאָל אין קאַרטוו־בערעזע, איז שוין זייער שווער, ער זאָל צוריק אַרויסקומען.

אָבער איך בין נישט מסכים און דערקלער קאַטעגאָריש, זיי זאָלן מיך נישט אזוי שטאַרק היטן. ווען דער קאָמיטעט האָט דערזען מיין איינגע־שפּאַרטקייט, האָט מען מיך אויך באַשטימט פאַר אַ רעדנער. אָבער ביז דעם מיטינג האָבן מיט מיר די חברים איינגעטענהט: „געדענקט קאָטש, אַז דו ביסט נאָר וואָס באַפרייט געוואָרן“.

דער מיטינג איז פּאַרגעקומען און ווי נאָר דער פּאַרזיער האָט מיך אָנגערופן צום וואָרט, האָט דער גאַנצער זאַל געשטורמט מיט רוישנדיקע אַפּלאַדיסמענטן אין פּאַרלויף פון עטלעכע מינוט. ווען דער עולם האָט זיך באַרוויקט און איך האָב שוין געקענט קומען צום וואָרט, האָב איך אין מיין וואָרט נישט מער ווי אויסגעדרוקט מיין האַרציקע צוגעבונדנקייט צו די יידישע אַרבעטער און פּאַלקס־מאַסן און זיך צוריק אוועקגעזעצט.

נאָך אַ טשיקאווער עפיזאָד אין פּאַרבינדונג מיט מיין זיין אין קאַר־טוו־בערעזע. מיר האָבן מיט אַ צייט צוריק געווינט אין לאַדזש אויף זאַ־קאַנטנע 30. דאָרט איז געווען אַ גערער שטיבל. טרעפט מיך נאָך מיין באַ־פרייאונג דער גבאי פון שטיבל און זאָגט צו מיר כזה הלשון: „דו ווייסט

זעלמאנאוויטש, אונזער שטיבל האָט געזאָגט תהילים פאר דיין געזונט און
דיין באַפרייאונג"...

www.libtool.com.cn

פארשטייט זיך, אז איך האָב דורך אים געדאַנקט אַלע, וואָס האָבן גע-
בעטן פאר מיר.

דער לאַגער קאַרטוּז-בערעזע איז פון דער סאַנאַציע אויסגענוצט גע-
וואָרן פאר אַנטיסעמיטישער פּראָפּאַגאַנדע. די רעגירונג האָט געוואָלט באַ-
ווייזן, אז קאָמוניזם איז אַ ייִדישער ענין. כאָטש די קאָמוניסטישע באַווע-
גונג ביי די פּאָלאַקן איז געווען גענוג שטאַרק, עס קען זיין — שטאַרקער
ווי ביי ייִדן, האָט זיך דער לאַגער פּאַרנעשטעלט אין ציפּערן אזוי: ייִדן
62 פּראָצענט, אוקראַינער און ווייסרוסן 26 פּראָצענט, פּאָלאַקן 12 פּראָצענט.
דאָס האָט באַדאַרפט באַווייזן דער וועלט, אז די פּאָלאַקן האָבן כמעט נישט
צו טאָן מיטן קאָמוניזם. דעם לאַגער גופא האָבן די קאָמענדאַנטן געוואָלט
אויסנוצן פאר ייִדן-העצע. פון צייט צו צייט האָט מען געהאַלטן פאר די
פּאָלאַקן שטראַף-רעדעס — ווי פאַסט דאָס פאר אַ פּאָלאַק, ער זאָל זיך לאָזן
פאַרפירן פון די „ושידעס“-קאָמוניסטן? אָבער זייערע רייד האָבן זיך גע-
קלעפּט, ווי אַן אַרבעס צו דער וואַנט. עס איז געווען אין לאַגער אַ ברידער-
לעבע באַצויאונג. דער לאַגער אין קאַרטוּז-בערעזע איז געווען איינער פון
די גרעסטע שאַנד-צייכנס פון דער אַנטיסעמיטיש-פּאַשיסטישער פּאָליטיק פון
דער סאַנאַציע-רעגירונג.

„פאלקסציימונג“ פון 19-טן יולי 1937.

ח' פראָים זעלמאָוויטש

„איבערראשטע, דערשימערטע, האָבן זיך די יידישע אַרבעטער פון לאַדזש און פון גאַנץ פּוילן דערווייט, אז חבֿר פּראָים לאָזער זעלמאָנאָ-וויטש איז אין מיטן דער נאַכט אַרויסגעריסן געוואָרן פון זיין היים און פון דער יידישער אַרבעטער־סביבה, וועלכע איז זיין צווייטע און אפשר טאָ-קע — זיין ערשטע היים.“

„ח' פּראָים איז נישט קיין אָנפאַנגער אין דער אַרבעטער־באַוועגונג. אים קען אין לאַדזש קינד און קייט. ח' פּראָים איז דאָרט דער פּאַרזיצער פון קולטור־אַמט פון די פּראָפּעסיאָנעלע פּאַרטיינען. ער איז אַ מיטגליד פון לאַדזשער קאָמיטעט פון „בונד“ און כמעט די גאַנצע צייט, וואָס עס עקזיסט־טירט אַ „בונד“ אין פּוילן, איז ער אַ מיטגליד פון זיין צ. ק. ח' פּראָים האָט אָנגעהויבן זיין סאָציאַליסטישע אַרבעט נאָך אין די צאַרישע צייטן און האָט, צוליב דער דאָזיקער אַרבעט, געהאַט אַ געלעגנהייט צו באַקענען זיך מיט די צאַרישע תּפּיסות. ח' פּראָים האָט פּאַרגעזעצט זיין סאָציאַליסטישע טע-טיקייט אונטער דער דייטשער אָקופּאַציע. אָבער זינט עס עקזיסטירט דאָס אומאַפּהענגיקע פּוילן פּירט ח' פּראָים, פּונקט ווי די גאַנצע פּאַרטיי, זיין אַרבעט פּולשטענדיק אָפּן און שטענדיק — אינם פּולסטן איינקלאַנג מיט דער פּאַרטיי. אויב ער איז געקומען אין קאָנפּליקט מיטן שטראָה־קאָרעס, אויב ער איז באַגאַנגען אַ וועלכן נישט איז פּאַרברעכן — פּאַרוואָס האָט מען נישט פּאַרפּירט קעגן אים קיין פּראָצעס? פּאַרוואָס האָט אים געדאַרפט טרעפּן די רעפּרעסיע, וואָס האָט אים געטראָפּן?“

„איז דער ענטפּער, לויט אונזער טיפּער איבערצייגונג, דער, אז ח' זעלמאָנאָוויטש איז טאַקע קיין פּאַרברעכן נישט באַגאַנגען, אָבער ער איז געווען איינער פון די, וואָס האָט אָנגעפּירט מיט דעם (אַנגב שוין פּאַרענדיקטן) שטריקער־שטריק אין לאַדזש. און מיר זענען זיכער, אז ער איז געפּאַלן, אַלס

קרוב פון א געהיימער מסירה מצד א וועלכן נישט אין פון די פאבריקאנטן. (X)
„נאָר דערמיט קענען מיר זיך דערקלערן דאָס, וואָס איז מיט דעם ח'
פראַים געשען.“

„די יידישע אַרבעטער פון לאַדזש און די גאַנצע פּאַרטיי וואַרטן מיט
דער גרעסטער אומגעדולד, ח' פּראַים זאָל זיך וואָס ניכער אומקערן אין זיין
היים און צו זיין אַרבעט.“

„אַבער ח' פּראַים איז שוין נישט קיין געזונטער ער לייבט אַ לענגערע
צייט אויפן האַרצן). און דעריבער דערוואַרטן מיר דעם ח' פּראַים נישט
בלויז מיט אומגעדולד, נאָר מיט אַ געפיל פון טיפן אומרו.“

(X) אין מיטן יוני 1937 איז אויסגעבראָכן אַ שטרייק פון די שטריקער,
וואָס האָט אַרומגענומען אַ סך הונדערטער אַרבעטער און אַרבעטערינס. די
אונטערנעמער האָבן דעם שטרייק געוואַלט באַקעמפן מיט אַלע מיטלען. ווען
אין זאָג מיט אַלע מיטלען, מיינט דאָס, אַז זיי האָבן זיך נישט אָפּגעשטעלט
פאַר קיין שום זאַך. דער פאַריין האָט געשיקט פיקעטן, אַז עס זאָל נישט
זיין קיין שטרייק־ברעכער, האָבן די אונטערנעמער געלאָזט אַרעסטירן די
פיקעטן. וואָס אַ מאָל איז דער שטרייק געוואָרן פאַרבייטערטער. סוף כל סוף
האָבן זיך ביידע צדדים צוזאַמענגערעדט, אַז מען זאָל צונויפּרופּן אַ קאָנ-
פערענץ אויף צו פירן אונטערהאַנדלונגען וועגן פאַרענדיקן דעם שטרייק.
דער שטרייק־קאָמיטעט האָט זיך געווענדט צו מיר, אַז אין זאָל זיך באַטיי-
ליקן אין דער קאָנפערענץ. אזוי ווי אין האָבן — האָבן זיי געזאָגט — אַ
גוטן שם און מ'האַט פאַר מיר דורך אַרץ און דערצו בין אין נאָך אַ מיט-
גליד פון דער קהילה און אויך אַ פאַרזיצער פונם קולטור־אַמט, מיינט דער
קאָמיטעט, אַז ס'וואָלט זייער גוט געווען, אין זאָל גיין מיט זיי צו דער
קאָנפערענץ. אין האָבן זיי געזאָגט, אַז זיי האָבן אַזאַ סטער ווי מאָרגענטאָ-

די וואָלן צום לאַדזשער שטאַט-ראַט 1938

די צוגריימונגען צו די וואָלן פון לאַדזשער שטאַט-ראַט אין 1938 זענען פאַרגעקומען ביי נאָר אַנדערע באַדינגונגען. די פ.פ.ס. האָט צונויפגע-רופן אַ צווישן-פאַרטייאישע קאָנפערענץ, אין וועלכער עס האָבן זיך באַ-טייליקט די פ.פ.ס., די דייטש סאָציאַליסטישע אַרבעטער-פאַרטיי און דער „בונד“. פ.פ.ס. איז געקומען מיט אַ פאַרשלאַג, אַז דאָס מאָל זאָל זיין אַן איינהייטלעכע ליסטע. צו דער דאָזיקער ליסטע זאָל מען אויך צוציען די קאָמוניסטן, פאַרשטייט זיך, נישט אונטער זייער נאָמען. דאָס איז געווען פאַרשטענדלעך, ווייל די קאָמוניסטן זענען דעמאָלט אין פוילן געווען אומ-לעגאַל. און די ליסטע זאָלן הייסן די איינהייטס-ליסטע פון פ.פ.ס., דייטשע סאָציאַליסטן און פּראָפעסיאָנעלע פאַרייגען. אונטער דעם נאָמען פּראָפּע-

לער און עך איז אַ ייד אַ חכם, דאַרפן זיי מיך שוין נישט האָבן. אָבער אויך מאָרגענטאָלער איז צוגעשטאַנען צו מיר, אַז איך זאָל גיין אויף דער קאָנפער-רענץ. האָב איך מסכים געווען אָבער איידער מען איז צוגעטרעטן צו באַ-האַנדלטן די פּאַדערונגען, וואָס די אַרבעטער האָבן אַרויסגעשטעלט, האָבן איך זיך געווענדט צו די אונטערנעמער: „איר האָט דורך דער צייט געלאָזט אַרעסטירן אַ רייע שטרייקנדיקע אַרבעטער. מוז דאָס זיין דער ערשטער באַדינג, איר זאָלט גיין צו דער פּאַליציי, מען זאָל באַפרייען די אַרעסטירטע. אויב נישט, ווייסט איר דאָך, אַז די אַרגאַניזירטע אַרבעטער קענען ענט-פערן אויף יעדן אָנגריף — און ענטפערן אַזוי שטאַרק, אַז איר זאָלט דאָס דערפילן.“ מיינע ווערטער האָבן אַרויסגערופן ביי די אונטערנעמער גרויס אויפּרעגונג: „איר זענט געקומען אונז סטראַשען, ביי אַזאַ אַטמאָספּערע קען נען מיר נישט אונטערהאַנדלען.“ די קאָנפערענץ איז זיך באלד פּונאָדער געגאַנגען. מיט צוויי טעג שפּעטער האָט מען מיך פאַרשיקט קיין קאַרטוו-בערעזע. דאָס איז געווען דער לעצטער טראָפּ, וואָס האָט איבערגעפּולט דעם פּאַליצייאישן בעכער.

סיאָנעלע פּאַריינען זאָל פּאַרשטאַנען ווערן די קאָמוניסטן. האָבן די פּאַר-
 שטייער פון „בונד“ געפּרענט: „און וווּ איז דער „בונד“? האָט מען געד-
 ענטפּערט, אז עס וועלן צונויפּגעשטעלט ווערן צוויי פּאַראַלעלע ליסטעס.
 איינע, ווי פּריער שוין געזאָגט געוואָרן, וועט זיין פון פּ.פּ.ס., דייטשע סאָ-
 ציאַליסטן און פּראָפּעסיאָנעלע פּאַריינען, די צווייטע — פון „בונד“ און
 אויך פּראָפּעסיאָנעלע פּאַריינען. די פּאַרשטייער פון „בונד“ זענען אַרויס-
 געטראָטן זייער שאַרף קעגן צוויי פּאַראַלעלע ליסטעס, ווייל דאָס האָט שוין
 געשמעקט מיט צופאַסן זיך צו די רעאַקציאָנערע כּוחות און עס וואָלט געד-
 ווירקט, אז דער נאַציאָנאַליזם זאָל געשטאַרקט ווערן און דער אינטערנאַ-
 ציאָנאַליזם, וואָס דאָס איז די שטרעבונג פון אַרבעטער־קלאַס, זאָל אָפּגע-
 שוואַכט ווערן. צו אַזאַ טאַקטיק טאָר נישט דערלאָזט ווערן. אויף דעם האָט
 די פּ.פּ.ס. געענטפּערט: „מיר זענען אַ פּאַרטיי, וואָס וויל געווינען פּראַק-
 טישע רעזולטאַטן. מיר קענען די פּוילישע גאַס בעסער פאַר אייך. וועלן מיר
 האָבן איין ליסטע אינאיינעם מיטן „בונד“, וועלן מיר פּאַרשריען ווערן ווי
 זשודאָווסקי פּאַכאַלקעס. און אַזוי טאַקע רופּט מען אונז. ביי אַ וואַלקאַמ-
 פּאַניע קען זיך זייער אַניטאַציע אָננעמען און מיר וועלן קריגן ווייניקער
 שטימען. אונזער ציל איז צו באַקומען וואָס מער שטימען און האָבן וואָס
 מער מאַנדאַטן אין שטאַט־ראַט. און דאָס איז פּראַקטיש מער ווערט ווי אַ
 פּרינציפּ — מעג ער זיין דער בעסטער.“ אַזוי האָט זיך געפירט די דיסקוס-
 סיע ביז האַלבער נאַכט. אויף אַזאַ מין פּאַרשלאַג האָבן מיר נישט געקענט
 איינניין, איז געבליבן צונויפּצורופן אַ צווייטע באַראַטונג. מיר האָבן געד-
 זאָגט, אז מיר וועלן צו דער דאָזיקער באַראַטונג רופן אויך אַ מיטגליד פון
 צענטראַל־קאָמיטעט פון „בונד“. עס איז אַראָפּגעקומען פון וואַרשע חבר
 הענריק ערליך. ער האָט זייער שטאַרק פּאַרטיידיקט אונזער שטאַנדפּונקט.
 ערליך האָט אויף דער באַראַטונג געזאָגט: „דאָס איז נישט גלאַט אַזוי זיך
 אַ פּרינציפּ ביי אונז. מיר ווייסן און איר ווייסט דאָס נאָך בעסער פון אונז,
 ווי דער אַנטיסעמיטיזם האָט געשלאָגן טיפּע וואַרצלען ביי די פּאָלאַקן. דער
 אַנטיסעמיטיזם איז אויך נישט קליין צווישן די פּוילישע אַרבעטער. אייער
 באַשלוס נישט צו גיין צוזאַמען מיט דעם „בונד“ איז וואַסער אויף דער
 מיל פון אַנטיסעמיטיזם. דאָס איז נישט בלוז אַ קללָה פאַר אונז יידישע אַר-
 בעטער, נאָר עס איז אויך אַ קללָה פאַר אייך, ווייל ווי לאַנג דער הויקער
 פון אַנטיסעמיטיזם וועט נישט אַראָפּגענומען ווערן, אַזוי לאַנג וועט זיך
 די סאָציאַליסטישע באַוועגונג זיך פּייניקן. דעריבער האָט דאָס אויך אַ באַ-
 דייטונג פאַר דער פּראַקטישער סאָציאַליסטישער אַרבעט.“

די אלע מאַטיוון האָבן אויף די פ.פ.ס. נישט געווירקט. מיר האָבן אויך נישט געוואָלט איינגיין אויף זייער פּאַרשלאַג, האָבן מיר זיי צוגעזאָגט, אז אין משך פון דריי טעג וועלן מיר זיי געבן אַ תשובה.

די פּראַגע וועגן צוויי ליסטעס האָבן מיר אוועקגעשטעלט פאַרן קאָ-מיטעט, דערנאָך פאַרן אַקטיוו פון דער לאַדזשער אָרנאַניזאַציע פון „בונד“.

ביידע אינסטאַנצן האָבן דעם פּאַרשלאַג פון פ.פ.ס., אז מיר זאָלן האָבן אויף דער יידישער גאַס אַ באַזונדערע ליסטע, דווקא אָנגענומען מיט אַ מערהייט. מיר האָבן זיך איצט גענומען צו דער אַרבעט, גערופן אַ באַראַטונג, וווּ ס'האָבן זיך באַטייליקט די לינקע, די פּראָפּעסיאָנעלע פּאַרייניען און אויך די לינקע פּוּלע-יציון. נאָך איידער די ליסטע איז אויסגעאַרבעט געוואָרן, האָט זיך צום „בונד“ געווענדעט די פּאָלקס-פּאַרטיי, אז אויך זי וויל צו-שטיין צו דער פּאַרייניקטער ליסטע ביי די וואַלן צום שטאַט-ראַט. די יידישע גאַס האָט די פּאָלקס-פּאַרטיי באַטראַכט ווי אַ ליבעראַלע גרופּע, אָבער קיין גרויסע ווירקונג האָט זי נישט געהאַט אויף קיין שום שיכט אין יידישן לעבן. דער בונדישער קאָמיטעט האָט מיט אַ מערהייט זיך אַרויסגעזאָגט פאַר אַרייננעמען זי אין דער ליסטע, אָבער אַ מינדערהייט איז געווען קעגן דעם. איך האָב ביי דער פּראַגע געהערט צו דער מינדערהייט. מיין מאַטיוו איז געווען זייער אַ וויכטיקער. זייער אָנפירער איז געווען דער אַדוואָקאַט ווייצמאַן, ער איז געווען אַ מיטגליד אין דער קהילה-פאַרוואַלטונג און דאָרט האָט ער אַלע יאָרן געדינט דער אגודה. דאָס איז דאָך געווען די רעאַקציאָ-נערסטע גרופּע אין יידישן לעבן. אזוי ווי אַ מערהייט האָט באַשטימט אַריינ-צונעמען די פּאָלקסיסטן פאַר שותפים, האָב איך געמאָלדן, אז איך וועל אַפּע-לירן צום צ. ק., ער זאָל אַרויסזאָגן זיין מיינונג וועגן דער פּראַגע. דער צ. ק. האָט טאַקע פאַרווערט אַריינצונעמען די פּאָלקסיסטן אין בלאַק.

די צוויי בלאַקן — דער פּוּליש-דייטשער און דער יידישער — האָבן געפירט זייער אַן אינטענסיווע וואַליקאַמפּאַניע. מיר האָבן דאָך געהאַט אין אונזער בלאַק די יידישע קאָמוניסטן, האָבן אַ טייל פון זיי שטיילערהייט אַגיטירט, מען זאָל שטימען פאַר דער ליסטע פון פ.פ.ס. און פּראָפּעסיאָ-נעלע פּאַרייניען. זיי זענען אָבער אויך אַריינגעפאַלן. אין אַ פּראָ-בונדישער שטוב האָט מען זיי געוויזן די טיר און נאָכגעשריגן זיי: רויטע מאַשקעס. דינסטיק דעם 18-טן דעצעמבער (די וואַלן זענען פאַרגעקומען זונטיק דעם 18-טן דעצעמבער) איז פאַרגעקומען אַ קאַנפּערענץ פון אלע פּאַרטייען וועגן דער אָפּגעטאַנענער אַרבעט און וועגן דער אַרבעט, וואָס דאַרף נאָך אָפּ-געטאָן ווערן ביז די וואַלן. אויף דער קאַנפּערענץ האָט איינער, אַ ייד מיט

דעם נאָמען מיכאל־אָוויטש, אָנגעקלאָגט די בונד־סטאַטן און אַניטירן קעגן דער ליסטע פון פ.פ.ס. און פראָפעסיאָנעלע פאַרײַנען. ער האָט פאַרגעשלאָגן צו טאָדלען דערפאַר דעם „בונד“. אונזער חבר מילמאַן האָט גענומען אַ וואָרט אים צו ענטפערן: „עס איז נישט פאַר אונזער כבוד צו דיסקוטירן מיט דעם רעדנער מיכאל־אָוויטש, אָבער איך האָב גרויס אַכטונג צו דער קאָנפערענץ, וויל איך וויסן, צי געפינט זיך דאָ עמיצער אויף דער קאָנפער רענץ — און איר זענט דאָך די אַקטיווסטע טוער ביי די וואַלן — וואָס זאָל אונז קענען אָנווייזן כאָטש אויף איין בונדישן אַגיטאַטאָר, וואָס זאָל האָבן אַרײַנגעזאָגט אין אַ פּוילישער אַרבעטער־שטוב צו אַניטירן פאַר אונזער ליסטע. אָבער יידישע קאָמוניסטן וועט איר געפינען, וואָס גייען אין יידישע שטובן אַניטירן פאַר דער ליסטע פון פ.פ.ס. זייער שטאַרקער ווילן צו שער דיקן דעם „בונד“ שמעלט זיי נישט אָפּ אַפילו פאַר קיין שום געמיינהייט. אויב אזא מיכאל־אָוויטש קומט אַרײַן אין אַ בונדישער שטוב, פאַרטרייבט מען אים. איך מוין, אז איר וועט געבן גערעכט יענעם אַרבעטער, וואָס האַנדלט אזוי קעגן אַזוינע אַגיטאַטאָרן.“ עס איז אַרײַנגעטראָגן געוואָרן אַ רעזאָלוציע, וואָס איז איינשטימיק אָנגענומען געוואָרן, אז אויף דער יידישער גאַס דאַרף מען אַניטירן פאַר דער ליסטע פון „בונד“ און פראָפעסיאָר נעלע פאַרײַנען און לינקע פּוילישע ציון, אויף דער נישטיידישער גאַס — פאַר פ.פ.ס., דייטשע סאָציאַליסטן און פראָפעסיאָנעלע פאַרײַנען. אויף מאָרגן אָבער האָט זיך באַוווּן אין די יידישע גאַסן אַ פּלאַקאַט, וווּ די יוגנט ווערט גערופן צו קומען שבת פרי דעם 17-טן דעצעמבער אויף אַ מיטינג וועגן דער וואַלקאָמפּאַניע. אונטערגעשריבן איז געווען דער וואַלקאָמפּיעט פון פ.פ.ס., דייטשע סאָציאַליסטן און פראָפעסיאָנעלע פאַרײַנען. אז איך האָב דאָס דערהערט, האָב איך אויפגעצייטערט פון אויפגענונג. אזוי ווי איך בין אלע מיינע יאָרן געווען דער פאַרשטייער פונם לאַדזשער בונדישן קאָמיטעט ביי דער יוגנט, האָב איך געזאָרגט, אז דעם זעלבן אָזונט זאָל זיין אַ זיצונג פון יוגנט־קאָמיטעט. ס'איז ביי אונז קיין שום ספק נישט געווען, אז מיט דעם מיטינג האָט מען אין זינען געהאַט צו קריגן די יידישע יוגנט פאַר אַניטאַטאָרן פון זייער ליסטע. ווען זיי וואַלטן געמיינט די פּוילישע און די דייטשע יוגנט, וואַלטן זיי נישט גערופן קיין מיטינג אויף שבת און דערצו נאָך אין אַ יידישן צענטער, אין פּילאַרמאַניע־זאָל. האָבן מיר באַשפּאַסן צו רופן אונז דער יוגנט אויף דעם מיטינג. אויב אָבער מען וועט אונזער יוגנט נישט געבן קיין וואָרט, זאָל מען דעם מיטינג אַראָפּרייסן. אזוי איז טאַקע געווען. אונזערע צוקונפטיסטן האָבן געבעטן אַ וואָרט. מ'האַט זיי טאַקע צוגעזאָגט, אָבער

קײן װאָרט האָט מען זײ נישט געגעבן. אז די ערשטע צוויי רעדנער האָבן געהאט אָפּגע־רעדט, האָבן אונזערע חברים אָנגעהויבן צו שרייען: „מיר װעלן זיך נישט לאָזן אָפּגאַרן. גיט אונז באַלד אַ װאָרט. אויב נישט, װעט איר נישט קענען װײטער דאָ פירן דעם מיטינג.“ קײן װאָרט האָט מען טאַקע נישט געגעבן. אזוי גיך װי מען האָט אָנגערופּן דעם דריטן רעדנער, האָט אונזער חברה גענומען זינגען די שבועה און אַנדערע לידער. דער פּאַרויצער האָט געבעטן, עס זאָל זײן שטיף, אָבער מען האָט נישט געהערט. עס האָט זיך אַראָפּגעלאָזט דער פּאַרהאַנג און מען איז זיך פּונאַנדערגע- נאַנגען.

צומאָרגנס זענען פּאַרגעקומען די װאַלן. די פּאַרייניקטע אַרבעטער-ליים-טע אויף דער ייִדישער גאַס איז אַרײן אין שטאַט-ראַט מיט 11 דעפּוטאַטן. אַלע אַנדערע ריכטונגען אויף דער ייִדישער גאַס האָבן באַקומען 6 מאַנ-דאַטן. אזאַ ענלעכן זיג האָט באַקומען די פּ.פּ.ס. ליסטע. אזוי אַרום האָבן די ביידע ליסטעס געהאַט אַ מערהייט אין שטאַט-ראַט.

די אויפֿרעגונג בײַ דער פּ.פּ.ס. איז געווען זײער גרויס פאַר אונזער אָפּ-ברעכן זײער אַ מיטינג. זײ האָבן זיך געווענדעט מיט אַן אָנקלאַגע צום צענטראַל-קאָמיטעט פּון „בונד“. דער צ. צ. ק. האָט אונז פּאַרגעשלאָגן, אז מיר זאָלן זיך אַנטשולדיקן פאַר דעם פּ.פּ.ס.־ישן װאַל-קאָמיטעט. מיר האָבן זיך אָבער אָפּגעזאָגט. האָט דער צ. צ. ק. געשיקט צו אַ זיצונג פּון קאָמיטעט דעם חבר נאָװאַגורסקי. ער האָט געהאַט אַ שווער שטיקל אַרבעט צו פּועלן בײַ אונז זיך צו אַנטשולדיקן פאַרן װאַל-קאָמיטעט, אָבער אים האָט זיך אײנגעגעבן צו באַקומען אַ מערהייט. מיר האָט דאָס זײער װײ געטאָן און איך האָב פּראָטעסטירט קעגן דעם.

עלטערן און קינדער.

דער „בונד“ האָט באַלד ביי זיין בראשית זיך פאַרבונדן מיט די אַרבעטער בעטנדיקע עלעמענטן פון דער יידישער באַפעלקערונג. לאַדזש איז געווען די שטאָט, וואָס האָט אַריינגעזויגן אין זיך יידן פון קליינע שטעטלעך, ווייל דאָס איז געווען די שטאָט, וואָס האָט געגעבן פערספעקטיוון פאַר האַנדל, פאַבריקאַציע און אַרבעט. אויף אַזאַ אופן האָט דער גרעסטער טייל אַרבעטער געשטאַמט פון פּרוּמע הייזער, אַ סך פון פּרוּמע חסידישע היימען, און זיי זענען געבליבן פאַרבונדן מיט די חסידישע בחורים פון די שטיבלעך וווּ זיי האָבן געלערנט. אַ געוויסער טוול איז נאָך געגאַנגען אין שטיבל און אפילו נאָך מיטגעפאַרן מיטן טאַטן צום רבין, ווען זיי האָבן שוין געאַרבעט און געהערט צום „בונד“. אָט די דאָזיקע בונדיסטן האָבן געהאַט אַ ווירקונג אויף די חסידישע בחורים, וואָס זענען נאָך געזעסן און געלערנט. מען האָט זיי באַזאָרגט מיט ליטעראַטור, אין גרעסטן טייל אַזעלכע ביכער, וואָס האָט זייער פּרוּמקייט אַ וואַקל געטאַן. שפּעטער האָט מען זיי אָנגעהויבן באַזאָרגן מיט ליטעראַטור, וואָס האָט געהאַט אַ סאָציאַלן כאַראַקטער. בעסער גע- זאָגט — מיט סאָציאַליסטישע, וויסנשאַפטלעכע ביכער און אויך מיט אַני-טאַציע־בראַשורן, און איינציקווייז האָט מען אַ טייל אַריינגעצויגן אין דער באַוועגונג.

די דאָזיקע בחורים, וואָס זענען געזעסן און געלערנט האָבן דאָס רוב געהאַט עלטערן, וואָס זענען געווען בעלי־פּרנסה. זיי האָבן געהיט זייערע זין, ווייל דער ציל — אַ רייכער שידוך, נדן און לאַנגע יאָרן קעסט האָט זיי זייער אימפּאַנירט. זיי האָבן זעלבסטפאַרשטענדלעך אויף די זין זייערע אַכטונג געגעבן. באַזונדערס האָט אויף אַ גרויסער צאָל עלטערן געווירקט דער פּאַקט, וואָס אין 1904, ביי אַ מאַסן־אַרעסט פון בונדיסטן, האָט מען אויך אַרעסטירט צוויי חסידישע בחורים פון קאָצקער שטיבל.

עטלעכע בילדלעך פונם קאַמף פון די עלטערן מיט זייערע קינדער:
אין אונזער גרופע האָט זיך געפונען אַ בחור פון גערער שטיבל. דער

טאטע האָט געהאַט אַ מאָנאָפּאָטור־געשעפט אויף נאַוואָמיעסקו גאַס. די על־טערן האָבן זיך עפּעס דערוואָס, אַז דער זון זייערער שלמה־הערש גייט אָפּט אוועק פון דער גמרא — האָט מען אים גענומען זייער שטאַרק היטן. אים איז געוואָרן ענג. קומט ער צו מיר און זאָגט: „ליבער חבר אפרי־ב־אליעזר, עס איז מיר ענג די וועלט! איך ווער דערשטיקט אין דער אַטמאָספּערע פון מיין טאַטנס הויז; די מאַמע, די שוועסטער און ברידער האָבן זיך אָנגעזעצט אויף מיר. איך ווער געפייניקט. העלף מיר זיך באַפרייען!“...

מיר האָבן זיך צונויפגערעדט מיט עטלעכע חברים; אוועקגעשריבן אַ בריוו קיין קאליש, מען זאָל שאַפן פאַר אַזאַ און אַזאַ חבר אַן אָרט וווּ צו וווינען און זען ער זאָל זיך אויסלערנען אַן אַרבעט. און דאָס האָבן מיר טאַקע אַדורכגעפירט. אין אַ באַשטימטן טאָג האָט ער גענומען זיינע תּפּילין און עטלעכע שטיקלעך וועש, אַרויסגעגעבעט זיך און אוועק קיין קאליש. די עלטערן האָבן געוואָס, אַז ער פּלעגט אַריינקומען צו אונז אין שטוב, איז דער פּאָטער געקומען צולויפן מיט אַ געשרי: „וואו איז מיין שלמה־הערש?“... איך האָב געענטפּערט, אַז איך ווייס נישט. די עלטערן האָבן נישט גערומט. נאָך עטלעכע וואָכן זוכן האָבן זיי זיך דערוואָס, אַז ער געפינט זיך אין קאליש. זיי האָבן אים געבראַכט אַהיים, עס האָט נישט לאַנג געדויערט האָבן זיי מיט אים אַ שידוך געמאַן פון לוייוויטש. דער שווער האָט אים באַלד געמאַכט אַ כּשמים־געוועלכל.

ווען איך בין מיט דריי יאָר שפּעטער געווען אין לוייוויטש, האָבן מיר אָפּגערעדט זיך צו באַגעגענען הינטערן שטאָט, וווּ ער האָט פאַר מיר אויס־געגאָסן דאָס האַרץ און דערציילט פון זיין טרויעריק לעבן: אַ ווייב האָט ער מיט וועלכער ער האָט נישט פון וואָס צו רעדן. קינדלעך קען זי! איך בין דריי יאָר נאָך דער חתונה, האָב איך שוין צוויי קינדערלעך. מיין לעבן איז פון קראַם אין שטיבל, פון שטיבל אין בעט... איך בין שוין אַ פאַר־משפּטער אויף מיין גאַנץ לעבן!“...

אַ צווייטער חבר בערל. ער האָט אויך געהאַט פרומע עלטערן. אָבער דער פּאָטער איז געווען אַ סוחר. דעם פּאָטערס לעבנס־האַפּנונג איז גע־ווען — היות ער האָט צוויי זין — זאָלן זיין זיין לומדים. בערל האָט גע־האַט אַן עלטערן ברודער איז ער טאַקע געווען אַ למדן. אָבער בערל האָט נישט געוואָלט לערנען, האָט אים דער טאטע געמאַכט פאַר אַ זאָקנמאַכער. ער איז געווען מיינער אַ גאָר נאָענטער חבר. די עלטערן האָבן געוואָס, אַז

ער קומט אריין צו אונז אין הויז. פארן פאָטער איז דאָס געווען אַ יחוס, ווייל מיין פאָטער האָט געשטמט אין דער חסידישער וועלט. אָבער ווען איך בין דאָס ערשטע מאָל אַרעסטירט געוואָרן און אָפגעזעסן זיבן מאָנאַטן — האָט דער גאַנצער אַרום געוויסט. און אז איך בין באַפרייט געוואָרן — האָבן בערלס עלטערן ווי אויך זיין ברודער אים אָנגעזאָגט, אז ער זאָל נישט אַריבערטערען די שוועל פון אַפריס־אַליעזרן. אָבער בערל איז געקומען... אַ באַשטימטן שבת זע איך בערל קומט נישט צו מיר; גיי איך צו אים. איך קום אַריין אין שטוב, זע איך — בערל ליגט אַ צעשלאָגענער, געבונדן די הענט מיט די פיס און צוגעבונדן צום בעט... פאַרשטייט זיך, אז מיר האָבן זיי אַרויסגעטריבן פון שטוב. ער האָט טאַקע אויפגעהערט צו קומען. וואָס מיט אים איז געוואָרן, ווייס איך נישט...

אַ דריטער חבר יאַנקל וויערניק. דאָס איז געווען אין 1907. איך האָב זיך באַקענט מיט אַ בחור, וואָס איז געווען מיט פינף יאָר יינגער פון מיר. ער איז שוין דאָן געווען אַ זאָקמאַכער און געשטאַמט האָט ער פון אַ חסידישער שטוב, פון בלוזי שמן־זית.

דער פאָטער איז געווען אַ גערער חסיד. ער האָט געהאַט אַ געשעפט פון מאָנפאַטור, אָבער זיין עיקר האַנדל איז באַשטאַנען אין דעם, וואָס ער פלעגט געבן פערלערס סחורה און זיי פלעגן דערמיט גיין איבער די דערפער און פאַרקויפן די פויערים סחורה אויף אויסצאָלן. דער פאָטער איז געווייז געוואָרן, אז יאַנקל חברט זיך מיט די בונדיסטן און ס'האָט זיך אָנגעהויבן פאַר אים אַ גיהנום. אַ באַשטימטן פרייטיק אָוונט, יאַנקל קומט אַריין צום עסן — דער פאָטער וויל נישט קידוש מאַכן און ער שרייט: „אזוי לאַנג ווי דער „פושע־ישראל“ וועט זיצן ביים טיש, וועל איך נישט מאַכן קיין קידוש“... דאָס האָט אויפגערעגט דעם יונגעטשקן אימפולסיוון בחור און ער גיט אַ כאַפּ דעם טישטוך און שאַרט אַראָפּ פון טיש די לייכטער מיט די ברענענדיקע לייכט... דער טישל־לאַמפּ ווערט צעבראַכן און עס ברעכט אויס אַ פיער. דאָס גאַנצע הויז לויפט זיך צוזאַמען... און חבר יאַנקל וויערניק קומט צו מיר. ער וויינט ווי אַ קליין קינד... איך באַרואיק אים. ער איז שוין מער אַהיים נישט געגאַנגען און אָנגעהויבן לעבן פאַר זיך... אין 1908 ווער איך אַרויסגערופן קיין ווילנע; זאָגט יאַנקל וויערניק: „חבר אַפריס, דו ביסט דער גאַענטסטער מענטש, וואָס איך האָב אויף דער וועלט. איך וויל פאַרן מיט דיר“... און אזוי איז טאַקע געווען. ער האָט

— www.libtool.com.cn וויקי און א פארווארט פארליבט אין א מיידל, א בונדיסקע, און א זאמלונג פון אסתר שליפער. זי האט געהאט א ברודער זייער אן אקטיוון טוער אין „בונד“, ראובן שליפער. ער געפינט זיך איצט אין אמעריקע. איך בין פון ווילנע צוריקגעפארן קיין לאדזש און ער איז דארט געבליבן. יאנקל וויער-ניק האט אקטיוו געארבעט אין „בונד“, געווען א דעלעגאט פון ווילנע אויף דער אכטער בונדישער קאנפערענץ.

שפעטער זענען די עלטערן ווייכער געווארן, געבעטן ער זאל צוריק-קומען אהיים, און אזוי האט ער טאקע געמאָן. געקומען שוין מיטן ווייב... דער פאטער האט אים שפעטער געמאכט פאר א מאנופאקטור-סוחר; אבער ער און די פרוי און זיינע קינדער — צוויי טעכטער מיט א זון — האבן אלע געהערט צום „בונד“. די עלטסטע טאכטער העניע האט חתונה גע-האט מיט דעם יוגנט-טוער פון ווילנע, מיטגליד פון צ. ק. פון יוגנט-בונד „צוקונפט“, קלמן וואפנער. די גאנצע משפחה האבן די דייטשן דערמאָר-דעט אויסער דעם זון, וועלכער איז אומגעקומען אויף די וועגן פון „סא-וועטן-פארבאנד“.

אזוי האט אויסגעזען אין יענער צייט דער קאמף צווישן עלטערן און קינדער.

מיר האבן נישט גערעדט, אז מען דארף זען דעם יחיד, נאָר טאַקע אים געזען.

זיבן און דרייסיג יאָר בין איך געווען טעטיק אין „בונד“ אין פּוילן און דורך דעם „בונד“ האָט זיך מיין טעטיקייט אויסגעשפּרייט אויף פּאַרזשידענע געביטן פון געזעלשאַפּטלעכן לעבן. איך בין געווען אַ ריי יאָרן טעטיק אין דער לאַדזשער קהילה־פּאַרוואַלטונג ווי אַ פּרנס. פּאַרשטייט זיך, אַז איך האָב זיך באַטייליקט אין אַלע ענינים, וואָס זענען געשטאַנען פּאַר דער פּאַרוואַלטונג. די עיקר־אויפגאַבע מיינע איז געווען — איך זאָל קענען און זיך באַקענען מיט די טויזנטער יחידים, וואָס האָבן באַדאַרפט אָנקור מען צו דער קהילה. וועגן מיין אַרבעט אין דער קהילה וועט איר געפינען אין אַ צווייטן אָרט; דאָ וועל איך נאָר ברענגען עטלעכע ביישפּילן, ווי איך האָב געזען דעם יחיד, נישט קוקנדיק, וואָס מיינע געדאַנקען און ענערגיע האָב איך אַוועקגעגעבן דעם כּלל. און עס איז דאָך אַזוי פּאַרשטענדלעך — מיט דער באַפּרייאונג און אויסלייזונג פונם כּלל, ווערט שוין במילא דער יחיד אויסגעלייזט. אָבער ביז יענער אַלגעמיינער אויסלייזונג האָבן מיר די יחידים געזען.

עס איז דאָס יאָר 1920. „בונד“ האָט געהאַט זיין לאַקאַל אויף פּאַרזשידניאַוואַ 20. דאָרט האָט זיך אויך געפונען אַ בוכהאַנדלונג, וואָס איז געשטאַנען אונטערן אויפזיכט פון „בונד“ — פּלעגן חברים און נישט־חברים דאָרט אַריינקומען. איין מאָל, איך שטיי אַזוי אין בוכהאַנדלונג, קומט צו מיר צו אַ יונגער בחור פון אַ צוואַנציק. אויסגעזען האָט ער ווי ער וואַלט אַרויס פון ישיבה. ער זאָגט מיר: „איך וויל געהערן צום „בונד“!“... איך פרעג דעם בחור ווי ער הייסט. זאָגט ער מיר — רובינעס. דאָן פרעג איך אים וואָס ער טוט. ענטפּערט ער, אַז ער אַרבעט ווי אַ טאַמבאַקאַריער ביי אַ פּעטער. איך האָב איך גלייך באַקענט מיט אונזערן אַ יוגנט־טוער. ער איז געוואָרן זייער אַקטיוו אין וינגט־בונד „צוקונפּט“. עס האָט נישט לאַנג געדויערט און דער בחור איז געוואָרן אַ מיטגליד פון קאָמיטעט, אָנגעפירט

מיט קרייזן. ער האָט אָבער געהאַט אַ ביטערן מזל: זיין טאַטע איז גע-
שטאַרבן, ווען ער איז געווען אַ יונג קינד. ער האָט געהאַט אַ ברודער מיט
אַ שוועסטער זענען זיי ביידע געווען לונגען-קראַנקע. זיי האָבן נישט גע-
קענט אַרבעטן, האָבן זיי געלעבט פון זיין אַרבעט און פון דעם, וואָס די
משפּחה האָט געגעבן. אין שטוב ביי זיי אַן אומעט און דלות. שטענדיק
איז די מאַמע זייערע געווען פאַרצוקט און פאַרזאָרגט; אָבער אויף אים,
אויף רובינעק, ווען ער איז געווען אין דער באַוועגונג, האָט מען קיינמאָל
נאָרנישט דערקענט, — פול מיט לעבנס-לוסט, אַ שטענדיק לאַכנדיקער.
אויגן האָט ער פאַרמאָגט, וואָס האָבן דערציילט פון זיין חכמה. אָבער עס
האָט לאַנג נישט געדויערט און אויך ער איז קראַנק געוואָרן אויף די לונגען.
דאָ האָט מען באַדאַרפט זען ווי די יונגט האָט אים געהיט און אויף
אים אויפגעפאַסט. אויך איך פלעג ביי אים זיצן לאַנגע שעהן. אָבער דער
עיקר: מיר האָבן פאַר אים געזאַמלט טויזנט זלאַטעס. אים געשיקט עטלע-
כע מאָל אין אַטוואַק. ליידער האָבן מיר אים נישט געקענט ראַטעווען.
אין 1928 בין איך אַוועקגעפאַרן אויף מיין אורלויב. איך געזען זיך
מיט אים. אָבער ווען ער דריקט מיין האַנט, שטעלן זיך אים טרערן אין די
אויגן און ער שעפּטשעט אַרויס זייער שטיל: „פאַרט געזונט און קומט גע-
זונט“... אויפן פינפטן טאָג פון מיין וואַקאַציע קריג איך פון אים אַ קורץ
בריוועלע: „ליבער אפרים, איך קעמף מיטן מלאַך-המות! איך קען נישט
און וויל נישט שטאַרבן, אז איר זאָלט נישט שטיין ביי מיין בעט, ווען איך
הויך אויס מיין נשמה“...

צוויי טעג שפעטער נאָך מיין קומען — איז ער געשטאַרבן, און איך
בין טאַקע געשטאַנען דערביי... פונקט ווי צום חבר ליכטענשטיינס קבר
זענען יאָר-איינ און יאָר-אויס געגאַנגען הונדערטער אַרבעטער, אַזוי זענען
הונדערטער יונגטלעכע געגאַנגען צו רובינעקס קבר.

איך זיין אַ באַשייטן טאָג אינם טעקסטיל-פאַריין, קומען אַרויף צוויי
פרויען און ווענדן זיך צו מיר מיט אַ געשריין: „וואָס איז דאָס ביי איך
פאַר אַ יושר? ווי לאַנג אַ חבר טוט פאַר אייער באַוועגונג און אַרבעט —
איז גוט, אָבער ווען ער ווערט קראַנק, גייט איך נאָרנישט אָן“? איך פרעג
ביי די צוויי פרויען ווער איז דער חבר און וואָס איז מיט אים? — „איר
קענט גוט דעם חבר. דאָס איז משה סטאַשעווסקי. ער איז אַריינגעפאַלן אין
משוגע, ער וויל אַרויסלויפן אין גאַס, האָבן די עלטערן פאַרשלאָסן די

טיר. שלאָנט ער די עלטערן. איר מיזט זען עפעס טאָן. די פאָמיליע וועט אונטערניין"...

איך האָב בטבע מורא פאַר אַ משונגענעם. אָבער דאָ האָב איך גאָר נישט געטראַכט און איך לויף גלייך צו אים. די טיר איז פאַרשלאָסן. די מוטער פרעגט: „ווער קלאַפּט?" איך ענטפער: „דער חבר אפרים-אליעזר!"... די מוטער האָט אין ערשטן אוינגבליק נישט דערהערט דעם נאָמען. אָבער משה שרייט שוין צו דער מוטער: „דעם חבר אפרים-אליעזר ווילסטו שוין אויך נישט אַריינלאָזן?"...

מען עפנט די טיר און פאַר מינע אויגן שטעלט זיך פאַר אַ שרעקלעך בילד: ער, משה סטאַשעווסקי, גייט באַרוועס, בלוז אין די הויזן, די אויגן ברענען מיט אַ העליש פייער. איך האָב נאָך קיינמאַל אַזעלכע ברענענדיקע אויגן נישט געזען. די האָר פונם קאַפּ צעשוּבערט און אויפגעשטעלט... ער גיט מיר די האַנט. מאַטע-מאַמע איינגעקאַרטשעט און דערשראָקן. איך פרעג, וואָס דאָ קומט פאַר, — דערציילט די מאַמע מיט אַ פאַרשטיקטן קול: „ער וויל נישט עסן, נישט טרינקען, ער וויל אַרויס אין גאַס נאַקעט און באַר-וועס. מיר לאָזן נישט, וויל ער אַראָפּשפּרינגען פון פענצטער פון דריטן שטאַק"...

דאָס זאָגט משה צו מיר: „איך וויל נישט עסן, ווייל זיי גיבן מיר פאַר-שטונקען עסן! זיי ווילן מיך קראַנק מאַכן! וויל איך אַנטלויפן פון זיי!"... זאָג איך צו אים: „הער, משה! איך וויל זען, וואָס פאַר אַן עסן זיי גיבן דיר!"... און זאָג צו דער מאַמע: „מאַכט פאַר אים פרישטיק: ברויט מיט פוטער, פּרעגלט אים אויס אַן איי, אויב איר האָט, מיט אַ גלאָז קאווע"... עס האָט גענומען עטלעכע מינוט צייט און דאָס עסן איז שוין גע-שטאַנען אויפן טיש, און משה האָט אַלץ אויפגעגעסן.

„נו — זאָג איך — זעסט, וואָס פאַר אַ עסן די מאַמע גיט דיר!"... ענטפערט ער מיר: „ווייל איר, חבר אפרים, זענט דאָ שעמען זיי זיך פאַר אייך"... ווען ער האָט שוין געהאַט אָפּגעגעסן, זאָג איך צו אים: „לייג זיך אין בעט אַריין! דו ביסט עפעס נישט געזונט. נישט איך ווייס און נישט דו ווייסט. וועל איך צופאַרן צו ד"ר מאַרגאַליס און אים ברענגען!"... אַזוי איז געשען. ד"ר מאַרגאַליס איז ביי אים געווען צוויי אַזויגער ביי-טאָג, און אים אונטערזוכט, פאַרשריבן אַ מעדיצין און אים געהייסן ליגן אין בעט, און זעקס אַוונט וועט ער זיין מיט נאָך אַ דאָקטאָר ביי אים. איך האָב געוואַרט ביז ער האָט נאָך עפעס געגעסן און אים אָנגע-זאָגט, אַז ער זאָל זיך נישט קריגן מיט די עלטערן: „דו ווייסט ווי גוט זיי

www.libtool.com.cn

זענען צו צוהר און דיין שוועסטער. איך וועל איך זעסן אזויגער זיין ביט
 דיר". אזוי איז טאקע געשען. זעסן אזויגער בין איך געקומען מיט ד"ר
 מארגנאליס און ד"ר פרענקעל, דער גרעסטער גערוויספעציאליסט אין לאַדזש
 ווי האבן אים פארשטיבן רעצעפטן. אָנגעזאָגט ער זאָגל זיך האַלטן
 דיין און זיין וועלן אים שוין זאָגן ווען ער קען אַרויס אין גאַס. איך בין
 בין אים געווען יעדן מאָגן. אַלץ וואָס איך האָב אים געזאָגט האָט ער אויס-
 געפאַלט. ווען די דאָקטוירים האָבן באַמערקט, אז ער איז וואַיק און ער
 ענטפערט על פי רוב צו דער זאך — האָט ד"ר מאַרגנאָליס מיר געזאָגט:
 „אזוי ווי די עלטערן זענען אויסגעמאַטערט און אזוי ווי איך בין דער אַנ-
 פירער פונם שטאָטישן שפיטאַל און דער קראַנקער האָט אַלסערס אין מאָגן
 — וועט ער ליגן אין מיין זאַל פאַר מאָגן-קראַנקע"... דאָס איז געווען גוט
 באַרן קראַנקן אויך, ווייל ער האָט געוואוסט, אז ער לייטט אויפן מאָגן...
 משה איז אָפגעלעגן אין שפיטאַל עטלעכע וואָכן. נישט געווען קיין
 איין טאָג איך זאָל ביי אים נישט זיין. אָבער פונקט דעמאָלט, ווען די דאָק-
 טוירים האָבן געמיינט, אז ער געפינט זיך שוין אין אַזאַ גוטן צושטאַנד, אז
 מ'וועט אים קענען שיקן אַהיים — האָט ער אין אַ געוויסן אָונט פּלוצלונג
 אָנגעהויבן אַרויסווייזן סימנים פון משוגעת. מען האָט אים אַהיים געשיקט
 אַ קראַנקן. אָבער נאָך עטלעכע טעג אין דער היים איז ער געזונט געוואָרן,
 געאַרבעט, געווען טעטיק אין „בונד", ביז די היטלערישע רוצחים האָבן
 אומגעבראַכט אים מיט זיין גאַנצער משפּחה.

1939. עס איז פּלוצלונג קראַנק געוואָרן אונזערער אַ ליבער חבר
 שמואל בינשטאַק, אַ מיטגליד פון לאַנגע יאָרן אין לאַדזשער קאָמיטעט פון
 „בונד", אַ מיטגליד פון פּאַרטייראַט. עס האָט געדויערט וואָכן ביז די
 דאָקטוירים האָבן פעסטגעשטעלט, אז ער האָט אַ געוויקס אויף די געהירן
 און ער מוז האָבן אַן אָפּעראַציע. ער האָט אָבער מורא געהאַט פאַר די
 לאַדזשער כירורגן און מיר, די חברים, האָבן באַשלאָסן, אז ער דאַרף פאַרן
 אין שוועדן. מיר האָבן געזאַמלט הונדערטער זלאָטעס. דער צ. ס. פון „בונד"
 איז אויך געקומען צו הילף. ער איז אוועקגעפאַרן און האָט דאָרט נישט
 געקענט אַדורכגיין די אָפּעראַציע. האָבן די דאָקטוירים אַלץ צוריק פאַרמאַכט
 און אים האָט מען געזאָגט, אז די אָפּעראַציע איז געמאַכט געוואָרן און אז
 ער וועט זיין געזונט. ווען ער איז צוריק געקומען קיין לאַדזש האָט ער
 יעדן געזאָגט, אז ער פילט זיך בעסער. אָבער לאַנג האָט נישט געדויערט און
 ער האָט ווידער באַקומען ווייטאַקן, אוועק אין שפיטאַל און חברים האָבן

געוואכט איבער זיין בעט. אויך ביי אים האָב איך נישט פאַרשעלט צו זיין יעדן טאָג. אָבער אים איז געוואָרן אַלץ ערנער און ערנער. דעם 8טן סעפּטעמבער 1989, ווען די דייטשן האָבן פאַרנומען לאַדזש — האָט ער אויסגעהויכט זיין נשמה. ביי זיין לוויה זענען געווען אַ צוויי צענדליק חברים. די נאָענטסטע זענען שוין געהאַט אַנטלאָסן פֿון לאַדזש. זיין ליבע פרוי און האַרציק יינגעלע, וואָס האָט געלערנט אין דער „מערעם־שול“ האָבן די דייטשע מערדער אומגעבראַכט.

די שול- און קולטור- באוועגונג אין לאַדזש.

אין 1915 אָדער 1916 האָט זיך אין לאַדזש געגרינדעט „דער שול- און פּאָלקסבילדונגס-פּאַרטיי“. דער פּאַרטיי אין געווען אַן אומפּאַרטייאישער, און האָט געשטרעבט צו גרופּירן אַרום זיך אַלע אַרבעטער און די עלעמענטן פּון דער יידישער באַפעלקערונג, וואָס זענען געשטאַנען נאָנעט צו זיי. אונז- זער ציל איז געווען צו בילדן אַ נעץ וועלטלעכע שולן און קינדער-היימען.

די גרינדונגס-פּאַרוואַמלונג איז געווען זייער גוט באַזוכט. געקומען זע- נען מיטגלידער פּון „בונד“, פּועלי-ציון און זייערע סימפּאַטיקער. אויף דער פּאַרוואַמלונג האָט לייזער לעווין, אַ פּועלי-ציוניסט, אין זיין רעדע זיך אויסגעדרוקט, אַז ווען ער איז געקומען אַהער, האָט ער אין קאָרידאָר אויס- געטאָן די פּאַרטייאישע קאַלאָשן. איך ווייס נישט, ווי אויף אַנדערע, נאָר אויף מיר האָט דאָס געמאַכט אַ קאָמישן איינדרוק. וואָס הייסט דאָס איבער- לאָזן אין קאָרידאָר די קאַלאָשן? אַז איך האָב באַקומען דאָס וואָרט, האָב איך אויף לייזער לעווין פּראַזע געלאָזט פּאַלן עטלעכע ווערטער. איך האָב אים געזאָגט: „חבר לעווין, איך קען אייך און איר קענט מיר. מיר זענען ביידע איבערגעגעבענע פּאַרטיי-מיטגלידער. איך קען אָבער מיין פּאַרטיי נישט פּאַרוואַנדלען אין קאַלאָשן. און אַז ווען איך וויל נאָר, קען איך די קאַלאָשן לאָזן אין דרויסן. מיין פּאַרטיי איז מיר אַריינגעוואַסן, די פּאַר- טיאישע אידעאָלאָגיע קען איך אין ערנעץ נישט איבערלאָזן, זי גייט מיט מיר מיט. מיין פּאַרטיי באַמיט זיך צו געבן אויף אַלע פּראַגן אַן ענטפּער, גע- כאַסען מיט דער פּאַרטייאישער מאַס. און די פּאַרטיי-מאַס מינט, וואָס איז גוט אָדער שלעכט פאַר די אינטערעסן פּון די ברייטסטע פּאָלקס-מאַסן. אויך די שול-פּראַגע מעסטן מיר מיט דער זעלבער מאַס. ווען מיר ווילן בויען יידישע שולן, דאַרפן דאָס זיין שולן, וווּ די לימודים-שפּראַך זאָל זיין יידיש; יוען מיר זאָגן וועלטלעכקייט, מיינען מיר, אַז עס דאַרפן אין די שולן נישט זיין קיין רעליגיעזע לימודים“.

לאַדזש איז געווען זייער אַרעם און גלייכצייטיג אויך זייער רייך. דעם

קאנטראסט האָט מען געקענט. אַנטאָפּן ממש מיט די הענט. פון איין זייט, א רייכער פּאַלאַז, ווי פּאַזאַנסקיס, למשל, און פון דער צווייטער זייט, אַן אַרעמע כאַטע אין באַלוט, וווּ 10 נפשות האָבן געלעבט אין איין צימער. דווקא אָט דער אַרעמער טייל פון דער יידישער באַפעלקערונג האָט געבויט די יידישע וועלטלעכע שולן.


דער לאָדזשער אַרבעטער איז געווען מזלדיקער, ווי דער אַרבעטער אין אַנדערע פּוילישע שטעט. מיר האָבן דערגרייכט אין לאָדזשער שטאָטראַט א מערהייט. די פּ.פּ.ס., דער „בונד“ און די דייטשע סאָציאַליסטן האָבן אין שטאָטראַט געאַרבעט צוזאַמען. מיר פלעגן איינטענהן מיט דער פּ.פּ.ס., אַז זי מוז זאָרען גוט צו מאַכן די עוולות, וואָס די יידן האָבן געליטן און ליידן נאָך אויך איצט צוליב דער אַנטיסעמיטישער שטעלונג פון די רעכטע פּאַרטיייען. די פּ.פּ.ס. אַוואָצעס זענען געווען מסכים מיט אונז, זיי זענען אָבער נישט געווען דרייט גענוג צו מאַכן געוואַנטע שריט. זיי האָבן זיך געשראַקן פאַר די רעכטע פּאַרטייען, פונדעסטוועגן האָבן זיי זיך פּאַרט באַמיט עפעס וואָס צו טאָן. זיי האָבן געשטיצט די יידישע שולן מיט גרעסערע סובסידיעס. מען האָט געעפנט אַ קינדערהיים, וואָס איז געשטיצט געוואָרן אינעם גאַנצן פון דעם מאַגיסטראַט. מען האָט אָנגעשטעלט לערערס און לערערניס, וועמען מיר האָבן רעקאָמענדירט. מיר האָבן געוואַלט עפענען אַ קולטור־אינסטיטוציע אין באַלוט, האָבן מיר דאָרט קיין פּאַסיקע וווינונג נישט געקענט געפינען. אין באַלוט, אויף בושעזשינער 23, האָט זיך גראַד פאַר מאַכט אַ מקווה, האָבן מיר באַשלאָסן איבערצובויען די מקווה פאַר אַ קולטור־אינסטיטוציע פאַר די באַלוטער איינוווינער. דאָס איבערבויען האָט געקאָסט אַ סך געלט. דעם גרעסטן טייל פון די קאָסטן האָט געדעקט דער לאָדזשער מאַגיסטראַט. צו דער עפענונג פון דעם נייעם קולטור־צענטער זענען געקומען באַגריסן פּאַרטערטער פון פּאַרשידענע אָרנאַניזאַציעס. אויך דער מאַגיסטראַט האָט געשיקט זיינעם אַ פּאַרטערטער. יעדער איינער האָט געהאַלטן פאַר נויטיק צו דאַנקען דעם מאַגיסטראַט פאַר זיין שטיצע. אין נאָמען פון קאָמיטעט פון „בונד“ האָבן איך באַגרייכט דעם קולטור־צענטער. אין מיין באַגרייסונג האָבן איך געזאָגט, אַז איך וויל נישט דאַנקען דעם מאַגיסטראַט דערפאַר, וואָס ער שטיצט אַ קולטור־אינסטיטוציע פאַר דער אַרעמע באַפעלקערונג. איך וויל אַ סאָציאַליסט בין טיף איבערצייגט, אַז ס'איז אַ חוב פון די רעגירונגען און די שטאַטישע פּאַרוואַלטונגען אויסצוהאַלטן די נאַנצע שולן און קולטור־אַרבעט פון די נאַציאָנאַלע מינדערהייטן אויף זייער מוטער־שפּראַך, אויב נאָר די מינדערהייטן פּאַרלאַנגען דאָס. אויב אַ

דענידונג אָדער אַ שטאַט־פּאַרוואַלטונג טוט דאָס נישט, באַטראַכט איך דאָס פאַר אַ נרויסער עוולא, און סאַציאַליסטן מוזן דערפאַר זאָרן, אז אַזוינע עוולות זאָלן נישט געשען.

די שול־ און קולטור־אַרבעט איז געשטאַנען אויף אַ הויכער מדרגה, הגם קיין סך שולן האָבן מיר נישט געהאַט, בלויז צוויי שולן צו זיבן קלאַסן און צוויי קינדערגערטנער. לערער האָבן מיר געהאַט אויסגעצייכנטע. ס'איז גענוג אַנצורופן בלויז עטלעכע נעמען: די לערער בירנבוים און גרונדמאַן, די לערערין האַלצמאַן. גרונדמאַן האָט טאַקע געענדיקט אונזערע אַ שול און שפּעטער איז ער געוואָרן אַ גוטער און האַרציקער לערער. פון אַווערע איר בערגעגעבענע שול־טוער וויל איך דערמאָנען פּאַזאַנסקי און ליכטענשטיין נען, ווי אויך די אַרבעטער, וואָס האָבן אַוועקגעגעבן זייער גאַנצע פּרייע צייט פאַר אונזערע שולן, די חברים לאַסקער, משה ווינער, יעקב גאַלדמאַן, מרדכי־דוד גאַלדשטיין, אַנגילטשיק און צענדליקער אַנדערע.

צום 10־יאָריקן יובל פו דער מערעבישול האָבן מיר איינגעאָרדנט אַ נרויסן קאָנצערט־מיטינג אין דעם גרעסטן זאַל פון שטאַט, אין דער פּיל־ האַרמאָניע. די צענטראַלע שול־פּאַרוואַלטונג האָט געשיקט צום יום־טוב אירן אַ פּאַרטערער, דעם ה' יעקב פּאַט, וועלכער האָט זיך אָנגעזאַפט מיט אַ ים באַגייסטערונג פון אונזער אַרטיקער שול־באַוועגונג.

נאָך איין זאך דאַרף דערמאָנט ווערן, אז די יידישע וועלטלעכע שול דאָס פאַר די תלמידים געעפנט אַ פענצטער צו דער וועלט. די קינדער פון שול זענען אָרגאַניזירט געוואָרן אין אַ סאַציאַליסטישן קינדער־פּאַרבאַנד. ווען זיי האָבן געענדיקט די שול, האָט די „צוקונפט“ געקענט אַריינקריגן אַ גרופע יונגטלעכע סאַציאַליסטן. דאָס האָט געשטאַרקט די „צוקונפט“. אין די „צוקונפט“ איז געווען אַ פירהויז צום „בונד“. ווען ה' יעקב פּאַט האָט באַקומען דאָס וואָרט, האָט פון זיין באַגריסונג אַרויסגעשטראַמט די באַ נייסטערונג, וואָס ער האָט אין זיך איינגעזאַפט. זיין רעדע איז געווען אַ מייסטערהאַפטע, וואָס האָט נישט בלויז אויפגעשטורעמט די 2,000־קעפיקע מאַסע, נאָר ער האָט אונז, די אַקטיווע טוער, צוגעגעבן מוט און האַפענונג באַר דער ווייטערדיקער אַרבעט.



דאָס פרעזידיום אויף דער פייערונג פון 10 יאָרן יובל פון דער לאַדזשער מעדעסישול און פון דער צענטראַלער ייִדישער שול־אָרגאַניזאַציע (צײַטאָ); — ערשטע רייע זיצנדיק, פֿון רעכטס צו לינקס: לאַסקער, ראָזע אייכנער, חוה עלקין, מ. עטעלמאַן, ח. ל. פֿאַזנאָנסקי, ש. מילמאַן, גרונדמאַן, באַרדושײַן, י. פֿאַסי, ליע האַלצמאַן; צווייטע רייע, שטייענדיק: משה וויער, יעקב האַלצמאַן א. ל. זעלמאַנאָוויטש און בירנבוים.

פון די אריטגערעכנסטע זענט צווישן די לעבעדיקע: יעקב פֿאַסי, ש. מילמאַן, א. ל. זעלמאַנאָוויטש, אלע אין ניר־אַרץ; די אַנדערע זענט אומגעבראַכט געוואָרן פֿון די דייַטשישע רוצחים (חוף י. ליכטענשטיין, וואָס איז געשטאָרבן אין 1939, אין לאַדזש, און מ. עטעלמאַן, וואָס איז געשטאָרבן אין ארץ־ישׂראל).

שטאטע און זון טרעפן זיך אויף איין טריבונע.

אין דער פראלעטארישער שטאט לאדזש האָט געווירקט, געארבעט און נעקעמפט די אָרנאָיאַציע פון יוגנט-בונד „צוקונפט“, „צוקונפט“ אין גע- נרינדעט געוואָרן אין 1919 און פון אַ קליינער גרופע יידישער אַרבעטער- יוגנט איז זי אויסגעוואָקסן צו אַ מעכטיקער מאַסן-באוועגונג, אַרײַנגעצויגן אין אירע רײען גרויסע טײלן פון די אַרבעטנדיקע יוגנע מיידלעך און יונג- לעך פון די וואַרשטאטן און פּאַבריקן פון לאָדזש.

די מיטגלידער פון דער „צוקונפט“ האָבן אין זייער אָרנאָיאַציע נישט בלויז געזען דעם אינסטרומענט פון קאמף פאַר זייערע טאַגטעגלעכע אינ- טערעסן, פאַר פאַרבעסערן זייערע לעבנס-באַדינגונגען און פאַר קעמפן פאַר אַ נײער וועלט פון סאָציאַלער אויסלייוונג. זיי האָבן גלייכצײטיק געפונען אין דער אָרנאָיאַציע זייער צווייטע הײם. דער קרייז-פירער, דער רעפּע- רענט, דער חבר פון קאָמיטעט איז געווען אַ לערער, אַ דערציער און אַן עלטערער ברודער. די יוגנטלעכע האָבן אין זיי געזען איבערגעגעבענע חברים, וואָס זאָרנן זיך וועגן זייער הײנט און וועגן זייער מאָרגן.

די לאָקאַלן פון דער „צוקונפט“-אָרנאָיאַציע האָבן זיך געפונען אין ענגע, קליינע צימערלעך, אין נישט קיין גוטע ווײן-באַדינגונגען, און דאָך האָט אין זיי שטענדיק געקאַכט ווי אין אַ בינשטאַק. יעדן אָוונט פלעגט דער לאָקאַל זיין געפאַסט איבער די ברעגעס און די, וועלכע פלעגן נישט קענען אַרײַנקומען פלעגן גרופנווייז שטיין אין דרויסן, שמועסן, ערנסט דיסקוס- טירן און עס פלעגט זיך אויך פונאַנדערטראָגן הילכיק געלעכטער און גע- זאַנג. אזוי האָבן געזונגען יונגע מענטשן, וואָס האָבן אין האַרצן געטראָגן אין זיך אַ גרויסן גלױבן.

דער יוגנט-בונד „צוקונפט“, די יוגנט-אָרנאָיאַציע פון דער בונדישער באַוועגונג, האָט זיך אויסגעצײכנט מיט זײנע גרויסע עפנטלעכע אונטערנע- מונגען. יעדער אזאַ צוזאַמענטרעה, מיטינג, אַקאַדעמיע, צי אַ פאַרזאַמלונג איז פאַרוואַנדלט געוואָרן אין אַן אמתן יום-טוב. צו אַזעלכע עפנטלעכע

אונטערנעמונגען פלעגן קומען נישט בלויז מיטגלידער פון דער ארגאניזאציע, נאָר גרויסע טיילן פון דער יידישער יוגנט־אָרגאַנעמיקייט פון לאָדזש. דאָרטן פלעגן זיי באַגייסטערט ווערן מיט דער פאַרגאַנגענהייט פון דער רעוואָלוציע־ערער באַוועגונג, צוגעבונדן ווערן צו דער קעגנוואַרט פון דעם יידישן מאַסן־לעבן און באַהויכט ווערן מיט דער וויזיע פון אַ שענערן און בע־סערן מאָרנן פאַר דער נאַנצער וועלט און פאַר דעם, יידישן אַרבעטער־פּאָלק. העכער 90 פּראָצענט פון דער מיטגלידערשאַפט פון דער „צוקונפט“ אין לאָדזש זענען געווען אַרבעטער. דער איבעריקער טייל, שילער פון מיטל־שולן. דער דאָזיקער פּראָלעטאַרישער באַשטאַנד פון דער אַרגאַניזאַציע האָט אַרױפגעלייגט איר שטעמפל אויף דער אידעאָלאָגיע פון דער דאָזיקער באַוועגונג. אפשר אויך צוליב די ביטערע באַדינגונגען אין וועלכע ס'האַבן גע־לעבט די יידישע אַרבעטנדיקע מאַסן אין דער דומפּיסער און רויכיקער לאָדזש איז די יוגנט אַרגאַניזירט אין דער „צוקונפט“ געווען מיליטאַנטש, רעוואָלוציאָנער, געשטרעבט וואָס שנעלער איבערצואַנדערשן די שווערע באַדינגונגען פון זייער לעבן.

ווי אַ טייל פון דער בונדישער באַוועגונג אין פּוילן איז די „צוקונפט“ אין לאָדזש אין די אַלע יאָרן צווישן ביידע וועלט־מלחמות געווען מיט אַלע מעדים פאַרבונדן מיט דער פּאַרטיי, געווען געטריי אירע גרונד־פּרינציפּן אָבער אויך די נאַנצע צייט פּאָלשטענדיק זיך אידענטיפּיצירט מיט דער ליני־קער ריכטונג אין דער בונדישער באַוועגונג. און דאָס איז געקומען צום אויסדרוק נישט בלויז אין צייטן פון אידעאָלאָגישע שטרייטן און דיסקורסיעס, נאָר דאָס האָט זיך באַמערקט אין דער טאַג־טעגלעכער אַרבעט און ספּעציעל אין טעג פון עפּנטלעכע מיטינגען, פּראָטעסט־פּאַראַדזשעס און ערשטער־מאי דעמאָנסטראַציעס.

די „צוקונפט“ אין לאָדזש האָט אין איר אָנפירערשאַפט געהאַט שוין נע און אינטערעסאַנטע געשטאַלטן. מענטשן, וועלכע זענען אַרויסגעוואָקסן פון דער יוגנט גופא, און דערוואַרבען זיך אַ נאַמען אין דער נאַנצער אַרבע־טער־באַוועגונג. איר וויל בלויז אויסרעכענען ווי אַ ביישפּיל פּור טוער פּונם יוגנט־בונד „צוקונפט“ אין לאָדזש. דער ערשטער — לייבל אַלשאַנעצקי, געקומען איז ער צו דער פּראָלעטאַרישער יוגנט־ארגאַניזאַציע פון דער שול־באַנק. אַלס אַ יונג יינגל נאָך אָנגעמאַן אין זיין סטודענטישן היטל, האָט ער זיך מיט ברען און מיט איבערגעגעבנקייט אַריינגעוואָרפן אין דער אַר־נאַניזאַציאָנעלער און פּאָליטישער אַרבעט. באַלד איז ער באַצויבט געוואָרן צווישן דער אַרבעטער־יונגנט. ער האָט זיך אַרויסגעוויזן ווי אַ גוטער חבר און

איבערגעגעבענער פריינד צו יעדן איינעם, שמענדיק גרייט ארויסצוהעלפן דעם צווייטן, ווען יענער האָט זיך געפונען אין אַ עת־צרה. לייבל איז געווען אַ זעלטענער רעדנער. זיינע אַרויסטרעטונגען האָבן נישט נאָר באַגייסטערט, נאָר פאַרשאַפט אַן אמתן נחת. די צוהערער. צו זיינע פאַרלעזונגען זענען חוץ דער יוגנט אויך געקומען די מאַמעס און טאַטעס און מיט טרערן אין די אויגן, טרערן פון פרייד, זיך צוגעהערט צו די שיינע בילדער, וועלכע לייבל האָט געמאַלט, רעדנדיק וועגן דער וועלט פון סאָציאַליזם, וואָס וועט ברענגען גליק און פרייהייט צו אַלע ליידנדיקע מענטשן. לייבל אַלשאַנעצקי איז געשטאַרבן אין פּוילן אין צייט פון זיין באַרגאַרויף. אַלס יוגנט מענטש האָט אים דער טויט אַרויסגעריסן פון די רייען פון דער סאָציאַליסטישער יוגנט.

דער צווייטער איז סערגיי נומקעוויטש. סערגיי, דער באַגייטערנדיקער מאַסן־רעדנער, דער גלענצנדיקער שרייבער, האָט פאַרנומען די העכסטע אַמטן אין דער „צוקונפט“־אָרגאַניזאַציע פון לאַדזש. זיינע רעדעס זענען שמענדיק געווען דורכגעפלאַכטן מיט שיינער פּראָזע, מיט אויסצוגן פון די יידישע קלאַסיקער, ווי אויך מיט שטיקער פּאָעזיע פון באַרימטע פּוילישע פּאָעטן. די יידישע אַרבעטער־יונגט פון לאַדזש, וואָס האָט געלעכצט נאָך קולטור, האָט אין סערגיינען געזען נישט נאָר זייער פירער, נאָר זייער לערער און דערציער. און אַלע האָבן אים געאַכטעט און ליב געהאַט. סערגיי נומקעוויטש האָט אין די לעצטע יאָרן פאַר דעם חורבן פאַרנומען אויך אַ הויכע פּאָזיציע אין דער בונדישער פּאַרטיי. ער איז געווען איינער פון די אָנגע־זעענסטע און באַליבטסטע טוער פון „בונד“ אין לאַדזש.

דער דריטער איז שלמה פּאוו. שלמה איז געווען דאָס געוויסן פון דער „צוקונפט“־אָרגאַניזאַציע אין לאַדזש. ער, דער שטילער און תמיד פאַר־טראַכטער, האָט שמענדיק אויף זיין געזיכט געהאַט אַ ליבלעכן שמייכל. גערקומען איז ער אין דער בונדישער יוגנט־באַוועגונג פון אַ יידישער אַרבע־טער־שטוב, פון אַ וועבער־שטוב. אַ טאַטע פון שווערער האַרעוואָניע, אַ מאַמע, פון שמענדיקער זאָרג פאַר פּרנסה און חיונה, אָבער ביידע זענען באַקאַנט געווען צווישן דער יידישער אַרעמקייט פון באַלוט ווי איידעלע און צאַרטע נשמות. זייער שטוב איז באַשטאַנען פון אַ קליין צימערל מיט זייער ער ווייניק מעבל, אָבער אין יעדן ווינקעלע האָט אַרויסגעשיינט דייניקייט, זויבערקייט. די דאָזיקע באַראַקטער־שטריכן פון זיינע עלטערן און פון זיין שטוב האָבן אַראַפּגעשיינט פון זיין פּערזענלעכקייט. אים האָט מען באַטראַכט ווי דעם צאַרטן, ליב־חבר און פריינד. זיינע

מלבושים זענען זיכער שטענדיק געווען אפגעטראגענע, אָבער קיינער האָט זיך מיט אים נישט געקענט פאַרגלייכן אין דעם גלייכן קנייטש אין די הויזן און אין דער אויסגעפּרעסער מאַרינאַרקע, אין דעם קלאַר־ווייסן העמד און אין די שטענדיק גלייך פאַרקעמטע האָר. פּונקט אזוי ריין ווי ער איז געווען פון דרויסן אין זיין הולך, אזוי איז ער געווען ריין אין זיין נשמה. ביי אים האָט סאָציאַליזם באַדייט נישט בלויז שטרעבן צו אַ נייער וועלט פון עקאָנאָמישער זיכערקייט, ביי אים האָט עס באַדייט אַ נייע מאָראַל, אַ הער כּערע עטיק, עפעס ווי אַ נייע רעליגיע. און ער האָט עס מיט אַלע זיינע כּוחות געוואָלט, אז די סאָציאַליסטישע מאָראַל זאָל אַרײַנדרײַנגען אין דעם פאַרחושכטן לעבן פון דער ייִדישער אַרבעטער־יונגט. און אויב די „צור־קונפּט“ אין לאָדזש האָט ווי איינע פון אירע כאַראַקטעריסטישע שטרײַכן געהאַט די פּאַמפּיליאַרשיקייט, די משפּחה־דיקייט, איז דאָס געווען צו פאַר־דאַנקען אין אַ גרויסער מאָס דער פּערזענלעכקייט פון שלמה פּאָוו. אין די אַוונטן, ווען עס האָט געזשומעט ווי אין אַ בינשטאַק אין די לאַקאַלן פון דער „צוקונפּט“. פּלעגט זיך שלמה אַרומדרייען, צוגיין צו יעדער גרופּע, אַרױפּלייגן זיין האַנט אויף דעם אָדער אויף יענעם פּלייצע און אויפּקלערן געוויסע פּראָגעס, וועלכע האָבן אַ שייכות צום קאַמף, וועלכן אונזער באַ־וועגונג האָט געפירט.

ער האָט גערעדט שטיל, מיט ווייניק היץ, אָבער מיט אַ סך לאַנגיק און איבערצייגונגס־קראַפּט. אָבער פּונקט אזוי שטיל ווי ער איז געווען אויסער־לעך, אזוי שטורעמדיק איז געווען זיין נשמה. ער איז געווען צווישן די, וועלכע האָבן פּיינט געהאַט קאַמפּראַמיסן, האָט ער זיך קעגנגעשטעלט מיטן גאַנצן וועזן זיינעם קעגן האַלבקייטן. זיינע רעפּעראַטן און פּאַרלעוונגען, וועלכע עס האָט געפּעלט אויסערלעכער פּאַטאָס, האָבן זיך אָבער אויסגע־צייכנט מיט שניידנדיקער לאַנגיק, מיט איבערצייגונג און גרענעצלאָזן גלױבן, אז דער קאַמף דאַרף געפירט ווערן פאַר דעם סאָציאַליזם פון אונזער דור, פאַר היינט און נישט אָפּלייגן אים אויף ווייטע, ווייטע צייטן.

שלמה פּאָוו איז געווען אויך אַ מיטגליד פון צענטראַל־קאָמיטעט פון „צוקונפּט“. און אַ געוויסע צייט איז ער איבער דעם, וואָס ער האָט פאַר־לוירן זיין אַרבעטס־פּאַסטן אין לאָדזש, אָפּגעפּאַרן קיין וואַרשע. דאָרט האָט ער געלעבט עטלעכע חדשים. און אויך דאָרט האָט ער געפּווען זיין אָרט און זיין פּאַזיציע אין דער „צוקונפּט“־באַוועגונג. אָבער די עטלעכע חדשים זע־נען פאַר אים געווען חדשים פון בענקשאַפּט. ער האָט געבענקט נאָך זיין היימשטאַט, נאָך זיין אָרגאַניזאַציע, נאָך זיינע חברים. און ווען ער איז צור־

ריסגעקומען, איז דאָס געווען אי אַ פּרייד פּאַר אַיִם און פּאַר אַ פּאַר דער אַרבעטנדיקער יוגנט פּון לאַדזש.

שלמה פּאָו איז אין צייט פּון דער אַקופּאַציע געווען אין וואַרשע. גע-
ווען אין דער אָנפירונג פּון דער אונטערערדישער בונדישער באַוועגונג און
פּונקט ווי ער האָט געלעבט, אזוי איז ער געשטאַרבן; אויף די קאַמפּספּאַ-
זיציעס פּאַר דער נאַציאָנאַלער און סאַציאַלער באַפּרייאונג פּון די יידישע
אַרבעטער. ער איז אומגעקומען ווי אַן אָנפירער פּון אַ קאַמפּס-גרופּע אין
צייט פּון דעם וואַרשעווער געטאַ-אויפּשטאַנד.

דער פּערטער — איציק שטיבל — איז געקומען סייין לאַדזש נאָך אין
זיין פּריער יוגנט, פּון וואַלאַלאַוועק, אין די 20-ער יאָרן. ווי אַ שניידער
האָט שטיבל דורכגעמאַכט דעם שווערן וועג פּון יעדער שניידער-געזעל —
אַ וועג פּון שוידערלעכער עקספּלאָאטאַציע, אַרעמקייט און נוט. ער איז
אַריינגעטראָטן אין יוגנט-בונד „צוקונפּט“, וואָס איז געוואָרן זיין היים. אין
דער פּריער צייט, נאָך דער אַרבעט, האָט ער זיך געלערנט, אַ סך געלייענט.
זיין אידעאַל איז געווען — נישט זיין בלוז אַ מיטגליד פּון „צוקונפּט“, נאָר
ווערן אַ טוער, ער האָט געהאַפּט, אַז עס וועט קומען אַ צייט, ווען ער וועט
ווערן אַ קרייז-פירער, אַ לערער פּון דער יוגנט. און עס האָט לאַנג נישט
גענומען און שטיבל איז אין דער לאַדזשער „צוקונפּט“ אויסגעוואַקסן ווי
איינער פּון די בעסטע טוערס און אַ גלענצנדיקער רעדנער. ער איז אַרויס-
געטראָטן אויף הונדערטער מאַסן-מיטינגען. און אַז שטיבל האָט גערעדט
פלענט ער אָנצינדן די הונדערטער יוגנטלעכע צוהערער. זיינע רעדעס זע-
נען אַלע מאָל באַגלייט געוואָרן מיט הילכיקע אַפּלאַדיסמענטן.

אין זיין וואַקסן אין דער באַוועגונג האָט שטאַרק מיטגעהאַלפּן זיין
ווייבל, אסתר פרעסמאַן. זי האָט געמאַכט דעם איינדרוק פּון אַ יידישער
צניעותדיקער פּרני, וואָס זי איז טאַקע געווען, נישט בלוז לויטן אויסזען,
נאָר אין איר גאַנצן נוסח פּון לעבן. אַז זי האָט עפעס געדאַרפט טאָן פּאַר
דער „צוקונפּט“, פאַרן „בונד“, האָט זי דאָס געמאַן מיט גרויס איבערגעבן-
קייט. די שטוב פּון די שטיבלס איז געווען אַן אָפּן הויז; יעדער חבר און
חברטע האָט דאָרט געפונען אַ חברישע, אַ היימיש-ליבע אַטמאָספּער. אַז
דאָס הויז זאָל זיין אזוי ווי עס איז געווען האָט מיטגעהאַלפּן נאָך אַ זאך
— צוזאַמען מיט זיי האָט דאָרט אויך געווינט אסתרס אַ יינגערע שוועס-
טער, בליומע פרעסמאַן, מיט איר מאַן עליע קאַפּל, אויך אַ מיטגליד פּון
דער „צוקונפּט“. און עס האָט זיך דאָרט געשאפּן אַן אידיליע פּון אַ בונד-
דישער שטוב. דאָס האָט שטיבלען געגעבן די מעגלעכקייט זיך אַפּצוגעבן

דער „צוקונפט“-ארבעט, ווי אויך מיט דער ארבעט אין פראפעסאנעלן פאריון פון די נאָדל-ארבעטער.

שטיבל האָט פאַרמאָגט נאָך איין אייגנשאַפט, וואָס דאָס איז די ווערט פולסטע זאך ביי אַ מענטשן: ער פלעגט אַרויסווייזן דעם גרעסטן אינטערעס צו יעדן חבר באַזונדער, זיך אינטערעסירן מיט יענעם פראַבלעמען און האָט זיך באַמיט צו העלפן מיט וואָס נאָר ער האָט געקענט. און די צור-קונפטיסטן האָבן דאָס אָפגעשאַצט און אַרויסגעוויזן דעם חבר שטיבל אַ סך ליבשאַפט און איבערגעגעבנקייט. און ווען שטיבל איז אַמאָל געווען פריי און געקענט פאַרברענגען אין שטוב, אָדער ניין שפאַצירן, האָט ער נישט דערלאָזט, אַז די צייט זאָל אַוועק מיט גאַרנישט; מען האָט שטענדיק געפירט דיסקוסיעס, אָדער מען האָט געזונגען אַרבעטער- און רעוואָלוציאָנערע לידער. אויך און אסתר שטיבל זענען אין דער צייט פון דער היטלער-אַקור פאַציע געווען אין וואַרשע און זיך אַטוויו באַטייליקט אין דער אונטער-ערדישער באַוועגונג. אין 1948 זענען ביידע אומגעבראַכט געוואָרן דורך די נאַצישע רוצחים, אין אַשוויענציים.

איך האָב אָנגעוויזן אויף פיר פאַרשטייער פון אונזער יונגט-באַוועגונג אין לאַדזש. אַרום זיי און מיט זיי איז געשטאַנען אַ גאַנצע פלעיַאדע פון פירער און טוער, וועלכע האָבן פונקט ווי די פיר אָפגעגעבן זייער יוגנט-צייט, זייער כוח און ענערגיע פאַר אַ גרויסער אידעע און געהאַט אַ סאָ-טיספאַציע, אַז די באַוועגונג, וועלכער זיי האָבן געדינט, איז געוואַקסן פון יאָר צו יאָר און שטאַרקער געוואָרן פון טאָג צו טאָג.

איך האָב געהאַט דאָס גליק צו זיין כמעט אַלע יאָרן דער אָפיציעלער פאַרשטייער פון דעם בונדישן קאָמיטעט אין לאַדזש צו דעם קאָמיטעט פון יונגט-בונד „צוקונפט“. אין מיינע אַלע יאָרן, אָנהייבנדיק פון די צאַרושע צייטן און אין די ביטערע פּוילישע צייטן, איז מיר אויסגעקומען דורכצוגיין מאַכן שווערע מאַמענטן פון אַרעסטן און נגישות. איך וועל נישט איבער-טרייבן, אויב איר וועל זאָגן, אַז אַרבעטנדיק מיט דער יוגנט האָב איך געד פילט, אַז דאָ קריג איר מיון באַלויגונג, דאָ האָב איר דעם שכר פאַר דעם אַלעם, וואָס איז געווען שווער, ביטער און אומדערטרעגלעך. פאַר מיינע אויגן האָב איך געזען ווי עס וואַקסט אַ דור, וואָס גייט אין אונזערע וועגן, ווי עס רינגלט זיך די קייט אָן אַן איבעררייס און ווען מיר ווערן עלטער און ווען מיר וועלן ווערן שוואַכער, זענען דאָ אַנדערע, יונגע און געזונטע, וועל-כע זענען גרייט איבערצונעמען די פּאָן.

איך האָב עס געפילט אי געזעלשאַפטלעך, אי ריין פערזענלעך. און איך

וויז בלוז געבן איין ביישפיל פון א סך געווען דאס איז 1930, אין איינעם פון די גרעסטע זאלן פון לאָדזש אין פאָרגעקומען דער 11-יעריקער יובילעום פון דער לאָדזשער „צוקונפט“־אָרגאַניזאַציע. דער זאל איז איבערגעפילט איבער די ברעגעס. פאַר אונזערע אויגן אַ ים פון שטראַלן־דיקע פנימער, פון באַגייסטערטע יונגע מענטשן. דער אַרבעטער־אַרקעסטער פון דער „קולטור־ליגע“ שפּילט זיינע מאַרשן און די יוגנט אין פאַרשידענע טיילן פון זאַל זינגט רעוואָלוציאָנערע און יידישע פּאַלקס־לידער. דער זאַל ברענט פון באַגייסטערונג. באַלד עפנט די פייערונג דער פּאַרויצער סערגיי נוסקעוויטש. שטייל ווערט אין זאַל. מיט פולער ערנסט זיצן מיידלעך און יינגלעך, אַרבעטער און שילער, און הערן זיך צו צו באַגריסונגען און אַרויסטרעטונגען פון פּאַרשטייער פון אַלע צווייגן פון דער סאָציאַליסטישער באַוועגונג. מיר איז אויסגעקומען אויף דער דאָזיקער פייערונג צו באַגריסן אין נאָמען פון „בונד“. אייביק און אייביק וועל איך געדענקען די דאָזיקע מינוטן, ווען אַ פאַרזאַמלונג פון איבער טויזנט יונגע יידישע אַרבעטער האָט מיט דער גרעסטער באַגייסטערונג אויפגענומען די לאָזונגען און די פּאַס־טולאַטן, וואָס אונזער פּאַרטיי האָט דאָן אַוועקגעשטעלט אויפן טאָג־אַרדנונג פון דעם יידישן און דעם אַרבעטער־לעבן.

נאָך מיין באַגריסונג האָט דער פּאַרויצער דערקלערט, אַז איצט קומען צום וואָרט אונזערע יינגערע שוועסטערלעך און ברידערלעך, די וואָס מיר האָבן ליב און וועגן וועלכע מיר באַמיען זיך זיי זאָלן אויך גיין אין די זעלביקע וועגן, מיט וועלכע מיר גייען. און רעדן אין נאָמען פון די סאָציאַליסטישע קינדער, פון דעם סאָציאַליסטישן קינדער־פּאַרבאַנד („סקיף“) וועט דער 14-יעריקער זון פון אונזער חבר אפרים־אליעזר — מאָטל זעל־מאַנאוויטש.

איך זיי צווישן דער באַגייסטערטער יוגנט און אויף דער טריבונע שטייט מיין קינד אין אַ בלויער בלוזע און אין אַ רויטן קראַוואַט. שוין דאָן האָב איך באַמערקט — דאָס ערשטע מאָל פאַר אַזאַ גרויסן עולם — ווי ער רעדט מיט טעמפּעראַמענט, מיט איבערציגונג און מיט גלויבן. ער רעדט אין נאָמען פון די יידישע אַרבעטער־קינדער צו זיינע עלטערע ברידער און זיינע עלטערע שוועסטער. עס ציט זיך די קייט, עס איז די קאָנטינענטאַלע פון טאַטע־מאַמע, צו ברידער און שוועסטער, צו קינדער. אין דעם איז געלעגן די וויטאַליטעט און דער כוח פון אונזער באַוועגונג. אין דעם איז געלעגן דער גלויבן אין אונזער זיג. דריי דורות און אַלע דריי דורות שטרעבן צו דעם זעלביקן ציל, האָבן דעם זעלביקן גלויבן.

איצט אין דער נייער היים, אין דער גרויסער אמעריקע, אין מאַמענטן
ווען מען דערמאָנט זיך אין יענע צייטן פון באַרג־אָרויף פון דער ייִדישער
אַרבעטער־באַוועגונג און ספּעציעל ווען מען דערמאָנט זיך אין דער יוגנט,
וועלכע האָט אויפגעכאַפט אונזערע אידעען, ווערט שווער אויפן האַרצן און
ביטער אויף דער נשמה. דאָס אַלץ, וואָס איז דאָרטן געווען איז פאַר־
ברענט געוואָרן דורך די היטלער־תּלנים. וועט עס געלינגען אויף דעם נייעם
באָדן, וווּ מיר לעבן, באַשאַפן באַדינגונגען פון המשך פון קאָנטינאַליטעט
פון דורות? דאָס איז די פּראַגע, וואָס ענבערט און וואָס מאַטערט בייטאָג
און זייער אָפט אין שלאָמלאָזע נעכט.

עפיזאדן פון מיין קאמף אין דער קהילה-פארוואלטונג.

אונטער דער צארישער הערשאפט איז די קהילה געפירט געווארן דורך די אסימילירטע יידן און דורך די יידישע ארטאדאקסיע. זיי האבן געהאט א געמיינזאמע באציאונג צום יידישן פאלק ווי צו א נאציע. די ארטאדאקסיע האט געהאלטן אז א ייד איז נאָר דער וואָס גלויבט אין גאָט, און די אסימילירטע יידן האָבן אויך געהאלטן, אז דאָס יידישקייט באַשטייט נאָר אין דעם וואָס מען האַלט אז מען איז פון משה רבינוס גלויבן, און דעריבער דאָרף די קהילה זיך נאָר פאַרנעמען מיט פראַגן, וואָס האָבן צו טאָן מיט גלויבן. און זייער אַרבעט איז טאַקע נאָר באַשטאַנען אין שאַפן תלמוד-תורהס, מקוואות, אַנשטעלן שוחטים, דיינים, יידישע שפיטעלער, מושב-זקנים, צדקה פאַר אַרימעלייט. זיי האָבן געהאַט די קאָנטראָל איבער אַלע פילאַנטראָפישע אינס-טיטוציעס, וואָס האָבן געוואַלט באַקומען אַ סובסידיע פון דער קהילה.

אין יאָר 1921 אין אומאַפהענגיקן פוילן האָט די פוילישע רעגירונג גע-שאַפן אַ נייעם סטאַטוט פאַר די יידישע קהילות, וואָס האָט זיך אין תוך נישט פיל אונטערשיידעט פונם צארישן סטאַטוט. זיי האָבן אויסגעבריי-טערט אַ ביסל די וואַל-אַרדינאַציע. די אויפזיכט איבער די וואַלן האָט געהאַט דער מיניסטער איבער רעליגיע און עפנטלעכע בילדונג. די וואַלן זענען גע-ווען גלייכע, געהיימע, דירעקטע, פראָפאָרציאָנעלע. וואַל-רעכט האָבן מענער פון 25 יאָר. געוויילט ווערן האָט מען געקענט פון 30 יאָר.

ביים „בונד“ האָט זיך דעמאָלט געשטעלט די פראַגע וועגן ניין צו די וואַלן. עס איז געווען אַ גרויסע אַפּאָזיציע קעגן. די מאַסיוון זענען געווען אז עס זעט זיך נישט פאַר, אז די יידישע קהילה זאָל זיך ווען עס איז פאָרוואַנדלען אין אַן אינסטיטוציע וואָס זאָל ווערן די פירערין פון אַ יידיש וועלטלעכער קולטור אין ברייטסטן זין פון וואָרט. עס איז געווען נאָך אַ מאַסיוו — אז די יידישע קהילה איז אַרומגערינגלט מיט האַס פון די יידישע פּאָלקס-מאַסן. אָבער נאָך לענגערע דיסקוסיעס אין די בונדישע רייען איז באַשלאָסן געוואָרן — אין די וואַלן צו דער קהילה זיך יאָ באַטייליקן.

און ארויסקומען מיט א קלארן פראגראם, אז מיר וועלן קעמפן אין דער קהילה און אויסער איר פאר א וועלטלעכער קהילה; די רעליגיעזע הצטר-כותן דארפן געדעקט ווערן פריוואט פון די וואָס נייטיקן זיך אין דעם. די וועלטלעכע קהילה וועט אויסער וואָס זי וועט דארפן אָנפירן מיט א פאר-צווייגטער שול- און קולטור-ארבעט וועט אויך זיך דארפן פארנעמען מיט סאָציאלער הילף. אין 1924 אָדער 1925 איז דער „בונד“ אין לאָדזש דאָס ערשטע מאָל געגאָנגען צו די קהילה-וואָלן.

די וואָל-קאָמפאָניע איז געווען א וואַרעמע. עס זענען געגאָנגען צו די וואָלן פאַרשידענע ליסטעס. אָבער די הויפט-קעמפער צווישן זיך זענען גע-ווען די אָרטאָדאָקסיע און דער „בונד“, זיי (די אָרטאָדאָקסיע) — אז די קהילה דאַרף זיך פאַרנעמען נאָר מיט רעליגיעזע פראַגן, און מיר (דער „בונד“) — אז די קהילה דאַרף זיך פאַרנעמען מיט ביזרונגס- און קולטור-פראַגן און מיט סאָציאלער הילף. פאַרשטייט זיך אז געזיגט האָט די אָרטאָדאָקסיע. אויף 35 מיטגלידער אין קהילה-ראַט האָט דער „בונד“, באַקומען 5 ראַטמענער, דאָס זענען געווען די חברים: מאָרגענטאַלער, פּאָזנאַנסקי, פּערגאַמענט — די אַלע 3 וועלכע זענען אומגעבראַכט געוואָרן דורך די היטלער-מערדער, ליכטענשטיין — געשטאַרבן אין אַמעריקע אין 1933, און דער שרייבער פון די שורות. דער ראַט האָט אויסגעוויילט א קהילה-פאַרוואַלטונג, אויף פראַך פאַרציאָגעלע יסודות, פון 14 מיטגלידער. נאָך דעם מלוכה-געזעץ איז דער 15-טער געווען א מיטגליד פון ראַבינאַט. אזוי ווי דער ראַבינאַט אין לאָדזש איז באַשטאַנען פון 6 האָבן זיי זיך געביטן יעדערע 3 חדשים. די בונדישע אָרגאַניזאַציע אין לאָדזש האָט באַשלאָסן מיך צו שיקן אין דער קהילה-פאַר-וואַלטונג (פרנס). די מיטגלידער פון קהילה-ראַט האָט מען גערופן „דאָזאָד פון פאַרוואַלטונג“, „פרנס“.

אויף א באַשטימטן אָונט איז גערופן געוואָרן די ערשטע זיצונג פון דער קהילה-פאַרוואַלטונג. דער מיטגליד פון ראַבינאַט איז געווען ראָזענבערג, געווען א פעלטעכער ייד מיט א ברייטער לאַנגער באָרד און פינגלדיקע אויגן. ווען ער איז אַריינגעקומען זענען שוין געווען 10 מיטגלידער. — פאַרוואָס הייבט מען נישט אָן די זיצונג? — פּרעגט ראָזענבערג. ענטפּערט לייבל מינצ-בערג, אַז אויף דער ערשטער זיצונג וויל מען עס זאָלן זיין אַלע מיטגליד-ער. זאָגט דער ראַבינאַט-מיטגליד: אויב אזוי זאָל מען דערווייל דאוונען מעריב! ער ניט באַלד א נעם ארויס דעם גארטל, פאַרגארטלט זיך, און מען הייבט אָן דאוונען דער ראָזענבלאַט, דער פירער פון די ציוניסטן, מיט אַן דעם הוט. האַפּטאָן, דער פאַרטלעכער פון די ציוניסטישע האַנטווערקער,

אויך א ציוניסט, טוט אויך אן דעם הוט. אדוואקאט וויצמאן א פארטרעטער פון די פאלקסיסטן, רוקט זיך ארויס פון זאל. און איך בלייב זיצן אויף דעם זעלבן ארט ווי איך בין געזעסן, פארשטייט זיך אן הוט. זיי דאוונען און איך זיך. קומט צו מיר צו בנימין רוס, דער פירער פון די אלעקסאנדערער חסידים, וואָס אין דער קהילה זענען זיי אָנגעגאַנגען ווי אומפאַרמייאישע, און זאָגט צו מיר: — הער זעלמאַנאוויטש, ווי פאַסט דאָס — מיר דאוונען און איר זיצט מיט דעם אָפּגעדעקטן קאַפּ? איר זעט דאָך, ראָזענבלאַט און האָפּד מאַן זענען אויך נישט פון די דאוונער — האָבן זיי אָנגעמאַן די היט, אדוואקאט וויצמאן האָט זיך אַרויסגערוקט פון זאל, נאָר איר זיצט מיטן אָפּגעדעקטן קאַפּ. זאָג איך, אז איך פארטראָג נישט אז מען זאָל שוין וועלן פאַרוואַנדלען די יידישע קהילה אין אַ חסידים־שטיבל. דער מיטגליד פון דאָר בינאַט ראָזענבערג ווייסט אז דאָ אַהער האָט ער געדאַרפט קומען צו אַ זיך צונג. אין לאָדזש דאַרף מען נישט קיין סך זוכן ווי צו דאוונען. דעריבער מאַך איך אַ קעגן־דעמאָנסטראַציע.

דאָן הייבט ער שוין מיט מיר אָן צו רעדן מיט אַ מאָדערנער שפּראַך: וווּ איז עטיק, טאָלעראַנץ? ... אויף דעם ענטפער איך: וועגן עטיק און טאָלעראַנץ צו יענעם מיינונג, צו יענעם געפילן, דאַרפט איר מיט קיין בונדיסט נישט רעדן, דאָס איז איינע פון אונזערע בונדישע עיקרים, בפרט וואָלטן זיך געדאַרפט אָפּהאַלטן פון רעדן וועגן עטיק און טאָלעראַנץ די אַרמאָדאַקסיע. ווער ברענט די יידישע ביבליאָטעק אין שמעט און שמעט־לעך? ווער פייניקט אזוי די יוגנט ווי איר, ווען איר זעט אז די יוגנט וויל נישט גיין אין די וועגן וואָס איר האָט פאַר זיי אָנגעצויכנט? אזוי האָט אויסגעזען מיין ערשטע האַנדלונג ווי אַ פּרנס אין דער ייִדישער קהילה.

איך באשולדיק אין גנבה די קאמיסיע אדורכצופירן די פסח-אקציע, 1926.

יעדעס יאָר האָט די קהילה־פּאַרוואַלטונג אַדורכגעפירט אַ פּסח־אַקציע. שטענדיק איז געווען אַ מיסווירטשפּאַט. דאָס יאָר האָט די קאָמיסיע, וואָס האָט די אַקציע אַדורכגעפירט זיך אָנגעוואַרעמט די הענט ביי דער אַקציע. די אַקציע האָט זיך געפירט אין דריי ריכטונגען: אין דער פּאַרם פּון געלט־אונטערשטיצונגען, שפּייז־פּראָדוקטן, און אין דער פּאַרם פּון קיכן אין פּאַרשידענע טיילן פּון שטאָט, וווּ דער גרעסטער טייל נויטבאַדערפטיקע האָט דאָרט געדאַרפט קומען אָפּעסן דריי מאָל אין טאָג. אַ סך מי איז אוועק־געלייגט געוואָרן איינצואַרדענען די סדרים.

ווען מען האָט יענעס יאָר אָפּגעגעבן אַ באַריכט, האָב איך גענומען אַ וואָרט און פּאַרגעוואַרפן דער קאָמיסיע, אַז זי האָט אָנגעגעבן קוויטונגען פּון די אויסגאַבן אויף וויין, מצה און אַנדערע פּראָדוקטן, אויף פיל גרעסערע סומעס, ווי זיי האָבן פּאַקטיש אויסגעגעבן. און אַז פאַר קאַרטאַפּל האָט מען אָנגעגעבן גרעסערע פּרייזן ווי מען האָט פּאַקטיש געצאָלט, דערביי זענען די קאַרטאַפּל געווען אזוי שלעכט, אַז קיינער האָט זיי נישט געקענט נעמען אין כּויל אַרײַן. „דאָס זאָג איך נישט, וואָס מען האָט מיר דערציילט — נאָר איך בין אַליין געווען ביי אַ סדר און אַליין געפרוווט דאָס עסן. זאָג איך אייך גאַנץ קלאָר און קאַטעגאָריש: מען האָט אַראָפּגענומען פּון די טישן די קאַרטאַפּל אזוי ווי מען האָט זיי דערלאָנגט. איך שלאַג פאַר ס'זאָל אויסגע־טיילט ווערן אַ קאָמיסיע, וואָס זאָל אויספאַרשן די זאַך. און אויב עס וועט זיך אַרויסווייזן, אַז די מיטגלידער פּון דער קאָמיסיע, וואָס האָבן דורכגע־פירט די אַקציע, זענען טאַקע באַנאַנגען געלט־מיסברײַכן, דאַן זאָלן זיי איר בערגעגעבן ווערן צו אַ געריכט. און אויב זיי וועלן געפונען ווערן שולדיק, זאָלן זיי אויסגעשלאָסן ווערן פּון דער קהילה־פּאַרוואַלטונג און קהילה־דראַט. און אויס עס וועט זיך אַרויסווייזן, אַז איך האָב געמאַכט אַ בלבלול — זאָל איך דורך אייך אויסגעשלאָסן ווערן פּון דער פּאַרוואַלטונג.“

וועגן מיין פאָרשלאַג האָבן גערעדט אַסאך פאַרוואַלטונגס־מיטגלידער,
אַבער אלע האָבן זיך אַרויסגעזאָגט קעגן מאַכן אַן אויספאַרשונג, ווייל ביי־
דע גרויסע פּראָצעס אין דער קהילה זענען געווען באַטייליקט אין דער
קאָמיסיע.

ביי דער אָפּשטימונג איז געווען אַ מערהייט נישט צו פירן קיין אויס־
פאַרשונג. דאַן האָב איך קלאָר און שאַרף דערקלערט, אַז איך באַשולדיק די
קאָמיסיע, אַז זי איז באַגאַנגען געלט־מיסברויכן פון דער קהילה־קאַסע און
איך באַטראַכט דאָס פאַר אַן איינפאַכער גנבה. און ווער פון דער קאָמיסיע
עס פילט זיך באַליידיקט, קען אויף מיר אָנגעבן אין געריכט.

מײן קאמף אין דער יידישער קהילה פאר מענטשלעכער באַציאונג צו די יידישע מאַסן אַרום דער סאַציאַלער הילף.

עס איז 1927. די יידישע קהילה אין לאַרזש גרייט ווי יעדעס יאָר אַ פּסח־אַקציע. דער קולטור־אַמט פון דער יידישער פּראָפּעסיאָנעלער באַוועגונג (רושאַינט־באַאַרד) מאַכט אַ ווענדונג צו דער יידישער קהילה, אַז די רעגיסטראַציע פאַר דער פּסח־אַקציע פאַר די פּאַרײַן־מיטגלידער זאָל דער־לויבט ווערן אַדורכצופירן אין די פּאַרײַנען גופא. דער קולטור־אַמט דערקלערט דערביי, אַז די קהילה דאַרף האָבן צוטרוי צו די פּאַרײַנען, אַז זיי וועלן די רעגיסטראַציע אַדורכפירן לויט דעם רעגלאַמענט פון דער קהילה, אויף די רעגיסטראַציע־בײוגנס פון דער קהילה, און זיי, די מיטגלידער, וועלן זיך פילן בעסער ביי דער רעגיסטראַציע און ביים אָפּנעמען זייער אונטערשטיצונג — ווי זיי פילן זיך ווען זיי דאַרפן דאָס טאָן אין דער קהילה. די קהילה־מערהייט איז אין ערשטן מאַמענט געווען קעגן דעם. אָבער נאָך אַן ענערנישן קאַמף מצד דער בונדישער פּראַקציע אין דער קהילה — האָט די קהילה־פּאַרוואַלטונג מסכים געווען. עס איז אָנגענומען געוואָרן אַ באַשלוס, אַז די אַלע אינסטיטוציעס קענען להבא אַדורכפירן די רעגיסטראַציע אין זייערע אייגענע לאַקאַלן. די רעגיסטראַציע־ליסטעס מוזן אין אַ באַשטימטן טערמין צוגעשטעלט ווערן צו דער קהילה. פאַר די נישט־אַרגאַניזירטע יידן וועט די רעגיסטראַציע אַדורכגעפירט ווערן אין דער קהילה.

יוני 1927 קומט פאַר אַ זיצונג פון דער לאַרזשער קהילה־פּאַרוואַלטונג, און דער ה' קארא (קאכא?), ווי דער פאַרוזער פון דער קאָמיסיע, וואָס האָט אַדורכגעפירט די פּסח־אַקציע, ניט אָפּ אַ באַריכט. באַלד נאָך דעם באַריכט געם איך אַ וואָרט און זאָג: „כאָטש דער היי־יאָריקער אַקציע קען מען נישט פאַרוואַרפן, אַז עס זענען פאַרנעקומען מיסברויכן, אַזוי ווי דאָס איז געשען, צו אונזער שאַנד, דאָס פאַרוקע יאָר — מוז איך אָבער אויפציען דעם פאַר־האַנג איבער דער פּראַגע, ווי אַזוי די קהילה־פּאַרוואַלטונג פאַרשטייט סאָציאַלע הילף. די קהילה האָט איינגעשטעלט אַן אַפּאַראַט צו קאָנטראַלירן צי

עס ווערט נישט געמאכט קיין מיסברויכן אין די אינסטיטוציעס ביים רע-
גיסטרידן און ביים אויסצאלן די אונטערשטיצונג. דער אפארט האט אויך
געדארפט אדורכפירן א קאנטראל ביי די יידן, וואָס זענען נישט אָרגאַניזירט
אין האָבן זיך רעגיסטרירט אין דער קהילה. די קאנטראָלאָרן האָבן באַ-
קומען אינסטרוקציעס, אז ביי יעדן קאנטראָלירטן נאָמען זאָל דער קאנטראָ-
לאָר צושרייבן: א פּראָסטער ייד, א בן־תּוֹרָה, א יאָשׁוּעס. לויט די דאָזיקע
צושריפטן האָט די קהילה באַשטימט די גרויס פון דער אונטערשטיצונג פאַר
די פאַררעגיסטרירטע אין דער קהילה. אזוי האָט זי אויך געהאַנדלט מיט די
רעגיסטרירטע אין די אינסטיטוציעס... א הימלישריינדיקער סקאַנדאַל איז
מיט דעם אזוי גערופענעם „מתן־בסתר“. יעדער דאָזאַר האָט געקראָגן א באַ-
שטימטע סומע געלט און ער האָט דאָס צעטיילט צווישן זיינע אייגענע נויט-
באַדערפטיקע מענטשן. דער דאָזאַר האָט פאַר קיינעם נישט געדאַרפט אָג-
געבן קיין נעמען, וועמען און וויפיל ער האָט געגעבן. ער האָט נאָר געדאַרפט
זאָגן וויפיל מענטשן עס האָבן גענאָסן דערפון. ווען מען האָט צעטיילט די
געלטער, האָט מען מיר אויך פאַרגעשלאָגן, אז איך זאָל זיך באַנוצן מיט
דער פּרווילעגיע. אָבער איך האָב דאָס אָפּגעוואָרפן. האָט זיך אַרויסגעוויזן,
אז פון די געלטער פון „מתן־בסתר“ האָבן 122 פּערזאָן גענאָסן א סומע פון
3,772 זלאָטעס. דאָס האָט אויסגעמאַכט דורכשניטלעך 30 זלאָטעס א פּער-
זאָן פאַר די אזוי גערופענע „בכבודיקע“. אזוי פיל — בערך 28 זלאָטעס א
פּערזאָן — האָבן באַקומען די רעגיסטרירטע אין די חסידים־שטיבלעך. די
„פּועלי־אמוני־ישראל“ — 15 זלאָטעס א פּערזאָן, ציוניסטישע האַנטווערקער
— 14 זלאָטעס א פּערזאָן, פּאָלקיסטישע האַנטווערקער — 9.50 זלאָטעס פאַר
א פּערזאָן. און איך זאָג זיי: „ווי שעמט איר זיך נישט צו צעטיילן די יידי-
שע נויטבאַדערפטיקע אויף קאַטעגאָריעס. איך בין דאָך איבערצייגט, אז די
אַממייסטן נויטבאַדערפטיקע געפינען זיך צווישן די אַרבעטסלאָזע אין די
פּראָפּעסיאָנעלע פאַריינען. איך רעד נישט פאַר אייך הערן דאָזאַרעס, כּדי
אייערע הערצער ווייכער צו מאַכן, אויך נישט, אז אייער יידיש און מענטש-
לעך געוויסן זאָל א צאַפּל טאָן. איך רעד פון דער טריבונע צו די טויזנטער
נויטבאַדערפטיקע, אז זיי זאָלן אייך דערקענען ווי אזוי איר האַנדלט מיט די
שטייערן, וואָס איר קאַסירט איין ביי די יידן“...

אָבער דער שענסטער טייל פון דער דיסקוסיע אַרום דעם באַריכט האָט
זיך אָפּגעשפּיגלט צווישן לייבל מינצבערג און ד"ר ראָזענבלאַט. צום סוף פון
זיין שלום־זאָרט איבער דעם באַריכט טראָגט קאַראַ אַריין א פּאַרשלאַג, אז
די קהילה־פּאַרוואַלטונג נעמט צו קענטעניש דעם באַריכט.

לייבל מינצבערג, וואָס געהערט צו אַ מינדערהייט אין דער פאַרוואַל-
טונג, טראָגט אַרײַן אַ פאַרשלאַג, אַז עס ווערט אויסגעטיילט אַ קאָמיסיע, וועל-
כע פאַרשט אויס דעם גאַנצן באַריכט. זאָגט ד"ר ראָזענבלאַט: „הער מינצ-
בערג — איך וועל שטימען פאַר אייער פאַרשלאַג, נאָר איר זאָלט מסכים
זײַן, אַז די קאָמיסיע זאָל גלייכצײטיק אויך פאַרשן די פאַראַיאָריקע פּסח-
אַקציע, ווען איר זענט געווען פרעזעס פון דער יידישער קהילה“...
אַז מינצבערג האָט דאָס געהערט, האָט ער זיך אַרויסגערוקט פון זײַ-
צונגס־זאַל, און הענעך בערגער, די צווייטע האַנט פון מינצבערג, האָט דער-
קלערט, אַז ער האָלט נישט אונטער מינצבערגס פאַרשלאַג. דאַן איז אָנגע-
נומען געוואָרן דער פאַרשלאַג פון ה' קאַראַ, אַז די קהילה־פאַרוואַלטונג נעמט
דעם באַריכט צו קענטעניש.

א מעשה מיט דרשה-געשאַנק.

דעם ערשטן יוני 1928 האָט מען אויף דער זיצונג פון דער קהילה-פאַר-וואַלטונג איבערגעלייענט אַ בריוו פון דעם מיטגליד פון דעם ראַבינאַט הרב ראָזענבערג. אזוי ווי עס איז שוין אַריבער עטלעכע חדשים זינט ער האָט חתונה געמאַכט זיין מאַכטער — האָט ער געשריבן — און ער האָט נישט באַקומען קיין דרשה-געשאַנק פון דער קהילה, בעט ער, אַז מען זאָל אים איצט געבן דאָס דרשה-געשאַנק. באַלד דערויף האָט לייבל מינצבערג, דער פאַרויזער פון דער קהילה-פאַרוואַלטונג, פאַרנעלייגט, אַז די פאַרוואַלטונג זאָל פאַר אים באַשטימען 1,000 זלאָטעס. די אַנדערע מיטגלידער פון דער אגודה האָבן גלייך צוגעבאַמקעט, די אַלעקסאַנדערער חסידים האָבן געשוויגן. נעם איך דאָס וואָרט און טרעט אַרויס מיט אַ שאַרפער רעדע קעגן: „מיר וועלן אזוי הויך אויפהויבן אונזער שטים — האָב איך געזאָגט — אַז די נאַם וועט דאָס דערהערן, ווי מען פאַרוואַנדלט די קאַסע פון דער קהילה אין אַ מעלקנדיקער קו פאַר רבנים, דיינים און אַנדערע כלי-קודש. עס איז וויר-ניק, ווייזט אויס, וואָס די דיינים באַקומען אַ געהאַלט פון טויזנט זלאָטעס אַ חודש, בשעת אַן אַרבעטס-מענטש אין לאַדזש פאַרדינט אין דורכשניט צווישן 120-140 זלאָטעס אַ חודש. וויל מען נאָך איצט צוטראַגן טויזנט זלאָטעס דרשה-געשאַנק. און דאָס קומט פאַר אין דער זעלבער צייט, ווען אַ הייזל אין באַלוט איז אָפגעברענט געוואָרן און זעקס אַרעמע לאַקאַטאָרן זענען אַרויס אין איין העמד, וואָס זיי האָבן געטראָגן אויף זיך. זיי זענען געבליבן אָן אַ דאַך איבערן קאַפּ מיט זייערע קליינע קינדער. און ווען די נשרפים האָבן זיך געווענדעט צו דער קהילה נאָך אונטערשטיצונג, האָט מען זייער בקשה אַפילו נישט געוואַלט באַטראַכטן.“

אָפצורעכענען זיך מיט מיר פאַר מיין דרייטטייט האָט די אגודה אַרויסגעשטעלט דעם אַרוואַקאַט וויצמאַן, וואָס איז געווען אַן אָנפירנדיקער טוער ביי די פּאָליסיסן. ער האָט אָנגעהויבן צו דונערן קעגן מיר, דעם פאַר-טרעטער פון „בונד“. ער האָט געפרעגט: „וויפיל נעמט דער לאַוויניק ד“ר

מארגנוליס ביים מאניסטראט א חודש www.libraryofjudaica.org האָט ער ווייטער געזאָגט — צוויי טויזנט זאָטעס אַ חודש. דאָס זעט איר נישט. איר זעט נאָר, אַז די דיינים נעמען טויזנט זאָטעס אַ חודש און דאָס קענט איר שוין נישט פאַרטראַגן."

איך נעם דאָס וואָרט צום צווייטן מאָל. דאָס מאָל איז מיין רעדע שוין געווען געוויינטלעך דעם אַרוואַקאָט וויצמאַן. איך האָב אים געזאָגט: „איך ווייס, אַז די אגודה איז אויף אַלץ פעאיק. כדי אָנצוהאַלטן די מאַכט אין אירע הענט, וועט די אגודה שלום מאַכן אפילו מיט דעם טיילוֹ אַליין. ווייסט דאָך ה' וויצמאַן, אַז די קהילה־פאַרוואַלטונג האָט זיך אָפגעזאָגט צו געבן אַ סובסידיע פאַר באַשפּיונג די תלמידים פון די יידישע שולן. און אייך, ה' וויצמאַן, האָבן זיי גענומען פאַר אַ שותף צו קענען האַלטן די מאַכט אין זייערע הענט, כאָטש די אגודה ווייסט זייער גוט, אַז יום־כּפור פאַרט איר אַרום אין שטאָט אין אייער אויטאָמאָביל". פון מיינע שאַרפע ווערטער האָט ה' וויצמאַן נישט געקענט רואיק בלייבן זיצן און די געדולד האָט ביי אים געפלאַצט. ער האָט געהאַלטן אַ גלאַז אין האַנט, האָט ער מיט איר אַזאַ זעץ געטאָן אין טיש, אַז די גלאַז איז צעזעצט געוואָרן אויף קליינע שטיקלעך. ער האָט אַ געשריי געטאָן צו מיר: „שוויינט! אויף דעם האָב איך געענט־פערט: „איך קען נישט שווייגן. אויב איר ווילט זיין אַ שטיוול־פּועלער ביי דער אגודה, זייט דאָס געזונטערהייט. אָבער איך פאַרלאַנג פון אייך, איר זאָלט שווייגן און נישט וועלן פראַווען קיין דעמאָנאָיע. איר ווייסט זייער גוט, אַז מאַרגאַליס קען פאַרדינען דאָפּלט ביי זיין פאך ווי ער קוינט אין מאַניסטראַט. אויב אָבער די קהילה וועט אַראָפּנעמען דאָס שטריימל ביי די דיינים, וועלן זיי מוזן אָנקומען צו דער קהילה נאָך אונטערשטיצונג. איך ווייס, מיינע הערן, אַז איר וועט באַשטעטיקן דאָס פאַרשלאַג פון ה' מינצ־בערג. איך רעד נישט פאַר אייך, איך רעד פאַר דער יידישער אַרבעטער־און פּאָלקס־מאַסע. אַט פאַר זיי רעד איך און אויף זיי וועל איך פרוּוון ווירקן. ווען מען וועט פאַר זיי אויפדעקן, אַז איר ניט טוויזנטער זאָטעס דרשה־געשאַנק און אין דער זעלבער צייט בלייבט איר טויב צו די קרעכצן פון די אַרעמע נשרפים, וועט איר וואָס אַמאָל מער אַרומגערינגלט ווערן מיט שנאה. יבוא־יומו — עס וועט קומען דער טאָג, ווען די זעלבע ייִדישע אַרבעטער־און פּאָלקס־מאַסע וועט אייך פאַרייאַגן פון דער קהילה און אַוועקזעצן אַזוינע פאַרטרעטער, וואָס וועלן זיי דינען און באַשיצן זייער גע־זונט און לעבן."

א געשמדטער ייד וויל צוריק ווערן א ייד, פאָדערט פון אים דער רב 60 זלאַטעס.

אין איינעם אַ זומערדיקן פרימאָרגן קומט צו מיר אַריין אַ ייד און פרעגט מיך: „זענט איר אפריים-אליעזר זעלמאַנאוויטש?“ ווען איך ענטפער אים, אַז יאָ, פרעגט ער זויטער: „זענט איר אַ פּרנס אין דער קהילה?“ איך ענטפער אים ווידער, אַז יאָ. זאָגט ער צו מיר: „איך האָב צו אייך אַ בקשה. ווי איר קוקט מיך אָן, בין איך אַ ייד, אָבער אַ ייד, וואָס האָט שווער געניג דיסט. איך וויל תשובה טאָן. מיט אייניקע יאָר צוריק האָב איך זיך גע-שמדט. איך האָב חתונה געהאַט מיט אַ קריסטין. איך האָב אָבער דערפילט, אַז איך בין באַזאָנגען אַ גרויסע עבירה. וויל איך איצט דאָס צוריק גוט מאַכן. בין איך געווען ביי אַ ריין, הייסט ער זיך באַצאָלן 60 זלאַטעס. האָב איך נישט קיין גראַשן ביי דער נשמה.“ זאָג איך צו דעם יידן: „גייט צו די אגודהשע דאָזאַרעס, צו די אַלעקסאַנדערער חסידים, צום פאַרוזיער פון דער קהילה. זיי קענען דאָס בעסער דורכפירן.“ ענטפערט ער מיר, אַז ער איז שוין געווען ביי אַלע און גאָר נישט געקענט פּועלן. איינער שיקט אים צום צווייטן. זאָג איך צו דעם יידן, אַז אין דער אמתן איז דאָס פאַר מיר נישט קיין ענין. אָבער אַזוי ווי דער ייד האָט מיר געזאָגט, אַז ער פּייניקט זיך צוליב דעם, וועל איך פּרובירן עפעס וואָס צו טאָן. איך האָב אים גע-הייסן, אַז ער זאָל 12 אַזייגער זיין אין דער קהילה און איך וועל אויך אַהין קומען צו דער זעלבער צייט. 12 אַזייגער איז דער ייד שוין דאָרט געווען. איך גיי מיט אים אַריין צו לייב מינצבערגן. זאָגט מיר מינצבערגן: „זעלמאַ-נאוויטש, גייט מיט אים אַריין צום מיטגליד פון ראַבינאַט, ער איז איצט די דריי חדשים אַ מיטגליד פון דער פאַרוואַלטונג. מיך וויל ער נישט הערן. אפשר וועט איר האָבן צו אים מער מול.“ איך גיי אַריין מיט דעם יידן צום מיטגליד פון ראַבינאַט, הרב וויינזאָפּט, און זאָג אים: „דער ייד איז שוין געווען ביי אייך. איר ווייסט, אַז ער וויל זיך אָמקערן צוריק צום יידישן פּאָלק, נאָר איר פאַרלאַנגט פון אים 60 זלאַטעס. ער האָט אָבער נישט קיין

געלט". ענטפערט מיר וויינזאפט: "זעלמאנאוויטש, וואָס איז דאָס אייער עסק? ער האָט געוואָלט חתונה האָבן מיט אַ קריסטין, האָט ער זיך נע- שמדט, איצט וויל ער האָבן אַ מויד, וויל ער צוריק ווערן אַ ייד. לאָזט דאָס פאַר אונז און מישט זיך נישט אין אזא זאך". האָב איך אים געזאָגט, אז איך וועל די פראגע אוועקשמעלן אין דער קהילה־פאַרוואַלטונג, האָט ער זיך שטאַרק צעבייזערט. וויינזאפט איז שוין געווען אַ ייד אין די זיבעציקער און אפשר נאָך עלטער.

עס איז געווען אין אַ זונטיק. אזוי ווי דער פּאַרויזער עפנט די זיצונג, בעט איך אַ וואָרט צו אַן אינטערפעלאַציע און דערצייל די נאַנצע געשיכטע פון אַלע ביז תוּו. אזוי ווי איך ענדיק, גיט זיך דאָס רבעלע וויינזאפט אַ הייב אויף און שרייט צום פּאַרויזער: „גיט מיר אַ וואָרט! איך וויל ענטפערן דעם שייגעץ". גיב איך אַ זעץ אין טיש און אַ געשריי: „איר זענט אַליין אַ שויד געץ! איך בין אַ געוויילטער מיטגליד אין דער קהילה, געוויילט פון טוונטער יידן און איך האָט דאָס קנעפל דאָ באַשטימט". אויף יעדער זיצונג פון דער קהילה־פאַרוואַלטונג, וואָס פלעגט אָפּגעהאַלטן ווערן אין אַ זונטיק, איז דער גרעסטער טייל אנדרה־מיטגלידער פון קהילה־ראַט געקומען ווי געסט. ווען דער קאָנפליקט צווישן דעם רב וויינזאפט און מיר איז אויסגעבראַכן, איז געוואָרן אַ געשריי פון אַלע זייטן, וואָס זיצט איר מיט זעלמאנאוויטשן אינ- איינעם? די פאַרוואַלטונגס־מיטגלידער האָבן זיך טאַקע אויפגעשטעלט מיט אַ געשריי: „מיר ווילן מיט זעלמאנאוויטשן נישט זיצן".

איך בין געבליבן זיצן אויף אַן אָרט. די מיטגלידער פון ראַט זענען צוגעקומען צו מיר און אויפגעהויבן זייערע שטעקנס אויף מיר. איך האָב זיי געזאָגט: „וואָס האַלט איר די שטעקנס אין דער הויך און לאָזט זיי נישט אַראָפּ אויף מיר?" זיי האָבן טאַקע די שטעקנס אַראָפּגעלאָזט, אָבער נישט אויף מיר. זיי זענען אַלע אַרויס, אָבער ס'האָט נישט לאַנג געדויערט און זיי זענען צוריק אַריינגעקומען. לויב־ל מינצבערג האָט ווייטער אָנגעהויבן צו פירן די זיצונג. האָב איך געבעטן אַ וואָרט צו אַ דערקלערונג: „איך פראַ- טעסטיר קעגן דעם פּאַרויזער, וואָס ער האָט נישט רעאַגירט אויף דעם נישט אָנשטענדיקן אַרויסטריט פון וויינזאפטן קעגן מיר". אויף דעם האָט מינצ- בערג געענטפערט, אז איך האָב אים נישט געגעבן קיין מעגלעכקייט צו רע- אַגירן און ער נוצט איצט אויס די געלעגנהייט און מאַכט אויפמערקזאַם ווייני- זאַפטן פאַר זיין פאַרם פון רעדן וועגן אַ מיטגליד פון דער קהילה־פאַרוואַל- טונג און אויך מיר מאַכט ער אויפמערקזאַם פאַר נישט געבן די מעגלעכקייט דעם פּאַרויזער צו רעאַגירן און אויך איך אַליין האָב נישט געהאַנדלט בע-

סער פון וויינזאפטן.

דערנאך זענען צוגעקומען צו מיר אייניקע פון דער אגודה, וואָס גע-
הערן צום קהילה־ראַט, און פרעגן מיך: „ה' זעלמאַנאָוויטש, פון וואַנען נעמט
זיך צו אייך אַזאַ העלדישקייט? איר האָט דאָך פון דאַנען געקענט אַרויס בשׁן-
ועין“. איך האָב זיי געענטפערט, אַז קיין העלד בין איך נישט. איך האָב גע-
ווסט „אַז ווען איך האָב אייך דערזען אַרום מיר מיט די אויפגעהויבענע
שטעקנס, האָב איך בשעת מעשה געטראַכט, אַז איך קען טאַקע איצט גע-
ניזוקט ווערן. איך בין אָבער אַרויס גאַנץ נישט צוליב מיין העלדישקייט,
נאָר צוליב אייער פחדנות, ווייל איר האָט געטראַכט, ווער ווייס, וואָס מאַרגן
קען פאַסירן מיט אונז“.

ווארשעווער כשר-פלייש איז טריף אין לאַדזש.

אין א באשטימטן טאָג קומען צו מיר אין דער וווינונג עטלעכע יידן. איך שטעל זיך שוין אליין פאַר צוליב וואָס זיי זענען געקומען. זיי זענען דער לעגירטע פון פאריין פון דעמאלקצבים (לאהדימניקעס). פריער ווילן זיי מיך באקענען מיט זייער לאַגע און נאָך דעם וועלן זיי מיך בעטן אַ טובה. און זיי דערציילן מיר, אז אין לאַדזש עקזיסטירט אויך אַ פאריין פון פלייש-הורטאָור-ניקעס, וואָס זענען געוואָרן די בעלי-בתים איבער זייער לעבן. די הורטאָור-ניקעס פאַרלאַנגען ביי די לאהדימניקעס אומגעהויער גרויסע פרייזן, האָבן זיי באַשאַסן צו ברענגען פלייש פון וואַרשע, עס איז אַ סך שענער, בעסער פלייש און עס קאָסט פיל ביליקער. דער אַרבעטס-מענטשן וועט גיכער זיך קענען פאַרגינען קויפן אַ שטיקל פלייש. די הורטאָוניקעס האָבן געפועלט ביים ראַבינאַט, ער זאָל אָפּדרוקן אין די צייטונגען איסורים אויף דעם וואַר-שעווער פלייש. די איסורים זענען געדרוקט געוואָרן טאָג נאָך טאָג אין ביי דע טעגלעכע לאַדזשער צייטונגען. אַדאַנק די איסורים ווערט דאָס פלייש נישט פאַרקויפט און זיי האָבן גרויסע הויקות, בעטן זיי מיך, איך זאָל זיי העלפן. זיי ווייסן, האָבן זיי מיר געזאָגט, אז איך בין דער איינציקער אין דער קהילה-פאַרוואַלטונג, וואָס באַשיצט דעם אַרעמאָן און דעם מיטלמענטש. איך האָב זיי צוגעזאָגט צו טאָן אַליץ, וואָס עס וועט זיין פאַר מיר מעגלעך.

ווען עס איז פאַרגעקומען די נאָענטסטע זיצונג פון דער קהילה-פאַר-וואַלטונג, האָב איך די פראַגע אוועקגעשטעלט און איבערגעגעבן אַליץ, וואָס איך האָב געוויסט. צו איין צייטונג האָב איך געהאַט אַ צוטריט, האָט מען מיר איבערגעגעבן, אז פאַר די איסורים, וואָס דער ראַבינאַט גיט אַריין אין די צייטונגען, באַצאָלן פאַר דעם די פלייש-הורטאָוניקעס. די קהילה-פאַר-וואַלטונג האָט אויף מיין אינטערפעלאַציע נישט געהאַט וואָס צו ענטפערן, אָבער פאַרשווייגן אינגאַנצן האָבן זיי נישט געקענט, ווייל די פרעסע האָט שוין געשריבן וועגן דעם. האָט די קהילה-פאַרוואַלטונג באַשטימט אַ באַראַ-טונג פון אירע מיטגלידער מיט די הורטאָוניקעס און די לאהדימניקעס.

מען האָט איבערגעלאָזט פאַרן פרעזידיום פון דער קהילה־פאַרוואַלטונג צו-
 נויפצורופן די באַראַטונג. אַלע מיטגלידער האָבן באַקומען קאַרטלעך צו קו-
 מען צו דער זיצונג, נאָר איך איינער האָב נישט באַקומען קיין איינלאָדונג.
 ווען די לאַהדימניקעס האָבן געקראָגן די איינלאָדונג צו דער זיצונג, זענען
 זיי געקומען צולויפן צו מיר און געפרעגט, צי איך וועל קומען צו דער זי-
 צונג. איך האָב זיי געענטפערט, אז כאַטש קיין איינלאָדונג האָב איך נישט
 באַקומען, נאָר פונדעסטוועגן וועל איך זיך דערמיט נישט רעכענען און וועל
 דאָרט זיין. איך בין געקומען צו דער זיצונג. איז דאָס טאַקע געווען אַ גרוי-
 סע אסיפה. ס'זענען זיך צונויפגעקומען: די גאַנצע קהילה־פאַרוואַלטונג, די
 גאַנצע פאַרוואַלטונג פון די הורטאָוניקעס און פון די לאַהדימניקעס און
 אַלע זעקס מיטגלידער פון ראַבינאַט. לייבל מינצבערג האָט געפירט די זי-
 צונג און ער האָט איבערגעגעבן, ווי די פראַגע איז געשטאַנען פאַר דער
 קהילה־פאַרוואַלטונג. קיין שטעלונג האָט די פאַרוואַלטונג נישט גענומען,
 נאָר זי האָט באַשלאָסן, האָט דער פאַרויצער געזאָגט, צו רופן די קאָנפּע-
 רענץ. די ערשטע האָבן געקראָגן דאָס וואָרט די לאַהדימניקעס, דערנאָך די
 הורטאָוניקעס. נאָך זיי האָב איך באַקומען דאָס וואָרט. איך האָב געזאָגט,
 אז די לאַהדימניקעס וואָלטן מיט גרויס חשק גענוצט דאָס פלייש פון דער
 לאָדזשער שחיטה, ווייל אַדאַנט דעם האָבן פּרנסה שוחטים און אַנדערע,
 אָבער זיי האָבן שוין נישט געהאַט קיין כוח אויסצוהאַלטן די אַרויפגע-
 שרויפטע פּרייזן. די קונים, בפרט די אַרבעטער, האָבן נישט געהאַט קיין
 מעגלעכקייט צו קויפן אַ שטיקל פלייש אפילו בלויז אויף שבת. האָבן די
 לאַהדימניקעס נישט געהאַט קיין אַנדער ברירה ווי צו ברענגען פלייש פון
 וואַרשע. די הורטאָוניקעס אָבער האָבן גענומען צו הילף דעם ראַבינאַט,
 ער זאָל אַרויסגעבן איסורים אויפן וואַרשעווער פלייש. ווייל איך פרעגן דעם
 ראַבינאַט, וויפיל געלט האָט ער באַקומען פון די הורטאָוניקעס פאַר דער
 הילף און ווער באַצאָלט די צייטונגען פאַר די געדרוקטע איסורים. און נאָך
 איין זאַך ווייל איך פרעגן ביים ראַבינאַט, צי קען דער וואַרשעווער רב נישט
 אזוי גוט דעם שולחן־ערוך, ווי דער לאָדזשער ראַבינאַט, און צי זענען די
 מנכרים אין וואַרשע נישט אזוינע ערלעכע יידן ווי די לאָדזשער מנכרים
 און צי האָט דער ראַבינאַט אויסגעפונען, אז די שטעמפלען אויף דעם פלייש
 זענען אפשר געפעלשטע. איך האָב אָבסערווירט די רבנים ווי זיי פילן זיך,
 ווען איך האָב גערעדט. איך האָב באַמערקט זייער אמוראיקייט, אָבער אז
 זייער אויפּרעגונג זאָל זיין אזוי גרויס, האָב איך זיך נישט געקענט פאַר-
 שטעלן. ווען איך האָב געענדיקט רעדן, האָבן זיך די זעקס רבנים געגעבן

א שטעל אויף, פון זייערע אויגן האָט געשפּריצט מיט שנאה און אַלע האָבן מיט זייערע אויסגעאיידלטע הענטעלעך געשטעלט מיר פּייגן...

איך האָב נאָך אַמאָל געבעטן אַ וואָרט צו אַ דערקלערונג. איך האָב קודם־כל פּראָטעסטירט קעגן פּאַרויצער, פּאַרוואָס ער דערלאָזט אַזאַ הפסד־דיקע אויפּפירונג פון ראַבינאַט. איך האָב קיינעם נישט — האָב איך דער־קלערט — באַליידיקט. איך האָב נאָר געוואָלט די נאַם זאָל וויסן, אַז עס איז געשלאָסן געוואָרן אַ דריי־בונד פון דער קהילה, פון ראַבינאַט און די הורטאָוניקעס צו רייסן די הויט פון דער יידישער באַפעלקערונג און באַ־ווייזן, אַז דער ראַבינאַט מאַכט דאָס נישט בחינם. בשעת מעשה האָב איך געטראַכט, אפשר וועט זיך דער ראַבינאַט דאָך באַזיגען און ער וועט פּרוּוון באַווייזן, אַז זיי זענען נישט שולדיק. ס'ווייזט אָבער אויס, זיי האָבן שוין געוואָס, אַז ביי מיר אין קעשענע ליגן די אָפּשריפטן פון די קוויטונגען, וואָס די הורטאָוניקעס האָבן באַצאָלט. האָב איך דערקלערט, איך ווייס, אַז אַזוי גיך ווי די קהילה טוט אָן די רבנים זייערע שטריימלען, ווערן זיי תקיפים און די יידישע בורזשואַזיע הנפּעט זיי און די באַשמרטימלע יידן באַצאָלן זיי מיט כּשרען אַלע זייערע חטאים. אונזער אויפּגאַבע איז דעריבער באַקאַנט צו מאַכן אַלע אייערע חטאים, וואָס איר באַגייט קעגן דער יידי־שער מאַסע. און דאָס, האָף איך, האָב איך דערנרייכט.

איך ווער איינגעלארן צום פארויצער פון דער יידישער קהילה — לייבל מינצבערג.

אין דער יידישער קהילה אין לאָדזש האָבן זיך כסדר געביטן די מער-
הייטן אין דער פארוואַלטונג. זי האָט זיך אלעמאָל געווינט צווישן די גערער
חסידים אָדער דער „אגודה“ און די אלעקסאנדערער חסידים, אָדער „אומ-
פארטייאישע“ ווי זיי האָבן זיך גערופן. האָבן די „אומפארטייאישע“ גע-
קראָגן אַ מערהייט — איז געוואָרן פאָרויצער בנימין רוס, האָט די „אגודה“
געקראָגן אַ מערהייט — איז פאָרויצער געוואָרן לייבל מינצבערג.

דעם 13-טן מערץ 1928 פארבעט מיך לייבל מינצבערג צו זיך. איך
קום אריין אין זיין סאנצעלאריע אין דער קהילה. ער בעט מיך זייער העפ-
לעך זיך זעצן קעגנאיבער אים און ער זאָגט מיר: „הער זעלמאָנאוויטש! איך
ווייל אייך שטעלן עטלעכע פראַגעס און איך בעט אייך מיר אויפריכטיק און
קלאָר ענטפערן“.

איך זאָג אים: „פרענט“.

פראַגע 1: „ווי וועט איר זיך באַציען צו מיר ווי אַ פאָרויצער פון דער
קהילה-פארוואַלטונג?“

מיין ענטפער: „קורס-כֵּל שטעל איך פעסט, אַז מיר בונדריסטן האַלטן
זיך און וועלן זיך אויך ווייטער האַלטן ביי דעם פרינציפ — נישט צו פירן
קיין פערזענלעכן קאַמף. דעריבער וועט מיין פארהאַלטן זיך צום איצטיקן
פאָרויצער זיין אזוי ווי איך האָב זיך פארהאַלטן צו די ביז איצטיקע פאָר-
זיצערס“.

ביי דעם בלייבט שוין לייבל מינצבערג שטיל.

איך זאָג אים: „איר האָט דאָך געזאָלט שטעלן אייניקע פראַגעס, וואָס
פרענט איר נישט?“

זאָגט לייבל מינצבערג: ער האָט גענוג.

ענטפער איך אים: „אַז איר האָט מיך שוין יאָ איינגעלאָרן, ווייל איך

אייד זאָגן אונזער בליק אויף דער קהילה ווי זי איז איצט און וואָס מיר ווילן זי זאָל זיין: ערשטנס — מיר האָבן אַ פּאַזיטיווע באַציאונג צו דער קהילה, אָבער אַ נעגאַטיווע באַציאונג צו אירע איצטיקע פּונקציעס. צווייטנס — מיר וועלן ווייטער פירן אַ קאַמף קעגן דעם פּילאַנטראָפּישן כאַראַקטער פון דער קהילה. מיר וועלן קעמפן, אַז די קהילה זאָל פאַרוואַנדלט ווערן אין אַ נאַציעכער אינסטיטוציע אויף דעם סאַציאַלן און מולטוועלטן געביט. דריטנס — מיר וועלן שאַרף אַדוויסירען אויף דער קהילה-פּלאַטפאָרם אזוי אויך אויסער דער קהילה קעגן דעם חוּס, וואָס די קהילה-פאַרוואַלטונג טרייבט איבער דער אַרעמער יידישער באַפעלקערונג. פּערטנס — אונזער אָפּאָ-זיציע וועט זיין גאַר שאַרף. אונז איר, די מערהייט פון דער „אגודה“ וועט זיך ווייטער האַלטן ביי אַזיערע דעמאָקראַטיע נישט צו דערלאָזן, אַז די יודישע קהילה זאָל שמוצן די יידישע וועלטלעכע שול, וועלן מיר אָננעמען אַלע מיטלען, אַז די שרעקלעכע עוולת, וואָס די קהילה באַטויט לגבי די יידישע וועלטלעכע שולן זאָל באַזיטיקט ווערן. פינפטנס — מיר וועלן ווייטער קעמפן, אַז די קהילה זאָל דעמאָקראַטיזירט ווערן, און וואַלירעכט צו דער קהילה זאָלן האָבן אַלע יידן מענער און פּרויען אין עלטער פון 18 יאָר.

„און צום סוף ווען איר אייד, ברענגען עטלעכע ביישפּילן, פאַרוואָס מיר באַשולדיקן איר, אַז איר טרױבט חוּס פון די יידישע אַרעמע מאַסן.“

„אין דער קהילה-קאָנצעלאַרע ליגן הונדערטער ביטעס, וואָס פון יעדער ביטע שרייט אַרויס אַ נואַלדיקער געשריי פון צרות און פּיין און איר קוקט די ביטעס אפילו נישט איבער. עס האָבן זיך פאַררעגיסטרירט 12 טויזנט אַרבעטסלאָזע און אַרעמע מענטשן אויף קוילן, בכדי צו האָבן מיט וואָס צו באַהייצן זייערע שטובן, וווּ די קינדער זענען נישט באַקליידט און נישט באַשיכט. דער דאָזיקער פּיין פון צרות, הונגער, נאַקעטקייט און קעלט — רופן און מאַנען ביי אונז, — כּײַם „בונד“, אַז מיר זאָלן אויסשרייען זייער געשריי און דאַס וועלן מיר טאָן ווייל דער „בונד“ איז פּלייש פון זייער פּלייש, בלוט פון זייער בלוט!“

די אגודה און די אומפארטייאישע אין דער יידישער קהילה זיבן צו מאכן שלום.

אין דער יידישער קהילה אין לאַדזש איז אָנגענאַנגען אַ שטענדיקע מחלוקה צווישן דער „אגודה“ און די „אומפארטייאישע“. איינמאלך צווישן די גערער און אלעקסאנדערער חסידים. זיי האָבן געהאַט כמעט גלייכע כוונות אין דער קהילה-פאַרוואַלטונג, און בכדי צו ווערן די פאַקטישע מערהייט האָט יעדער צו געמוזט אָנקומען צו דעם פאַרטרעטער פון די „פּאָלקיסטן“, אַר-וואַקאַט ווייצמאַן, און ער האָט זיך געלאָזט קויפן (נישט פאַר זיך, נאָר פאַר די פּאָלקיסטן). האָט ער טאַקע ביי פאַרשידענע קאָדענצן געהערט אַמאָל צו דער „אגודה“ און אַמאָל צו די „אומפארטייאישע“.

עס האָט אויך געטראָפן, אַז ווען ווייצמאַן האָט זיך אַמאָל פאַרעקשנט, האָבן זיי געפרוּווט זיך ווענדן צום בונדישן פאַרטרעטער אין דער קהילה, אָבער דער לעצטער האָט זיי געענטפערט, אַז בונדישע פאַרטרעטער קען מען נישט קויפן. מיר וועלן ווען עס איז אויסקעמפן אַ מערהייט און פירן די קהילה אין די אינטערעסן פון יידישע מאַסן. די אָנהענגער פון „אגודה“ און „אומפארטייאישע“ האָבן נישט געקענט פאַרטראַגן די שטענדיקע מחלוקה און נאָך מער האָבן זיי נישט געקענט פאַרטראַגן, וואָס אַדוואַקאַט ווייצמאַן זאָל זיין דער, וואָס זאָל שאַפן די מערהייט. זיי האָבן דאָך געוואוסט, אַז אַדוואַקאַט ווייצמאַן איז אַ פרייער מענטש — און ער זאָל דאָס זיין אַ דירעקטער שותף צו דער אַרבעט פון דער קהילה...

זענען די צוויי אַרטאָדאָקסישע טיילן אין דער קהילה געקומען צו אַ באַשלוס, אַז מען דאַרף זען צו מאַכן שלום. האָבן זיי ביידע מסכים געווען, אַז דער פאַרמיטלער זאָל זיין דער ניי-שטעטער רבי. איז ער טאַקע געקומען קיין לאַדזש, זיך באַזעצט אויף עמלעכע חדשים און געאַרבעט פאַר שלום. די אונטערהאַנדלונגען זענען געפירט געוואָרן ביי משתה ושמה, אָבער עס האָט נישט געהאַלפן. זיי האָבן נישט געקענט אַדורכקומען. פאַרשטייט זיך,

אז ביי די צדדים זענען נישט געווען קיין פרינציפיעלע אונטערשיידן. מען האָט געוואָלט אויסנוצן די קהילה־קאָריטע נאָר פאַר די אייגענע כל־יְקוּדֶשׁ. פאַרוואָלטונג, וווּ עס איז געשאַפֿן געוואָרן אַ מערהייט פֿון די „אומפּאַרטיי־ אישע“ מיטן פּאָלקסיס אַרוואָקאַט וויצמאַן.

ענדלעך איז דעם 27־סטן יוני גערופן געוואָרן אַ זיצונג פֿון דער קהילה־ אַווי ווי דער פּאַרויזער הער רוס האָט געעפֿנט די זיצונג האָב איך גע־ נומען דאָס וואָרט און אָפּגעגעבן די פּאָלגנדיקע דערקלערונג:

„שוין אייניקע חדשים ווי עס איז נישט פּאַרגעקומען קיין זיצונג פֿון דער קהילה־פּאַרוואָלטונג און דאָס איז איינציג און אַליין צוליב דער שולד פֿון די צוויי גרעסטע פּראַקציעס אין דער קהילה — די „אגודה“ און די „אומפּאַרטייאישע“ מיט זייער נאָכשלעפּער דעם פּאָלקסיס אַרוואָקאַט ווייצ־ מאַן. אייך גייט נישט אָן די נויט און די ליידן פֿון די ייִדישע אַרבעטער און פּאָלקס־מענטשן. עס האָבן זיך אין דער צווישנצייט אָנגעזאַמלט הונדערטער ביטעס, וואָס פֿון יעדער ביטע שרייט אַרויס אַ ים צרות. צו דעם דאָזיקן גע־ שריי זענט איר טויב און שטום. איך פּראַטעסטיר קעגן אַזאַ האַנדלונג! און בעט מיין דערקלערונג אַרייַנטראַגן אין פּראַטאַקאָל“...

די יידישע קהילה אין לאַדזש ווערט איינגעלאָרן צו באַטיי- ליקן אין דעם 50-יאָריקן יובל פון שלום אַש.

זונטיק, דעם 8טן פעברואַר 1981, איז אויף אַ זיצונג פון דער קהילה פאַרוואַלטונג איבערגעלייענט געוואָרן אַ בריוו פון אַ יובל-קאָמיטעט, וואָס פראַוועט דעם 50-יאָריקן יובל פון שלום אַש. פאַרשטייט זיך, אז אין דער יידישער קהילה זענען געזעסן אַ מערהייט אַרטאָדאָקסישע יידן, וואָס זיי האָבן בכלל פיינט געהאַט סיי אַ יידישן שרייבער, און סיי אַ יידיש בוך. זיי האָבן געקענט פאַרטראַגן, אז זייערע טעכטער זאָלן לייענען ביכער אויף אלע לשונות, אָבער אַ יידיש בוך — דאָס נישט. אָבער ווען עס איז געשטאַנען אַ פראַגע וועגן אַ יידישן שרייבער, צי דאָס איז געווען אַ יוביליי אָדער קהילה אַ לוויה האָבן זיי זיך דערמיט געשטיקט. אָבער אַ באַשטימטע גרופע אין דער קהילה האָט געדריקט, אז מען זאָל האָבן אַ פּאָזיטיווע באַציאונג צו שלום אַש יובל. ביי דער דיסקוסיע האָבן איך גענומען אַ וואָרט אויף אָפּצוגעבן אַ דער-קלערונג אין נאָמען פון דער בונדישער פראַקציע אין דער קהילה.

„איך וועל אין דער אָפּשטימונג וועגן שיקן אַ באַגריסונג צו דעם 50-יאָריקן יובל-טוב פון שלום אַש זיך נישט באַטייליקן — האָבן איך געזאָגט — און אַט צוליב וואָס: מיר די אַרגאַניזירטע יידישע אַרבעטער האָבן אַ פּאָ-זיטיווע באַציאונג צו אַשן דעם קינסטלער, שרייבער און דיכטער. זיינע ווערק פאַרנעמען איינעם פון די חשובסטע פּלעצער אין אונזערע ביבליאָטעקן אין די שטעט און שטעטלעך און ווערן געלייענט אין די יידישע וועלטלעכע שולן. דער יידישער אַרבעטער איז דער יסוד פון דער יידישער ליטעראַטור אין דער נייער וועלטלעכער קולטור און מיר ווייסן ווי אָפּצושאַצן די שאַפונגען פון שלום אַש; פּאָליטיש און געזעלשאַפטלעך האָט זיך אין די לעצטע יאָרן שלום אַש געשטעלט מיט דעם פנים צו די, וואָס זענען פיינד פון יידיש און יידי-שער קולטור. ער האָט זיך אויך געשטעלט מיטן פנים צו די, וואָס מאַכן זיך נישט זעענדיק די אַרגאַניזאַטאָרן פון פּאָנאָמען אויף אַ קינאָ צוליב יידישע אויפשריפטן — צו די, וואָס לאָזן נישט רעדן קיין יידיש אייף פאַרזאַמלונג-

נען. ווען די גאנצע ציוניסטישע באוועגונג, באזונדערס זייער פרעסע, האָבן געפירט די העסלעכסטע קאמפאניע קעגן דער יידישער וועלטלעכער שול, איז אויך שלום אַש געשטאַנען אויף זייער זייט. שלום אַש האָט אַלע יאָרן זיך געהאַלטן ווייט פון פּאָליטיק. די לעצטע יאָרן אָבער האָט ער זיך אָנגעהויבן פאַרנעמען מיט פּאָליטיק. האָט ער זיך געשטעלט אויף דער זייט פון דער שוואַרצער רעאַקציע אין אונזער לאַנד. אַט צוליב די מאַטיוון באַטייליק איך זיך נישט אין דער אַפּשטימונג.

איך געזעגן די ווילנער טרופע.

לאָדזש האָט מיט אומגעדולד דערוואַרט די ווילנער טרופע. די יידישע מאַסן, וואָס האָבן זיך קולטורעל אויסגעלעבט אין יידיש, האָבן געבענקט נאָך אַ יידישן קינסטלערישן טעאַטער. דאָ קומט אַ ידיעה, אַז די ווילנער טרופע קומט קיין לאָדזש. דאָס איז געווען אין יאָר 1930. די לאָדזשער יידישע מאַסן האָבן דערפילט, אַז עס וועט זיין אַ יום־טוב אויף דער יידישער גאָס, אָבער באַזונדערס האָבן זיך געגרייט די אָרגאַניזירטע יידישע אַרבעטער־מאַסן. די בונדישע פּראַקציע אין לאָדזשער שטאָטראַט, אויסנוצנדיק, וואָס אין לאָדזש איז אין יענעם יאָר געווען אַ סאַציאַליסטישער שטאָטראַט, האָט אַרײַנגעטראָגן אַ פּאַרשלאַג, אַז דער מאַניסטראַט זאָל באַשטימען אַ סוכר־סידע פאַר דעם יידישן קינסטלערישן טעאַטער, פאַר דער ווילנער טרופע (אין לאָדזש). די בונדישע פּראַקציע האָט פּאַרלאַנגט, אַז די סוכר־סידע זאָל געגעבן ווערן דורך דעם קולטור־אַמט פון די פּראָפּעסיאָנעלע פּאַרײַען, וואָס האָבן אַרומגענומען אַלע פּראָפּעסיאָנעלע אָרגאַניזירטע יידישע אַרבעטער פון אַלע ריכטונגען אויף דער יידישער גאָס.

דער לאָדזשער מאַניסטראַט האָט באַשטימט די סוכר־סידע אין דער גרויס פון דריי טויזנט זעקסעס. דער קולטור־אַמט האָט די דריי טויזנט זעקסעס אַיִבערגעגעבן דער ווילנער רופע אין דער האַנט פון איר דירעקטאָר מאַזאַ, און עס איז געשלאָסן געוואָרן אַן אָפּמאַך צווישן דעם דירעקטאָר מיט די פּאַר־שטייער פון קולטור־אַמט, אַז דער קולטור־אַמט קריגט הַנְתָּה־בִּילעטן צו זײַער ביליקע פּרײַזן, וואָס עס זאָל מעגלעך מאַכן די אַרבעטלאָזע צו באַזוכן די ווילנער טרופע. און דער קולטור־אַמט האָט טאַקע אַרויסגעגעבן אין פּאַר־לויף פון די צוויי חדשים, וואָס די ווילנער טרופע האָט געשפּילט אין לאָדזש פיר טויזנט בילעטן פאַר אַרבעטסלאָזע.

אָבער אויסער דעם האָט דער קולטור־אַמט געקויפט אַ גאַנצע פּאַרשטע־לונג. די ווילנער טרופע האָט געשטעלט דעם „גולם“ פון ה. ליוויק. פאַר דער פּאַרשטעלונג האָט דער חבר ליכטגעשטיין, אַ גרויסער קענער פון דער יידי־

שער ליטעראטור און דער פירער פון „בונד“ אין לאָדזש, געהאלטן אַ באַר לערנדיקן רעפּעראַט וועגן לייוויס, „גולם“. די פּאַרשטעלונג איז געווען באַר זוכט פון פּופּצן הונדערט אַרבעטער און אַרבעטנדיקער אינטעליגענץ, אָבער פיל הונדערטער זענען אַוועקגעגאַנגען אָן בילעטן. דער קולטור־אַמט האָט דעריבער גענומען אַ צווייטע פּאַרשטעלונג פון לייוויס, „גולם“. אויך די צווייטע פּאַרשטעלונג איז געווען פּול באַזעצט, און חבּר י. ליכטענשטיין האָט איבערגעחזרט דעם רעפּעראַט. די אַרטיסטן, רעזשיסער, דירעקטאָר און רעפּערענט — האָט מען שטאַרק אַפּלאָדירט, און עס זענען צוגעטראָגן געוואָרן בלומען פון קולטור־אַמט און פּאַרשירענע פּראָפּעסיאָנעלע פּאַריינען. דאָן האָבן זיך אויף דער בינע פּאַרזאַמלט אַלע אַרטיסטן און געדאַנקט די יידישע אַרבעטער און אינטעליגענץ פאַר זייער מאַסנאווייזע באַזוכן די פּאַרשטעלונג גען. באַזונדערס דאַנקען זיי דעם קולטור־אַמט פאַר די לעצטע צוויי פּאַרשטעלונגען, וואָס האָט מיט באַגייסטערונג אויפגענומען די אַרטיסטן, און אַ באַזונדערן האַרציקן דאַנק פאַר דעם אינהאַלטרייכן רעפּעראַט, וואָס חבּר י. ליכטענשטיין האָט געהאַלטן. „דאָס איז געווען אַ גרויסע דערהויבונג נישט בלויז פאַר די באַזוכער, נאָר אויך פאַר אונזער טרופּע“.

די ווילנער טרופּע האָט פאַר איר אָפּפאַרן פון לאָדזש איינגעאָרדנט אַ פייערלעכע געזעגנונגס־פּאַרשטעלונג און פּאַרבעטן דעם „בונד“, ער זאָל צו־שיקן אַ רעדנער, וואָס זאָל זיך מיט זיי געזעגענען אין נאָמען פון די לאָדזשער אַרבעטער. איך האָב געהאַט דעם כּבוֹד, אַז איך זאָל באַשטימט ווערן פאַר דעם רעדנער.

קומענדיק אין טעאָטער האָט מיך אַרומגענומען אַ יום־טובֿדיקייט, ווייל די אַרטיסטן, דער דירעקטאָר, דער אָרקעסטער און אַלע באַזוכער האָבן גע־האַט אַ יום־טובֿדיקן אויסזען. פאַר דעם לעצטן אַקט האָב איך באַקומען דאָס וואָרט.

איך האָב דערקלערט אין אָנפאַנג, אַז איך זעל אין מיין דע־ע נישט אָפּשאַצן דאָס שפּילן פון די אַרטיסטן און דעם אויסוואַל פון די פּיעסעס, אָבער איך וויל זאָגן דער ווילנער טרופּע און דעם דירעקטאָר מאַזאָ און דעם גאַנצן פּאַרזאַמלטן עולם, אַז די יידישע קולטור, דער יידישער שרייבער, די יידישע אַרטיסטן האָבן דעם שטאַרקסטן אָנשפּאַר אָן דעם יידישן אַרבעטער, יידישן פּאָלקס־מענטש, ווייל ער, דער יידישער פּאָלקס־מענטש, פּילט, אַז ער דאַרף דאָס האָבן פּונקט ווי לופּט צום אָטעמען, ווי ברויט צום עסן. און אַ באַווייזן דערפאַר איז טאַקע, וואָס דער „בונד“ האָט אויסגעוויקלט, אַז דער סאַציאַליסטישער מאַניסטראַט זאָל סובסידירן דעם ווילנער קינסטלערישן

www.libtool.com.cn

טעאטער, און אויך דאָס, וואָס די פּראָפּעסיאָנעלע פּאַרטינען פּון די יידישע אַרבעטער האָבן אזוי מאַסנאַפּט באַזוכט די פּאַרשטעלונגען און מיט אַזאַ באַגייסטערונג אויפגענומען די אַרטיסטן. עס מוז אויך נעזאָגט ווערן, אז די קולטור פּון די יידישע פּאַלקס־מאַסן, פּונקט ווי די קולטור פּון אַלע מינ־דערהייטן, קען האָפּן אויף אַ קיום, נאָר אין אַ סאָציאַליסטישער געזעלשאַפּט. אַ באַווויז, אז מיר האָבן דאָ אַ סאָציאַליסטישע מערהייט — האָט זי סובסידירט דעם יידישן טעאטער.

ביי די רייד האָט דער בירגערלעכער טייל פּון די באַזוכער אָנגעהויבן צו שרייען: „דאָ איז נישט קיין וואַל־מיטינג“...

נישט וועלנדיק, אז דער געזעגננס־יום־טוב פאַר דער ווילנער טרופע זאָל נישט פאַרשטערט ווערן — האָב איך זיי געווונטשן אינם נאָמען פּון „בונד“, און אין נאָמען פּון די יידישע אַרבעטער און פּאַלקס־מאַסן ווייטער דיכע דערפאַלגן אויף זייער קינסטלערישן וועג...

מײן מאַטל ווערט אַרעסטירט.

עס איז נאָוועמבער 1936. אין שפּאַניע קומט פּאַר אַ העראַאישער גע-
ראַנגל פון דער שפּאַנישער רעפּובליק קעגן דעם פּראַנקאַדעזשיס. די גאַנ-
צע סאַציאַליסטישע אַרבעטער-באַוועגונג און די קלאַסן-פּאַרטייען אין פּוילן
האַבן געלעבט און געאַמעט מיט די שפּאַנישע געשעענישן.

איינע פון די הויפט-סיבות, וואָס דער אַרבעטער-קלאַס אין פּוילן האָט
געאַמעט מיט די געשעענישן אין שפּאַניע, איז געווען, ווייל פּוילן האָט דער-
מאַלט געהאַט די סאַנאַציע-דעגירונג, וועלכע איז געווען האַלב פּאַשיסטיש
און איז געגאַנגען אויפן וועג צו אַ טאַטאַלן פּאַשיזם. עס האָט אין יענער
צייט עקזיסטירט דער קאַנצענטראַציע-לאַגער אין קאַרטוּב-ערעזע. די אַר-
בעטער-צייטונגען פלעגן אַרויס מיט ווייסע פלעקן (פון דער צענור). אַרבע-
טער-מיטינגען האָבן נישט געקענט פאַרקומען, ווייל די באַלקנס האָבן גע-
האַלטן ביים איינפאַלן...

באַזונדערס האָט געקאַכט וועגן שפּאַניע אויף דער יידישער אַרבעטער-
גאַס. אין „בונד“, אזוי אויך ביים יוגנט-בונד „צוקונפט“ און אין די פּראָד-
פעסיאָנעלע פּאַרטייען — איז דאָס געווען אַ געשפּרעך פון טאָג. אויף אלע
קרייזן-פּאַרזאַמלונגען אין די פּאַרטייען איז די טעמע געווען שפּאַניע. מען
האַט געזאַמלט געלט פאַר די שפּאַנישע קעמפּער. די יוגנט האָט אויף דעם
באָדן פון די יוגנט-סעקציעס אין די פּאַרטייען געשאַפן אַ געמיינזאַמען קאָ-
מיטעט, אין וועלכן ס'האַבן זיך באַטייליקט די יוגנט פון פ.פ.ס., „בונד“ און
לינקע. יעדער האָט געשיקט צו צוויי פאַרשטייער. איינער פון די צוויי „צו-
שונפטיסטן“ איז געווען חבר ילמה פּאַוו.

אין אַ באַשטימטן שבת-צו-נאַכט אין נאָוועמבער האָט דער יוגנט-בונד
„צוקונפט“ אָרגאַניזירט אַ פּאַרזאַמלונג וועגן שפּאַניע. די יוגנט אויסגעפּוצט
מיט רויטע שלייפעלעך אין די לאַצן. דעם מיטינג עפנט פּילאַזאַף. די רעד-
נער: חברטע וויינבערג און מאַטל זעלמאַנאָוויטש. מען ענדיקט מיט רעוואָל-
ציאָנערע לידער און אַ זאַמלונג פאַר די שפּאַנישע אַרבעטער.

איך בין דעם זעלבן אָונט געווען פארנומען און אַהיים געקומען איינס אַזוינער ביינאַכט. איך קום אַרײַן אין שטוב — מיין ווייבל שטייט אַ צע-טראַגענע, דאָס פנים פלאַמט; אין מיטן שטוב ליגט אַנגעוואָרפן מיין גאַנצע ביבליאָטעק, צייטונגען, זשורנאַלן, אויפן טיש אַנגעוואָרפן פאַפירן, פּאַטאַ-גראַפיעס.

איך פרעג, וואָס איז געשען? ענטפערט מיר מיין ווייבל: „מען האָט מאַטלען אַרעסטירט.“ און זי דערציילט מיר, ווען די אַגענטן זענען אַרײַנגע-קומען, אין דער באַגלייטונג פון דער פּאָליציי, האָבן זיי געפרעגט וווּ איז מאַטל זעלמאַנאָוויטש? מיין פרוי האָט זיי געענטפערט, אַז ער איז נאָך נישטאָ, אָבער — זאָגט מיין פרוי — איר מיינט געוויס אַפּריס-אַליעזר זעל-מאַנאָוויטש. זיי ענטפערן קאַטעגאָריש — מיר זענען געקומען נאָך מאַטל זעלמאַנאָוויטש! און גלייכצייטיק מיט אַ פּאַראַרדנונג — האָבן זיי געזאָגט — אַדורכצופירן דאָ אַ רעוויזיע!...

דאָס ערשטע האָבן זיי אַנגעהויבן אין שלאָף-צימער און מיין ינגערער זון שלאָמעק, וואָס איז געלעגן אין בעט, האָט באַקומען פון זיי אַ באַפעל אויפּשטיין. זיי האָבן געזוכט אין די בעטן, אַרויסגעוואָרפן אַלצדינג און שפּע-טער זיך גענומען צו דער ביבליאָטעק און די שופּלאָדן פון די שענק און שרייב-טיש. אַלץ צעוואָרפן און איבערגעקוקט. צווישן די זאַכן האָבן זיי גע-פונען אַ בלאַק צו זאַמלען געלט פאַרן „סקיף“ (סאַציאַליסטישער קינדער פאַרבאַנד). מיין ינגערער זון שלאָמעק, וועלכער איז דעמאָלט אַלט געווען 13 יאָר זאָגט: „דאָס איז מיין בלאַק, איך זאַמלט געלט פאַר דעם „סקיף“! אין דער צייט, וואָס זיי האָבן געזוכט — איז דערווייל מיין מאַטל אַהיים געקומען מונטער, אין אַ נוטער שטימונג, אַנגעטאָן אין בלויען אַנצוג מיט אַ רויט שליפּל אויפן לאַץ. זיי, די אַגענטן, האָבן אים באַלד אַרומגענו-מען און געפרעגט: „דו ביזט מאַטל זעלמאַנאָוויטש?“ דער ענטפער איז גע-ווען — „יאָ!“ האָבן זיי ווייטער געטאָן זייער אַרבעט. אָבער מאַטל האָט זיך צוגערוקט צו דער מאַמען און זאָגט איר שטיל:

„מאַמע, דו האָסט שוין אַזוי פיל פּראַקטיק ביי רעוויזיעס, וואָס מען האָט אַדורכגעפירט ביי אונז אין שטוב, ווען מען איז געקומען אַרעסטירן דעם טאַטן און אָפּטמאָל האָסטו אַרויסגעראַטעוועט דאָקומענטן, וואָס וואָלטן באַשווערט די באַשולדיקונג פון טאַטן. ראַטעווע מיך איצט — נעם דאָס פּאַסטקאַרטל!“...

די מאַמע האָט דאָס באַלד גענומען און האָט עס ביי זיך פאַרשטעקט... דאָס קאַרטל איז געווען צו מאַטלען: „אַזוי ווי די בעלאַכאַטאַווער אַר-

גאניזאציע אָרדנט איין אויף דעם און דעם דאָסום אַ געמיינזאמען יוגנט מיטינג געווידמעט שפּאַניע, אין וועלכן עס באַטייליקן זיך דער יוגנט-בונד „צוקונפט“, די יוגנט פון פ.פ.ס. און די לינקע יוגנט — בעטן זיי, אז מען זאָל זיי שיקן אַ רעדנער — מיר וואָלטן וועלן, אז דאָס זאָל זיין מאַטל“... די אַגענטן האָבן אַדורכגענישטערט און מיטגענומען מיט זיך עטלעכע ביכער אויף סאָציאַליסטישע טעמעס און פאַרשטייט זיך אויך מאַטלען. מרייסטן מיין פרוי האָב איך נישט געקענט. מיר אַלע דריי האָבן בשעת מעשה געטראַכט וועגן איין זאָך: קיין פּראָצעס קענען זיי נישט און וועלן נישט מאַכן קעגן מאַטלען, אָבער אוועקשיקן אים אין קאָנצענטראַציע-לאַגער קיין קאַרטווד-כערענע קענען זיי יאָ. עס איז איבעריק צו באַשרייבן, וואָס מיר האָבן איבערגעלעבט. מיר האָבן געוווּסט, אז מען האָט אים אוועקגע-פירט אין דער דעפענסיווע.

אזוי ווי נישט ווייט פון דער דעפענסיווע האָט געוווּנט אונזערער אַ איבערגעגעבענער חבר הערש רובינשטיין, איינער פון די העכסטע אָנגע-שטעלטע ביי דער פירמע עטינגאָן (חבר רובינשטיין איז אומגעקומען מיט זיין גאַנצער פאַמיליע אינם וואַרשעווער געטאָ), וועלכער איז ערשט נישט לאַנג געזעסן עטלעכע טעג אין דער דעפענסיווע — האָב איך זונטיק אין דער פרי געמאַכט אַ פעקל עסן אַריינצוגעבן מאַטלען. אָבער איך בין ראשית כל אַרײן צום חבר רובינשטיין, אים דערציילט וועגן מאַטלעס אַרעסט און גע-פרעגט: ווי אזוי ניט מען אים אַרײן דאָס פעקל עסן?

חבר רובינשטיין און זיין פרוי האָבן מיר געזאָגט, אז מען נעמט נישט אָן קיין שום פעקלער. „עס איז אומזיסט אייער ניין אַהין!...“

איך האָב זיי אָבער נישט געפאַלט און בין אוועק אין דער דעפענסיו-ווע. דאָרט פלעגט קענען אַריינקומען בלויז דער, וואָס האָט באַקומען פון זיי אַן „איינלאַדונג“. ביים אַריינגאַנג האָט מען געמוזט אָפּגעבן די איינלאַג-דונג דעם פּאָליציאַנט, וואָס איז געשטאַנען ביי דער מיר און ער האָט אַרויס-געגעבן אַ נומער און געוווּזן וווּ מען דאַרף גיין.

עס איז געווען זונטיק. קיין פּאָליציאַנט איז נישט געווען, ווייל די קאַנ-צעלאַריע איז זונטיק נישט אָפּן.

איך הייב אָן צו גיין. איך עפּן פאַרשידענע מירן, אָבער איך טרעה נישט קיינעם. ענדלעך עפּן איך אַ מיר, און דאָרט זיצט אַ באַאַמטער. איך דער-צייל אים וועגן אַרעסט פון מיין מאַטלען און בעט ביי אים, אז מען זאָל אים אַריינגעבן דאָס פעקל עסן. ער האָט מיר געגעבן אַ צעמל איך זאָל קומען מאַרגן פרי, וועט ער מיר דאָן קענען זאָגן צי מען האָט אים אַריינגעגעבן דאָס

עסן צי נישט, און אויך וואָס עס וועט זיין מיט מיין וו... היינט איז זונטיק ווייס ער גארנישט.

צו מאָרנס בײן איך דאָרט אַרײַן מיטן צעמל, זענען שוין דאָרט גע- זעסן צוויי באַצמטע. איך דערצייל נאָך אַמאָל די זעלבע זאך און בעט בײַ זיי מען זאָל אים באַפרייען.

אַבער דאָ תּוֹיבט אײַנער פֿון די באַצמטע אויף אַ געוואָלד: „וואָס הייסט מיר וועלן אים באַפרייען? — ער איז דאָך אַ קאָמוניסט!“

זאָג איך, אז דאָס איז נישט ריכטיק. „פֿונדאָנען ווייסט איר? — שרייט ער נאָך העכער — איר גייט דען מיט אים מיט?“

איך ענטפער, אז ער גייט מיט מיר, ווייל ער געהערט צום יוגנט־בונד „צוקונפט“ און די אָרגאַניזאַציע געפינט זיך אין דעם זעלבן לאַקאַל, וואָס דער „בונד“, וווּ איך קום יעדן אָונט און דאָרט געפינט זיך אויך מיין זין. דאָ רופט ער זיך אָפּ צו מיר שוין מיט אַ שטיקלן טאָן, אז עס איז נאָר-מאַל, אז דער טאַטע איז אַ „בונדיסט“, זאָל דער זון זיין אַ „קאָמוניסט“. אויף מיין פֿראַגע צי ער ווערט באַפרייט, איז געקומען דער ענטפער, אז ער וועט גיין קיין קאַרטו־בערעזע.

פֿאַרשטייט זיך, אז איך האָב מיר דער סאַמען גאַרנישט דערציילט; איך האָב אָנגעהויבן טרעטן וועגן גיין מיט אַ דעלעגאַציע צום וואַיעוואָדע, פּעסשטעלן, אז ער געהערט צום יוגנט־בונד „צוקונפט“, און אז די באַ-שולדיקונג, אז ער איז אַ קאָמוניסט איז פֿאַלש און אויסגעטראַכט...

אַבער דעם זעלבן מאָנטיק אָונט איז אונזער מאָטל באַפרייט געוואָרן. ער האָט דערציילט, אז ער האָט געהאַט אַן אויספֿאַרשונג, בעת וועל-כער מען האָט אים געפֿרעגט צי ער איז אַ קאָמוניסט? דערויף האָט ער גע-ענטפֿערט: „ניין.“ מען האָט אים אויך געפֿרעגט צי געהערט ער נישט צו אַ קאָמיטע צו העלפֿן די שפּאַנישע רעוואָלוציאָנערן? אויך דערויף האָט ער געענטפֿערט מיט אַ ניין.

מען האָט אים דאָן געגעבן אַ זעץ אין פֿנים, אז ער האָט דערזען פֿונד-קען פֿאַר די אויגן, און אים צוריק אַרײַנגעוואָרפֿן אין דער צעל.

שפּעט אין דער נאַכט האָט מען אים באַפרייט. בײַ אונז אין שטוב איז געווען אַ גרויסע פֿרייד, דאָס זעלבע אויך בײַ דעם לאָדזשער יוגנט־בונד „צוקונפט“...

איך ווער געטראגן אויף די כוואליעס פון מלחמה-שטודים פון לאדזש קיין אמעריקע.

שוין פון מיטן אויגוסט 1939 האָט פּוילן געפּיכערט. יעדן טאָג האָט מען זיך געריכט אויף אַן אָנפּאַל פּון היטלער־דייטשלאַנד אויף פּוילן. יעדער בירגער פּון פּוילן האָט פּאַרשטאַנען, וואָס עס באַדייט אַן אָנפּאַל פּון היטלער־דייטשלאַנד, כאָטש קיינער האָט זיך נישט פּאַרגעשטעלט, אַז די מיליטערישע קראַפּט פּון היטלער־דייטשלאַנד איז אזוי גרויס, און הגם מיר אַלע האָבן איבערגעשאַצט דעם מיליטערישן כּוח פּון פּוילן, זענען אָבער אַלע געווען אַרומגענומען מיט שרעק. נאָר אַ באַזונדערער שרעק האָט באַהערשט די יידישע מאַסן. דער לאָדזשער קאָמיטעט פּון „בונד“ האָט אַרויסגעלאָזט אַן אַפּיש, וואָס איז אויסגעקלעפּט געוואָרן איבערן שטאָט. אין דעם אַפּיש איז די יידישע באַפעלקערונג גערופן געוואָרן צו זיין גרייט ווען עס וועט זיין גייטיק העלפּן אונזער מיליטער פּאַרטרייבן די נאַצישע אָנגרייפער פּון אונזער לאַנד.

אין פּוילן איז געווען איינגעפירט, אַז אויף יעדער עפּנטלעכער געדרוקטער אויסגאַבע האָט געמוזט זיין אונטערגעשריבן אַ פּאַראַנטוואָרטלעכער רעדאַקטאָר. דעם אַפּיש פּון „בונד“ האָבן איך אונטערגעשריבן. ווען די דייטשן האָבן אַריינמאַרשירט אין לאָדזש, האָבן זיי נאָך געטראָפּן די אַפּישן.

דער קריג צווישן היטלער־דייטשלאַנד און פּוילן איז אויסגעבראַכן דעם 1טן סעפטעמבער 1939, אָבער נאָך דעם 26סטן אויגוסט האָט די פּוילישע מיליטער־מאַכט מאַביליזירט מיין עלטסטן זון מאַטל. שוין דעם ערשטן טאָג פּון דער מלחמה איז ער געשיקט געוואָרן אויפן פּראַנט, וואָס האָט זיך געפונען ביי שעראַדז. אין לאָדזש האָט מען געהערט דעם אָפּקלאַנג פּון די שלאַכטן, וואָס זענען דאָרט פּאַרגעקומען. אויך אויף לאָדזש זענען געוואָרפן געוואָרן ציגן און אויפרייס־באַמבעס, אָבער קיין גרויסע שאַדנס האָבן זיי נישט פאַראורזאַכט.

מיר האָבן באַקומען גרוסן, אַז דאָס דייטשע מיליטער דערנענטערט זיך

צו לאָדזש. די גרוסן האָבן מיר באַקומען פון www.sepharim.com דערער, וואָס זענען אַנטלאָפֿן פון וויעלן, קאַליש, שעראַדז און אַנדערע שטעטלעך אַרום לאָדזש.

אין מיטן דער נאַכט פון 6-טן און 6-טן סעפטעמבער האָט מען גע- קלאַפט ביי אונז אין טיר און מאָטל מיט נאָך צוויי זעלנער, קריסטן, זענען אַריינגעקומען. דאָס אויסזען פון מאָטלען: דאָס פנים בלאַס, די אויגן טיר אין קאָפּ ברענען, אָבער מיט אַ העליש פייער, די האָר פון קאָפּ אויפגע- שטעלט און צעשוויבערט, די לופע פון זיין מאַשין-ביקס אָפּגעשאָסן, און ער ווענדט זיך צו דער מאַמע: „גיב אונז אָפּצוואַשן און אָפּצועסן, מיר האָבן שוין צוויי טעג גאַרנישט געהאַט אין מויל“. ס'איז זיך פאַרצושטעלן אונ- זער פרייד, ווען מיר האָבן דערזען מאָטלען. פינף טעג איז ער געלעגן אויפן שלאַכט־פעלד, וווּ עס האָט גערענגט מיט פייער, און אָט זעען מיר אים אַ גאַנצן, געזונטן, און דאָך איז אונזער פרייד געווען נעמישט מיט מורא: אין מיטן נאַכט, ער מיט צוויי זעלנער — עס איז דאָך מלחמה-צייט, מען וועט עס באַטראַכטן פאַר דעזערציע, און דאַן זענען מיר אַלע פאַרלוירן. מאָטל האָט דאָס באַמערקט און אונז באַרואיקט, אז זיי קומען פון אַ צע- שלאָגענעם פראַנט, זיי האָבן נישט ברעה צו דעזערטירן. נאָך דעם ווי זיי האָבן אָפּגעגעסן און געטרונקען, זענען די צוויי קריסטלעכע זעלנער אוועק אין די קאָשארן און מאָטל האָט זיך אַביסל אוועקגעלייגט: אַביסל שפעטער, מען קלאַפט ווידער אין טיר און עס באַווייזט זיך חבר מנחם זילבערשטיין (ער איז דער קאַסירער פון דער לאָדזשער אָרגאַניזאַציע פון „בונד“ און גע- פינט זיך איצט אין ניו-יאָרק, געראַטעוועט דורכן יידישן אַרבעטער-קאָמי- טעט), דעם רוקזאַק אויף די פלייצעס, און זאָגט צו מיר: „אויב דו ווילסט נישט אַריינפאַלן אין היטלערס נעגל, קום מיט מיר“.

— „מען קען דאָך נישט, אויף 7 פרי איז באַשטימט אַ זיצונג פון קאָמיטעט“.

ענטפערט ער מיר, אז עטלעכע חברים האָבן געמאָלדן, אז זיי בלייבן אָנצופירן מיט דער אַרבעט און אז דער גרעסטער טייל פון די קאָמיטעט מיטגלידער איז שוין אוועק. דאָס מיליטער און פּאָליציי פאַרלאָזן לאָדזש, און צוזאַמען מיט זיי גייט אוועק דער גרעסטער טייל פון דער מענלעכער באַפעלקערונג. מאָטל האָט דאָס דערהערט אין שלאָף, האָט ער זיך אויפגע- הויבן, גענומען די ביקס מיט דער גאַנצ-מאַסקע אין דער האַנט, און זיך אָנגעהויבן געזעגענען, מיין פרוי צעוויינט זיך היסטעריש און פון די ליפן רייסן זיך די ווערטער. עס איז דאָך אומנאַטירלעך, אז אונזער ליבע משפּחה

יאָל אזוי צעריסן ווערן. מאַטל גייט אין די קאַשארן און פון דאָרט אויפן פראַנט, און איך — אויף וועגן, אָ! אַ ציל. שלאָמעק, דער יינגערער זון בלייבט מיט דער מאַמען. ער וויינט נישט, אָבער אין זיין פנים און אין זיינע אויגן שפיגלט זיך אַפּ דער נאַנצער צער, און ער פרוּווט באַרואיקן מיין פרוי מיט די ווערטער: „מאַמע, וויין נישט, אַ וועלט קומט דאָך אום!“ מיין פרוי גיט מיר מיט עטלעכע שטיקלעך וועש און וואַלעריאַן-טראַפּן צום האַרצן.

איך בין אַראָפּ אין גאַס, לאַדוש איז וואַך. דאָס מיליטער ציט זיך צוריק אויף דער מיט פון גאַס, און די ציווילע באַפעלקערונג אויף די טראַטואַרן. עס איז אַ פּאָלקס־וואַנדערונג. אַלע פּאַרנעמט זיך אויף ווערטע. נאָ פּאָרן איז אוממעגלעך, ווייל די גאַנצע לאַקאָמאַציע איז פאַרנומען פון מיליטער. עס האָבן זיך גרופירט אַביסל נאָענטע חברים, דער גרעסטער טייל פון דער יוגנט, פון דער „צוקונפט“־אָרגאַניזאַציע, וואָס איך האָב אזוי האַרציק ליב געהאַט, און אזוי האָט מען זיך געלאָזט אין וועג אַרײַן. דעם גאַנצן וועג האָבן אונז באַגלייט היטלערישע אַעראָפּלאַנען, און ווען זיי פלעגן זיך באַ־ווייזן, האָבן די טויזנטער ווערטער זיך אויסגעטויגן אויף דער ערד, ווייל ווי נאָר זיי זענען אָנגעפלוגן, האָבן זיי זיך אַראָפּגעלאָזט נידעריק און אַני־געהויבן שיסן פון מאַשין־ביקסן, און ווער ס'האַט זיך נישט באַוויזן אוועק־צולייגן אָדער האָט אויס נייגעריקייט אויפגעהויבן דעם קאָפּ, איז דערשאַסן געוואָרן פון אַ קויל. טויזנטער זענען טאַקע אין וועג אומגעקומען פון היטל־לערישע קוילן. יעדעס שטעטל אויפן וועג איז געשטאַנען אין פּלאַמען. אָבער ווען מיר זענען אָנגעקומען קיין לויוויטש, האָבן מיר באַשלאָסן אַביסל צו רוען. די גאַסן זענען פול געווען מיט פּויליש מיליטער. דאָס שטעטל אייני־געהילט אין פינצטערניש, אַלע פענצטער, מירן זענען פאַרקלאַפּט. עס איז נישט מעגלעך אַרײַנצוקומען צו קיינעם, דער הימל איבערן שטעטל איז פּורפּור־רויט, ווייל אַ ריי געביידעס שטייען אין פּלאַמען. די וואַנדערנדיקע קריכן דורך מיליטערישע וועגענער, פּערד און סאָלדאַטן, וואָס נייען צופּום מיר פילן, אַז מיר מוזן זיך ענדלעך אוועקלייגן אויף אַביסל גייט, היטל־לעריש פאַלן פון די כּוחות. מיר נייען אין בית־המדרש, עס איז פינצטער און ס'ליגן שוין צענדליקער מענטשן אויף די בענק און אויף דער פּאַרלאַגע. מיר לייען זיך אויך אוועק אויף דער פּאַרלאַגע, אָבער עס דויערט נישט לאַנג און אַ ייד קומט אַרײַן מיט אַ געשרײַ: „יידן לאָמיר ווייטער גיין, ווייל די דײַטשן דערנענטערן זיך צום שטעטל.“ מיר שפּאַנען שוין ווייטער, און דערשלאָפּן

זיך ביז בלוינע. מיר טרעפן עטלעכע וואנדערער, וואס האנדלען מיט א פויער, וועלכער פירט א וואַגן מיט מעל קיין וואַרשע, און בעטן אים ער זאָל זיי מיטנעמען. ער איז מסכים, נאָר פאַר 15 זלאָטעס פון א פערזאָן. איך און ארטור זינגלבוים געפינען זיך שוין אויפן וואַגן, אָבער עס דויערט נאָר 15 מינוט ווי א נאנצע כמארע דייטשישע אַערֶאָפּלאַנען פליען איבער אונזערע קעפּ. עס דערהערט זיך א שטאַרקע שיסעריי, מיר לאָזן זיך אַלע אַראָפּ פון וואַגן און יעדער לויפט ערגעץ אין א לאַך זיך באַהאַלטן. איך ליג צווישן קוסטעס. לעבן מיר ליגן צוויי פון אונזערע מיטרייזנדיקע, א טאַטע מיט א זון פון בעלאָטאַטאָוו. דער זון — א יאָר 30, און דער פאָטער א יאָר 60-70, א הויכער, ברייטער, געזונטער ייד, אָבער דאָ לינגדיק אין די גוסטעס הערנדיק די אויפרייסן פון די באַמבעס אין דער ייד געוואָרן איינגעשרומפן. איך וואָלט געזאָגט אזוי ווי א שלאַנג האָט ער זיך איינגעקורטשעט און ער האָט עפעס גערעדט צום זון אזעלכע מאָדנע רייד: „מיר מיך צוריק צוהיים“.


דער זון האָט אים מיט איין האַנט צוגעהאַלטן דאָס מויל און מיט דער צווייטער האַנט געגלעט דאָס פנים פון פאָטער, און די ליפן האָבן שטיל גע-שעפטשעט אין פאָטערס אויער: „טאַטע, וואָס רעדסטו, מיר זענען דאָך שוין 220 קילאָמעטער פון דער היים“. פון זונס אויגן האָבן זיך געגאַסן שטראַך מען הייסע טרערן אויפן פאָטערס פנים. פרעג איך ביים זון: „ווי אזוי האָסטו גענומען אזא עלטערן מענטשן אויף אזא שרעקלעכן וועג?“ זאָגט ער צומיר: „ליבער פריינד, איך בין אן איינציקער זון, איבערלאָזן דעם טאַטן אין די היטלעריסטישע מערדערישע הענט האָב איך נישט געקענט. איך האָב פאַרבונדן מיין טאַטנס גורל מיט מיינעם, אויב לעבן וועלן מיר צוזאַמען, אויב חלילה אומקומען, איז אויך צוזאַמען“. די שיסעריי האָט אויפגעהערט. ס'איז געווען אַוונט. נישט אַלע פאַסאַזשירן זענען צוריקגעקומען. צווישן די פעלג-דיקע איז אויך געווען ארטור זינגלבוים. איך האָב געבעטן מען זאָל וואַרטן נאָך א 15 מינוט, אפשר וועלן זיי זיך געפינען. דערווייל בין איך אַרומגע-גאַנגען איבערן פעלד און גערופן אויפן קול „אַרטור“, אָבער איך בין גע-בליבן אָן אן ענטפער. דער וואַגן האָט גערירט און פאַרנדיק האָבן מיר גע-זען ליגן זייער א סך מתים, די קרבנות פון דער שיסעריי. יעדעס מאָל האָט מיר געגעבן א ריס אין קאַפּ, ווער ווייסט צי צווישן זיי געפינט זיך נישט אַמאָל אַרטור. אָפּפאַרנדיק עטלעכע קילאָמעטער האָב איך דערווען אַרטור. די פרייד איז געווען גרויס.

קיין וואַרשע זענען מיר אָנגעקומען דעם 7-טן סעפטעמבער 3 אַזיינער ביינאַכט.

ארטור איז אוועק צו חבר **עסעלאנסקי (עלטהוב)** אין אמעריקע (און איך בין אוועק צום חבר יאשקע ליפשיץ. איך קום צום טויער. עס איז פארמאכט, אָבער עס שטייט דאָרט אַ וואַך פֿון די לאָקאַטאָרן. זיי פֿרעגן מיך צו וועמען איך גיי און איך ענטפֿער — צום דאָקטאָר י. ליפשיץ. זאָגן זיי, אַז ער איז נישטאָ; דאָן פֿרעגן איך זיי צי די פֿרוי איז דאָ, און זיי ענטפֿערן מיר, זי יאָ. זיי פֿירן מיך אַרויף. איך קום אַרײַן. זאָגט צו מיר עסטושאַ: „חבר זרים־אליעזר, דער גאַנצער בונדישער אַקטיוו איז אוועק, מיט זיי אויך יאָשקע“. אויף מאָרגן פֿרי בין איך אוועק אין דער רעדאַקציע פֿון דער „פּאָלקסצײטונג“. דאָרט האָבן איך שוין געטראָפֿן אַרטור זיגלבוים, שולמאַ נען, גאַבורטן. איך האָבן געטראָפֿן די דרוקער און זעצער. צווישן זיי לאָזער קלאָג. אין זעלבן הויז פֿון דער רעדאַקציע האָט געוויינט אויפֿן זעקסטן שטאָק אַ זעצער לעוויט. זאָגט ער צו מיר: „חבר אפרים־אליעזר, וווּ ווויינט איר?“ זאָגן איך ביי יאָשקע ליפשיץ. שלאָגט ער מיר פֿאַר — „אַזוי ווי איר וועט זיך דאָך געפֿינען אין רעדאַקציע גאַנצע טעג, וואָס דאָרפֿט איר גיין יעדן טאָג צוויי מאל איבער די גאַסן, וואָס ווערן מוראדיק באַשאַסן דורך די דייטשן, איך וועל אייך בעסער אָפֿגעבן אַ באַזונדער צימער און ווויינט ביי מיר“. איך האָבן מסכים געווען, און אים געפֿרעגט, צי האָט ער נישט קעגן דעם, אַז עס זאָל אין מיין צימער וווינען נאָך אַ לאָדזשער. ער ענטפֿערט: „מיט פֿאַרגעניגן“. האָבן איך דאָרט געוויינט צוואַמען מיטן חבר מנחם זיל־בערשטיין.

אין וואַרשע האָבן זיך פֿאַרזאַמלט צענדליקער טויזנטער פֿליטים פֿון לאָדזש, קאַליש, שעראַדז, און פֿון צענדליקער אַנדערע שטעטלעך אַרום לאָדזש, אָבער דער גרעסטער טייל פֿליטים זענען געווען לאָדזשער. איך האָבן זיך באַלד באַטייליקט אין אַ זיצונג פֿון צענטראַלן קאָמיטעט פֿון „בונד“ אין פּוילן, און איך האָבן דאָרט אוועקגעשטעלט די פֿליטים־פֿראַגע. אַלע האָבן געוואָלט, אַז די טויזנטער פֿליטים זענען אוועק פֿון זייערע הימען אָן אַ גראַשן געלט. אָפֿט מיטן איינציקן העמד אויף זייער לייב. עס איז באַשלאָסן געוואָרן צו עפענען דריי סיכן, וועלכע זאָלן באַדינען נאָר די פֿליטים. עס איז אויך אויסגעטיילט געוואָרן אַ קאָמיטעט פֿון עטלעכע חברטעס, וואָס דאַרפֿן באַזאָרגן די פֿליטים מיט נאַכטלענער און וועש.

וואַרשע איז געהילט אין פינצטערניש. די שטאָט ווערט כסדר באַמבאַר־דירט. די געזעצלעכע רעגירונג איז אַנטלאָפֿן, עס איז אַנטשטאַנען אַ קריג־ראַט, וואָס רופֿט צו באַשיצן די שטאָט, עס ווערן געגראָבן אַקאַפּעס און



פון רעכטס צו לינקס: אפרים-אליעזר, שלמה, מאַטל, יענטע.
די משפּחה זעלנאָרגאָוויטש (זאַדוואַ 1930)

www.libtool.com.cn

געבויט באריקאדן.

אין אזעלכע באדינגונגען האָבן מיר געעפנט דריי קיכן און אַרויסגע-
געבן דריי טויזנט מיטאָגן. מען קען זיך פאַרשטעלן מיט וואָס פאַר אַ מסירת-
נפש עס איז געווען פאַרבונדן דאָס איינשאַפן פּראָדוקטן. יונגע חברה האָבן
זיך געלאָזט אונטער אַ האַגל פון קוילן, וואָס האָט געזייט פאַרניכטונג און
פאַרוויסטונג, אַ 25 קילאָמעטער פון וואַרשע, און געגאַנגען פון כאַטע צו
כאַטע און איינגעקויפט פּראָדוקטן, ווייל אין שטאָט האָט מען זיי נישט גע-
קראָגן. די געוועלכער זענען געווען צעשטערט, די מענטשן האָבן מורא גע-
האַט זיך צו ווייזן אין גאַס. אָפּטמאָל האָט אונז געדריקט אויף דעם קאַפּ
אַ שווערע מאַסע, און מיר זענען אַרומגעגאַנגען מיט וויסטע געדאַנקען. דאָס
איז געווען דעמאָלט, ווען עס האָט געדויערט צו לאַנג ביז די חברה איז
געקומען צוריק. מיר האָבן מורא געהאַט דאָס וואָרט צו ברענגען איבערן
מויל, אָבער געטראַכט האָבן מיר, ווער ווייסט, צי זיי זענען נישט אומגע-
קומען. אָדער אַ שטייגער די חברטעס און חברים, וואָס זענען געשטאַנען
און געאַרבעט אין דער קיך אין דער צייט, וואָס איבערן דאָך האָבן געפלאַצט
שראַפּנעלן.

איין מאָל האָט געטראָפּן: דאָס איז געווען אויף דלוגא 26, מיר זיצן
ביי די טישן, די קעלנער דערלאַנגען דאָס עסן, די קיך אַרבעט, ניט אַ זעץ
אַרין אַ שראַפּנעל, אַלע פענצטער ווערן אויסגעהאַקט, די צימערן ווערן
איינגעהילט מיט געדיכטע וואַלקנס וריך, שטויב און גלאָז, די טעלער פליען
פון די טישן. צווישן די עסער ווערט אַ בהלה, אָבער אויף מאַרגן — די
חברים זענען ווידער ביי דער אַרבעט. אין זייערע אויגן זעט זיך נישט קיין
שרעק, נאָר ליבשאַפט און איבערגעגעבנקייט. אָדער אזאַ בילדל: די פּליטים
דאַרפן העמדרע, זאַקן און אַן אָרט וווּ איבערצושלאָפּן, נייען אונזערע חבר-
טעס, אונטער די פליגלען פון טויט, פון הויז צו הויז, פון שטוב צו שטוב,
און שאַפן אייז די דאָזיקע זאַכן, אן מען זעט נישט ביי זיי קיין סימן פון
מידקייט אָדער גערוועזנקייט. זיי באַציען זיך ווי אַ גוטע מאַמע צו אַ קראַנק
קינד: פאַר יעדן אַ גוט וואָרט, אַ מוטערלעכן שמייכל.

אויסער דער הילפס-אַרבעט האָבן מיר אויך געזאָרגט, אַז די „פּאָלקס-
צייטונג“ זאָל דערשיינען טעגלעך. מיר האָבן געפילט די גרויסע אַחריות
פאַר אונזער פּאַרטיי דעם „בונד“, פאַר די יידישע פּאָלקס-מאַסן, אַז זיי טאָרן
נישט בלייבן אין דער דאָזיקער שווערער ביטערער צייט, וואָס איז מסוגל
אַריינצוואַרפן אין יאוש יעדן מענטשן, אָן זייער אָרגאַן, און די צייטונג
האַט נאָך איר אויפגאַבע פאַרגרעסערט. אויסער די פּאָליטישע און מלחמה-

געשעענישן, אויסער דעם שווערן קאמף קעגן דעם הומלעריזם און פאשיום, מוז אין דער ערשטער ריי געזארגט ווערן פאר דער הילפס־ארבעט און ס'מוז געפירט ווערן א קאמף קעגן יאוש און אפאטיע, און די דאזיקע אויפגאבע איז דערפילט געוואָרן. עס ברענגען א גאנצע ריי שכנישע הייזער, עס ראטע־ווען זיך מענטשן פון די פייער־צונגען, וואָס זענען גרייט צו פארצוקן אַלץ, וואָס זיי טרעפן אין וועג. ביי אזעלכע באדינגונגען זיצט מען און מען שרייבט נאָמיצן, הילפס־רופן, ארטיקלען, וואָס באַלייכטן די געשעענישן, וואָס מ'מיטן און שטארקן. עס אַרבעטן די זעצער, עס רוישן די דרוק־מאַשינען, די צייטונג ווערט פארטיק 5 פארטאָג. ניין אין גאס איז פארווערט פון 7 אָונט ביז 5 פארטאָג. האַלב זעקס באַניגען איז דער הויף אויף גאָוואָ־ליפיע 7 פול מיט הונדערטער יונגע חברים און חברטעס. עס ווערן צווישן זיי צעטיילט די פרישע צייטונגען. און חברה לאָזט זיך איבער די גאסן און געסלעך פון וואַרשע און עס צעהילכן זיך זייערע שטימען: „קויפט די איינ־ציקע יידישע סאָציאַליסטישע צייטונג וואָס קעמפט קעגן פאשיום און רע־אקציע, פאר אַ באַפרייטער און אויסגעלייטער וועלט“... די אַרבעט ווערט געמאָן, ווען איבער די קעפּ שווישטשען די שראַפנעלן.

ביימאָג איז וואַרשע באַשאַסן געוואָרן פון די דייטשן דורך שווערע קאָ־נאָנען און ביינאכט האָבן זיי באַהאַנגלט די הייזער מיט צינד־באָמבעס. היי־זער האָבן געברענגט און מענטשן זענען געלאָפן פון פייער, געלאָפן צו דעם נאָענטסטן אָרט, וווּ עס האָט נאָך נישט געברענגט. אַלע איינוווינער פון נאָוואָ־ליפיע 7 האָבן ביינאכט זיך באַהאַלטן אין קעלער. דער קעלער האָט געהערט צו דער „פּאָלקס־צייטונג“. אָבער ווען די, וואָס זענען געלאָפן פון פייער האָבן געוואָלט אַריין אין קעלער האָבן די שכנים נישט געלאָזט, ווייל עס איז גע־ווען ענג. דאָן בין איך אַרויף אויף אַ טיש און געהאַלטן אַ שאַרפע רעדע קעגן זייער באַציואונג: „ווי קענט איר אזוי האַנדלען, אין אַ שעה אַרום קען דאָך דאָס הויז (ווי מיר געפינען זיך איצט) ברענגען, און איר וועט זוכן אַן אָרט אזוי זיך צו שיצן!“... איך האָב די רעדע געהאַלטן מיטן גאַנצן כּוּח, וואָס איך האָב פארמאָגט, און זי האָט געהאַט אַ ווירקונג. די, וואָס האָבן נישט געוואָלט אַריינגאָזן די מענטשן, וועלכע האָבן געזוכט רעטונג — האָבן די אויגן אַראָפּגעלאָזט פאר בושה.

נישט אַלע נעכט בין איך אַראָפּ אין קעלער.

איין מאָל, איך ליג ביינאכט, עס האַנגלט מיט באָמבעס, דאָ און דאָרט ווערט דער הימל פייער־רויט. דאָס איז דער אָפּגלאַנץ פון אָנגעצונדענע היי־

זער. איך פארמאך די אויגן און באמי זיך איבערשלאפן און קען נישט פאר מינע אויגן ציען זיך בילדער שוידערלעכע. איך זע דעם פראנט. די אקאפּעס. איך זע יונגע זעלנער מיט אָפּגעריסענע אברים, דורכגעשאַסענע ברוסטן, איך זע שטראַמען יונג קאַכיק בלוט, און צווישן זיי זע איך מיין מאַטלען. אין קאָפּ ווערט אַ קאַשמאַר, די אויגן ווערן איבערגעצויגן מיט אַ פּיכטיקייט. דאָס האַרץ קלאַפט שטילער און שטילער. עפעס דאַכט מיר, אז באַלד שטעלט זיך עס אינגאַנצן אָפּ. צו וועמען צו רעדן האָב איך נישט, די באַלעבאַטיגטע געפינען זיך אין קעלער. זיי האָבן מורא צו זיין אויפן פּערטן שטאַק. ענדלעך ווער איך אַנטשלאָפּן. פּלוצלונג דער טעלעפּאָן קלינגט. איך גיי צו און הער די שטימע פון חבטע ליפשיץ: „חבר אפרים, אייער מאַטל געפינט זיך ביי מיר.“ עס איז זיך לייכט פאַרצושטעלן, אז איך בין נישט געגאַנגען, נאָר עס האָט מיך געטראָגן. איך דערזע מיין מאַטלען ווידער מיט צוויי זעלנער, איצט יידישע. איך פרעג אים, ווער זענען זיי:

„זיי באַטראַכטן מיך פאַר אַ מזלדיקן מענטשן. איך בין שוין געווען אויף דריי פראַנטן. אַלע דריי פראַנטן זענען שוידערלעך צעשלאָגן געוואָרן, מיר האָבן דאָרט איבערגעלאָזט צענדליקער טויזנטער געפאַלענע און פאַר ווונדעטע, און איך בין נאָך גאַנץ און געזונט, ווילן זיי פון מיר נישט אָפּ טרעטן.“

ער דערציילט מיר, אז פון לאַדזש איז ער איבערגעשיקט געוואָרן קיין וואַרשע. דאָ איז ער שוין געווען אויף צוויי פראַנטן, איבערגעלעבט שוידער לעבע טעג און נעכט. מיר עסן צוזאַמען און ער זאָגט:

„טאַטע, די פליכט רופט, די פליכט פון מיין לאַנד, אויב דו ווילסט, איז עס די פליכט פון מיין פאַלק, פון מיין קלאַס. די פליכט צום הייליקן קאַמף קעגן היטלעריזם, פאַשיזם.“

מיר האָבן זיך געזענגט. וואָס איך האָב איבערגעלעבט, איז מיר אומ- מעגלעך צו באַשרייבן.

אין אַ באַשטימטן טאָג, ווען איך קום אַריין אין רעדאַקציע פון „פּאָלקס- צייטונג“, גיט מען מיר איבער אַ בריוול פון מאַטלען, וואָס אַ זעלנער האָט געבראַכט. איך ליען איבער דאָס בריוול און עס ווערט מיר קלאַט אין יעדן אבר. ער שרייבט, אז ער גייט אויס פון הונגער. וואָס איך קען, זאָל איך אים שיקן דורך דעם זעלנער. דער זעלנער האָט מיר איבערגעלאָזט אַן אַרעס. דאָס איז געווען ערנעץ אין פראַנע.

חבטע צלכה האָט דאָס דערהערט האָט זי מיר געגעבן צוויי שטיקלעך

ברויט מיט פוטער. חבר מלינעק האָט געקראָגן אַ גרויסע געבאָקענע זעמל, וואָס ער האָט געדארפט פאַר זיך, האָט ער מיר דאָס אוועקגעגעבן. איך האָב נאָך חוץ דעם באַקומען ברויט מיט הערינג, אַ פּעקל שאַקאָלאַד און דאָס אוועקגעטראָגן. אָבער ווי אזוי קומט מען דאָרט אַהין. איך בעט אַ יונגער חבר, ער זאָל מיט מיר מיטגיין, אויף וואָס ער ענטפערט מיר מיט צופרידנ־קייט — „גוט, איך גיי מיט אייך, חבר אפריס־אליעזר.“ מיר הייבן אָן זוכן אַ דראָזשקע. איך גיי צו — אַ יידישער דראָזשקארזש. איך זאָג צו אים, אז מיר דארפן אויף פראַגע, פאָרט מיט אונז! דער דראָזשקארזש קוקט מיך אָן און זאָגט צו מיר: „חבר אפריס־אליעזר, איך וואָלט מיט אייך גערן געפאָרן, אָבער איך ווייס נישט דעם וועג. איך בין אַ לאָדזשער. איך האָב געבראַכט עטלעכע יידן פון לאָדזש און איך האָב נישט געקענט צוריקפאָרן. דער וועג איז שוין פאַרמאַכט פון די דייטשן.“ איך האָב געזאָגט מיין לאַנדסמאַן, דעם דראָזשקארזש, אז דער יונגערמאַן מיט וועלכן איך גיי איז אַ וואַרשעווער, ער קען גוט דעם וועג און ער וועט אים ווייזן.

מיר זענען געפאָרן. דער וועג איז געווען אַ שווערער. וואַרשע ווערט דאָך באַשאַסן גאַנצע טעג און דאָס אָרט, וווּ דער זעלנער האָט זיך געפונען איז געווען באַלייגט מיט מיליטער. אָבער מיר האָבן זיך דאָך דערשלאָגן און געטראָפן צום זעלנער. ער זאָגט, אז איך האָב מזל. ווען איך קום מיט 15 מינוט שפעטער טרעף איך אים נישט, ווייל ער גייט צוריק צום פראַנט. ווי מאַטל האָט שפעטער דערציילט האָבן 4 זעלנער גענעסן פון דעם פעקעלע, וואָס איך האָב אים געשיקט.

דער היטלער־אָנגרײף אויף וואַרשע איז געוואָרן אַלץ גרויזאַמער און בעסטיאַלישער. עס זענען צעשטערט געוואָרן די גאַזאווינע, עלעקטראווינע, יואַסער־לייטונג. עס איז נישט געווען קיין עסן, עס איז פינצטער חושך. מען באַדט זיך אין שמוץ און אומריינקייט. אַ דריטל וואַרשע איז צעשטערט און ליגט אין חורבות. אין אַלע הייזער זענען די שויבן אויסגעהאַקט; אין די גאַסן וואַלגערן זיך געפאַלענע מענטשן, הינט און פּערד. דאָ אָדער דאָרט זעט איר שטיין אַ גרופע מענטשן מיט מעסערס אין די הענט און שינדן אונטער דעם שרעק מון טויט אַ געפאַלן פּערד. יעדער שניידט אויס אַ שטיק פלייש און נעמט עס זיך אַהיים, כדי צו דערהאַלטן ביים לעבן דאָס ווייב און קינדער. דעם 28־טן אָדער 29־טן אָקטאָבער האָט זיך וואַרשע אונטערגעגעבן. צוויי טעג האָט געדויערט ביז די היטלער־חילות זענען אַריין, ווייל זיי האָבן געשטעלט אַ פּאָדערונג, אז די גאַסן זאָלן אָפּגערייניקט ווערן פון די גרוועס.

די טויטע האָט מען נישט געפירט צו די בית-עולםס, אָרערן סקווער און גערטנדל, וואָס זענען פאַראַן זייער אַ סך אין וואַרשע, האָט מען אין בית-עולםס פאַרוואַנדלט. מען האָט ברודער- און שוועסטער-קברים באַשאַפֿן, צו 20-30 אין אַ נאָמענלאָזן קבר. עס זענען ברעטלעך מיט אויפשריפטן אַוועק-געשטעלט געוואָרן, אַז דאָ געפינט זיך אַ ברודער-קבר פון 30 און אַזוי ווײַ טער. מיט איין וואָרט — וואַרשע איז פאַרוואַנדלט געוואָרן אין אַ חורבה און בית-עולם. די לעבעדיקע גייען פון שטאָט אַרויס: מיט אַ טיפֿן צער און שרעק אין זייערע אויגן. דאָס איז דער אויסזען פונם שיינעם, קאָכיקן, ליבן וואַרשע.

אָבער כדי צו פאַרענדיקן מיט וואַרשע, מוז איך זיך ווידער אומקערן צו מיין מאָטלען.

„עס איז יום-טובֿ — זאָג איך צו די חברים, וואָס געפינען זיך אין רעדאָקציע — איר ווייסט, איך טראַכט, אַז מיין מאָטל וועט היינט קומען צו מיר. עס איז יום-טובֿ, וועט מען אפשר די יידישע זעלנער באַפֿרייען. טאָג-מער קומט ער, ברענגט אים אַרויף צו מיר, צום חבר לעוויט אין הויז“.

עס איז שוין פאַרנאַכט. איך פאַרליר שוין די האָפֿענונג, אַז ער וועט היינט קומען, און דערביי, פאַרשטייט זיך, קומען שוין פינצטערע געדאַנ-קען אין קאָפֿ. אָבער ווי איך געפֿין זיך אַזוי אין אַזאַ ביטערער שטימונג — עפנט זיך פֿלוצלונג אויף די טיר און עס קומט אַרײַן מאָטל. זײַן אויסזען איז נישט צו באַשרײַבן. אָפֿנערײַסן, אין ציווילע קליידער, מען האָט זיי גע-געבן, וואָס עס איז געקומען אונטער דער האַנט. דערביי דערציילט ער, אַז ווען מען האָט זיי באַפֿרייט, האָט מען נאָך באַשאַסן די מיליטערישע פעס-טונגען. דעריבער האָבן די באַפֿרייטע זעלנער געמוזט אַ שטיק וועג פֿויען אויף די בייכער, אַז די דייטשן, וואָס פֿליען איבער זיי זאָלן נישט באַמערקן, אַז עס באַוועגן זיך דאָרט מענטשן. חברטע זלכה האָט דערזען זײַן אויסזען איז זי באלד אַוועק, געבראַכט וועש, אַן אנצוג, אַ פּאַלטן פֿון איר זון, און מאָטל האָט זיך אָפֿגעוואַשן און איבערגעטאָן; חבר לעוויט האָט אים גע-געבן עפעס אָפֿצועסן — האָט ער באַקומען נאָר אַן אַנדער אויסזען. אָבער חבר לעוויט זאָגט צו מיר: „דו דאַרפסט באלד געפינען וווּ צו ווײַנען, ווײַל אַז די דייטשן וועלן אַרײַנקומען וועלן זיי זיכער מאַכן אַ רעוויזיע אין דער „פּאַלקסצייטונג“, און דער הויזדוועכטער, ווען זיי וועלן אים פרעגן, וווּ קען מען געפינען וועמען פֿון דער רעדאָקציע — קען ער נאָך אָנווייזן אויף דיר, ווײַל דו ווײַנסט דאָ“.

איך האָב אים פאַרשטאַנען און אַראָפֿ צום חבר אַבראַשע בלוס. איך

דערצייל אים, וואָס לעוויט האָט געזאָגט. ביי דעם געשפרעך איז געשטאַנען
 חברטע מאַנדעלמאַן (זי געפינט זיך איצט אין נירויאָרק, איר מאַן איז דער
 באַקאַנטער קולטור־טוער משה מאַנדעלמאַן, ער איז אין יענער צייט אַוועק
 מיטן גאַנצן בונדלישן אַקטיוו פון פּוילן), זאָגט זי: „חבר אפרים, איר מיט
 אייער זון וועלן וווינען ביי מיר“.

וואָס זאָל איך זאָגן. די עטלעכע טעג, וואָס מיר האָבן ביידע געווינט
 ביי חברטע מאַנדעלמאַן — האָט זי מאַטלען באַהאַנדלט, ווי די בעסטע מאַ-
 טע, וואָס האָט איין איינציקן זון. זי האָט אים אָפּגעגעבן דאָס בעסטע גע-
 לענער, צוגעגרייט פאַר אים עסנס פונם בעסטן און שענסטן, וואָס זי האָט
 אין יענער צייט פאַרמאָגט. מיין פּעדער איז צו אַרעם איך זאָל קענען באַ-
 שרייבן איר נוטסקייט און צאַרטיקייט, וואָס זי האָט אַרויסגעוויזן צו מיין
 מאַטלען, וואָס איז געווען אַ רפואה פאַר דעם, וואָס ער האָט איבערגעלעבט
 העכער אַ חודש צייט.

צוויי טעג פאַרן אָפּגעבן וואַרשע איז מאַטל באַפרייט געוואָרן. די מיר
 ליטער־אַנפירונג האָט שוין געוואוסט, אַז וואַרשע גיט זיך אונטער, האָבן זיי
 געוואָלט, אַז וואָס ווייניקער זעלנער זאָלן אַריינפאַלן אין געפאַנגענשאַפט,
 האָבן זיי גענומען עטלעכע טויזנט זעלנער, געגעבן זיי ציווילע קליידער און
 געהייסן אַהיים גיין. דער פּרינציפּ, וועלכע זעלנער צו באַפרייען איז געווען:
 עלטערע, שוואַכע, און די, וואָס האָבן זיך באַטייליקט אויף דרוי שלאַכט־
 פּראָגראַם. אַזוי ווי מאַטל האָט געהערט צו דער דריטער קאַטעגאָריע, איז ער
 באַפרייט געוואָרן.

ווען די דייטשן האָבן פאַרנומען וואַרשע, האָבן איך געזאָגט צו מאַטל
 לען, אַז מיר וועלן גיין אַהיים. אויב שוין לעבן אונטערן היטלער־רעזשים,
 איז בעסער שוין אין דער היים, מיט מיין פּרוי, מיטן יינגערן זון, מיט שווער
 און שוויגער, שוועסטער און ברודער, אין דעם לאַדזש, וווּ איך האָב מיינע
 אלע יאָרן פאַרבראַכט. ער האָט מסכים געווען און מיר האָבן זיך ביידע גע-
 לאָזט אין וועג אַריין.

דער וועג אַהיים איז געווען פאַרבונדן מיט שוידערלעכע איבערלעבונג
 גען, אָבער איך וועל זיך באַנוגענען מיט עטלעכע בילדלעך. מיר מיט נאָך
 20 יידן האָבן געדונגען אַ פּויעריש וועגעלע אונז צו פירן קיין לאַדזש. אָבער
 ביים ערשטן שמעטל געבן וואַרשע איז אונז אַנטקעגנגעלאָפּן אַ דייטשער
 ליומענאַנט מיט אַ כאַפּטע דייטשע זעלנער און גענומען שרייען: „אלע יידן
 צו דער אַרבעט, און ווער עס וועט זיך אויסדרייען — דערשיסן ווי אַ הונט“.

„טאטע — זאגט מאַטל אָן מורא — נאָך דעם ווי רעדן טויט האָט גע-
שוועבט כסדר פאַר אונזערע אויגן, טאָרן מיר זיך נישט איבערגעבן צו די
דייטשע הענקער, מיר מוזן זיך דורכרייסן“.

איך בין געווען אוממעכטיק עפעס צו זאָגן קעגן און מיר האָבן זיך
דורכגעריסן. באַלד האָבן מיר געטראָפֿן אַ וואָגן מיט יידן און זיך איינגע-
בעטן, מען זאָל אונז אַרויפֿנעמען. ווען מיר זענען אָנגעקומען אין לוויוויטש,
האָב איך איבערגעלעבט אַ סצענע, וואָס וועט אייביק בלייבן אין מיין זכרון,
און ווען איך דערמאָן זיך אָן דעם פּאַקט, קילט מיר דאָס בלוט אין די אָדערן.
ווידער האָבן די דייטשן אָפּגעשטעלט דעם וואָגן מיט אַ געשריי: „גיט אַהער
דאָס געלט“. נישט ווייט פון דעם וואָגן זענען געשטאַנען עטלעכע הונדערט
ציווילע מענטשן, וואַרשיינלעך פּאָליאַקס, און זיך צונעקומט, ווי מען רויבט
ביי אונז אוועק דאָס געלט, די מלבושים, די זייגערס און בכלל אַלץ, וואָס
מען טראָגט אויף זיך. די ציווילע צוקוקער האָבן געלאַכט מיט אַ ציניש גע-
לעכטער, און ווען די זעלנער האָבן שוין געהאַט דעם רויב ביי זיך אין דער
האַנט, האָבן זיי דאָס גערויבטע אוועקגעגעבן דער ציווילער באַנדע. דעמאָלט
האָבן זייערע פּרייד־געשרייען, זייער ציניש געלעכטער, זייער חוסן איבער די
באָרויבטע און באַשפּיגענע נאָר קיין גרענעץ נישט געהאַט. איך האָב גע-
טראַכט: „איז נישטאָ קיין גרענעץ צו מענטשלעכער פּאַרדאָרבנקייט? דיין
לאַנד ווערט געשענדעט, דיין פּאָלק ווערט באַליידיקט און באַשפּיגן, און דאָ
זאָ מעפיסטאָפּעלשער געלעכטער!“ מיר פּאָרן שוין נישט, נאָר מיר גייען
ווייטער. אַ 10 קילאָמעטער פון לאָדזש האָבן מיר באַגעגנט צוויי יידישע אַר-
בעטער־פרויען. זיי זענען געגאַנגען פון לאָדזש קיין סטריקאָוו קויפֿן אַביסל
ראָדוקסן, ווייל אין לאָדזש איז שווער צו באַקומען. זיי ווענדן זיך צו מיר
מיט אַ פּראַנע:

„חבר אפרים, ווו גייט איר?“

„קיין לאָדזש — ענטפער איך — צו מיין, צו אונזער לאָדזש“. אויף

דעם באַקום איך אָן ענטפער:

„טוט דאָס נישט, איר גייט דעם לייב אין פּיסק אַרײַן. עס זענען אַרעס-
טירט געוואָרן אַ גאַנצע ריי פּירער פון דער בונדישער באַוועגונג. איר ווערט
אויך געזוכט“.

אָבער דער ווילן צו זיין אין מיין, איז אונזער היים, ביי ווייב און קינד,
ביי פּריינד און חברים האָט איבערגעוויגן די שרעק פאַר אַן אַרעסט. ווען מיר
זענען ענדלעך אָנגעקומען קיין לאָדזש, זענען מיר אוועק צו מיינעם אַ שוואַ-
גער קאַץ. באַלד איז געקומען מיין פּרוי מיטן יינגערן זון. די פּריינד איז גע-

ווען א גרויסע, באזונדערס ווען זיי האָבן געווען מאַמעלען א געזונטן, און טאָסע מיך צוריק א געזונטן. דאָך אָבער איז די פרייד געווען מיט א געמיש פון מורא: טאָמער פאל איך אַריין אין די הענט פון דער געסטאָפּאָ, דאָן איז מײן לעבן פאַרענדיקט. און די שרעק איז געווען באַגרינדעט, ווייל באַלד אויפן דריטן טאָג, ווי די דייטשן האָבן פאַרנומען לאָדזש, האָבן זיי דורכגעפירט הויז־דורכזוכונגען ביי 18 בונדישע טוער פון לאָדזש. געטראָפן און אַרעסטירט האָבן זיי 7.

די אַרעסטירטע זענען געווען חיים לייב פּאַנאַנסקי, א מיטגליד פון לאָדזשער קאָמיטעט פון „בונד“, ראַטמען פון לאָדזשער שטאָט־ראַט; ד״ר מאַרגאַליס, לאָזוניק פון לאָדזשער מאַניסטראַט, מיטגליד פון לאָדזשער קאָמיטעט פון „בונד“, שפּעטער דערמאָרדעט געוואָרן דורך די דייטשע הענדלער; מאָרגענטאַלער, פאַרוואַלטער פון טעקסטיל־פאַרבאַנד, מיטגליד פון לאָדזשער קאָמיטעט פון „בונד“, ראַטמאַן אין לאָדזשער שטאָט־ראַט; ראָזע אייכנער, פאַרוזיצער פון „יאַה“ (יידישע פרויען אַרבעטער־אָרגאַניזאַציע), מיטגליד פון לאָדזשער קאָמיטעט פון „בונד“, מיטגליד אין לאָדזשער שטאָט־ראַט; הערש מאיר זילבערבערג, פאַרוואַלטער פון דער בונדישער צייטונג „לאָדזשער וועקער“; הערץ, פאַרוואַלטער פון בונדישן לאַקסאַל; יעדוואַב, פאַרוואַלטער פון טעקסטיל־לאַקסאַל.

ווען איך בין אוועק פון לאָדזש איז מיין שלאָמעק געבליבן ביי דער מאַמען. אָבער די מאַמע האָט מורא געהאַט, אז די געסטאָפּאָ וועט אויך מיך זוכן און נישט געפינען, וועט זי נעמען שלאָמעקן. האָט זי געטריבן שלאָמעקן ער זאָל אויך אוועק.

נאָך 8 טעג וואַנדערן דורך פעלד און וואַלד און זיך נישט קענען דער־שלאָגן צו מיר, איז ער געקומען צוריק צו דער מאַמען קיין לאָדזש. וואָס ער האָט איבערגעלעבט אויף זיין וואַנדערונג איז א באַזונדער קאַפיטל. אָבער איין פאַקט מוז איך אַרויסברענגען. גייענדיק אין וועג צוזאַמען מיט זיינעם א לערער פון דער מעדעם־שול, חבר מעלמאַן, האָט שלאָמעק נישט געוואַלט, אז דער לערער זאָל טראָגן דעם רוקזאַק, אָבער ביי א שיסעריי פון די דייטשן האָבן זיי זיך פאַרלוירן און דער רוקזאַק איז געבליבן ביי שלאָמעקן. קומענדיק נאָענט פון לאָדזש, האָט אים א דייטשער פאַטרוו אָפּגעשטעלט, און דער ליוטענאַנט האָט געמעלדעט, אז אַלע מוזן גלייך אוועקגעבן דאָס געווער, און ווער עס וועט אַליין נישט אָפּגעבן, און עס וועט זיך אַרויסווייזן, אז ער האָט געווער, וועט אויפן אָרט דערשאַסן ווערן. און איינער פאַר שלאָמעקן, א טריסטלעך יינגל, איז טאָסע פאַר די אויגן פון אַלעמען דערשאַסן געוואָרן.

א זעלנער האָט באַטאָפּט שלאָמעקס רוקזאָק און געהויסן אים ניין. ווען ער איז אַהיים געקומען און אַלץ אַרויסגענומען פון רוקזאָק, האָט ער דאָרט גע- פונען אַ מעסער.

איך בין געבליבן וווינען ביי מיין שוואַגער. אין שטאָט האָט מען נישט געוויסט, אַז איך בין דאָ. אין דער צייט האָט לאָדזש איבערגעלעבט גיהנום- סצענעס. איך וועל דאָ באַשרייבן בלוין עטלעכע פון זיי. מען האָט געכאַפּט אויף אַרבעט, מענער און פרויען. האָט מען געכאַפּט אַ פרוי און זי געפירט צו אַ מיליטערישן אויטאָמאָביל, וואָס איז געשטאַנען אויף וויסבאָהניע גאַס. אַרום דעם אויטאָמאָביל זענען געשטאַנען עטלעכע צענדליק היטלערישע זעל- נער, און מען האָט באַפוילן דער פרוי, אַז זי זאָל רייניקן דעם אויטאָמאָביל. די פרוי האָט געבעטן מען זאָל איר געבן אַ שמאַטע מיט וואָס צו רייניקן, האָט מען איר באַפוילן זי זאָל אויסטאָן דאָס קלייד און דערמיט וואַשן דעם אוי- טאָמאָביל. די יידישע פרוי איז געשטאַנען אין מיטן גאַס אָן אַ קלייד, געוואַשן דעם אויטאָמאָביל און די דייטשע יונגען האָבן געלאַכט אַ טיילוואַניש גע- לעכטער.

אַ געוויסן פרייטיק אין דער פרי זענען אויפן באַלומער מאַרק, אינם געריכטסטן יידישן צענטער, וווּ עס גייען דורכן טאַג פאַרביי טויזנטער מענטשן, אויפגעשטעלט געוואָרן 3 תליות, אויף וועלכע עס זענען געהאַנגען געוואָרן 3 מענטשן: צוויי יידן און איין פּאָליאַק. דאָס איז געטאָן געוואָרן אָן דין און אָן משפּט. אַזוי זענען זיי געהאַנגען 24 שעה. פון די טויזנטער, וואָס האָבן דאָס געזען, האָבן זיך געהערט שטילע קרעכצן, ביי אַנדערע האָבן זיך געגאַסן טרערן, שוואַכערע האָבן ספּאַזמירט אין מיטן גאַס.

אויף אַלייע „ערשטער מאַי“ (פּאַסאַזש שולץ) נומער 30 (דאָרט האָבן איך געווינט) האָט געפּלאַצט אַ רער פון דער קאַנאַליזאַציע. דאָס אומרייני- קייט האָט פאַרגאַסן די קעלערס פון יענעם הויז. באַלד זענען געקומען דיי- טשע זעלנער, צוזאַמענגענומען אַלע יידן פון הויז און באַפוילן, אַז זיי זאָלן זיך אויסלייגן אין דער אומרייניקייט. שפעטער האָבן זיי געצווונגען דורכפירן די רייניקונג מיט די הוילע הענט. די עטלעכע קריסטן, וואָס האָבן דאָס צוגעזען, האָבן זיך געווענדט צו די דייטשע זעלנער, מען זאָל אַרויסרופן די פייערלעשער צו מאַכן די אַרבעט, אויף דעם האָבן זיי באַקומען אַן ענטפּער, אַז אַזאַ שמוציקע אַרבעט אין נאָך געמאַכט פאַר יידן, און זיי מוזן די אַר- בעט טאָן מיט די הוילע הענט. איין ייד האָט זיך אָפּגעזאַנגט אויסצופירן זיי- ער באַפעל, האָבן די דייטשע בעסטמעס אים אַזוי צעשלאַגן, אַז קיינער האָט שוין נישט געגלויבט, אַז דער ייד וועט נאָך לעבן.

אנהייב נאוועמבער 1939 האָט מען צו מיר אין דער וווינונג געבראכט אן איינלאָדונג צו אַ דרינגענדיקער זיצונג פון דער גמינע-פאָרוואַלטונג. איך בין געזעסן באַהאַלטן, ווייל די געסטאָפּאָ האָט מיך געזוכט. מיין פרוי און ביידע זיין האָבן זיך באַראַטן און באַשלאָסן, אַז מיין פרוי זאָל אַרויפגיין אין דער גמינע און דערקלערן, אַז איך בין נישטאָ אין לאָדזש. אזוי איז טאַקע געשען. דאָרט האָט מען זי צוגעפירט צו אַ טיש, ביי וועלכן עס איז געזעסן אַ געסטאָפּאָ-אַגענט. מיין פרוי האָט אים דערקלערט, אַז ביים אויסברוך פון קריג בין איך אַוועק פון לאָדזש, און פון דעמאָלט אָן הערט זי נישט פון מיר. דער געסטאָפּאָניק האָט אָנגעהויבן שרייען אויף מיין פרוי, אַז דאָס, וואָס זי דערציילט איז אַ ליגן, און אויב איך וועל נישט קומען צו דער זיצונג, וועט מען זי מיט ביידע זיין אַרעסטירן. צו דעם האָט זיך צוגעהערט דער סעקרעטאַר פון דער יידישער קהילה י. שפּער, האָט ער דעם געסטאָפּאָ-אַגענט דערקלערט, אַז ער ווייסט גאַנץ זיכער, אַז זעלמאַנאוויטש איז נישטאָ אין לאָדזש. דער געסטאָפּאָ-אַגענט האָט אָנגעשריבן אויף אַ פּאַפּיר, אַז אויב עס וועט זיך אַרויסווייזן, אַז זעלמאַנאוויטש איז אין לאָדזש, וועט ער און זיין פרוי דערשאַסן ווערן. דעם טעקסט האָט מיין פרוי געמוזט אונטער-שרייבן.

איך בין אלעמאָל געווען אַן אָפּטימיסט, אַ לעבנס-לוסטיקער. ביי 18 יאָר בין איך געווען פּרום, ס'איז ביי מיר געווען אַ טיפּער גלויבן אין גאָט, שפּעטער בין איך געוואָרן אַ בונדיסט, האָב איך ווייטער געהאַט דעם זעלבן טיפּן און לויטערן גלויבן אין דער באַוועגונג, אין דעם אינטערנאַציאָנאַליזם, אין דער ערלעכקייט און אין דער ריינקייט פון דעם קינפטיקן און אויסגע-לייזטן מענטש. דאָס האָט מיר געגעבן כוח איבערצוטראָגן אלע ליידן, וואָס איך האָב איבערגעטראָגן ווי אַ סאַציאַליסט און רעוואָלוציאָנער. בין איך דאָך פון דער צאָרישער מאַכט געווען אַרעסטירט 9 מאָל און פאַרבראַכט אין טורמע העכער 3 יאָר, דורכגעמאַכט פאַרשידענע נגישות, געפירט הונ-גער-שטרייקן; בין איך דאָך געזעסן אין תּפיסה אין דעמאָקראַטישע דייטשן אין 1916 און איבערגעלעבט יונקערישע באַליידיקונגען; בין איך דאָך געזעסן אין תּפיסה אין 1920 אין אומאַפהענגיקן פּוילן; האָב איך דאָך אַדורכגעמאַכט קאַרטוז-בערעזע אין 1937, און דאָס אַלץ איבערגעטראָגן מיט חדווה. איך האָב געהאַט דאָס געפיל, אַז איך קעמפּ פאַר אַ נייער און שענערער וועלט, אָבער איצט האָבן אָנגעהויבן געבוירן ווערן געראַנקען פון יאוש און אַפּאַטיע, פון אָנמעכטיקייט, און אין אַ געוויסן פּרימאָרגן, ווען

מיין זון שלאָמעק איז אַריינגעקומען צו אונז — האָט ער באַמערקט, אַז איך בין אויסערגעוויינלעך נערוועז. מייע אױגן זענען געווען איבערגעצויגן מיט אַ פייכטיקייט. ער האָט מיך געפרעגט דערשראָקן: „טאַטע, וואָס איז געשען? דאַכט זיך, אַז דו האָסט געוויינט.“

איך האָב זיך מער נישט געקענט איינהאַלטן און געוואָנט: „איך האָב גענוג געלעבט, גענומען און אויך געגעבן דעם לעבן, וואָס איך האָב געקענט. 30 מיליאָן מענטשן ביי אונז אין לאַנד לעבן אזוי ווי קנעכט, ווי ווערים און איך מיט זיי, און מיר שווייגן אונטערמעניג, קנעכט-טיש. איך קען אָבער מער נישט, עס איז גענוג געלעבט!“

איך האָב אים אַביסל דערציילט ווי שווער עס איז פאַר מיין שוועגע-רין פעלאַ און שוואַגער פינקוס קאַץ מיין זיין ביי זיי. ער האָט געוויינט ראָג (קאַרנער) דזשעלנאַ און פעטריקאווער. עס איז אַ הויז פון בלוזי געשעפטן, וועלכע זענען אלע געווען פאַרמאַכט. קיינער האָט דאָרט נישט געוויינט חוץ דעם ווירט פון הויז און מיין שוואַגער, וואָס האָט געוויינט אויפן פערטן שטאָס. קיין „טאַילעט“ איז נישט געווען. דער הויזדוועכטער, אַ פאַליאַס, האָט געוויינט קעגנאיבער דעם טויער, פון וואָנען ער האָט געקענט אָבסערווירן, ווער עס קומט אַריין אין הויז. האָט מיך מיין שוועגעריין נישט גע-לאָזט אַראָפּגיין און איך האָב דעם מענטשלעכן געברויך געמוזט מאַן אין שטוב. יעדעס מאָל האָט דערפון ביי מיר געברענגט דאָס פנים, עפעס האָב איך זיך געשעמט. אויסער דעם לעבן זיי דאָך נישט אין קיין קלענערן שרעק ווי איך, טאַמער געפינט מען מיך ביי זיי. מיין שוואַגער איז געווען אַ הויזן-שניידער, האָט דער ווירט פון הויז אים צוגעשאַרט אַרבעט ביי די דייטשן. די שטוב, וווּ איך האָב געוויינט, איז שמענדיק געווען אָפגעשלאָסן, און זיי, דער שוואַגער און די שוועגעריין, מיט זייער ליב מעכטערל — האָבן געלעבט אין קיר. איין מאָל, דאָס איז געווען 11 ביינאַכט, מען קלאַפט אין טיר און עס באַפאַלט אַלעמען אַ שרעק. אויב אזוי שפעט מוזן עס זיין דייטשן. ער עפנט די טיר. עס קומט אַריין דער ווירט פון הויז און אַנטשולדיקט זיך. דער דייטש, וואָס האָט געזאָלט אַוועקפאַרן מאָרגן 8 אָונט — מוזן פאַרן 8 אין דער פרי, אזוי אַז ער מוז האָבן די הויזן-נישט שפעטער ווי 7 אזוי-גער. אָבער מיין שוואַגער האָט באַקומען פון שרעק אַ האַרץ-אַטאַקע און מען האָט די גאַנצע נאַכט געמוזט וואַכן איבער אים.

איך זאָג צו שלאָמעקן: „איך מוז אַרויס פון דאַנען, ווייל איך האָב מורא, אַז פעלאַ פאַלט אַ קרבן צוליב מיר.“

שלאַמעק איז אוועק און באַלד זענען אַלע דריי, מיין פרוי מיט ביידע זין געקומען און זיי האָבן באַשלאָסן, אז איך מוז אוועק. דער וועג איז גער-
ווען אַן אָנגעצייכנטער: ווילגע. אָבער גלייכצייטיק איז באַשלאָסן געוואָרן,
אז אַליין פאַר איך נישט. מאַטל פאַרט מיט מיר און שלאַמעק בלייבט מיט
דער מאַמען.

גלייכצייטיק האָט מיין פרוי מיר געמאָלדן, אז זי האָט געקראָגן פאַר
מיר אַ וווינונג ביו מען וועט פאַר אונז אויסקויפן די בילעטן אויף אַן
אויטאָבוס קיין וואַרשע. געשאפן די וווינונג האָט מיין ברודערס זון לויז
יצחק ביי זיינעם אַ פריינד, אונזער אַן איבערגעגעבענער פאַרטייחבר, אברהם
קעניג. דאָס אַריבערגיין פון שוואַגער צו חבר קעניג איז געמאַכט געוואָרן
זייער פאַרזיכטיק. מיין ברודערס זון איז געגאַנגען פאַר מיר, מיין שוועגער
רינס טעכטערל — הינטער מיר. איך האָב אָנגעטאָן אַ הוט, וואָס האָט טייל-
ווייז פאַרשמעלט דאָס פנים. ווען איך בין אַריין צו קעניגן אין שטוב, האָב
איך אָפגעאַטעמט. ער האָט געווינט אין אַ באַקוועמער וווינונג. קעניג און
זיין ווייבל האָבן מיך אויפגענומען מיט פרייד. דאָס האָט מיך אַביסל באַ-
רואיקט. אָבער אויך זיי האָבן איבערגעלעבט אַ שווערע נאַכט. פונקט די זעל-
בע נאַכט האָט מען דאָרט עמיצן באַגנבעט. איז געקומען פאַליציי און גע-
זוכט אין די שטובן. קעניגן מיט זיין פרוי איז באַפאַלן אַ נרויסע שרעק.
אָבער דאָך האָב זיי מיך באַרואיקט. מען איז אָפגעקומען בלויז מיט שרעק.
בלויז צוויי טעג האָב איך געווינט ביי אים. די לערערין פון דער מע-
דעם-שול, די חברטע מעלמאַן, האָט אויסגעקויפט צוויי בילעטן אויף דעם
אויטאָבוס, וואָס גייט פון לאָדזש קיין וואַרשע. די אויטאָבוסן זענען גער-
שטאַנען אין אַ הויף אויף לוטאַמירסקי גאַס, 2 הייזער ווייטער האָט זיך
געפונען אַן אָפטיילונג פון דער געסטאַפּאָ. דער אויטאָבוס האָט געדאַרפט
אָפּפאַרן 6 אין דער פרי, האָב איך געמוזט זיין ביים אויטאָבוס אין אָוונט.
די לערערין מעלמאַן האָט אין יענעם הויף געהאַט אַ שילער, האָט זי אָפגע-
רעדט מיט די עלטערן פון דעם שילער, אז איך מיט מיין מאַטלען וועלן ביי
זיי איבערגעכטיקן, ווייל 6 פרי פאַרן מיר קיין וואַרשע. מען האָט אונז דאָרט
אַריינגעפירט, אָבער מיר האָבן דערפילט, אז די עלטערן פונם שילער לעבן
אין שרעק צוליב אונז. מיר האָבן באַשלאָסן, אז מיר גייען אַראָפּ. אין זעלבן
הויז איז געווען אַ רעסטאָראַן, וועלן מיר דאָרט עסן און אַדורכזיצן די נאַכט,
ווייל אַלע פאַסאַזשירן צום מאָרגנדיקן אויטאָבוס זענען געקומען אין אָוונט.
אָבער אויך דאָרט האָבן מיר איבערגעלעבט אַביסל שרעק. די שאַפערן, אַלע

www.libtool.com.cn

ווי דער „בונד“ זאל געבן פאר א זאקלאדניק — א פרוי. האָט אים חברטע איווינסקי צוגעזאָגט, אז זי וועט זיך באַמיען צונויפּרעדן מיט עטלעכע אירע פארטיי־חברים און זי וועט מאַרנן אים געבן אַ תשובה.

אז מיר האָבן אויסגעהערט די חברטע איווינסקא, איז די זיצונג געבליבן שטום. קיינער האָט נישט געבעטן קיין וואָרט, ווייל עס איז געווען שווער וועמען פאַרצושלאָגן. מיר האָבן אַלע גוט פארשטאנען, אז ווערן אַ זאקלאדניק ביי די דויטשן, נאָך פאַר אַ יידן, באַזונדערס פאַר אַ יידישן סאָר ציאַליסט, הייסט — פאַראורטיילן אַ מענטש ער זאל גיין אויף אַ שאַרף פון אַ שווערד און אין רעזולטאַט אומקומען. יעדער האָט געפילט, אז חברטע איווינסקא דאַרף נישט ווערן דער זאקלאדניק. אָבער נאָך עטלעכע מינוט שטיל־שווייגן האָט חבר אַרטור געבעטן אַ וואָרט און געזאָגט פאַלגנדיקס:

„איך האַלט, אז דער „בונד“ טאָר זיך נישט אָפּזאָגן צו געבן אַ זאקלאדניק. חברטע איווינסקא טאָר דאָס נישט זיין. אין דער גרופע, וואָס איז דאָ פאַרזאַמלט זע איך נישט קיין אַנדערן, וואָס דאַרף דאָס איבערנעמען — ווי איך! אמת, שוין עטלעכע יאָר ווי איך בין נישט אין וואַרשע, אָבער דאָך בין איך געווען (אַמאָל) אַ ראַטמאַן אין וואַרשעווער שטאַט־ראַט.“

מיר האָבן דורך שטיל־שווייגן מסכים געווען... און דערביי האָב איך ביי זיך אין האַרצן געטראַכט: יצחקן האָט מען געפירט צו דער עקדה, און אונזער חבר אַרטור גייט אַליין.

אין וואַרשע איז אין יענער צייט איך געווען מילמאַן און מנחם זיל־בערשטיין. האָבן מיר גערעדט וועגן נעמען דעם וועג קיין ווילנע. איך האָב וועגן דעם גערעדט מיט אַבראַשע בלום, וואָס איז געווען די נשמה פון דער באַוועגונג, און איך מיט דעם חבר אַרטור זינגלבוים און ביידע האָבן גע־האַלט, אז פאַר מיר איז פוילן נישט קיין אָרט צו בליין, האָבן מיר באַ־שלאָסן, אז מיר פירן איך, מאַטל, מילמאַן און זילבערשטיין לאָזן זיך אין וועג אַריין. אָבער מיר האָבן געזוכט אַ שמונלעך, וואָס זאל אונז אַריבערפירן אויף דער סאָוועטישער זייט.

אַ באַשטימטן נאָכמיטאָג מאַך איך אַ וויזיט ביי־שעפּנערן אין דער וווי־נונג. דאָרט זענען געווען שעפּנערס פרוי, בוימנאַרטנס פרוי, קאַסטעלאַנסקיס פרוי. אַלע האָבן זיי זייערע מענער אין ווילנע און טראַכטן וועגן פאַרן. ווערע בעט ביי מיר און מאַטלען, אז אויב מיר וועלן האָבן אַ שמונלעך — וויל זי גיין מיט אונז צוזאַמען. אַ האַלבע שעה פאַר דער פאַלציי־שעה („שפּערע“) ווען מען האָט שוין נישט געטאָרט גיין — זענען מיר געקומען אַהיים. טרעפן

מיר זיצן דעם ליבן אבראשע בלום. ער זאגט צו אונז: „עס איז דא א שמוג-
לער, וועלכער נעמט אייך. איר מוזט שוין מיט מיר צופארן צום חבר לע-
וויט. פון דארט וועט איר גיין.“ ער איז מיט אונז צוגעפארן ביז צום טויער.
מיר האבן זיך הארציק געזעגנט.

טאקע באלד אין דער פרי זענען מיר געפארן מיט דער באן ביז מאל-
קין. אין מאלקין — מען גייט אראפ פון דער באן, ווערט א געיעג פון די
דייטשן אויף די פאסאזשירן, וואס זענען אין זייער גרעסטן טייל געווען יידן.
מיר האבן זיך אלע אדורכגעשלאגן דורך די דייטשן און דער שמוגלער האט
אונז אוועקגעפירט צו א פויער. אבער אזוי ווי מיר קומען אריין — קומען
באלד נאך די דייטשן. טונקל איז געווען אין דער כאלופע, האבן זיי מיט
א טאשן-לאמפ יעדן יידן געקוקט אין פנים און האבן געפרעגט: „וידע“,
ווער פון אייך איז געווען אין מיליטער? און זענען אוועק. איינס אזייגער
בינאכט זאגט דער פויער, אז יעדערער זאל באצאלן און זיין זון וועט אונז
אריבערפירן אויף דער סאָוועטישער זייט.

א יונגער פויער פירט אונז גלייך אריין אין די הענט פון דער סאָווע-
טישער גרענעצ-וואך. דער יונגער שייגעז איז אוועק, און זיי, די סאָווע-
טישע זעלנער, טרייבן אונז צוריק. צוריק אין קיינעמס לאַנד. מיר זוכן ווי-
דער א פויער און ער נעמט זיך אונטער אונז אריבערצופירן די גרענעצ.
אבער אויך דער צווייטער פירט אונז אריין גלייך אין די הענט פון די סאָ-
וועטישע גרענעצ-זעלנער. זיי טרייבן אונז ווידער אין קיינעמס לאַנד, אבער
שוין מיט געשריי און זידלעריי. ווי מיר שטייען אזוי אומבאָהאלפן און
ווייסן נישט וואָס צו טאָן — קומט צו איינער פון די גרענעצ-זעלנער, צינדט
אָן זיין לעמפל, קוקט יעדן אריין אין די אויגן און פרעגט אויף רוסיש:
„א ייד? יעדער פון אונז ענטפערט: „יא.“ דאן ווייזט ער אונז א וועג ווי
מיר זאלן גיין. מיר וועלן אַנקומען צו א באַן-סטאַנציע: גרעמבי-קאָשטשעל-
נע. דאָס איז שוין אויף דער סאָוועטישער זייט.

מיר הייבן אָן צו גיין. די נאכט איז א פינצטערע. פעלד און וואַלד.
האָב איך מורא צו גיין, מיר זאלן ווידער אַמאָל נישט צוריק קומען אויף
דער דייטשער זייט. עס רעגנט. שטייען מיר אזוי אונטערן רעגן, מיר און
אויסגעשעפט. זאָג איך — לאָמיר אַנקלאַפן אין אַ כאַטע. עס איז שוין שפעט
אין דער נאכט. מיר קלאַפן אָן אין דער ערשטער כאַטע. עס רופט זיך אָפּ אַ
פרויען-שטימע, זי מאַכט ליכטיק און פרעגט ביי אונז, וואָס מיר ווילן. זאָגן
מיר — עס רעגנט, לאָז אונז אַריין איבערנעכטיקן. ענטפערט זי, אז זי

קען דאָס נישט טאָן. זי איז אַ פרוי, איינע אַליין, און ניט באַלד צו, אַז זינער וועט אונז נישט אַרײַנלאָזן, ווייל זיי האָבן מורא פאַר די רוסן. דאָן לייגן מיר איר פאַר, זי זאָל אונז פירן צו דער באַן־רעלס, אָבער פון דאָרט אָשטעלנע. איז זי מסכים אונז צוצופירן צו די באַן־רעלסן, אָבער פון דאָרט זאָלן מיר אַליין צוגיין. מילמאַן גייט מיט איר און רעדט און מיר דריי הינטער זיי. אַז מיר קומען שוין באַלד צו די באַן־רעלסן זאָגן איר צו מאַטלען: „גיי דו איצט מיט איר, דו האָסט ליב אַ ווייץ, אַ געלעכטער, וועסט זי אַרײַנד ברענגען אין אַ גוטער שטימונג, וועסטו זי בעטן, אַז זי זאָל אונז שוין צו פירן גלייך ביז דער סטאַנציע. און אזוי איז טאָסע געווען. מיר האָבן איר באַצאָלט און דערצו נאָך איר האַרציק באַדאַנקט.

די סטאַנציע האָט געהייסן זאַרעמבירקאַשטשעלנע. דער וואָקזאַל שטייט אין וואַלד. אָנגעקומען זענען מיר אַרום צוויי ביינאַכט. אָבער אין וואַלד איז געווען פריילעך, עס זענען דאָרט געווען הונדערטער און אפשר מיוזנטער יונגעלייט און יונגע מיידלעך, אַנטלאָפּענע פון פּוילן. 8 אין דער פרי האָט געדאַרפט אָנקומען אַ צוג, וואָס וועט פאַרן קיין ביאַליסטאָק. דערווייל האָט די יונגע חברה געזונגען, אָבער אַלץ סאָוועטישע לידער. איר ווייס נישט, וואָס איטלעכער פון זיי איז געווען אין דער היים, אָבער דאָ האָט מען זיך איבערגעשטעלט, און אַ סך האָבן טאָסע געהאַט גרויסע האָפּענונגען. זיי האָבן גענלויבט, אַז זיי פאַרן אין אַ סאָציאַליסטיש לאַנד.

8 אין דער פרי איז טאָסע אָנגעקומען אַ צוג. דער צוג איז געווען אינאָנצן ליידיק. געפירט האָבן דעם צוג מיליטער־לייט. אַלע פענצטער פונם צוג זענען געווען צעבראַכן. עס זענען באַלד פול געוואָרן אַלע וואַנאַנען. דאָ זענען גלייך אַרײַנגעקומען זעלנער און האָבן דערקלערט דעם עולם, אַז דער צוג גייט נישט קיין ביאַליסטאָק, נאָר קיין מאַלסין, דאָס איז דער גרענעץ־פונקט, וואָס די דייטשן האָבן געהאַלטן באַזעצט. האָט מען אָנגעהויבן שנעל אַרויסשפּרינגען פון די וואַנאַנען, אָבער אַ טייל איז געבליבן זיצן אין דער איבערצייגונג אַז די זעלנער נארן אָפּ. דער צוג גיין קיין ביאַליסטאָק.

די זעלנער האָבן דערווייל פאַרשלאָסן די וואַנאַנען. וואָס אַ מינוט ווירטער איז אַלץ שטאַרקער געוואָרן די איבערצייגונג, אַז דער צוג גייט קיין ביאַליסטאָק. די טירן זענען פאַרשלאָסן, איז אָבער געווען אַ גליק, וואָס די שויבן זענען געווען אויסגעהאַקט — זענען מיר אַלע אַרײַנגעקראָכן דורך די פענצטער. דער צוג איז טאָסע אַוועק קיין ביאַליסטאָק.

ווען מיר זענען אַרויס פון צוג האָבן מיר געטראָפּן באַקאַנטע און זיי

האָבן אונז דערציילט ווי עס זעט אויס די לאַגע: עס דרייען זיך אַרום טויזנט-טער פליטים נאָקעט און באַרוועס. קיינער ווערט נישט באַזאָרגט. מען דרייט זיך אַרום נישט גענעסן, שמוציק, פאַרלוויזט. ביינאַכט שלאָפט מען אויף דער האַרטער פאַרלאַגע אין די שולן, בתי-מדרשים און שטיבלעך. מען שלאָפט אויפן וואַקזאַל, און ווען מען איז שטאַרק אויסגעמאַטערט — שפאַרט מען זיך אָן אָן אַ וואַנט און אזוי שלאָפט מען.

מיר האָבן געהאַט אַן אַדרעס צו אונזערער אַ חברטע, פרידמאַן איז איר גאַמען, זענען מיר אַהין אַריין. זי האָט מיר דערקלערט, אַז מיך מיט מאַט-לען וועט נעמען צו זיך אירער אַ שוואַגער. ער וווינט אין אַ האַטעל. מיך מוזן זיצן אין שטוב ביז דער צוג וועט אָפּגיין קיין וואַלאַקאָוויסק, ווייל דאָ דרייען זיך אַרום יידישע קאָמוניסטן פון אַלע שטעט אין פּוילן. זיי ווילן גוט מאַכן זייער מערכה פאַר דער מאַכט דורך מסרן. און זיי באַטראַכטן דאָס פאַר אַ מצווה.

דער שוואַגער פון דער חברטע פרידמאַן האָט אונז זייער גוט אויפֿ-גענומען, געגעבן צו עסן און צו טרינקען, געקויפט פאַר אונז בילעטן קיין וואַלאַקאָוויסק. ווען מיר זענען אַהין אָנגעקומען, זענען מיר אַריין צו סאַלעס ליכטענשטיינס שוויגער-עלטערן. ווידער האָבן מיר געהאַט זייער אַ פּריינד־לעכע חברישע באַציאונג. מיין מאַטלן האָט מען דאָרט באַהאַנדלט ווי אַן איינן קינד. מיר דאַרפן פאַרן ווייטער. אונזער וועג איז דאָך געווען ווילנע. זאָג איך צו מיין מאַטלען: „ווייסטו נאָר וואָס, מיר ווייסן דאָך נישט וואָס אין ווילנע טוט זיך איצט. מילא, איך בין אַן אויסגעדינטער סאַלדאַט אין דער באַוועגונג, וועט מען מיך דאָרט נישט לאָזן הונגערן, אָבער דו ביסט יונג. בלייב דו דאָ, און איך וועל מיט מילמאַנען פאַרן קיין ווילנע. אַז איך וועל זען, אַז מען קען דאָרט לעבן, וועל איך דיר גלייך אָנשרייבן.“ ער איז מסכים געווען דערמיט, מיר זענען אַוועק צו דעם גרענעץ-שטעטל בעניעקון. געהאַט האָבן מיר אַן אַדרעס צו אַ יידן, וואָס ער האָט אונז געזאָגט, אַז ער וועט אונז אַריבערפירן די סאַוועטיש-ליטווישע גרענעץ. מיר זאָלן זיך פאַררופן אויפן חבר מאַטוויי. מיר קומען אַהין אַריין, איז דער ייד נישטאָ, נאָר די פרוי זיינע. פּרעגט זי אונז: „וואָס דאַרפט איר?“ מיר ווילן איר נישט זאָגן. זי טענהט צו אונז: „איך בין די פרוי און איר מעגט מיר זאָגן.“ האָבן מיר איר געזאָגט, דאַן האָט זי אונז באַזונגען און אַרויסגע-טריבן פון שטוב.

ס'איז אונז געוואָרן זייער ביטער, דאָס שטעטל איז באַליגט מיט מיר

ליטער. מיר וויסן נישט צו וועמען זיך צו ווענדן. ווי מיר שטייען אזוי אומ-
 באהאלפן, רוקט זיך אונטער א יידישע פרוי און פרעגט אונז, אפשר ווילן
 מיר עפעס אָפּעסן? מיר האבן זיך דערפרייט און געענטפערט, אז יאָ. מיר
 זענען אריין און זיך געזעצט צום טיש עסן. דאָ הייבט זיך אָן אַ שמועס
 מיט אונז, און מיר רעדן מיט איר גאַנץ אָפּן: מיר ווילן גיין קיין ליטע,
 די פרוי זאָגט אונז, אז זי וועט אונז געבן אַ קריסט, וואָס ווייסט גוט דעם
 וועג און ער וועט אונז אַריבערפירן, אָבער באַצאָלן דאָרף מען איר. ווען
 מיר האָבן דערזען דעם פּויער, זענען מיר עפעס נישט צופרידן געוואָרן.
 אָבער קיין אַנדער עצה האָבן מיר נישט געהאַט און האָבן זיך מיט אים גע-
 לאָזט אין וועג אַריין. די נאַכט איז אויך נישט געווען קיין פּאַסיקע אויף
 דורכצושמוגלעך זיך. עס איז געווען אַ ליכטיקע נאַכט, און דער פירער האָט
 מיט אונז אויסגערעדט, אז טאָמער פּאַלן מיר אַריין, זאָלן מיר זאָגן, אז מיר
 קענען אים נישט. ער האָט געהאַט, ווייזט אויס, אַ גוטן פּאַרגעפיל. ס'איז גע-
 ווען אַן אָרט, וווּ מיר האָבן געדאַרפט אַריבערגיין די באַן-דעלסן. טרעפט
 מען דאָרט אַ סאָוועטישע וואַך. ער הייסט אונז אויפהייבן די הענט, באַ-
 טאַפט אונז, און הייסט אונז זיך שטעלן מיטן פנים צו דער וואַנט. מיר
 זענען אזוי געשטאַנען ביז ס'איז אָנגעקומען אַ פּאַטרול און אַוועקגעפירט
 אונז אין שטאַב אַריין. דאָרט האָט מען אונז אַריינגעפירט אין אַ צימער, וווּ
 עס זענען שוין געזעסן עטלעכע צענדליק אַרעסטירטע. אַלע זענען געווען שמוג-
 לער. מען האָט געפירט פון ליטע קיין סאָוועט-רוסלאַנד פעטס, און קיין לי-
 טע — מאַכאַרסע. מיר זענען דאָרטן געזעסן דריי טעג. עסן האָט מען אונז
 נישט געגעבן, אָבער מען האָט געקענט קויפן. אויף דעם דריטן טאָג שפּעט
 ביינאַכט רופט מען אַלעמען אויף אַ פּאַרהער. איך רעד אָפּ מיט מילמאַנען,
 אז ער גייט דער ערשטער און ביידע זאָלן מיר דערקלערן, אז מיר זענען
 אנטלאָפן פון די היטלעריסטן, אָבער אין וועג האָבן מיר פּאַרלוירן אונזערע
 פּרויען. צו אונז האָט זיך דערטראָגן אַ קלאַנג, אז זיי געפינען זיך אין
 ווילנע, ווילן מיר אַהין גיין.

מילמאַן גייט צום פּאַרהער. ער דערציילט אַלץ. ווען מען האָט אים גע-
 נומען גענוי אויספּרעגן, פון וואַנען ער איז, און וואָס ער האָט דאָרט געטאָן
 און אזוי ווייטער, האָט ער אויף אַלץ געענטפערט, נאָר ער האָט אויך גע-
 זאָגט, אז דאָרט (אין ווילנע) איז פּאַראַן זיינער אַ פּרוינד, וועלכער איז אַן
 אַלטער רעוואָלוציאָנער, ער איז נאָך געזעסן ביי דער צאַרישער מאַכט אין
 תּפּיסה. איך האָב געהערט זיינע רייד און ס'איז מיר קאַלט געוואָרן. איך
 בין אַריין צו דער אויספּאַרשונג האָט מען מיך אויך וועגן אַלץ אויסגע-

פרעגט, איך האָב געזאָגט, אז איך בין אַ זעכער, אָבער איך אַרבעט שוין נישט אַ לאַנגע צייט, וויל מיין שווער האָט אַ געוועלכ און ער איז קראַנק, אַרבעט איך דאָרט. עס וווייזט אויס, אז דער אויספאַרשער האָט פאַרנעסן, וואָס חבר מיכאַל האָט אים געזאָגט. ווען מען האָט שוין אַלעמען אויס-געפרעגט, זענען מיר צוריק אַריין אין קאַמער.

אויף מאָרגן 12 בייטאָג האָט מען די אַרעסטירטע אויסגעשמעלט אין צוויי גרופעס: די, וואָס האָבן געזאָגט, אז זיי ווילן גיין קיין ביאַליסטאָק, האָט מען געשמעלט באַזונדער; און די, וואָס האָבן געזאָגט, אז זיי ווילן גיין קיין ליטע — ווידער באַזונדער. פאַרשטייט זיך, אז מיר זענען געווען אין דער גרופע, וואָס גייט קיין ליטע. עס האָבן אונז אַרומגערינגלט סאָוועטי-שע זעלנער מיט אַ סאָוועטישן אָפיצער פאַרויס. אז מען איז צוגעקומען צום וואַלד, האָט מען אונז געהייסן שטיין און דער אָפיצער האָט צו אונז גע-זאָגט: „דאָ האָט איר אַ וועג, וואָס פירט קיין ליטע. איר דאַרפט גיין שטיל, די ליטווישע גרענעץ-זעלנער זאָלן נישט הערן, וויל סאָמער טרייבט מען איך צוריק, ווייס איך נישט, וואָס מיט איך וועט זיין.“ אונזער גרופע איז באַשטאַנען פון אַ דרייסיק מאַן. מיר גייען ביז ס'ענדיקט זיך דער וואַלד און מיר זענען אויף אַ גרויסן פרייען פעלד. די הינט זענען אַרויס מיט אַ געביל. די מענטשן זענען אַרויס פון די כאַטעס און באַלד הערט מען אַ געשריי: מען זאָל שטיין. איך מיט מיכאַלענען האַלטן זיך צוזאַמען. מיר לויפן. מען הערט פון ווייטנס געשרייען, מ'הערט אַפילו אַ שיסעריי. מיר לויפן... אזוי זענען מיר אָפגעלאָפן עטלעכע קילאָמעטער, ביז פון אַ כאַטע האָט אונז אַ ווינק געטאָן אַ יונגעראַן אַ ייד. מיר גייען אַריין. מיט אונז זענען אַריין נאָך דריי פון די שמונגלערס. דער ייד זאָגט צו אונז: „איר זענט שוין 5 קילאָמעטער אויף דער ליטווישער טעריטאָריע. איר קענט זיך דאָ אַפרוען, עפעס עסן, טרינקען און אויב איר ווילט איבערנעכטיקן, האָט איר אין דער פרי אַן אויטאָבוס, וואָס גייט פון דאַנען קיין ווילנע. טאַקע ערשט פון היינט אָן האָט ער אָנגעהויבן צו גיין“.

מיר זענען מסכים. מיר זענען שוין רואים. אָבער פּלוצלונג באַווייזט זיך פון ווייטנס אַ ליטווישער אָפיצער. צוויי פון די שמונגלער זענען שוין אין קליידער-שאַנק און פאַרמאַכן זיך. איך מיט מיכאַלענען און אַ קריסטלעכע פרוי יצן און וואַרטן. ער קומט אַריין און פּרעגט פון וואַנען מיר זענען. מיר ענטפערן: פון ווילנע. ער הייסט אונז ווייזן די פעסער. מיר ווייזן די פעסער און זענען זיכער, אז מיר פּאַלן אַריין, וויל אינזערע פעסער זענען

געמאלדן אין לאָדזש. אונזער גליק איז אָבער, וואָס ער קוקט און ווייסט נישט, וואָס דאָרט איז געשריבן. זאָגט ער אונז: „איר וואַרט דאָ, אין 15 מינוט אַרום וועל איך זיין צוריק.“ מילמאַן זאָגט: לאַמיר גיין. איך וויל נישט, טאָמער כאַפט מען אונז ווידער. אָבער אַז די 15 מינוט זענען שוין אוועק, ווילן מיר שוין גיין. זאָגט דער יונגערמאַן צו אונז, אַז אַביסל וויר טער וויינט זיין שווער און מיר קענען דאָרטן נעכטיקן און אין דער פרי וועלן מיר קענען ווייטער פאָרן.

ער האָט אונז צוגעפירט. מיר זיצן דאָרט און מילמאַן זאָגט צו מיר „אפרים, דאָס איז דער שווער, מען קען אויך אַהער קומען אונז זוכן, לאַמיר גיין.“ אָבער איך וויל נישט. אזוי איז געווען אין גאַנצן וועג. מילמאַן וויל אַלץ ווייטער גיין, אָבער איך האַלט אים אָפּ. אזוי ווי מיר רעדן, קומט אַריין איינער פון די שמוגלערס מיט אַ קריסט. ער פירט אים אין אַ יידישער קרעטשמע, זעקס קילאָמעטער פון דאַנען. „אפשר ווילט איר אויך גיין?“ מיר זענען מסכים. עס איז שוין געווען אַוונט. געגאַנגען זענען מיר מיטן וואַלד, מיר זאָלן זיך מיט קיינעם נישט טרעפן אויפן וועג. מיר זענען אַריינגעקומען אין קרעטשמע, זיצן דאָרט עטלעכע יידן און רעדן צווישן זיך. מיר זאָגן זיי אַ ברייטן „גוט וואָך“. מען נעמט אונז דאָרט גוט אויף. מען גיט אונז אָפּ צועסן, מען מאַכט אונז צוויי בעטן. שוין לאַנג נישט געהאַט אַזאַ פאַרנעג-ניגן. איבערגעשלאָפן, אָפּגעוואַשן זיך, עפעס געגעסן. 8 אין דער פרי דאַרף פאַרבייפאָרן דער אויטאָבוס קיין ווילנע. קיין סטאַנציע איז דאָרטן נישט, אָבער אַז מען בעט, שמעלט זיך דער אויטאָבוס אָפּ. אזוי איז טאַקע געווען. מיר זענען געקומען קיין ווילנע. מיר האָבן דאָרט געהאַט דעם אַדרעס פון חבר אַבראַם שמויש און מיר זענען צו אים אוועק.

פון שמויסן זענען מיר געגאַנגען טרעפן די חברים. אין ווילנע האָט זיך דעמאָלט געפונען דער בונדישער אַקטיוו, וואָס איז אוועק פון וואַרשע און אויך די מערהייט פון צענטראַלן קאָמיטעט פון „בונד“. איך האָב זיי באַריכטעט ווי עס זעט אויס מיט אונזער באַוועגונג אין וואַרשע און לאָדזש און דאן האָבן זיי מיך געפרעגט צי איך וויל נעמען אַ צימער אַדער איך וויל גיין אין אַן אינטערנאַט. האָב איך זיי דערשלאַרט, אַז איך האָב געלאָזט מיין מאַטלען אין וואַלאַקאוויסק. איך האָב פריער געוואַלט זען, וואָס אין ווילנע טוט זיך, צי עס זענען דאָ יונגע מענטשן, און וואָס זיי קענען דאָ טאָן. אויף דעם האָב איך געקראָגן אַן ענטפער, אַז אין ווילנע געפינען זיך ביז 25 טויזנט פליטים, און זיי ווערן אויסגעהאַלטן פון „דזשאַינט-געל-

טער, וואָס ווערן געשיקט פון אמעריקע. צווישן די פליטים זענען דאָ טויזנט
טער יונגע מענטשן, אזוי אז איר קענט באַלד שרייבן נאָך מאַטלען.
איך האָב טאַקע באַלד געשריבן. אָבער קיין וווינונג האָב איך נישט
געוואָלט נעמען, האָט מען מיך געשיקט אין אַן אינטערנאַט, וואָס האָט זיך
געפונען אינם הויז פון ליטעראַטור און זשורנאַליסטן-פאַריין. דאָרט האָט זיך
טאַקע געפונען דער גרעסטער טייל פון דער שרייבערישער משפּחה. מ'האַט
טאַקע געווינט צו 6 און 8 מענטשן אין איין צימער, אָבער עס איז גוט
געווען. היין און ציכטיק, ריינע געלעגערס, גוט עסן און די אַטמאָספּערע
אַ נאַנץ קולטורעלע. דעם ערשטן פרייטיק בין איך געווען גאָר איבערראַשט.
עס איז געווען ליכטיק, ווייסע מיטטעכער אויף די טישן. אַ שבתדיק עסן
מיט פיש מיט פלייש. עס האָט נישט געדויערט קיין 8 טעג, און מיין זון
איז געקומען צו מיר. ער האָט געהאַט מזל: דער שמוגלער, וואָס האָט אים
אַריבערגעפירט די גרענעץ, האָט אים נישט אַריינגעפירט צו דער סאָוועט-
שער גרענעץ-וואַך. אַז ער איז געקומען, האָט אים די פאַרוואַלטונג פון
אינטערנאַט אויך אַריינגענומען.

אין ווילנע האָט עקזיסטירט דער אזוי גערופענער הילפס־קאָמיטעט,
אויסגעטיילט פון דער יידישער קהילה. די אַרבעט האָט געטראָגן דעם זעלבן
באַראַקטער ווי יעדע הילפס־אַרבעט, וואָס איז געפירט געוואָרן דורך די
קהילות אין פּוילן אָדער דורך בירגערלעכע פּילאַנטראָפּישע אינסטיטוציעס.
פּראַטעקציע איז געווען דער יסוד פון דער אַרבעט. דאָס ערשטע האָט מען
געפאַרשט דעם אָפּשטאַם פון פליט: צי איז ער אין דער היים געווען אַ
נביר, אָדער האָט געהאַט צו די נאָרד־שטאַט, אָדער ער האָט געהאַט דעם טיטל
דאָקטאָר, אינזשענער, אָדער אַדוואָקאַט — די אַלע האָבן באַקומען אַלי,
וואָס זיי האָבן געוואָלט, נאָך מער ווי זיי האָבן באַדאַרפט. פאַר זיי זענען
געווען אָפּן די טירן צו די פּרעזעסן און וויצע־פּרעזעסן, במילאָ שוין אויך
צו אַלע אָנגעשטעלטע. דעם המון. דעם אַרבעטס־מענטש, דעם פּאַלקס־מענטש
האַט מען באַהאַנדלט ווי אַ באַשעפעניש פון אַ נידעריקער מדרגה. מיר די
אַרבעטס־מענטשן, באַזונדערס די מיטגלידער פון „בונד“ אין פּוילן, האָבן
אויף אזאַ באַציאָונג נישט געקענט מסכים זיין, און מיר האָבן אָנגעהויבן צו
פאַרלאַנגען, אז מען זאָל פאַר אונז באַשטימען אזוי פיל געלט אויף באַד
שפּייזונג און דירה, וויפל עס מאַכט אויס פאַר אַ פליט. אויך די קליידער,
האַבן מיר פאַרלאַנגט, זאָל מען פאַר אונז אויסטיילן אין דער זעלבער פּראָ-
פאַרציע, וואָס זיי קריגן פאַר אַלע פליטים. מיר האָבן אָבער אָנגעטראָפּן
אויף טויבע אַווערן. מיר האָבן געפירט אַ גרויסע קאָמפּאַניע צווישן די פלי-

טים דורך פאריאמלונגען. מיר האָבן אויך גענומען צו הילף דעם יידישן ארבעטערקאָמיטעט אין אמעריקע. מיר דאָכט זיך, אז דאָס איז געווען דער גרעסטער דרוק, וואָס האָט ווייך געמאַכט די הערצער פון היילפס־קאָמיטעט. זיי האָבן מסכים געווען אויף אונזערע פאָרשלאַגן בתנאי זיי זאָלן האָבן אַ קאָנטראָל אויף דער היילפס־אַקציע. מיר זענען, פארשטייט זיך, אויף דעם איינגענאָנגען. מיר האָבן געדונגען אַ הויז ווי אַ פּאַלאַץ. דאָרט אויפגעשטעלט אַ סך און געקאָכט מיטאָגן. מען האָט דאָרט געקענט עסן דריי מאָל אַ טאָג. מען האָט דאָרט איינגעאָרדנט אַ ליען־זאַל. מיר האָבן אויך געהאַט אַ קלוב. עס איז געשאַפן געוואָרן אַ באַשפייזונגס־קאָמיטעט און אויך אַ קולטור־קאָמיטעט. מיר האָבן איינגעאָרדנט פאָרלעזונגען, דיסקוסיעס, אָוונטן, געשאַפן אויך אייגענע אינטערנאַטן. מיט איין וואָרט — „בונד“ איז געווען שטאַלץ מיט זיין אַרבעט. מיר זענען געוואָרן אַ מוסטער־אינסטיטוציע. עס זענען גע־קומען דעלעגאַציעס פון פאַרשידענע אינסטיטוציעס און אַנשטאַלען און מען האָט ממש באַווונדערט אונזער אַרבעט. ס'איז גענוג געווען אַ קוק צו טאָן אויפן עס־זאַל. ער האָט געמאַכט אַן איינדרוק פון אַ שיינעם, ליכטיקן רעס־טאָראַן, אַזוי ריין און ציכטיק איז דאָרט געווען. אויף די פאָרלעזונגען און דיסקוסיעס זענען געקומען הונדערטער מענטשן. פריינד האָבן זיך געפרייט און שונאים האָבן אונז מקנא געווען און גלייכצייטיק געזוכט מיטלען צו דערשטיקן אונזער אַרבעט.

די שונאים האָבן דאָ באַנוצט אַ באַקאַנט מיטל: מען האָט אַ ווונק גע־מאָן וווּ מען האָט באַדאַרפט און די ליטווישע מאַכט־האַבער האָבן זיי צו־ליב געמאַן. דעם 15־טן אַפּריל 1940 האָבן מיר באַקומען פון די ווילנער מאַכט־האַבער אַ מעלדונג, אז דער באַשפייזונגס־פּונקט, וואָס ווערט אָנגע־פירט פון „בונד“ ווערט אויפגעלייזט און דערצו געוואָרנט זיינע עסערס, אז זיי זעלן אַרויסגעשיקט ווערן פון ווילנע. אויף ליקווידירן דעם באַשפייזונגס־פּונקט האָט מען אונז געגעבן צייט ביז דעם 22־טן אַפּריל. קיין אינטער־ווענציעס פון דער בונדישער זייט האָבן נישט געהאַלפן. דעם 21־טן אַפּריל האָבן מיר געקאָכט אַן אָונט־ברויט פאַר אַלע עסערס פון אונזער סך און אויך פאַר איינגעלאַדענע געסט. דאָס איז געווען אַ געזענגונגס־אָונט מיט די עסערס. דער אָונט איז פאַרוואַנדלט געוואָרן אין אַ גראַנדעזון פּראָטעסט קעגן די, וואָס האָבן מיטגעהאַלפן, אז מען זאָל אונזער אינסטיטוציע ליקווידירן, און קעגן די, וואָס האָבן זי פאַרמאַכט. אָבער דעם 21־טן אַפּריל איז אויסגעפאַלן דער יאַרצייט נאָך אונזער אומפאַרגעסלעכן חבר ישראל ליכי מענשטיין, האָט מען מיר געגעבן אַ וואָרט אַ דערמאָנען דעם יאַרצייט און

די ראלע, וואָס ישראל ליכטענשטיין האָט געשפּילט אינעם לאַדזשער „בונד“. אויף ווייט אויף דער פּאַרזאַמלונג זענען געווען כמעט דורכאויס קרבנות פונם פּאַשיסטן אַרײַנמאַרש אין פּוילן, האָב איך נישט געקענט נישט אויפהייבן מיין שטימע פון שאַרפּן פּראָטעסט קעגן דער סאָוועטישער רעגירונג, וואָס האָט געשלאָסן אַ פּאַקט מיט היטלערן און אזוי אַרום לייכטער געמאַכט דעם נאַצישן אָנדרוף אויף פּוילן. איך האָב גלייכצײטיק שאַרף פּראָטעסטירט אין מיין רעדע קעגן אַרעסטירן די שענסטע זין און טעכטער פון „בונד“ אין פּוילן און דערמאָנט אונזערע ליבע פירער און לערער הענ-ריס ערליך און וויקטאָר אַלטער.

עס האָט זיך אַריבערגעטראָגן אַ געמורמל אין זאָל. דער פּאַרזיצער ביים אָונט־ברויט איז געווען מנחם ראָזענבוים. ער האָט מיך אַ צי געטאָן פאַרן אַרבאָל איך זאָל אויפהערן, ווייל יעדן טאָג האָט מען זיך שוין געריכט אויפן אַרײַנמאַרש פון סאָוועטישן מיליטער. עס איז געווען אַ שמורמישער אָונט, אזוי ווי עס פּאַסט פאַרן „בונד“.

מיין פרוי און דער יינגערער זון, ווען זיי האָבן דערהאַלטן פון אונז אַ קאַרטל, אַז מיר געפינען זיך אין ווילנע און אַז זיי זאָלן אויך אַדורכטאָכן דעם זעלבן וועג, האָבן טאַקע אונז געפּאָלגט און זיך געלאָזט אין וועג אַרײַן. דעם 3-טן יאַנואַר 1940 זענען זיי אָנגעקומען קיין וואַרשע. דער וועג איז געווען אָן אַן ערך שווערער ווי אונזער וועג איז געווען. דאָס שמוגלען זיך פון פּוילן קיין סאָוועט־רוסלאַנד איז אין 1940 געווען פּיל, פּיל שווערער ווי אין 1939. אָבער זיי האָבן זיך דערשלאָגן ביז לידע. דאָס איז אינגאַנצן אַ 50 קילאָמעטער פון ווילנע. גאָר דאָס אַדורכגיין די סאָוועטיש־ליטווישע גרענעץ איז געווען אויסערגעוויינלעך שווער. איז מען אַרײַנגעפּאַלן, איז דער וועג געווען — סיביר. מען איז אויך געווען אויסגעשטעלט אויף באַשאַסן צו ווערן פון דער סאָוועטישער אָדער ליטווישער גרענעץ־וואַך. מילמאַן און איך האָבן געשיקט שמוגלער, זיי זאָלן ברענגען אונזערע פּאַמיליעס, אָבער מיין פרוי האָט גוט באַטראַכט יעדן פּויער, צי ער האָט אַ סאָלירן אויסזען, און אים אויסגעפרעגט, צי ער ווייסט דעם וועג אָדער צי ער איז נישט שיכור. זי האָט דאָך געוויסט, אַז זי שטעלט אײַן צוויי לעבנס. איז וועמען מיר האָבן געשיקט, איז איר נישט געפעלן געוואָרן. אײַן מאָל איז איר שוין געפעלן געוואָרן דער פּויער און געהאַפט, אַז ער וועט זיי מיט מזל אַריבערפירן. אָבער ווי מיר האָבן געהאַט אָפּגערעדט, האָט דער אַריבערפירער צום ערשטן געדאַרפט ברענגען מילמאַנס פרוי מיט ביידע קינדער. אָבער זיי האָבן גער האָט אַ שלעכט מזל און זיי זענען אַרײַנגעפּאַלן. ווען מען האָט זיי אַרויס-

געלאזט, זענען זיי צוריקגעקומען קיין לידע, דער פויער איז געקומען דאָס צווייטע מאָל נעמען די מילמאָנס, אָבער אזוי ווי זיי זענען געווען אויס־געשעפט פונם גיין און דורכפאל, האָט פרוי מילמאָן געזאָגט, אז מיין פרוי און זון זאָלן גיין די ערשטע. אזוי איז טאָקע געווען. מיין פרוי מיטן זון און מנחם זילבערשטיינס פרוי מיט דער טאָכטער זענען געגאָנגען. אויפן וועג האָבן זיי איבערגעלעבט גרויס שרעק. מען האָט זיי באַהאַלטן אויף אַ בוידעם ביי אַ רייכן פריץ, ווייל די סאָוועטישע גרענעצ־וואַך איז עפעס געפאלן אויף שפורן פון טריט. עס האָט זיי אָבער אָפגעגליקט און זיי זענען אין אויגוסט 1940 אָנגעקומען קיין ווילנע.

אָבער אונזער פרייד האָט לאַנג נישט געדויערט. די רויטע אַרמיי האָט פאַרנומען ליטע. ווייסן מיר שוין פון דערפאַרונג, אז די בונדיסטן וועלן זיין דאָס ערשטע כפרה־הינדל און עס וועלן פאלן נישט ווייניק קרבנות. דאָס איז נאָך געווען ביים ערשטן מאָל ווען די סאָוועטן האָבן באַזעצט ווילנע. שוין דעמאָלט האָט מען אַרעסטירט אַ גאַנצע ריי בונדישע טוער. און איצט זענען באַלד אַרעסטירט געוואָרן פריץ גוטערמאַן, לעאָן אלער און אַנדערע. האָט מען געטראַכט, אז מען מוז זען זיך אויסבאַהאַלטן אויף אזוי פיל ווי עס וועט מעגלעך זיין.

דער „בונד“ האָט גענומען צוויי צימערן מיט אַ סך אין דער מאַגיסט־לאַטסקע קאָלאָניע. דאָס איז געווען הינטערן שטאָט. דאָרט זאָלן וווינען מיין משפּחה און דער חבר וולאַדימיר קאָסאָווסקי. אָבער וולאַדימיר קאָסאָווסקי האָט זיך נישט געוואָלט אויסבאַהאַלטן און איז געבליבן אין זיין וווינונג. האָט אַרטור לערמער געווינט מיט אונז צוזאַמען. אָבער דערווייל קומט אָן די ניים פון אַמעריקע, אז דער יידישער אַרבעטער־קאָמיטעט מיט דער הילף פון וויליאַם גרין, פרעזידענט פון „אַמעריקען פּעדערעישאַן אָו לעיבאַר“ האָט אויסזיכטן אַריבערצונעמען קיין אַמעריקע אַ באַשטימטע צאָל חברים. האָט דער צענטראַל־קאָמיטעט פון „בונד“ אין פּוילן, וואָס האָט זיך געפּר גען אין ווילנע, באַשלאָסן, אז אין דער ערשטער ריי דאַרפן פּאַרן די מיט־גלידער פון צ. ק. שפּעטער — די אַקטיווע טוער, וואָס זענען באַדראָט אַרעסטירט צו ווערן. און דער צ. ק. האָט אויסגעאַרבעט די רשימה און אוועקגעשיקט צום „יידישן אַרבעטער־קאָמיטעט“ און עס זענען טאָקע באַלד אָנגעקומען אַ טייל וויזעס. צווישן זיי אַ וויזע אויך פאַר מיר, אָבער נישט פאַר מיין משפּחה. האָב איך דערקלערט, אז איך וועל אָן מיין משפּחה נישט פּאַרן. מיר זענען 8 חרשים געווען צעשיידט און מיט אומגעהויערע נסים האָבן מיר זיך פאַרייניקט. איצט וויל איך זיך פון זיי מער נישט שידן. עס

האָט לאַנג נישט געדויערט איז אָנגעקומען **הבריוּן** **הפּון** **הישיבן** **הרבעטער** **הקאָמיטעט**, אַז זיי אויך זענען קעגן צעשיידן פּאַמיליעס, דעריבער אויב עס געפינען זיך חברים, וואָס זענען באַדראָט אַרעסטירט צו ווערן פּון דער סאָוועטישער מאַכט — שיקן זיי וויזעס פאַר זייער גאַנצער פּאַמיליע, ווי מען האָט אונז שפּעטער איבערגעגעבן, האָט זיך פאַר דעם איינגעשטעלט דער חבר כאַנין. איך האָב טאַקע באַלד געקראָגן די וויזע פאַר מיין גאַנצער פּאַמיליע. נאַטירלעך האָט מען געמוזט גיין נאָך די וויזעס צום אַמעריקאַנישן קאָנ-סול, דאָרט איז עס נישט אָנגעקומען שווער. די וויזעס זענען געווען ווייז-טאַרסוויזעס. די שרעק האָט זיך ערשט אָנגעהויבן ביים סאָוועטישן קאָנסול. פּון זיי האָט מען געדאַרפט קריגן אַ דורכפאַרשיין, ווייל אונזער וועג איז געדווען איבער יאַפּאַן. מען האָט געדאַרפט דורכפאַרן גאַנץ סאָוועטן-פאַרבאַנד ביזן פּאַסיפּיק (דורכן גרויסן סיבירער וועג).

מען איז געגאַנגען צום סאָוועטישן קאָנסול, וועלכער האָט זיך געפונען אין קאָוונע. איך האָב געדאַרפט זיין אין קאָנסולאַט 9 אין דער פּרי, בין איך אַרויסגעפאַרן מיט אַן אָונט פּריער. אָבער עס איז אוממעגלעך געווען אין קאָוונע צו קריגן אַ האָטעל. דערמאָן איך זיך, אַז מאָניע פּאַט מיט דער פּרוי ברכה און זיין שוועסטער עמאַ און די מוטער וויינען אין אַ האָטעל, בין איך אוועק צו זיי און טאַקע דאָרט איבערגעגעבטיקט.

אויב איך דערמאָן שוין די משפּחה פּאַט, מוז איך באַשרייבן אַ טיף טראַגישע איבערלעבונג: מיר האָבן שוין געהאַט באַקומען די וויזעס, אויסער עמאַ פּאַט. זי האָט די וויזע אין קאָוונע נישט באַקומען, אָבער מען האָט איר צוגעזאָגט, אַז זי וועט איר וויזע באַקומען אין מאַסקווע. אין צוויי טעג אַרום האָבן מיר געזאָלט פאַרן. זיצט חברטע רבקה פּאַט אין אַ קאַפּע אין ווילנע און זאָגט, אַז זי פּילט זיך נישט גוט. מען פּאַרט מיט איר אַהיים און עס געדויערט אַ קורצע צייט און זי שטאַרבט. דאָס איז געווען אַ שוידערלעכע איבערלעבונג, שוין נישט רעדנדיק וועגן די קינדער — עמאַ, ברכה און מאָני — נאָר אַלע בונדיסטן אין שטאָט זענען געווען דערשיטערט. גאָר באַ-זונדער האָב איך געפּילט די דערשיטערונג. בין איך דאָך פּון צייט צו צייט אַריינגעקומען אין פּאַטס הויז און איך האָב רבקה פּאַט גוט געקענט און געשעצט. איך האָב רבקה פּאַט מיט עמאַן געזען אין וואַרשע בעת דער כאַמ-באַרדירונג. אַנומלעטן זיי איך ביים חבר קאָסטעליאַנסקין אין שטוב, קומט אַרין רבקה פּאַט מיט דער טאַכטער. זיי האָבן מאַדנע אויסגעזען. אויף דעם הויז, וווּ די פּאַטס האָבן געווינט, איז געפּאַלן אַ באַמבע און דאָס הויז איז אויפגעריסן געוואָרן. אַזאַ באַגעגעניש לאָזט איבער אַן איינדרוק, וואָס לאָזט

די חברים האָבן זיך געגרייט צו באַגלייטן זי צו איר אייביקער רוח. אַיך זיין אזוי אין שטוב און טראַכט וועגן דעם גורל פון אַ מענטשן. פּלוצים קומט אַרײַן מיין מאַטל מיט אַ בריוול, געשריבן פון מאַניען. ער האָט גע- שריבן: „ליבער חבר אפרים, איר ווייסט ווי אונז, די קינדער, וואָלט געווען לייכטער, ווען נאָענטע פריינד פאַרזאַמלען זיך ביי אונזער ליבער מאַמעס קבר. אָבער מיר געפינען זיך דאָ אין אויסערגעוויינטלעכע באַדינגונגען. עס קוקן אויף אונז טויזנטער אויגן פון שונאים. דעריבער בעטן מיר אײך, אַז איר זאָלט צו דער לוויה נישט קומען.“ אײך האָב זיך געפּילט זייער דער- שלאָגן, אָבער אײך האָב זיי גוט פאַרשטאַנען.

אויף מאַרגן בין אײך אַוועק צום סאָוועטישן קאַנסול. אַ גרויסע ריי. אַ שטיק פאַר מיר איז געשטאַנען סאַלעק ליכטענשטיין. ווען ער איז אַרויס- געקומען פון קאַנסול, זאָגט ער צו מיר: „חבר אפרים-אליעזר, גייט נישט אַרײַן, ווייל אײך האָב עפעס געהערט דאָרט רעדן וועגן אַ זעלמאַנאָוויטשן.“ אײך האָב אויסגעהערט און ווייטער געשטאַנען אין דער ריי און געטראַכט דאָב אײך — עס קען געשען, אַז מען וועט מיך פאַרהאַלטן. אויב אָבער אײך וועל נישט אַרײַנגיין, מוז אײך אָנהייבן צו לעבן באַהאַלטענערהייט. די פרוי מיט די קינדער וועלן אָן מיר נישט פאַרן. האָב אײך באַשלאָסן ביי מיר אַרײַן צוגיין.

פאַר מיר איז געשטאַנען חבר פּעדערמאַן. ווען ער איז אַרויס פונם קאַנסול, האָט ער מיר אַ שעפּטשע געטאַן: „אפרים, גייט נישט אַרײַן.“ פונ- דעסמוועגן בין אײך אַרײַן. אויפן שרייבטיש פונם סאָוועטישן קאַנסול איז אונטער אַ גלאַז געלעגן אַ רשימה מיט נעמען. ער פּרעגט מיך, ווי אײך הייס און קוקט בשעת מעשה אויף דער רשימה. ער פּרעגט מיך אויס וועגן מיר גע פּערסאָנאַליען, דער פרויס, די זינס און שטעלט מיר אַ גאַנצע ריי פּראַגן, וועלכע אײך געדענק שוין נישט איצט. צום סוף הייסט ער מיר איינצאָלן אַ באַשטימטע סומע ביים סעקרעטאַר, וואָס איז טאַקע דאָרט געזעסן. אײך געם אַרויס דאָס געלט, זאָגט ער צו מיר: „בירגער זעלמאַנאָוויטש, צאָלט נאָך נישט איין. גייט אַרויס, אײך וועל אײך באַלד אַרײַנרופן.“ אײך בין אַרויס. עס האָט געדויערט אַ רעכט ביסל צייט און ער רופט מיך אַרײַן און זאָגט מיר: „איר מוזט קומען פאַרנאַכט 6 אַזײַגער.“

וואָס אײך האָב אין יענער צייט איבערגעלעבט, איז נישט צו באַשרייבן, ווייל אַלע חברים האָבן מיר געזאָגט, אַז אויב מען הייסט קומען 6 אַזײַגער,

אין א סימן, אז מען וועט פארהאלטן. איך האב קיינעם נישט געפרעגט און 6 אויגער בין איך געקומען. אן אַפּים-אַנגעשטעלטער פון קאנסולאַט האָט מיך אויסער מיין נאָמען גאַרנישט מער געפרעגט און ווייטער געהייסן פון מען מאַרן 9 אינדערפרי. צו מאַרגנס בין איך ווייטער געווען ביים קאַנ-סול און ער האָט מיר ווייטער אָפּגעלייגט אויף 6 פאַרנאַכט. איך בין ווידער געקומען. דאָ האָט שוין דער אָנגעשטעלטער גענומען ביי מיר דאָס געלט און אַרויסגעגעבן דעם דורכפאַר-שוין.

אז מען האָט שוין געהאַט אויפן האַנט די טראַנויט-וויוועס, האָט מען געמוזט איינצאָלן אינם „אינטוריסט“ א סאָוועטישע ריזיע-ביוראָ, די גאַנ-צע ריזיע-הוצאות דורך סאָוועט-דרוסלאַנד. די ריזיע האָט געקאָסט 6 דאָלאַר פון א פערזאָן אויסער די באַן-בילעטן. די ריזיע ביז צו דער שיה קיין וולאַ-דיוואַסטאַק, וואָס גייט אָפּ קיין יאַפּאַן, האָט געדויערט עטלעכע און צוואַנ-ציק טעג. הויז דעם האָב איך אין א קאָווער באַנק איינגעצאָלט 300 דאָ-לאַר. אין מאַסקווע האָט מען באַדאַרפט אויסצאָלן די סומע.

אין מאַסקווע האָט מען אונז אוועקגעפירט אין א פיינעם האַטעל. דאָרט האָט מען געקראָגן פון דעם שענסטן און בעסטן. געווען זענען מיר אין מאַסקווע 6 טעג. מיין פרוי האָט מיך נישט געוואָלט אַרויסלאָזן אין גאַס אַריין. ווייל עס איז שוין באַקאַנט געווען, אז חבר קאַזשדאַן איז אַרעסטירט געוואָרן אין מאַסקווע, ווען א יונגער בחור האָט אים דערקענט, זיך דער-פרייט מיט אים און טאַקע אָנגעוויזן אויף אים ווו מען דאַרף. איך בין פונדעסטוועגן אוועק אָפּגעמען אין באַנק די 300 דאָלאַר. אין באַנק האָט מיך אָפּגעשטעלט א פרוי און זאָגט צו מיר: „זענט איר נישט חבר אפריים-אליעזר?“ איך ענטפער אז יא, זי האָט זיך מיט מיר דערפרייט, באַלד בין איך אָבער אוועקגעגאַנגען.

שוין האָבנדיק דאָס געלט אין טאַש, האָב איך געטראַכט, מען דאַרף עפעס קויפן. פאַקטיש האָבן מיר גאַרנישט באַדאַרפט. מיר זענען אַריין אין א גרויס געוועלכ, ווו מען האָט געקענט קויפן פאַרשידענע געטראַנקען: וויר-נען, ליקער, שאַמפאַניער ווי אויך פרוכטן. איך האָב מיר געהייסן געבן א פלאַש וויין און א קילאָ עפל. פאַרן פלאַש וויין האָב איך באַצאָלט 19 רובל און פאַרן קילאָ עפל — 8 רובל. דאָס געוועלכ איז טאַקע געווען גרויס, איינ-געאַרדנט מיט געשמאַק און מיט א סך פאַרקויפערנים. עס וואָלט זיך אַפילו נישט געהאַט צו שעמען אין די פאַררייניקטע-שטאַטן. אָבער קיין בייטל צו די עפל האָט מען נישט געגעבן. אָפּגעריסן א שטיק גראָב פאַפיר, אַריינגע-

ליינט די עפל און מיר דאָס אַוועקגעגעבן אויפן וועג ניווענדיק אַהיים, האָבן
איך געזען, עס שטייט אַ לאַנגע ריי פרויען ביי אַ סטראַגאָן. דאָ האָט מען
פאַרקויפט עפל, אָבער נאָר צו פיר רובל אַ קילאָ.

נאָך די זעקס טעג האָט מען אונז געפירט צום באַן, וואָס גייט קיין
וולאַדיוואָסטאָק. עס איז געווען אַ לאַנגער צוג מיט אַ סך וואַגאָנעס: 1-טער,
2-טער און 3-טער קלאַס. פאַרשטייט זיך, אַז אַלע אונזערע חברים זענען גע-
פאָרן מיטן דריטן קלאַס. דער דריטער קלאַס איז נישט שלעכט, ווייל די וואַ-
גאָנעס זענען איינגעאָרדנט מיט קופּעס אויף צו זיצן, פאַר 4 פּערזאָן אין
אַ קופּע. איבערן קאַפּ זענען געווען אַזעלכע בענק אָדער פּאַליצעס. דאָס
האָט געדינט פאַר געלעגערס אויף ביינאַכט. אָבער מיין משפּחה האָט גע-
האַט אַזאַ מוז: אינם צוג זענען געווען ווייניק וואַגאָנעס, וואָס זאָלן קענען
אויפּנעמען אַלע פּאַסאַזשירן. איז צוגעשטעלט געוואָרן נאָך אַ וואַגאָן, דאָס
האָט געהייסן דער צענטער וואַגאָן. קיין קופּעס זענען שוין דאָרט נישט גע-
ווען, נאָר אַן אָפּענער וואַגאָן מיט בענק. אַהין האָט מען אַרײַנגעלאָזט, וויפל
עס האָט זיך נאָר געלאָזט. ס'איז געווען אַ געפּערלעכע ענגשאַפט, איינער
איז געלעגן אויפן אַנדערן. די ריזע פון מאַסקווע ביז וולאַדיוואָסטאָק האָט
געדויערט 10 טעג. מיר האָבן זיך געקענט טרייסטן, אַז עס איז דאָ עפּעס
ערנערס, ווייל מיר האָבן באַגעגנט אין וועג פּראַכטצוגן, וווּ מאַמעס מיט
קליינע קינדער זענען געפאָרן צוזאַמענגעדריקט, שמוציק, נישט באַשוכט און
נישט באַקליידט.

ווען מיר זענען אָנגעקומען קיין וולאַדיוואָסטאָק, האָבן שוין געוואַרט
אויף אונז אויטאָבוסן, וואָס דאַרפן אונז אַוועקפירן אין האַטעל. אָבער עס
באַווייזט זיך אַ באַגלייטער, אַ פאַרשטייער פון „אינטוריסט“ (מען האָט
געזאָגט, אַז דאָס איז אַ מענטש פון דער „עגיקאַוועדע“) און מעלדעט, אַז
די אַלע, וואָס זענען געפאָרן מיטן דריטן קלאַס, בלייבן אין די וואַגאָנעס
כּונם ערשטן און צווייטן קלאַס ביז די שיף וועט אָפּגיין, און די פּאַסאַ-
זשירן פון צווייטן און ערשטן קלאַס גייען אַריין אין די אויטאָבוסן און
קען וועט זיי צופירן צום האַטעל.

איך בין אַרויס פון געדולד און שריי צו דעם פאַרשטייער פון „אינ-
טוריסט“: וואָס, אויך אין דער סאַציאַליסטישער מלוכה האָט די בורזשאַ-
זיע דעם פאַרצוג? ...

די פּאַסאַזשירן פון דעם ערשטן און צווייטן קלאַס זענען כּמעט אַלע
געווען דייטשע יידן. זיי האָבן מיך געוואָלט ליינטשן... „מען דאַרף דאַנקען
דער סאַוועט־רעגירונג, ווי זי באַהאַנדלט אונז, קומט אַ פּוילישער „יודע“

און האָט אזא גרויסע „שנאווע“... איך האָב נישט לאנג געטראַכט און נעם מיין משפּחה, זעץ זיך אַרײַן אין אויטאָבוס און מיר פאַרן צום האָטעל. דאָרט שטעל איך זיך מיט אלעמען אין דער ריי ביים טישל, וווּ מען טיילט צימערן. איך זאָג, אז מיר זענען אַ פאַמיליע פון 4 פּערזאָן. מען ניט אונז אַ צימער. מיר גייען אַרײַן מיט אונזער באַנאָזש.

באַלד קומט אַרײַן צו אונז מנחם ראָזענבוים. ער איז דאָרט שוין גע-ווען פון פּריער. איך דערצייל אים דעם אינצידענט, ווי איך האָב נישט אויסגעפירט די פאַראַרדנונג פון דעם פאַרשטייער פון „אינטוריסט“. זאָגט ער צו אונז: „זייט שטיל, עס קען זײַן, אז מען וועט אייך נאָך אַרויסנעמען פון דעם צימער. אָבער דערווײל טוט איין זאך: איר זענט דאָך מיר, לייגט זיך גלייך שלאָפן.“ ער לערנט נאָך אַ זאך, ער איז שוין דאָרט עטלעכע טעג און איז שוין פּראַקטיצירט: „זעט איר אַ באַקאַנטן אין אַ האָטעל, באַגריסט זיך נישט, מאַכט זיך נישט וויסנדיק“.

מיר האָבן זיך טאַקע באַלד געלייגט שלאָפן, ס'געדויערט אָבער אַ קליין ביסל צייט און מען קלאַפט אין דער טיר. עס קומט אַרײַן אַן אָנגעשטעלטער פון האָטעל און פּרעגט אונז, ווי קומען מיר אין דעם צימער? מיר ענטפּערן, אז דאָס מײדל ביים שרייבטיש האָט אונז געגעבן דעם צימער. ער זאָגט, אז דאָס צימער געהערט נאָר צו אַן אַנדערן. ער הייסט אָבער אונז נישט אַרויס-גיין, נאָר ער פּרעגט, צי וועלן מיר מסכים זײַן, אז דאָ זאָל אַרײַנגיין נאָך אײנער. מיר זענען מסכים געווען און באַלד איז ער געקומען מיט אַ מאַן. עס האָט זיך אָבער אַרויסגעוויזן, אז יענער האָט נישט געוואָלט זײַן קיין פּינפּטער. אזוי אַרום זענען מיר שוין דאָ געבליבן ביז צום אָפּנאַנג פון דער שיף קיין יאַפּאַן.

אויך אין וואַדיוואָסטאַק זענען מיר געשטאַנען גאַנצע 6 טעג. דאָ האָט שוין נאָר אַנדערש אויסגעזען ווי אין מאַסקווע. אין מאַסקווע איז די באַ-פעלקערונג געווען אָנגעטאַן נישט מיט קיין צופיל גלאַנץ, אָבער גאַנץ נעט און שײַן. קיין רײען בײ די געוועלכער האָט מען אויך נישט געזען. ווער ס'האָט געהאַט געלט, האָט געקענט קויפן. אָבער אין וואַדיוואָסטאַק האָט מען נאָך יעדער זאך געמוזט שטיין אין דער ריי. נאָך פלייש און געבעקס, נאָך אַ צײטונג און נאָך אַ הערינג. אויך דאָ האָבן מיר נאָרנישט געדאַרפּט. אַכט אַזײנער אין דער פּרי בין איך מיט מיין זון אַראָפּ נאָך אַ צײטונג. ביים צײטונגס-קאָסק איז געווען אַ ריי פון מענטשן, וואָס איז מיר נאָרנישט מעג-לעך געווען צו צײלן. איך בין נאָך געשטאַנען ווייט פון דעם פענצטער, האָט זיך דאָס פענצטער פאַרמאַכט, ווײל קיין צײטונגען זענען שוין מער

נישט געווען. ווען אלע זענען אוועק, איז מיין זון צוגעגאנגען צום צייטונגס-
פארקויפער און אים געפרעגט, ווען וועט מיר דער פרי קריגט מען צייטונגען, ענטפערט
אים דער פארקויפער, אז יעדן אין דער פרי קריגט מען צייטונגען, אָבער אז
אויב ער וויל באקומען א צייטונג, מוז ער קומען 6 אין דער פרי. איך ניי
פארביי א בעקעריי, א גרויס געוועלכ מיט עטלעכע פארקויפערניס. איך
ניי אריין אינעווייניק און וויל עפעס קויפן. עס איז גארנישט נישטאָ, אפילו
וואָס א פינגלע וואָלט געקענט אוועקטראַגן. איין פארקויפערין זאָגט, אז 5
אזויגער וועט זיין געבעסס. איך בין צוגעקומען 5.30 איז שוין געשטאָנען
א לאַנגע ריי, אזוי ווי איך האָב גארנישט געדארַפט, בין איך געשטאָנען און
זיך צוגעקוקט. יעדע פרוי אָדער מאַן, וואָס איז פון דאָרט אַרויסגעקומען,
האָט געהאַלטן געבעסס און מען האָט געזען, ווי אויף זייערע פנימער ליגט
אויסגעדריקט אַן עכטע צופרידנקייט.

ווען מיר זענען צוגעפאָרן צום שיה, האָט מען דאָרט רעווידירט אונ-
זערע זאָכן און געפרעגט איטלעכן פון אונז, וואָס פאַר אַ געלט מען האָט.
איך האָב געהאַט איבעריקע 200 רובל, האָבן זיי מיר דערקלערט, אז איך
קען דאָס איבערלאָזן פאַר אַ פאַמיליע אָדער אַ פרויג. איך דערקלער זיי,
אז איך האָב קיינעם נישט אין סאָוועטן-רוסלאַנד — האָבן זיי מיר אַרויס-
געגעבן אַ קוויטונג אויף דעם געלט.

די שיה, וואָס האָט אונז געפירט פון וולאָדיוואָסטאָק קיין יאַפּאַן איז
געווען אַ קליינע, אַ שמוציקע. מיר האָבן געווינט אזוי ווי אין גרויסע באַ-
ראַסן. דאָס עסן איז געווען ווייניק און שלעכט, די באַהאַנדלונג — זייער
אַ ביטערע. די שיה-באָדיגער האָבן געהאַלטן אין איין זידלען און שרייען.
דאָס איינציקע גליק איז געווען, וואָס מיר האָבן נישט פאַרשטאַנען, וואָס
זיי שרייען. אַרויסגעפאָרן פון סאָוועטן-רוסלאַנד איז מיין משפּחה אָן אַ גראַשן
געלט. מיר האָבן געווסט, אז דער אַרבעטער-קאָמיטעט וועט באַזאָרגן קיין
יאַפּאַן צו 40 דאָלאַר פאַר יעדן מענטשן, ווען נישט לאָזט מען נישט אַראָפּ
פון שיה. אז מיר זענען אָנגעקומען קיין קאַבע (יאַפּאַן) האָט מען שוין
אייניקע פון אונז אויסגעזאַלט דאָס געלט אויפן שיה. מיין משפּחה און נאָך
אַנדערע משפּחות האָבן אויפן שיה דאָס געלט נישט דערהאַלטן. מיר זענען
אָבער געווען זיכער, אז מיר וועלן דאָס געלט דערהאַלטן דורך אַ באַנק, ווייל
וועגן דעם האָט דער אַרבעטער-קאָמיטעט אונז צו וויסן געגעבן.

דער פאַקט, וואָס מיר האָבן אויפן שיה קיין געלט מיט זיך נישט געהאַט,
האָט אונז פאַרשאַפט שוועריקייטן. די יאַפּאַנישע מאַכט האָט אונז נישט
געוואָלט אַראָפּלאָזן פון שיה. אָבער אזוי ווי אין קאַבע האָט עקזיסטירט אַ

ידישער הילפס-קאָמיטעט פון די אַרטיקע יידן — האָבן זיי גוט געזאָרגט פאַר אונז און די זאך איז רעכט געוואָרן.

ווען מיר זענען אַראָפּ פון שיה האָט דער דערמאָנטער ידישער הילפס-קאָמיטעט אונז איינגעלאָרן מיר זאָלן גיין צו זיי. זיי האָבן אַן אייגן הויז פאַר עמיגראַנטן. אַ טייל פון אונזערע חברים האָבן אָבער נישט געוואָלט גיין אַהין. זיי האָבן שטילערהייט צווישן זיך געשמועסט, אז דאָס שמעקט מיט פילאַנטראָפיע. אָבער מיין משפּחה, אזוי אויך מאַני פאַט מיט זיין פרוי ברכה און זיין שוועסטער עמא און אנדערע חברים האָבן דערקלערט, אז מיר גייען אין עמיגראַנטן-הויז. ווען מיר וועלן באַקומען דאָס געלט, וועלן מיר דאָן גיין אין אַ האַטעל.

די אויפנאַמע אין יידישן עמיגראַנטן-הויז איז געווען אויסערנעווייניג לעך וואַרעם. אַמבעסטן איינגעאָרדנט איז מען דאָרט, פאַרשטייט זיך, נישט געווען. שלאָפן האָט מען געמוזט אויף דער ערד, עס איז געווען נאַטירלעך ווייך אויסגעבעט, און טאַקע ריין. עסן האָבן מיר באַקומען. אָבער דער עיקר — עס איז געווען אַ וואַרעמע באַציאונג. פיינע האַרציקע מענטשן. יאָ פאַן בכלל האָט אויף מיר געמאַכט זייער אַ גוטן איינדרוק. מען זעט דאָ נישט קיין וואַלן-קראַצער, אָבער די הייזלעך, אין וועלכע די יאַפּאַנער וווינען, זענען שיין און ריין. אז זיי גייען אַריין אין דער וווינינג, גייען זיי נישט אַריין מיט די שיד. פאַר דער טיר שטייען שוין אָנגעגרייט שמעק-שיד, וואָס מען טוט אָן. און אזוי ריין ווי די הייזלעך, אזוי ריין זענען די גאַסן. און אויך די מענטשן זענען ריין, באַזונדערס די פרויען. עס מאַכט נאָר אויפן אייראָפּעאישן מענטשן אַ מאָדנעם איינדרוק, וואָס די פרויען טראָגן זייערע קינדער אויפן רוקן. אָבער ווי ציכטיק, ווי ריין די מאַמעס זענען. איך בין געווען אזוי באַגייסטערט פונם אויסזען פונם לאַנד און פון די מענטשן, אז איך האָב געוואָלט בלייבן אין יאַפּאַן נאָך אַ צוויי וואַכן, אָבער מיין פרוי האָט נישט געוואָלט. מען האָט שוין דעמאָלט גערעדט, אז אַט-אַט ברעכט אויס אַ מלחמה צווישן יאַפּאַן און אַמעריקע.

פון יאַפּאַן קיין אַמעריקע האָבן מיר שוין געהאַט אַ באַקוועמע שיה. אמת, די רייווע האָט אַביסל צו לאַנג געדויערט. מיר זענען געפאַרן 20 טעג. אָנגעקומען זענען מיר אין סיאַטל — וואַשינגטאָן. ווי איבערראַשט זענען מיר געוואָרן, ווען מיר האָבן דערהערט, אז דער ידישער אַרבעטער-קאָמיטעט האָט געשיקט אַ חבר אונז אַראָפּנעמען פון שיה, און דער חבר איז ישעיה מינקאָוו. שוין דאָס אַרויפקומען אויפן שיה און פּרעגן אויף יעדן פון אונז באַזונדער, און טאַקע זיך באַקענען מיט איטלעכן, זיין האַנט-דרוק

און שמיכלדיקער פנים, דאס אלץ האָט מיר אַזוי געוואָרעמט, און איך מין, אז נישט נאָר איך אליין, נאָר אלע אונזערע האָבן דאָס זעלבע געפילט. מיר וואָלטן געהאַט גרויסע שוועריקייטן מיט דעם אַראָפּלאָזן אונז פון שיה, ווען חבר ישעיה מינקאָוו וואָלט נישט געווען.

ווען מיר זענען אַראָפּ פון שיה, האָט שוין אויף אונז געוואָרט אַ גרוי פּע פריינד פון יידישן אַרבעטער־קאָמיטעט און פון אַרבעטער־דינג. זיי האָבן אונז אַלעמען באַזאָרגט אַ האָטעל און שפּעטער האָבן מיר צוזאַמען געגעסן אַן אָונט־ברויט. צו מאָרגנס האָבן זיי אונז אַרומגעפירט, געוווּן אַביסל די שיינקייט און מערקווירדיקייטן פון שטאָט, און אין אָונט איז געווען צוגעגרייט אַ באַנקעט, איינגעאַרנט מיט גרויס רחבות־דיקייט, ליכטיק און פּריילעך. עס האָט אַרויסגעשטראַלט אַ סך וואַרעמקייט פון די אַרטיקע פּריינד צו אונז. מען האָט גענומען אַ לחיים און פאַרביסן. ווען דער עולם איז גע־וואָרן גוט אויפגעלייגט, האָט מען געוואָלט הערן אַ וואָרט פון די געקומענע. פאַרזיצער פון באַנקעט איז געווען מנחם ראָזענבוים און ער האָט גע־האַלטן אַ קורצע רעדע, געווידמעט די חברים, וואָס האָבן אונז באַגעגנט מיט אַזוי פיל וואַרעמקייט און האַרציקייט. שפּעטער האָבן איך באַקומען אַ וואָרט און גערעדט וועגן דעם, וואָס פאַר אַ לעבן מיר האָבן פאַרלאָזט, גע־שילדערט דאָס יידישע לעבן אין פּוילן. אָבער מיט באַזונדערע פאַרבן האָבן איך געמאָלן דאָס בילד פון דער בונדישער באַוועגונג, גערעדט וועגן דעם גייסטיקן כּוח, וואָס דער „בונד“, מיט זיין פאַרצוווייגטער באַוועגונג, האָט מיט זיך פאַרגעשטעלט. און איך האָבן שוין אַביסל געקענט און געהאַט וואָס צו דערציילן וועגן דעם גרויסן חורבן, וואָס האָט זיך שוין דאָרט אָנגעהויבן. איך האָבן גערעדט וועגן דעם, וואָס אלע פון אונז האָבן נישט בלוין איבער־געלאָזט די באַוועגונג, נאָר מיר האָבן דאָרט אויך איבערגעלאָזט ברידער און שוועסטער, טאַטעס און מאַמעס. אייניקע פון אונז האָבן נאָך דאָרט זייערע פּרויען און קינדער.

איך האָבן געפילט ווי אלע אָנוועזנדיקע לעבן איבער אַ שרעקלעכן וויי־טיק, און דאָס איז באַזונדערס געקומען צום אויסדרוק ווען איך האָבן פאַרענ־דיקט רעדן און אלע האָבן זיך אויפגעשטעלט און געזונגען די בונדישע „שבועה“. אָבער אזאָ מיין זינגען די „שבועה“ האָבן איך נאָך קיינמאָל נישט געהערט און נישט געזען. אלע האָבן געזונגען וויינענדיק און טרערן האָבן זיך געגאַסן פון אַלעמענס אויגן. און אפשר האָט יעדערער פון אונז שוין דעמאָלט פאַרגעפילט, אז עס גרייט זיך אַ שוידערלעכע אויסאַטונג פון דעם גאַנצן פּוילישן יידנטום.

www.fibtool.com.cn

מ"ן ווידוין

מיט מיין ווידוין מיין איך נישט זיך מודה ויין אין מינע „זינד“. וואָס איך בין באַזאָגנען קעגן רבנורשליעולם, איך האָב טאָקע געווינדיקט, אָבער נאָר קעגן די אומגעקומענע יידן פון מיין שטאָט לאָדזש און קעגן לעבנדיגע ביליבענע בונדיסטן, וואָס האָבן איבערגעלעבט די נעמאָס און לאַגערן ביי די דייטשן. אין משך פון 37 יאָר האָבן די יידישע אַרבעטער-מאַסן אין לאָדזש מיך באַטהאַכט, ווי זייער וואַהט-זאָגער, ווי זייער מאַנער. איך אליין האָב זיך אויך געהאַלטן ווי זייער פאַרטערער. אָט איז אָנגעטראָגן געוואָרן דער נאַציסטישער שטורעם אויף פּוילן. הונדערטער טויזנטער יידן האָבן זיך אָן אַ ציל געטראָגן אויף די שטורעמוקע כּוואַליעס, גישט וויסנדיק צו אַ וואַסערן ברעג זיי וועלן זיך דערשלאָגן. יידן האָבן פאַרלאָזט שטעט און שטעטלעך און זענען געלאָפן וווּ די אויגן האָבן געטראָגן. איך בין געווען איינער פון דער מאַסע און עס האָט מיך פאַרוואָרפן פון לאָדזש קיין וואַרשע. דאָרט האָב איך איבערגעלעבט די גאַנצע צייט פון דער באַמבאַרדירונג. איין מאָל ויצנדיק אין דער בונדישער קיך אויף דלונגע 26, קומט צו מיר צו אַ פליישער-אַרבעטער און דערציילט מיר, אַז ער לעבט איבער אַ גרויסן ווייב טיפּ: „חבר אפרים, איך בין אַ בונדיסט. בערנאַרד גאַלדשטיין איז געווען אונזער פאַרשטייער, ער האָט אונז געלערנט, באַזונדערס די לעצטע צייט, אַז מיר וועלן אָנהייבן אַ פאַרביטערטן קאַמף קעגן נאַציזם און פאַשיזם, ווייל זיי זענען דער טויט-שונא פון סאָציאַליזם, ספּעציעל פון יידן. ווען דער טויט-שונא אונזערער איז אַריינגעדונגען אין אונזער לאַנד, איז אונזער קאָמאַנדאָ אונטער אונטער און איבערגעלאָזט אונז אויף הפּקר“. ער האָט דאָס געזאָגט, הגם בערנאַרד, גאַלדשטיין, ווי פיל אַנדערע חברים, איז אַוועק כדי אויף די נישט פאַרנומענע געביטן האָבן אַ מעגלעכקייט אָנטיילצונעמען אין ווי דערשטאַנד קעגן די נאַציס. אין יענעם אויגנבליק האָב איך געפילט, אַז דאָס שיסט ער זיינע פּוילן נישט אין בערנאַרדאָ, נאָר די פּוילן טרעפן מיך. בין איך דאָך אַוועק פון מיין לאָדזש און געלאָזט די יידן אויף הפּקר. איך האָב געפילט, אַז זיינע פּוילן טרעפן מיר אין האַרץ אַריין.

בערנאַרד גאַלדשטיין האָט זיינע זינד אויסגעקויפט. ער איז באַלד גע-

קומען צוריק קיין ווארשע און האָט געדוּנט דער אונטערדישער באַווע-
גונג מיט אלץ, וואָס ער האָט נאָר געקענט. ווען די דייטשן האָבן פאַרנומען
וואַרשע, בין איך צוריק אַוועק קיין לאָדזש צו מיין פאַמיליע, צו מיין „בונד“
און צו מייןע יידישע מאַסן. עס האָט זיך אָבער באַלד אַרויסגעוויזן, אז די
געסטאַפּאָ זוכט מיך אַרום. איך האָב זיך פאַרשלאָסן אין אַ צימער און
דאָרט בין איך אָפּגעווען גאַנצע ניין וואָכן. איך האָב זיך געפונען אין אזא
צושטאַנד, אז איך האָב נישט געהאַט קיין כוח צו לעבן און אויך נישט צו
שטאַרבן. גאַנצע טעג בין איך אַרומגעלאָפּן איבער דעם צימער ווי אַ פאַר-
וונדעטע חיה. מען פייניקט די יידישע באַפעלקערונג, מען הענגט מענטשן
אין מיטן מאַרק, און איך זיך דאָ אין אַ צימער אַ פאַרשפאַרטער. מיין פאַ-
מיליע לאָזן די דייטשן נישט צו רו, מען פרעגט זיך נאָך אויף מיר, מען
ווייל דערגיין, וווּ איך בין. מיין פאַמיליע ענטפערט זיי, אז זיי ווייסן נישט
וועהן איך בין אַהינגעקומען. די דייטשן האָבן פאַרשטאַנען, אז מען זאָגט
זיי נישט אויס דעם אמת, האָבן זיי אָנגעהויבן צו דראָען. מיין פאַמיליע
האַט געמוזט אונטערשרייבן אַ פאַפיר, אז טאָמער וועט מען מיך כאַפּן
אין לאָדזש, וועלן אַלע דערשאַסן ווערן גלייך מיט מיר. מיין משפּחה איז
געקומען יעדן טאָג צו מיר און זיי האָבן געווען, אז איך ווער וואָס אַ טאָג
מער דענערווירט, האָט מען מיך ווידער אַוועקגעשיקט קיין וואַרשע. מיין
פּרוי האָט מיך געבעטן, איך זאָל דינגען אַ צימער הינטער דער שטאַט און
דאָרט איבערוואַרטן די מלחמה. אַט בין איך שוין נאָך אַמאָל אין וואַרשע.
איך זע דאָרט ווידער די זעלבע זאַך — וואַרשע אַנטלויפט.

אונזערע נאָענטסטע חברים — אַבראַשאַ בלום, אַרטור זינגלבוים, בער-
נאָרד גאָלדשטיין — רעדן מיך צו, איך זאָל אויך אַוועק. פאַר מיר — האָבן
זיי געמענהט — איז דאָ נישט קיין אָרט, העלפן וועלן איך זיי נישט קענען,
אויף אַ געפאַר בין איך דאָ אויסגעשטעלט. בין איך וווימער געלאָפּן און נאָך
מיר איז נאָכגעלאָפּן די פּראַזע פונם פליישער-אַרבעטער, אז די קאָמאַנדירן
פון דער באַוועגונג אַנטלויפן. איך האָב קיינעם נישט דערציילט, אז פון
ווייטיק ווערט מיין האַרץ צעריסן, פאַרוואָס איך האָב נישט אויסגעהאַלטן
דעם עקזאַמען און נישט געבליבן מיט אַלעמען אין דער היים. וואָס וווימער
איך בין פאַרטראָגן געוואָרן און וואָס בעסער מאַטעריעל איז מיר געוואָרן,
האַב איך שטאַרקער געפילט דעם ווייטיק. צו דער העכסטער מדרגה איז מיין
ווייטיק דערגאַנגען, ווען מען האָט זיך דערוואַסט פון די גאַזקאַמערן. די
באַריכטן פון אונזער קאַטאַסטראָפּע האָבן איך געלייענט בייטאָג און נאָך
אַמאָל זיי איבערגעלייענט ביינאַכט, ווען איך בין שוין געלעגן אין בעט. איך

די מלחמה האָט זיך געענדיקט. עס האָבן אָנגעהויבן אַנצוקומען צוריק האָב כאַטשע געוואָלט אין חלום זיין אינאיינעם מיט די יידן אין געטאָ. אויף די ערטער די יידן, וואָס זענען על־פּירנעס געבליבן אין די דייטשע קאָנ־צענטראַציע־לאַגערן, אויך פּון רוסלאַנד זענען געקומען צוריק די פּאַרשיקטע הינטער־די הרי־הושך. ס'האָט זיך געוואָלט גלויבן, אז אין פּוילן הויבט ווידער אָן אויפצולעבן אַ ייִדישער ישוב. די פּאַרטייען אויף דער ייִדישער גאַס האָבן ווידער טאַקע אָנגעהויבן צו באַווייזן סימנים פּון לעבן. אויך די כּונדיסטן האָבן אַרויפגעצויגן די כּונדישע פּאַן. די „פּאָלקסצייטונג“, דער צענטראַל־אַרגאַן פּון „בונד“ און „די יוגנט־שטימע“, דער אַרגאַן פּון יוגנט־בונד „צור־קונפט“ האָבן אָנגעהויבן צו דערשיינען.

ביי מיר האָט זיך אויפגעוועקט אַ שטאַרקער ווילן צו פּאַרן קיין פּוילן. זען די חורבות אונזערע, זען די גאַז־קאַמערן. איך האָב געוואָלט זיך באַד געגענען מיט די לעבן־געבליבענע יידן, אַרומגעמען זיי מיט מיינע הענט. באַד זונדערס האָב איך געוואָלט זיך ס'עס מיט אונזערע חברים, מיט די בונד־דיסטן. צו באַזעצן זיך אָבער אויף שטענדיק דאָרט, וועגן דעם האָב איך נישט געקענט אַפילו חלומען. איך האָב שוין מער נישט פּאַרמאָגט דעם כּוח פּון מיינע יונגע יאָרן. אויך מיין לעבנס־באַגלייטערין האָט נישט געוואָלט זיך אומקערן צוריק קיין פּוילן. זי האָט אַוועקגעגעבן — האָט זי געזאָגט — אירע בליענדיקסטע יאָרן פאַר מיין קאַמף אין דער אַרבעטער־באַוועז־נונג, האָט זי איצט מער קיין כּוח נישט דערצו און וויל האָבן אַ מעגלעכקייט זיך אויסצורוען.

איך האָב געשריבן דעם צענטראַל־קאָמיטעט פּון „בונד“, אז איך וויל קומען קיין פּוילן אויף זעקס וואָכן צייט. האָט מען מיר געענטפּערט, אז מען נעמט דאָס אָן צו קענטעניש. איך האָב נאָך געקראָגן אויך אַ צווייטן בריוו, אז די כּונדיסטן האָבן נישט ליב, אז מען קומט בלויז צו געסט. דאָס שער־דיקט אונזער אַרנאַניזאַציע. איך האָב פּאַרשטאַנען זייער מיין. איך האָב ווייטער איבערגעלעבט שווערע טעג. פּאַרן צו גאַסט צו חברים, וואָס וועלן אויף מיר־קוקן קרום, האָב איך נישט געקענט און נישט געוואָלט. מיין ווייב טיט איז נאָך שטאַרקער געוואָרן, ווען ח' לעאָן פּינקעלשטיין איז פּון פּוילן געקומען אַהער קיין אַמעריקע.

אויף אַ זיצונג פּון דער רעפּרעזענטאַנט פּון „בונד“ האָט ער אָפּגעגעבן אַ באַריכט פּון פּוילן, ספּעציעל האָט ער זיך אָפּגעשטעלט אויף דער דאָרטי־קער אַרבעט פּון „בונד“. מיט שאַרפע ווערטער האָט ער אויסגערעדט די

חברים, וואס זענען געבליבן זיצן דא אין אמעריקע. אונזער ארט — האָט
ער געזאָגט — איז אין פּוילן ביים „בונד“. אזוי איז אַוועק אַ יאָר נאָך אַ יאָר.
סוף כל סוף האָט זיך אַרויסגעוויזן, אז די קאָמוניסטן, אחוץ זייער אייגענער
פּאַרטיי, קענען נישט פּאַרטראָגן קיין אַנדער באַוועגונג. דער „בונד“ ווי אַלע
אַנדערע פּאַרטייען, האָט זיך געמוזט אויפלייזן. דערמיט איז אויסגערוגען
מיין שטרעבונג און האָפּענונג צו געבן אַ קוס אויף פּוילן און אויף די יידן,
וואָס זענען געבליבן אין פּוילן.

שולדיק פיל איך זיך דאָך. דאָס וויל איך אויסשרייען הויך אויף אַ
קול, אז אַלע זאָלן דאָס דערהערן.

צוויי בריוו פון מיין זון שלאַמעק.

מיין זון שלאַמעק האָט געדינט אין דער אמעריקאנער אַרמיי, בעת זי האָט דורכגעפירט די באַרומטע אינוואַזיע אין נאָר-מאָנדיע, אין פראַנקרייך, אין יאָר 1944. איך פלעג אים צו שיקן אויסשניטן פון „פאַרווערטס“ מיט באַשרייבונגען פון אויפשטאַנד אין וואַרשעווער געטאָ. ברענג איך דאָ זיינע 2 בריוו, וואָס ער האָט מיר דעמאָלט געשריבן.



שלאַמעק זעלמאַנאוויטש

10-טן אָקטאָבער, 1944.

www.libtool.com.cn

„מינע טייערע!

„ווען כ'בין שוין נעכטן געשלאָפן האָט אימיץ מיר אַרײַנגעוואָרפן צוויי בריוו פֿון אייך, ביידע עיר-מעיל. ווען איך בין אויפגעשטאַנען 2 בינאַכט צו ניין אויף גאַרד, האָב איך זיי געפונען אין מיין הייזל. איך האָב די בריוו אַרײַנגעלייגט אין טאַש און מיטגענומען זיי אויף גאַרד. די נאַכט איז געווען אַ פינצטערע, אַ רעגנדיקע; עס איז איינע פֿון די נעכט, ווען דאָס בעסטע איז צו ליגן אונטער די קאָלדרעס אין בעט און זיך וואַרימען. איך האָב זיך גע- מאַכט אַ פייער, אָבער ס'איז אויסגעלאָשן געוואָרן פֿון רעגן. בין איך גע- שטאַנען אונטער אַ בוים, די ביסק אָנגעהאַנגען אויף דער פֿלייצע און גע- טראַכט, ווי נוט וואָלט עס איצט געווען צו ליגן אין אַ וואַרעם בעט און שקאַפֿן. די פיר שעה האָבן זיך געצויגן און געצויגן, און איך האָב געקעמפט מיטן שלאָף, באַמיננדיק זיך צו האַלטן אָפֿן מינע אויגן. דאָן האָב איך זיך דערמאַנט, אז איך האָב אייערע 2 בריוו אין מיין טאַש. האָב איך זיי אַרויסגענומען און געלייענט.

„איין בריוו איז אַ גרויסער, פֿון דער מאַמעשי, מיט הוימישע נייעס. דער צווייטער בריוו איז געווען פֿון טאַטשײ, מיט אַן אויסשניט פֿון „פֿאַר- ווערטס“ וועגן אויפשטאַנד פֿון די יידן אין געבאָ. איך האָב דאָס איבער- געלייענט מיט אַ פֿאַרכאַפֿטן אָטעם. אזויפיל באַקאַנטע נעמען, אזויפיל חברים און פֿריינט, וועלכע זענען גרויסע העלדן געוואָרן. איך געדענק נאָך מאַכען פֿון מעדעס-סאַנאַטאָריע, און יעקב לאַגער, אַ הויכער אויסגעצויגענער בחור. ווער האָט זיך דאָס געקענט פֿאַרשטעלן — ער, אַן אָנפירער פֿון אַ קאַמפֿט אָרנאַניזאַציע! און דער שטילער פֿאוו, וואָס האָט קיינמאָל פֿריער קיין ביסק נישט געהאַלטן, האָט געקעמפט קעגן די דייטשן מיט בענוזן-פלעשער.

„און די גאַסן, וווּ די קאַמפֿן זענען פֿאַרגעקומען, נאַלעווקים און נאָוואָ- ליפּיע און זאַמענהאַף — אַלץ פֿלעצער וואָס זענען אזוי באַקאַנט. און דער באַריכט אַליין, אזוי פשוט און זאַכלעך אָנגעשריבן, אַן שום איבערטרייב- בונגען. עס פֿילט זיך, אז יעדעס וואָרט דאָרט איז אמת. ווען איך האָב פֿאַרענ- דיכט לייענען, האָב איך וועגן דער קאַלטער, פינצטערער נאַכט און וועגן רעגן פֿאַרגעסן. איך האָב געטראַכט, אז איך האָב זיך נישט וואָס צו באַ- קלאָגן. נאָך אַלעמען, האָט נישט געפעלט קיין סך, אז איך זאָל אויך אומ- קומען צוזאַמען מיט אייך, מינע טייערע, אויף די גאַסן פֿון וואַרשע אָדער אין די נאַדאָקאַמערן פֿון טרעבלינקע.

www.libtool.com.cn

„ עם איו דאך בלויז א צופאל וואס איך קעמף קעגן די נאציס נישט אין אן אומגלייכן קאמף אין די גאסן פון ווארשע, נאך איך בין אין א זיגרייך כער ארמיי, וואס יאגט און פארניכטעט טויזנטער און טויזנטער דייטשן יעדן טאג, יעדע וואך. איך האב זיך נישט וואס צו באקלאגן, ווייל ווען מיר גע חברים זענען ארויס אין קאמף קעגן די נאציס לעצטן יאר, האב זיי נישט געהאט קיין שום שאנס צו געווינען, אפילו קיין שום שאנס צו בלייבן לעבן. איך געהער איצט צו אן ארמיי, וואס איז 10 מאל שטארקער פון די קעגנער און איך האב די בעסטע שאנסן אהיים צו קומען נאכן קריג און געניסן פון דעם נצחון.

„אט צוליב די סיבות האב איך קיין רעכט נישט צו באקלאגן זיך אויפן רעגנדיקן טאג אדער א שלאפלאזער האלבער נאכט. אין פארגלייך מיט ווארשע איז עס א גן-עדן, אין פארגלייך מיט ווארשע איז עס קיין שום קרבן נישט.

„נאך א זאך האב איך געטראכט: אמת, גאנץ אייראפע איז פארניכטעט. איך האב געזען פארברענטע, פארניכטעטע פראנצויזישע שטעטלעך. אבער די מענטשן, די פעלקער, זענען געבליבן. שטעט, הייזער, פאבריקן קען מען צוריק אויפבויען און מאכן עס נאך שענער, נאך מאדערנער. אבער מען קען נישט צוריק לעבעדיק מאכן די מיליאנען יידן אין פוילן, די טויזנטער העלדישע קימפער פון ווארשע. זיי זענען פארלארן, זיי קען מען נישט צוריק גוטמאכן. און דאס מאכט דעם געמיט אומעטיק.

„זייט הארציק געגריסט און געקושט,

„אייער שלאָמעק“.

דער צווייטער בריוו איז געשריבן געוואָרן מיט אַ וואָג שפּעטער, דעם
17טן אָקטאָבער:

„17טן אָקטאָבער, 1944.

„מינע טייערע!

„נעכטן האָב איך טאַטעשי דערהאַלטן אַן עיר-מעיל בריוו מיט אַן אויס-
שניט פון „פּאַרווערטס“, מיט דעם צווייטן טייל פון באַריכט וועגן פּוילן. איך
מוז אייך זאָגן, אַז דער צווייטער טייל האָט אויף מיר געמאַכט אַן ערגערן
אינדרוק ווי דער ערשטער. דאָס איז דערפאַר, ווייל אין ערשטן טייל דער-
צייט זיך וועגן דעם העלדישן קאַמף אין וואַרשעווער געמאַ, וווּ די יידן זע-
נען געפאַלן אין קאַמף. אָבער דער צווייטער טייל דערציילט בלויז וועגן די
נאַצי-אכזריותן, ווי יידן זענען אויסגעשאַכטן געוואָרן אָן ווידערשטאַנד, אָן
פאַרטיידיקונג. עס ווערט בימער אויפן האַרצן ווען מען דערמאָנט זיך, אַז
אין 20טן יאָרהונדערט איז דאָס אַלץ מעגלעך געווען. ווען מען רעדט דאָ
צו אַ דייטשן געפאַנגענעם, איז ער נעבאָך אַ לעמעשקע, ער זאָגט, אַז ער
האָט נישט ליב היטלערן, ער האָט שטענדיק געוואָלט שלום, נאָר ער איז גע-
צוונגען צו דינען, אַז ער האָט גאָרנישט קעגן די אַמעריקאַנער אא"וו. אָבער
די זעלבע „מענטשן“ האָבן מסתמא מיט אַ יאָר צוריק געמאַרדעט אַלע לייט
און קליינע קינדער אין פּוילן און אַנדערע לענדער. נאָר גענוג וועגן דעם.

„דער טאַטעשי זאָרגט זיך וואָס איך בין אויף גאַרד פאַר אַ ביסל צייט.
ער פּרעגט צי עס זענען אַמאָל נישטאָ קיין „סנאַיפּערס“ אַרום. איך מוז אייך
זאָגן, אַז איר האָט זיך גאָרנישט וואָס צו זאָרגן. איך בין דאָ פּונקט אזוי
זיכער ווי אין די שטאַטן. אויך אין די שטאַטן האָבן זעלנער געהאַט „גאַרד-
דיוטי“, דאָס איז אַ נאָרמאַלע זאַך. וווּ איך געפינען זיך זענען קיין „סנאַי-
פּערס“ נישטאָ פון לאַנגע חדשים. די איינציקע דייטשן וואָס מיר האָבן דאָ (און
זיי זענען דאָ גענוג) זענען געפאַנגענע. אויב איר זייט באַזאָרגט וועגן דער
פּראַנצויזישער באַפעלקערונג און זייער באַצייאונג צו אונז, ווייל איך אייך זאָגן,
אַז זי איז ריזעלבע, וואָס עס איז געווען די באַצייאונג צו אונז פון דער ענג-
לישער באַפעלקערונג, — אַ באַצייאונג פון אַן אַליאירטן, אפּשר נאָך אַביסל
פּריינדלעכער, ווייל עס איז נאָך ביי זיי פּריש אין זכרון די 4 יאָר דייטשע
אַקופּאַציע. אויב עס זענען געווען פּראָ-דייטשע עלעמענטן, ליגן זיי איינגע-
ליינט זינט דעם טאָג פון באַפּרייאונג. אזוי, אַז איר האָט זיך נישט וואָס צו
שרעקן. אין פּראַנצויזישן הינטערלאַנד זענען מיר פּונקט אזוי זיכער ווי אין
דער היים.

www.libtool.com.cn

„איך פארשטיי, אז איך בין איך שולדיק אביסל באשרייבונג פון פראנקרייך, אָבער כ'האָב גאָרנישט צו באשרייבן איצט. איך געפינען זיך שוין פיר און אַ האַלב חדשים כמעט כסדר אויפן זעלבן פלאץ, און די מענטשן אין דעם געגנט זעען מיר אויס צו זיין אזוי באקאנט און געוויינט לעך, ווי אין אַ גאס אין בראַנקס. פאַר מיר צו באשרייבן איצט דאָס פלאַלען פון די מענטשן, וועמען איך פאַרשטיי נישט, איז פונקט אזוי ווי באשרייבן אַ דיסקוסיע אין דער היים. און צו באשרייבן די חורבות אין די שטעט- לעך איז ווי באשרייבן, נאָכן אָפזיין 5 יאָר אין ניריאָרק, די סאָבווייס. און באשרייבן די שטיינערנע היילעך אין די דערפער איז פונקט ווי זיך צו באַ- גייסטערן פון די וואָלקנראַצערס אין ניריאָרק. אַלץ זעט דאָ איצט אויס אזוי נאָרמאַל און נאַטירלעך, אַפילו דאָס כסדרדיקע זאָגן „העלאָו“ פון די פראַנ- צויגן צו אונז און זייער שמייכלען זעט אויס אזוי נאַטירלעך ווי דאָס וואָס קיינער באַמערקט נישט די זעלנער אויף טאַימס-סקווער. דעריבער דוכט זיך מיר שטענדיק, אז עס אינטערעסירן קיינעם נישט אַט די אַלע זאַכן, וועלכע זעען דאָ אויס אזוי נאָרמאַל און טאַגטעגלעך. אפשר אויב כ'וועל זיך רוקן זוייטער, אויף אַן אַנדער אָרט, וועל איך האָבן נייע איבערלעבונגען און וועל האָבן וואָס איך איבערצוגעבן.

„זייט מיר האַרציק געגריסט און געקושט,

„איער שלאָמעק“.

מיון אויסערגעוויינלעכע פרייד מיט דעם 5-טן צוזאמענפאר

פון „בונד“ אין פוילן. *

פאר מיר איז אלעמאל געווען א פרייד זיך צו באטייליקן אין די בונד-דישע קאנפערענצן, לאנד-באראטונגען און צוזאמענפארן. יעדע אזא קאנפערענץ האט געהאט א היסטארישע באדייטונג פאר די יודישע ברייטע מאסן אין פוילן. צענדליקער טויזנט ארבעטער און פאלקסמענטשן האבן נאכגעפאלגט אונזער באהאנדלונג די פראגן, וואס זענען שטענדיק געווען אקטועל. דאָרט זענען אלעמאל געמאכט געוואָרן די סך-הכלען פון דער אָפּגעטאָנענער אַרבעט און אויסגעאַרבעט געוואָרן די פּלענער פון דער ווייטערדיקער אַרבעט. יעדער מענטש וואָס האָט בייגעוויינט אַ בונדישע קאָנפערענץ אָדער צוזאמענפאר, האָט געזען די גרויסע פאַראַנטוואָרטלעכקייט וואָס ליגט אויף יעדן דעלעגאַט פאַר די באַשלוסן וואָס דאַרפן אָנגענומען ווערן, עס זאָל זיין אין די אינטערעסן פון די ברייטע יודישע מאַסן.

אַבער אַ באַזונדערע פרייד, איך וואָלט געזאָגט שטאַלץ, האָב איך געהאַט מיט דעם 5-טן צוזאמענפאר, וואָס איז פאַרגעקומען אין מיון היים-שטאָט לאָדזש, וואָס איך האָב ליב געהאַט מיט אַלע פיבערן פון מיון נשמה. איך האָב געוואוסט אז דער דאָזיקער צוזאמענפאר וועט האָבן טראַגישע און דראַמאַטישע מאָמענטן. אָבער גלייכצייטיק בין איך געווען זיכער, אז דער „בונד“ וועט בלייבן אייניק. ווייל אויף דעם צוזאמענפאר איז געשטאַנען די פראַגע וועגן דעם אַריינטריט פון „בונד“ אין סאָציאַליסטישן אינטערנאַציאָנאַל. די דאָזיקע פראַגע האָט זיך דיסקוטירט, און זייער שאַרף, די גאַנצע צייט פון דער אַנטשטייאונג פון „בונד“ אין פוילן נאָך דער ערשטער וועלט-מלחמה. נישט קוקנדיק אויף די פילע שוועריקייטן האָב איך אָבער געוואוסט אז די לאָדזשער אָרגאַניזאַציע פון „בונד“ וועט דאָ זיך באַווייזן פאַר אַלע

* דער דאָזיקער עפּיזאָד געהערט צום קאַפיטל „מיון באַטייליקונג אין די קאָנפערענצן און צוזאמענפארן פון „בונד“. (זייט 145).

דעלעגאטן און געסט פון גאנצן לאַנד און אויך פון אויסלאַנד — וואָס די
לאַדזשער בונדישע אָרגאַניזאַציע שטעלט מיט זיך פאַר.

די ערשטע זאך, מיט וואָס מיר האָבן זיך פאַרגעשטעלט איז געווען דאָס
אויפנעמען די געסט. דאָ האָט זיך אַרויסגעוויזן די חברישיקייט, די פאַמיליאַ-
רישיקייט וואָס די לאַדזשער בונדיסטן און סימפּאַטיקער פון „בונד“ האָבן
אַרויסגעוויזן. דער צוזאַמענפאַר האָט אָנגעהויבן זיינע זיצונגען זונטיק דעם
1טן יוני 1930, זעקס אַזויגער אין אַוונט אין זאַל פון לאַדזשער שטאַטראַט,
אַבער שוין פּרייטיק דעם 30טן מאַי האָבן אָנגעהויבן אַנקומען דעלע-
גאַטן. דער צענטראַלער קאָמיטעט פון „בונד“, די אויסלענדישע געסט און
די גרעסטע צאָל דעלעגאַטן זענען געקומען זונטיק דעם 1טן יוני, 4 אַזוי-
גער בייטאָג. דאָ האָט די לאַדזשער אָרגאַניזאַציע פון „בונד“ צוגעגרייט אַן
אויסערגעוויינלעכן קבלת־פנים.

עס האָבן זיך אויפן באַנהויף פאַרזאַמלט דער לאַדזשער קאָמיטעט פון
„בונד“, דער קאָמיטעט פון יונגט־בונד „צוקונפֿט“ און הונדערטער פאַרטיי-
מיטגלידער און סימפּאַטיקער. פאַרויס זענען געשטאַנען די מיליציאַנערן פון
„בונד“ און יונגט־בונד „צוקונפֿט“ אין זייערע אונטערפּאַרמען — בלויע בלוזן
מיט רויטע קראַוואַטן. זיי האָבן געטראָגן די רויטע פענער. ביים אַנקום פון
צוג־ברעכט סטיכיש אויס דאָס געזאַנג פון דער בונדישער „שבועה“. די מיר-
ליץ אונטער דער אָנפירונג פון ליבעסקינדן (אומגעקומען אין וואַרשעווער
געטאָ) מאַכן אַ שפּאַלער דורך וועלכן עס גייען דורך די מיטגלידער פון
צענטראַלן קאָמיטעט און די דעלעגאַטן. דער ערשטער באַווייזט זיך נח, דער
פאַרזיצער פון צ. ק. עס הערן זיך אויפּרופּן: לעבן זאָל חבר נח, לעבן זאָל
דער „בונד“! ווייטער גייען ערליך, אַלטער, כּמורנער, חיים. מיט באַזונדערע
אַוואַציעס ווערן באַגעגנט די חברים קאַסאַווסקי, אַרקאָדי קרעמער און ד״ר
קיסמאַן. שפּעטער באַווייזן זיך די דעלעגאַטן פון וואַרשע, ווילנע, לובלין און
פון אַנדערע שטעט און שטעטלעך. די אויסרופן פאַרהילכן דעם באַנהויף
און די אַרומיקע גאַסן. מיט דרד־אַרץ קוקט זיך דער אַרומיקער עולם צו צו
דעם. אַזוי גייט די דעמאָנסטראַציע, וואָס ציט זיך דורך די גאַסן נאַרוואַ-
וויטש, קילניסקיענאָ ביז פּאַלודנאַוואַ 20, ביז צום אַרבעטער־ווינקל. מען קומט
אַריין אין זאָל זעט מען אַ פאַרכאַפּנדיק בילד: די ווענט זענען באַהאַנגען מיט
פאַרשידענען לאַזונגען — „זאָל לעבן דער בונד“, „זאָל לעבן דער יידישער
אַרבעטער־קלאַס“, „זאָל לעבן די אינטערנאַציאָנאַלע סאָלידאַריטעט“. אויסער
דעם זענען די ווענט געווען באַצירט מיט די בילדער פון די פירער פון „בונד“.

דאָס אויסדעקאָרירן דעם זאָל האָט דורכגעפירט דער ייגנסטער צווייג פון דער לאָדזשער בונדישער באַוועגונג — דער „סאָציאַליסטישער קינדער פאַר- באַנד“. דער פאַרקירצטער נאָמען איז „סקיף“. מען האָט געדאַרפט זען מיט די אייגענע אויגן די אַרבעט פון די סקיפּיסטן, קינדער פון 8 ביז 14 יאָר, זייערע ברענענדיקע אויגעלעך און צופלאַמטע בעקעלעך. זיי האָבן שוין גוט געוואָס, אַז זיי צירן אויס דעם לאַקאַל פאַר די אָנפירער פון „בונד“, וואָס פאַרן זיך צוזאַמען פון גאַנץ פּוילן, כדי צו באַטראַכטן די וועגן און מיטלען פאַרן קאַמף פאַר אַ שענערער און בעסערער וועלט פאַר אַלע מענטשן, און דאָס האָט געמאַכט זייערע אויגעלעך זאָלן אַזוי פינקלען און זייערע בעקעלעך זאָלן אַזוי ברענען. די פאַרוואַלטונג פון רעסטאָראַן וואָס האָט זיך געפונען אין די שיינע לאַקאַלן פון „בונד“ — האָט אַרויסגעוויזן איר פיינעם געשמאַס און צוגעגרייט אַ פראַכטפולן מיטאַג פאַר די דעלעגאַטן און געסט. אין דעם זעלבן לאַקאַל האָט זיך אין אַ באַזונדערן צימער געפונען די קאַמיסיע אויף צו באַזאָרגן דירות פאַר די דעלעגאַטן און געסט. יעדער דעלעגאַט איז געווען באַזאָרגט.

6 אָונט זענען די טירן פון לאָדזשער שטאָט-ראַט געעפנט געוואָרן. דער זאָל איז אַרום און אַרום באַהאַנגען מיט רויטע פענער. די פאַן פון „בונד“ האָט געפלאַטערט איבער דעם פּרעזידיום-טיש. דער פּרעזידיום-טיש איז גע- ווען באַשטעלט מיט בלומען, וואָס דער סאָציאַליסטישער מאַניסטראַט האָט צוגעשיקט דעם צוזאַמענפאַר פון „בונד“. די אָרדנונג האָט געהאַלטן די בונד- דישע מיליץ. עס איז געווען איינגעאָרדנט אַ פיינער בופעט. די דערעפּענונג איז געווען זייער פייערלעך.

דאָס אַלץ איז געווען גענוג אַז יעדער לאָדזשער בונדיסט זאָל ווערן אַרומגענומען מיט פּרייד און שטאַלץ — ווי אַזוי די בונדישע אָרגאַניזאַציע האָט זיך אויסגעצייכנט. אָבער גאָר באַזונדער האָט זיך די בונדישע אָרגאַ- ניזאַציע אַרויסגעוויזן ביי דעם פייערלעכן צוזאַמענטרעף אין פּילהאַרמאַניע- זאָל, דינסטיק דעם 3-טן יוני, 10 אַזיינער אינדערפרי. דאָס איז געווען אַ צוזאַמענטרעף פון די דעלעגאַטן מיט די יידישע אַרבעטער פון לאָדזש.

אין פאַרלוף פון אַ האַלבער שעה איז דער זאָל געווען איבערפולט ביז איבער די ברעגן מיט אַ צאָל פון צוויי טויזנט באַזוכער. הונדערטער האָבן געמוזט אַוועקגיין. אין זאָל הערשט אַ יום-טובדיקע שטימונג. פון אַלע זייטן פלאַטערן רויטע פענער. אויף דעם באַלסאָן זיצן די סקיפּיסטן און נעמען אויף די געסט מיט פאַרשידענע אַרבעטער- און פאַלקס-לידער. דער צוזאַמענטרעף

הייבט זיך אָן. אין פרעזיליום זיצן די פירנדע חברים נתן-ערליך, כמוהנער, אלטער, שרה, קאסאווסקי, ארקאדי קרעמער, ד"ר יקיסמאן פון רומענישן „בונד“, אגא ראזענטאל, בלום, איגנאצי אלעקסאנדראוויטש און חבר עמנואל אל. דער צוזאמענטרעף ווערט געעפנט דורך מיר און איך לאד איין אלס ערן פארויצער פון דעם פייערלעכן צוזאמענטרעף דעם פארויצער פון צענטראלן קאמיטעט, דעם חבר נתן. אין נאָמען פון לאָדזשער קאָמיטעט באַגרים איך די פירער פון „בונד“ אין פּוילן ווי אויך די צוויי טויזנט יידישע אַרבעטער וואָס פילן אָן דעם זאַל. איך באַקען די דעלעגאַטן און די פאַרזאַמלטע אַרבעטער מיט די רומפולע קאַמפּן פון פּוילישן, דייטשישן און יידישן פּראָלעטאַריאַט אין לאָדזש. איך דאַנק דעם צענטראַל-קאָמיטעט פון „בונד“ פאַרן צוטילן לאָדזש דעם גרויסן כבוד פון אָפּהאַלטן דאָ דעם צוזאַמענפאַר. דאָס איז די אָנערעקענונג וואָס דער צ. ק. האָט אַרויסגעוויזן צו דער לאָדזשער אָרגאַניזאַציע; און דאָ פאַל איך אַרײַן אין אַן אומבאַגרעניצטן ענטוואַקלונג און איך רופ אױס, אז די לאָדזשער אָרגאַניזאַציע האָט פאַרדינט דעם כבוד. איך בין איבערצייגט אז כאָטש אין דער צאָל מיטגלידער איז די וואַרשעווער אָרגאַניזאַציע פיל גרעסער פאַר אונזערער, אָבער אין רעוואָלוציאַנערן קאַמפּ, באַרײַ קאַדן-קאַמפּ, זענען מיר די וויכטיקסטע אָרגאַניזאַציע פון פּוילן. אונזער אָרגאַניזאַציע צייכנט זיך אױס מיט נאָך אַנדערשקײט, וואָס מיר אין לאָדזש, זען פּעסער פאַרבונדן מיט די נישט-יידישע סאַציאַליסטישע אָרגאַניזאַציעס. אונזערע 1-טע מאַי-פּייערונגען זענען אינטערנאַציאָנאַליסטישע. איך האָב פאַרענדיקט מיט אַ רופ צו באַערן דעם אַנדענק פון אונזערע גרויסע פירער — די חברים מעדעם און מיכאַלעוויטש, וואָס זענען מער נישטאָ צווישן אונז.

אַלע שטייען אויף פון די ערטער און דער אַרקעסטער ביי דער קולטור-ליגע שאַלט אויף מיט דער בונדישער „שבועה“. איך האָב זיך דעמאָלט גע-פילט אין דער העכסטער, הייליקסטער שטימונג.

דאַן איז פאַרגעקומען אַ דעפּילאַציע פון דעם וואָס די יידישע אַרבע-טער-מאַסן אונטער דער פירונג פון „בונד“ אין לאָדזש האָבן געשאַפן. נאָך דעם קאַנצערט פון אַרקעסטער באַווײַזן זיך די קליינע קינדערלעך פון קינדער - הײם מיט זײער אַרקעסטער. דער אַרקעסטער מיט דער דיר-גענגטן וואָס איז אַלט 5 יאָר ווערט אויפגענומען מיט אַ סך אַפּלאַדיסמענטן. דאַן קומען די סקיפּסטן וואָס פירן אױס זײער געלונגען דעם סקײ-הײמן ווי

אינהאלס:

זייט

www.fibtool.com.cn

5	מיין היים
7	דער פאָנגראָם פון 1892 אין לאָדזש
9	צו ניין יאָר העלף איך שוין דעם טאָטן אין דער פרנסה
13	איך באַקען זיך מיט „אחדות“
17	אַ טיפּע דערשימערונג
	איך פאַרשפּרייט די ערשטע פּראָקלאַמאַציע און ווער אַ מיטגליד
21	פון „בונד“
24	איך ווער אַריינגענומען אין אַקטיוו פון דער בונדישער אָרגאַניזאַציע
26	אין קאָנסטאַנטינאָווער וואָלד אויף אַ מאַסן-פּאַרזאַמלונג
28	איך געפין זיך ביים „הויכן בערל“
30	צום ערשטן מאָל אויף אַ גאַסן-דעמאָנסטראַציע פון „בונד“
32	מיין ערשטער אַרעסט
40	מיר זענען פּריי אין טורמע
42	אומדערוואַרעמט ברעכט ווידער אויס אַ שטריק
46	מיין משפּחה האָט מיט מיר אַן עהנסטן געשפּרעך
48	איך ווער אַן אויפזעער אין אַ פאַבריק
51	מיין ערשטער אַרעסט אין וואַרשע
54	אין וואַרשעווער ציטאַדעל
58	דער פּלוּט פון בית-עולם און די „קאָזע“ אין אַלעקסאַנדער
62	אויף אַ בלוטיקער דעמאָנסטראַציע אין וואַרשע אין 1905
65	י. ל. פּרז וויל קיין הדלה נישט מאַכן
67	צוריק אין לאָדזש אין זאַקנמאַכער-פּאַרטיין
73	מיר פּאַרטיידיקן שלום אַשן אין לאָדזש
76	איך אַנטפּלעק אַ סוד מינעם אַ חבר
79	אַ יאָר אין זווילנע
83	מיט א. ליטוואַק
88	דעוואָלוציאָנערער באַרג-אַראָפּ און ל. שאַפּיראַס דערציילונג „דער צלם“
91	איך ווער אַ חתן און גיי מיט דער כלה אין טורמע אַרײַן
95	מיר גרייטן זיך איבערצונעמען אַ מיטינג פון ס. פ.
97	געוויסן-אַגענטן יאָגן זיך נאָך מיר און איך שריי „מאַמע“
100	אין קאַלטן דייטשלאַנד
104	עם קומען פאַר מיר שווערע איבערלעבונגען
109	אַ ווענדונג צו מיר איך זאָל ווידער ווערן אַקטיוו
113	דור הולך ודור באַ
116	איך האָב ליב מיין שווער, אָבער איך שרעק זיך פאַר אים

איך ווער ארעסטירט פון די דייטשן אין יאָר 1916 ———— 118

איך ווער באַצייכנט ווי אַ פּאָלקס־דענער www.fhbtool.com ———— 124

מיין ארעסט אין 1920 ———— 128

ערשמער מאַי 1923 אין לאָדזש ———— 133

אויף אַ פּאַרזאַמלונג פון נאַכט־זועכטער ———— 136

ערשמער מאַי 1936 ———— 138

מיין באַטייליקונג אויף די קאָנפּערענצן און צוזאַמענפּאַרן פון „בונד“ אַ מתנה פון דער יוגנט און פון דער פּאַרטיי ———— 150

איך ווער פּאַרשיקט אין קאָנצענטראַציע־לאַגער קאַרטוו־כּערעזאַ ———— 159

„פּאָלקסצייטונג“ פון 19־טן יולי 1937 ———— 179

די וואַלן צום לאָדזשער שטאַט־ראַט אין 1938 ———— 181

עלמערן און קינדער ———— 186

מיר האָבן נישט גערעדט, אַז מען דאַרף זען דעם יחיד,

נאָר טאַקע אים געזען ———— 190

די שול און קולטור־באַוועגונג אין לאָדזש ———— 195

טאַטע און זון טרעפן זיך אויף איין טריבונע ———— 199

עפּיוואַדן פון מיין אַרבעט אין דער קהלה־פּאַרוואַלטונג ———— 207

איך באַשולדיקט אין גנבה די קאָמיסיע דורכצופירן די פּסח־אַקציע — 210

מיין קאַמף אין דער יידישער קהלה פאַר מענטשלעכער באַציואונג צו די יידישע מאַסן אַרום דער סאָציאַלער הילף — 212

אַ מעשה מיט דרשה־געשאַנק ———— 215

אַ געשמטער ייד וויל צוריק ווערן אַ ייד, פּאָדערט פון אים דער רב 60 זלאָטעס ———— 217

וואַרשעווער כּשר פּלייש איז טריף אין לאָדזש ———— 220

איך וועל איינגעלאָרן צום פּאַרויצער פון דער יידישער קהלה לייבל מינצבערג ———— 223

די אגודה און די אומפּאַרטייאישע אין דער קהלה זוכן צו מאַכן שלום די יידישע קהלה ווערט איינגעלאָרן צו באַטייליקן זיך אין דעם 50־יאָריקן יובל פון שלום אַש ———— 227

איך געזענן די ווילנער טרופּע ———— 229

מיין מאַטל ווערט אַרעסטירט ———— 232

איך ווער געטראָגן אויף די כּוואַליעס פון מלחמה־שטורעם פון לאָדזש קיין אַמעריקע ———— 236

מיין ווידוי ———— 273

צוויי בריוו פון מיין זון שלאַמעק ———— 277

מיין אויסערגעוויינלעכע פּרייד מיט דעם 5־טן צוזאַמענפּאַר פון „בונד“ ———— 282

www.libtool.com.cn

www.libtool.com.cn
F. L. ZELMANOWICH

EPISODIOS DE MI VIDA

Edición del Fondo Mendelson de la
Sociedad Pro Cultura y Ayuda.

Laplace 26-2 México, 5, D. F.

Se término de imprimir este libro el
día 15 de marzo de 1956 en la Im-
presora Macabi, S. A.

Callejón de Mixcalco Núm. 46 - B
México, D. F.

Número de Ejemplares 750

Printed in Mexico
Impreso en Mexico